



۷۸۶

۹۲۱۱۰

یا صاحب الزماں اور کئی



# لیک یا حسینؑ

نذر عباس  
خصوصی تعاون: رضوان رضوی

## اسلامی کتب (اردو) DVD

ڈیجیٹل اسلامی لائبریری -

SABEEL-E-SAKINA

Unit#8,

Latifabad Hyderabad

Sindh, Pakistan.

[www.sabeelesakina.co.cc](http://www.sabeelesakina.co.cc)

[sabeelesakina@gmail.com](mailto:sabeelesakina@gmail.com)

[www.ziaraat.com](http://www.ziaraat.com)

NOT FOR COMMERCIAL USE

یہ کتاب

اپنے بچوں کے لیے scan کی بیرون ملک مقیم ہیں  
مومنین بھی اس سے استفادہ حاصل کرسکتے ہیں۔

منجانب۔

سبیل سکینہ

یونٹ نمبر ۸ لطیف آباد حیدر آباد پاکستان

ایک سوچا س

جلد سوم

# جعلی اصحاب

علامہ سید مرتضیٰ عسکری

ترجمہ: سید قلبی حسین رضوی

مجمع جهانی اہل بیت علیہم السلام



بِسْمِ اللَّهِ الرَّحْمَنِ الرَّحِيمِ

”شروع کرتا ہوں اللہ کے نام سے جو بڑا رحم کرنے والا مہربان ہے“

قال رسول الله ﷺ : ”انى تارك فيكم الثقلين،  
كتاب الله، وعترتى اهل بيتى ما ان تمسكتم بهما  
لن تضلوا ابدا وانهما لن يفترقا حتى يردا على  
الحوض“.

حضرت رسول اکرم ﷺ نے فرمایا: ”میں تمہارے درمیان  
دو گرانقدر چیزیں چھوڑے جاتا ہوں: (ایک) کتاب خدا اور  
(دوسری) میری عترت اہل بیت (علیہم السلام)، اگر تم انھیں  
اختیار کئے رہو تو کبھی گمراہ نہ ہو گے، یہ دونوں کبھی جدا نہ ہوں گے  
یہاں تک کہ حوض کوثر پر میرے پاس پہنچیں۔“

(صحیح مسلم: ۱۲۲/۷، سنن دارمی: ۴۳۲/۲، مستدرک احمد: ۱۴/۳، ۷۹/۲۶، ۵۹/۳)

۳/۲۶۶۷۱ اور ۵/۱۸۲، مستدرک حاکم: ۱۰۹/۳، ۵۳۳/۱۴۸، وغیرہ)

jabir.abbas@yahoo.com

ایک سو پچاس

جعلی اصحاب

﴿يَا أَيُّهَا الَّذِينَ آمَنُوا إِن جَاءَكُمْ فَاسِقٌ بِنَبَأٍ فَتَبَيَّنُوا أَن  
تُصِيبُوا قَوْمًا بِجَهَالَةٍ فَتُصْبِحُوا عَلَىٰ مَا فَعَلْتُمْ نَادِمِينَ﴾  
اے ایمان والو! اگر کوئی فاسق کوئی خبر لے کر آئے تو اس کی تحقیق  
کرو ایسا نہ ہو کہ کسی قوم کو ناواقفیت میں نقصان پہنچا دو جس کے بعد  
تمہیں اپنے اقدام پر شرمندہ ہونا پڑے۔ (حجرات ۶)

ایک سو پچاس  
جعلی اصحاب  
جلد سوم

علامہ سید مرتضیٰ عسکری

ترجمہ: سید قلبی حسین رضوی

مجمع جهانی اہل بیت علیہ السلام



سرشناسه	: عسکری ، مرتضی ، ۱۴۹۳ -
عنوان قراردادی	: خمسون و نمانه صحابی مخلوق. اردو
عنوان و پدید آور	: ایک سو پچاس جعلی اصحاب / مرتضی عسکری ؛ ترجمہ قلبی حسین رضوی .
مشخصات نشر	: قم : مجمع جهانی اہل البیت (ع) ، ۱۳۸۵ .
مشخصات ظاہری	: ۷ ج -
شابک	: (ج ۴) 964 - 529 - 052-X (ج ۳) : 964 - 529 - 050-3 (دورہ) : 1 - 132 - 529 - 964
یادداشت	: قیما
یادداشت	: فہرست نویسی بر اساس جلد سوم ، ۱۳۸۵
یادداشت	: کتابنامہ
موضوع	: صحابہ ساختگی .
موضوع	: احادیث اہل سنت - نقد و تفسیر .
موضوع	: تمیمی، سیف بن عمر ، ۲۰ ق - نقد و تفسیر .
شناسہ افزودہ	: رضوی ، قلبی حسین ، مترجم .
شناسہ افزودہ	: مجمع جهانی اہل بیت (ع)
ردہ بندی کنگرہ	: ۱۳۸۵ ۸۰۴۶ خ ۱۰۶/۵/۴۵ BP
ردہ بندی دیوبند	: ۲۹۷/۲۹
شمارہ کتابخانہ ملی	: ۲۱۵۵۹ - ۸۵ م



نام کتاب: ایک سو پچاس جعلی اصحاب (جلد سوم)

مؤلف: علامہ سید مرتضی عسکری

مترجم: سید قلبی حسین رضوی

اصلاح و نظر ثانی: سید احتشام عباس زیدی

پیش کش: معاونت فرهنگی، ادارہ ترجمہ

کمپوزنگ: محمد جواد یعقوبی

ناشر: مجمع جهانی اہل بیت علیہ السلام

طبع اول: ۱۴۲۷ھ / ۲۰۰۶ء

تعداد: ۳۰۰۰

مطبع: لیلیٰ

ISBN:964-529-050-3

www.ahl-ul-bayt.org

Info@ahl-ul-bayt.org

# حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچے و کلیاں رنگ و نکھار پیدا کر لیتی ہیں تاریکیاں کا فوراً اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ صلی اللہ علیہ وآلہ وسلم غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کی تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھی، اس لئے ۲۳ برس کے مختصر عرصے میں ہی اسلام کی عالمگیر شعاں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے تو مذہب عقل و آگہی ہے روبرو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام صلی اللہ علیہ وآلہ وسلم کی یہ گراں بہا میراث کہ جس کی اہل بیت علیہم السلام اور ان کے پیروں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزدان اسلام کے بے توجہی اور ناقدری کے سبب ایک طویل عرصے کے لئے تنکنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیا کے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجود کی زد پر اپنی حق آگیاں تحریریں اور تقریریں سے مکتب اسلام کی پشتپناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑی

## ایک سو پچاس جعلی اصحاب

ہوئی ہیں، دشمنان اسلام اس فکر و معنوی قوت و اقتدار کو توڑنے کے لئے اور دو ستداران اسلام سے اس مذہبی اور ثقافتی موج کے ساتھ اپنا رشتہ جوڑنے اور کامیاب و کامران زندگی حاصل کرنے کے لئے بے چین و بے تاب ہیں، یہ زمانہ عملی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہل بیت کونسل) مجمع جهانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تا کہ موجود دنیا بھر میں بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوداں میراث اپنے صحیح خدوخال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خواراں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمتگار تصور کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، فاضل علامہ سید مرتضیٰ عسکری کی گرانقدر کتاب ”ایک سو پچاس جعلی اصحاب“ کو فاضل جلیل مولانا سید قلبی حسین رضوی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکریہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام  
مدیر امور ثقافت، مجمع جهانی اہل بیت علیہم السلام

# فہرست

## (جلد سوم)

- ۷..... حرف اول
- ۹..... فہرست
- ۲۱..... عراق کے ایک نامور مصنف کا رسالہ

## پہلا حصہ: تحریف

- ۳۵..... قرآن و سنت ایک دوسرے کے متم ہیں۔
- ۴۳..... گزشتہ ادیان میں تحریف کا مسئلہ۔
- ۴۸..... سنت میں تحریف کے سلسلے میں اسلاف کی تقلید
- ۵۷..... آسمانی کتابوں میں گزشتہ امتوں کی تحریفیں
- ۶۳..... توریت میں تحریف کے چند ثبوت
- ۷۰..... قرآن مجید ایک جاودانی معجزہ
- ۷۴..... قرآن مجید میں تحریف کی ایک ناکام کوشش
- ۷۸..... اسلامی مصادر میں تحقیق ضروری ہے۔

۱۰ ..... ایک سو پچاس جعلی اصحاب

۸۲ ..... خلاصہ

۸۵ ..... پہلے حصہ کے مصادر و منابع

## دوسرا حصہ: سیف بن عمر تمیمی کا تحفہ

۹۳ ..... سیف کے جعلی اصحاب کا ایک اور گروہ

۹۶ ..... رسول خدا کی خدمت میں پہنچنے والے چند نمائندے

۹۶ ..... رسول خدا اور ابو بکر کے گماشتے اور کارندے

۹۷ ..... پیغمبر خدا کے اہلچی اور کارندے

۹۷ ..... ہم نام اصحاب

۹۸ ..... گروہ انصار سے چند اصحاب

تیسرا حصہ: رسول خدا کی خدمت میں پہنچنے والے مختلف قبائل کے منتخب نمائندے۔

۱۰۱ ..... چوبیسواں جعلی صحابی: عبدة بن قریظ تمیمی

۱۰۲ ..... عبدة کا خاندان اور اس کی داستان کا آغاز

۱۰۲ ..... داستان کے مآخذ کی تحقیق

۱۰۲ ..... روایت کی تحقیق

۱۰۲ ..... مصادر و مآخذ

۱۰۵ ..... پچیسواں جعلی صحابی: عبد اللہ بن حکیم ہنسی

ایک سو پچاس جعلی اصحاب ..... ۱۱

چھبیسواں جعلی صحابی: حارث بن حکیم، ضعیف ..... ۱۰۷

ستائیسواں جعلی صحابی: جلیس بن زید بن صفوان ..... ۱۱۱

اٹھائیسواں جعلی صحابی: حر، یا حارث بن خضر امہ، ضعیف ..... ۱۱۳

حر بن خضر امہ ضعیف یا ہلالی ..... ۱۱۳

ضہ کا شجرہ نسب ..... ۱۱۵

داستان کے مآخذ کی تحقیق ..... ۱۱۴

سیف کی روایت کا دوسروں سے موازنہ ..... ۱۱۵

خلاصہ ..... ۱۱۵

سیف کی داستان کے نتائج ..... ۱۱۷

سیف کی احادیث کے مآخذ ..... ۱۱۸

سیف کی حدیث کے راوی ..... ۱۱۸

مصادر و منابع ..... ۱۱۹

انہیسواں جعلی صحابی: کبیس بن ہوزہ، سدوسی ..... ۱۲۱

اس صحابی نام و نسب ..... ۱۲۱

کبیس بن ہوزہ کی داستان ..... ۱۲۲

خلاصہ ..... ۱۲۳

افسانہ کبیس کے مآخذ کی تحقیق ..... ۱۲۴

ایک سو پچاس جعلی اصحاب

داستانِ کیس کا نتیجہ..... ۱۲۶

افسانہ کبس کی اشاعت کے ذرائع..... ۱۲۶

مصادر و مآخذ..... ۱۲۸

چوتھا حصہ: رسولِ خداؐ اور ابو بکرؓ کے گماشتے اور کارندے۔

تیسواں جعلی صحابی: عبید بن صخر..... ۱۳۲

اس کا نسب..... ۱۳۵

عبید بن صخر کی داستان..... ۱۳۶

خلاصہ..... ۱۴۲

داستانِ عبید کی تحقیق..... ۱۴۵

اس بحث و تحقیق کا نتیجہ..... ۱۴۵

اکتیسواں جعلی صحابی: صخر بن لوزان انصاری..... ۱۴۸

سیف کی احادیث کا نتیجہ..... ۱۵۰

سیف نے کن لوگوں سے روایت کی ہے؟..... ۱۵۱

اس جھوٹ کو پھیلانے والے منابع..... ۱۵۱

مصادر و مآخذ..... ۱۵۳

تیسواں جعلی صحابی: عکاشہ بن ثور انقوٹی..... ۱۵۵

عکاشہ، یمن میں کاگز ار کی حیثیت سے..... ۱۵۹

ایک سو پچاس جعلی اصحاب ..... ۱۳

تینتیسواں جعلی صحابی: عبداللہ بن ثور الغوثی ..... ۱۵۹

عبداللہ ثور، ابو بکرؓ کا رگزار ..... ۱۵۹

داستان عکاشہ اور عبداللہ کے مآخذ کی تحقیق ..... ۱۶۰

سیف کی روایتوں کا موازنہ ..... ۱۶۱

روایت کا نتیجہ ..... ۱۶۱

چونیسواں جعلی صحابی: عبید اللہ بن ثور غوثی ..... ۱۶۲

مذکورہ تین اصحاب کا شجرہ نسب ..... ۱۶۵

خلاصہ ..... ۱۶۷

ثور کے بیٹوں کے افسانہ کے راوی ..... ۱۷۰

ان افسانوں کی اشاعت کرنے والے منابع ذرائع ..... ۱۷۰

مصادر مآخذ ..... ۱۷۲

## پانچواں حصہ: رسول خداؐ کے اپیلچی

رسول خداؐ کے اپیلچی اور کارندے ..... ۱۷۷

تاریخی حقائق پر ایک نظر ..... ۱۷۹

پینتیسواں جعلی صحابی: وبرة بن یحسین ..... ۱۸۱

اس افسانہ میں سیف کے مآخذ کی تحقیق ..... ۱۸۴



ایک سو پچاس جعلی اصحاب.....

داستان کی حقیقت..... ۱۸۴

داستان کی حقیقت اور افسانہ کا موازنہ..... ۱۸۶

وبرہ کے افسانہ کے مآخذ اور راوی..... ۱۸۷

مصادر و مآخذ..... ۱۸۸

چھتیس اور سینتیسویں جعلی اصحاب: اقرع بن عبد اللہ حمیری اور جریر بن عبد اللہ حمیری

رسول خدا کے حمیری ایلی..... ۱۸۹

جریر بن عبد اللہ حمیری..... ۱۹۱

صلح ناموں میں معتبر گواہ..... ۱۹۱

جریر، مصبح کی جنگ میں..... ۱۹۳

جریر، ہرمزان کا ہم پلہ..... ۱۹۴

اقرع اور جریر کے افسانوں کی تحقیق..... ۱۹۵

تاریخی حقائق اور سیف کا افسانہ..... ۱۹۶

اس افسانہ کا نتیجہ..... ۱۹۹

خلاصہ..... ۲۰۲

دوحیری بھائیوں کے افسانہ کے راوی..... ۲۰۴

اس افسانہ کو نقل کرنے والے علماء..... ۲۰۵

مصادر و مآخذ..... ۲۰۶

ایک سو پچاس جعلی اصحاب	۱۵
اڑتیسواں جعلی صحابی: صاصل بن شریحیل	۲۰۸
صاصل، ایک گمنام سفیر	۲۰۸
انتالیسواں جعلی صحابی: عمرو بن محبوب عامری	۲۱۰
جعلی روایتوں کا ایک جال	۲۱۰
عمرو بن محبوب کی داستان	۲۱۰
چالیسواں جعلی صحابی: عمرو بن خفاجی عامری	۲۱۳
مسئلہ سے جنگ کی مأموریت	۲۱۳
اکتالیسواں جعلی صحابی: عمرو بن خفاجی عامری	۲۱۵
ابن حجر کی غلط فہمی کی پیدوار صحابی	۲۱۵
اس داستان کا خلاصہ اور نتیجہ	۲۱۶
صفوان بن صفوان	۲۱۶
مصادر و مآخذ	۲۱۸
بیا لیسواں اور تینتالیسواں جعلی صحابی: عوف ورکانی، عوف زرقانی	۲۱۹
سیف کی ایک مخلوق، تین روپوں میں	۲۱۹
عوف کس نسب سے ہے؟	۲۱۹
عوف ورکانی کی داستان	۲۱۹
عوف زرقانی	۲۲۰

ایک سو پچاس جعلی اصحاب.....

- ۲۲۱..... عوف ورقانی
- ۲۲۲..... قضاعی بن عمرو سے متعلق ایک داستان
- ۲۲۳..... افسانہ قضاعی کے مآخذ اور راویوں کی تحقیق
- ۲۲۴..... چوالیسواں جعلی صحابی: حنیف بن سلیم ہاکلی
- ۲۲۵..... حنیف، طلحہ سے جنگ میں
- ۲۲۵..... اس داستان کے راویوں کے بارے میں ایک بحث
- ۲۲۵..... حنیف کی داستان پر ایک تحقیق
- ۲۲۷..... مصادر و مآخذ
- ۲۲۸..... پینتالیسواں جعلی صحابی: عمرو بن حکم قضاعی
- ۲۲۸..... عمرو کا نسب
- ۲۲۸..... عمرو بن حکم کی داستان کا سرچشمہ
- ۲۳۲..... چھیالیسواں جعلی صحابی: امرؤ القیس (بنی عبداللہ سے)
- ۲۳۲..... علماء کے ذریعہ سے امرؤ القیس کا تعارف
- ۲۳۳..... عمرو اور امرؤ القیس کے بارے میں ایک بحث
- ۲۳۶..... امرؤ القیس عدی کی جگہ امرؤ القیس اصغ کی جانشینی
- ۲۳۸..... تاریخ کی مسلم حقیقتیں
- ۲۳۹..... رسول خدا کے حقیقی کارگزار

ایک سو پچاس جعلی اصحاب ..... ۱۷

۲۴۳..... اس افسانہ سے سیف کے نتائج

۲۴۵..... اس افسانہ کو پھیلانے والے علماء

۲۴۷..... مصادر و مآخذ

## چھٹا حصہ: ہم نام اصحاب

۲۵۰..... سنتا لیسواں جعلی صحابی: خزیمہ بن ثابت، غیر از ذی شہادتین

۲۵۱..... ذوالشہادتین، ایک قابل افتخار لقب

۲۵۲..... خزیمہ غیر ذوالشہادتین کو جعل کرنے میں سیف کا مقصد

۲۵۸..... افسانہ خزیمہ کے مآخذ اور راوی

۲۵۹..... سیف کے افسانے اور تاریخی حقائق

۲۷۰..... خزیمہ کے افسانہ پر ایک بحث

۲۷۶..... اس بحث کا نتیجہ

۲۷۸..... مصادر و مآخذ

۲۸۲..... سماک بن خرشہ انصاری (ابودجانہ)

۲۸۲..... ابودجانہ اور رسول خدا کی تلوار

۲۸۷..... سماک بن خرشہ جعفی، تابعی

۲۸۹..... اڑتا لیسواں جعلی صحابی: سماک بن خرشہ انصاری (ابودجانہ کے علاوہ)

ایک سو پچاس جعلی اصحاب

- ۲۸۹..... بے شوہر قحطانی عورتوں کا انجام
- ۲۹۰..... سماک بن خرشہ، سپہ سالار کے عہدے پر
- ۲۹۳..... سماک، عراق کا گورنر
- ۲۹۴..... افسانہ سماک کے راوی
- ۲۹۵..... تاریخی حقائق اور سیف کے افسانے
- ۲۹۵..... ہمدان اور دستھی کی فتح کیلئے عروہ کی ماموریت
- ۲۹۶..... عروہ، خلیفہ عمرؓ کی خدمت میں
- ۲۹۹..... تحقیق کا نتیجہ
- ۳۰۱..... اسلامی مصادر میں سیف کے افسانے
- ۳۰۵..... سیف کے ہم نام اصحاب کا ایک گروہ
- ۳۰۶..... سماک کا افسانہ نقل کرنے والے علماء
- ۳۰۸..... مصادر و مآخذ

## ساتواں حصہ: گروہ انصار میں سے چند اصحاب

- ۳۱۳..... انچاسواں جعلی صحابی: ابولصیرہ انصاری
- ۳۱۵..... ابولصیرہ کے افسانہ میں سیف کے مآخذ
- ۳۱۶..... افسانہ ابولصیرہ کا نتیجہ

- ۳۱۷.....مصادر و مآخذ
- ۳۱۸.....پچاسواں جعلی صحابی: حاجب بن زید، یزید انصاری اشہلی
- ۳۲۱.....مصادر و مآخذ
- ۳۲۲.....اکاون واں جعلی صحابی: سہل بن مالک انصاری
- ۳۲۲.....سہل بن مالک کعب بن مالک کا ایک بھائی
- ۳۲۳.....سہل اور اس کے خانبہا پر ایک بحث
- ۳۲۴.....سہل بن یوسف، سیف کا ایک راوی
- ۳۲۵.....اس تحقیق کا نتیجہ
- ۳۲۵.....قلمی سرقت
- ۳۲۶.....سہل کے افسانہ کی اشاعت کرنے والے علماء
- ۳۳۰.....مآخذ کی تحقیق
- ۳۳۰.....خلاصہ
- ۳۳۳.....اس افسانہ کا نتیجہ
- ۳۳۵.....مصادر و مآخذ
- ۳۳۷.....باون واں جعلی صحابی اسعد بن یزید انصاری خزرجی
- ۳۳۹.....اسعد کے افسانہ کے نتائج
- ۳۴۰.....مصادر و مآخذ

۲۰ ..... ایک سو پچاس جعلی اصحاب

- ۳۴۱..... ترپنواں جعلی صحابی: سلمیٰ، مالک کی بیٹی
- ۳۴۱..... سلمیٰ اور حوآب کے کتے
- ۳۴۲..... ام قرفہ کی داستان کے بارے میں چند حقائق
- ۳۴۵..... ام قرفہ کا افسانہ اور حوآب کے کتوں کی داستان
- ۳۴۷..... ام زبل کے افسانہ کے مآخذ کی تحقیق
- ۳۴۷..... ام زبل کے افسانہ کی اشاعت کرنے والے علماء
- ۳۵۱..... حوآب کی داستان اور حدیث کے بارے میں چند حقائق
- ۳۵۳..... ام قرفہ کی بیٹیوں کے بارے میں ایک تحقیق
- ۳۵۳..... افسانہ ام زبل کا نتیجہ
- ۳۵۶..... مصادر و مآخذ
- ۳۵۷..... فہرست اعلام
- ۳۶۹..... امتوں، قوموں، قبیلوں، گروہوں اور مختلف ادیان و مکاتب فکر کے پیروں کی فہرست
- ۳۷۲..... اس کتاب میں مذکور مصنفوں اور مؤلفوں کی فہرست
- ۳۷۶..... جغرافیائی مقامات کی فہرست
- ۳۸۰..... منابع و مصادر کی فہرست
- ۳۸۴..... تاریخی واقعات کی فہرست

# عراق کے ایک نامور مصنف

استاد جعفر الخلیلی

کا

مقالہ

استاد جعفر الخلیلی، ادبیات عرب کے نامور داستان نویسوں میں شمار ہوتے ہیں۔ وہ کئی روزناموں، من جملہ ”الرائی“ اور ”الہاتف“ کے مالک ہیں۔ انہوں نے کئی کتابیں تصنیف کی ہیں۔ جن میں نمونہ کے طور پر ”ہکذا عرفہم“ اور ”فی قری العین“ قابل ذکر ہیں۔ جناب جعفر الخلیلی، مقدس مقامات کی تاریخ اور دیگر علمی و ادبی آثار کے سلسلے میں تالیفیں کئے گئے ”موسوعہ العتبات المقدسہ“ نام کے ایک عظیم کپیکس کو بھی چلا تے ہیں۔

استاد محترم نے اپنے ایک رسالہ میں کتاب ”ایک سو پچاس جعلی اصحاب“ کے بارے میں یوں اظہار نظر کیا:

”۱۵۰ جعلی اصحاب“ نامی کتاب، اپنی نوعیت کی پہلی کتاب ہے، جس میں ۱۵۰ جعلی اصحاب میں سے ۳۹ ایسے اصحاب کی زندگی کے حالات درج ہیں، جن کا حقیقت میں کوئی وجود ہی نہیں تھا، بلکہ انہیں ایک شخص نے خلق کر کے صحابی کا لباس ان کے زیب تن کیا ہے اور ان میں سے ہر ایک کے بارے میں کسی نہ کسی موضوع پر کوئی حدیث گھڑ کر ان سے نسبت دی ہے۔ اس شخص نے اپنے چند



خیالی راویوں کے ذریعہ ان افسانوی اصحاب کو حقیقت کا روپ بخشنے کی کوشش کی ہے....  
یہ قصہ گو، نسب شناسوں اور محققوں کی نظر میں زندگی، فریب کار اور احادیث میں دخل و  
تصرف کرنے کا ملزم ٹھہرایا گیا ہے اس کے بارے میں سادہ اور مختصر طور پر یوں کہا گیا ہے:  
”اس کی روایتوں کی کوئی ساکھ نہیں ہے اور وہ ناقابل اعتبار ہیں۔“

یہ کتاب عظیم دانشور، انتھک محقق اور اصول دین کا لُج بغداد کے پرنسپل سید مرتضیٰ عسکری کی  
تخلیق اور تالیف ہے جو علمی اور دینی پیشوا کی حیثیت سے کاظمین اور بغداد جیسے دو بڑے شہروں کے  
اکثر باشندوں میں مقبول عام ہیں۔

جناب عسکری علمی مقام و منزلت کے علاوہ ایک ایسی خصوصیت کے مالک ہیں جو دوسرے  
مصنفین اور محققین میں بہت کم پائی جاتی ہے اور وہ ہے ان کا عجیب اور انوکھے علمی موضوعات کا  
انتخاب کرنا، ان پر تسلط اور بحث و تحقیق کا قارئین پر اثر ڈالنا جو انہیں حیرت میں ڈال کر ان کو داد دینے  
پر مجبور کرتے ہیں۔

استاد جب اس قسم کے موضوع پر بحث و تحقیق کرنے بیٹھتے ہیں تو ایسے مسلط اور مسلح نظر آتے  
ہیں کہ کسی قسم کی کمی محسوس ہی نہیں کرتے جس کیلئے انہیں دوڑ بھاگ کرنے کی ضرورت ہو وہ کبھی بھی  
خاص علمی و استدلالی بحث سے ہٹ کر جذبات اور احساسات سے کام نہیں لیتے۔

یہ ہر ایک کے بس کی بات نہیں ہے کہ وہ تاریخ کے اہم اور تاریک زاویوں کی علمی بحث و تحقیق  
کے دوران اس کے اختتام تک اپنے جذبات اور نفسانی خواہشات پر قابو پاسکے۔ کیونکہ اکثر محققین  
ہوتے ہیں جو چاہتے ہیں کہ تاریخ کو من پسند صورت میں لکھیں اور تمنا رکھتے ہیں کہ تاریخی ان دلی

خواہشات کے مطابق ہوں!!

ہم مشاہدہ کرتے ہیں کہ حقیقت میں اپنی ذاتی خواہشات اور جذبات کا گلا گھونٹ کر اپنے آپ کو صرف علمی بحث و تحقیق کیلئے وقف کرنے والے علماء اور محققین بہت کم ہوتے ہیں۔ ایسے علماء اور محققین گنے چنے ہی نظر آتے ہیں جو اپنے قلم کو اپنی نفسانی خواہشات، ذاتی اور مذہبی جذبات اور کسی خاص گروہ کی طرفداری سے بالاتر رہ کر واقعات کو ثابت کرتے وقت صرف محسوس اور مستند علمی حقیقتوں کو پیش نظر رکھتے ہوئے منطقی، معقول اور قابل قبول امور کی پیروی کر سکتے ہیں۔

ایسے حالات میں جب کہ علماء اور محققین ایسے بنیادی موضوعات کی طرف کم توجہ دیتے ہیں، استاد عسکری نے اس قسم کی بحث و تحقیق کا بیڑا اٹھایا ہے، جس کے نتیجہ میں حدیث و تاریخ کی بحثوں پر مشتمل اپنی گراں بہا علمی کتاب ”عبداللہ ابن سبا“ تالیف فرما کر ہمارے اختیار میں قرار دی ہے:

استاد محترم نے اس کتاب میں سیف ابن عمر تمیمی کی زندگی کے حالات، اس کے اور اس کی احادیث کے بارے میں محدثین اور ثقافت کے نظریات، علماء اور محدثین کی نظر میں سیف کی احادیث اور افسانوں کی قدر و قیمت، سرانجام اس کو زندہ لیتی اور جھوٹی احادیث گھڑنے کا مجرم ٹھہرانے کے سلسلے میں اس کتاب میں مفصل بحث و تحقیق کی ہے۔

اس بارے میں مفصل بحث کے بعد استاد اسی نقل شدہ روایات کے ذریعہ سے ”عبداللہ ابن سبا“ کی شخصیت پر بحث و تحقیق کرتے ہیں اور اس جستجو میں صحیح علمی روش کے مطابق ”عبداللہ ابن سبا“ کے بارے میں سیف بن عمر سے نقل ہوئی تمام احادیث اور روایتوں کی تحقیق کرتے ہیں۔ اس سلسلے

ایک سو پچاس جعلی اصحاب.....

میں مؤرخین کی تمام تائیدات اور وضاحتوں، خاص کر ابو جعفر محمد بن جریر طبری نے جو کچھ نصوص اور وضاحتوں کی صورت میں ”عبداللہ ابن سبا“ کے بارے میں جو کچھ کہا ہے، اس سے استفادہ کرتے ہوئے سیف کے تمام افسانوں کو منعکس کر کے ثابت کر دیتا ہے کہ اس شخص (عبداللہ ابن سبا) سے مربوط روایات کا سرچشمہ صرف سیف بن عمر کے افسانے ہیں، اس کے علاوہ کسی اور مصدر و مآخذ میں ان کا ذکر نہیں ہوا ہے۔

یہ ایک حقیقت ہے کہ ہمارے بعض علمائے متقدمین، ”عبداللہ ابن سبا“ کے خیالی شخصیت ہونے اور سیف بن عمر تمیمی کے ذریعہ اس کی زبانی جھوٹی احادیث جاری کرانے کے بارے میں متوجہ ہوئے تھے۔

متاخرین اور عصر حاضر کے علماء میں سے، عرب دنیا کے بے مثال ادیب و مصنف ڈاکٹر طہ حسین نے بھی ”عبداللہ ابن سبا“ کے ایک افسانوی اور خیالی شخصیت ہونے کے بارے میں اشارہ کیا ہے۔ لیکن ہمارے متقدمین اور متاخرین میں سے کوئی بھی اس حالت میں نہیں تھا جو سیف بن عمر جیسے افسانہ ساز اور جھوٹے آدمی کے حالات اور اس کی شخصیت کے بارے میں تحقیق کرنے کی زحمت اٹھاتا، حقیقت میں سیف بن عمر ایک ایسا شخص تھا جس نے بڑی آسانی کے ساتھ اسلامی تاریخ میں کئی دلاور اور سورما خلق کئے اور ان کی زبان پر اپنی من پسند احادیث، اشعار اور رجز خوانیاں جاری کر کے اپنے اغراض و مقاصد کو ان سے نسبت دی ہے۔ جبکہ وہ خود جھوٹ، افسانے سازی، دلاوریاں جعل کرنے اور زندیقی و گمراہی میں معروف تھا۔

جناب عسکری پہلے محقق ہیں جنہوں نے ”ابن سبا“ کی روایت کے سلسلے میں جستجو کرنے کیلئے

ایک سو پچاس جعلی اصحاب ..... ۲۵

قدم اٹھایا اور سیف کے ذریعہ سے اس کو خلق کرنے کی کیفیت قارئین کے اختیار میں دی، اس طرح کسی کیلئے حتیٰ علمی تحقیق سے دور کا بھی واسطہ نہ رکھنے والوں کیلئے بھی چون و چرا کی کوئی گنجائش باقی نہیں رکھی ہے۔

سیف کے افسانوں اور اس کے جھوٹ کی تحقیق کے دوران جناب عسکری کی نظر چند مشکوک احادیث و روایات پر پڑتی ہے، جن سے معلوم ہوتا ہے کہ اس (سیف) نے ان مشکوک روایتوں کو بعض نامور صحابیوں سے نسب دی ہے۔

یہ مسئلہ اس بات کا سبب بنا کہ استاد نے ”عبداللہ بن سبا“ کی بحث و تحقیق کو ادھورا چھوڑ کر ان مشکوک روایتوں اور ان کے راویوں کے بارے میں تحقیق کرنے کا فیصلہ کیا۔

استاد نے اس قسم کی احادیث کی روایت کرنے والے اصحاب کو پہچاننے کیلئے تاریخ کے صفحات میں مسلسل پانچ سال تک انتھک جستجو اور تلاش کی جس کا نتیجہ یہ نکلا کہ:

۱۔ سیف بن عمر کے ۱۵۰ ایسے راویوں کا جعلی ہونا آشکار ہوا، جن کا حقیقت میں کوئی وجود نہیں تھا اور سیف نے انھیں حقیقی، مسلم اور ناقابل انکار اصحاب کی حیثیت سے پیش کر کے ان سے روایتیں بھی نقل کی ہیں۔

۲۔ سیف کی روایت کی گئی زیادہ تر احادیث بے بنیاد ہیں اور صرف سیف کے تخیل کی پیدائش ہیں اور اسی کی زبان پر جاری ہوئی ہیں۔

۳۔ اس کی بعض احادیث کسی حد تک حقیقی تھیں لیکن سیف نے خاندانی تعصب اور زندیقی

ایک سو پچاس جعلی اصحاب.....

ہونے کے ملزم ٹھہرائے جانے کے پیش نظر ان احادیث کو اپنے من پسند بنانے کیلئے ان میں تحریف اور تصرف کر کے ان کا حلیہ ہی بگاڑ کے رکھ دیا ہے اور اس طرح ان احادیث کی اصل کے ساتھ کوئی شبہت ہی باقی نہیں رہی ہے بلکہ بالکل جھوٹی احادیث بن کر سامنے آ گئی ہیں۔

۴۔ بہت سی جگہوں پر مشاہدہ ہوتا ہے کہ سیف اپنی حدیث کو شروع میں ایک نامور اور حقیقی راوی یا محدث سے نقل کرتا ہے لیکن آخر میں راویوں کے سلسلہ کو اپنے کسی جعلی صحابی تک پہنچاتا ہے اس طرح انسان ابتداء میں سوچتا ہے کہ یہ روایت صحیح اور بے عیب ہے لہذا تصور کرتا ہے کہ حدیث کے راویوں کی دوسری کڑیاں بھی صحیح ہوں گی جبکہ حقیقت میں ایسا نہیں ہوتا بلکہ اگر کوئی چالاک اور باہوش مؤرخ ایسی احادیث پر دقت سے نظر ڈالے تو اسے معلوم ہو جائے گا کہ اس قسم کی احادیث کو جھوٹ اور بے بنیاد طور پر ایسے نامور راویوں سے نسبت دے کر انھیں ان کی زبان پر جاری کیا گیا ہے۔ سیف نے خاص طور پر یہ کام کیا ہے تاکہ یہ دکھائے کہ یہ روایت اس سے نقل کی گئی ہے، جبکہ نامور راویوں سے منقول اس قسم کے مطالب سیف بن عمر تمیمی کے علاوہ کسی اور کے ہاں نہیں ملتے۔

بہر حال، مشکلات کے باوجود، استاد نے اس وسیع علمی اور تحقیقی کام کی انجام دہی کیلئے مصمم عزم و ارادہ کے ساتھ میدان عمل میں قدم رکھا ہے جبکہ اس قسم کی علمی بحث و تحقیق کی راہ میں موجود مشکلات اور رکاوٹوں کے پیش نظر ایسے کام کو انجام دینا ایک گروہ کیلئے مشکل اور ناقابل برداشت ہوتا ہے، ایک شخص کی بات ہی نہیں! ہاں ان تمام مشکلات و موانع کے باوجود انہوں نے اس کام کو بہت ہی اچھی طرح انجام دیا ہے۔

اس گراں بہا کتاب میں انتہائی باریک بینی کا لحاظ رکھنے کے علاوہ دیگر خوبیوں میں سے ایک

یہ ہے کہ اس میں سیف کی ہر خیالی شخصیت کے بارے میں الگ الگ باب میں مفصل بحث کی گئی ہے اس کے خیالی اماکن اور جگہوں کے بارے میں بھی تحقیق کی گئی ہے اس کے علاوہ ہر ایک فصل و بحث کے آخر میں اس سے متعلق مصادر اور مآخذ کو منظم و مرتب کر کے درج کیا گیا ہے تاکہ قارئین کو اس کتاب کے علاوہ کہیں اور مراجعہ کرنے کی ضرورت نہ پڑے اس طرح اس کتاب میں سیف کے جعل کئے گئے اصحاب، ان سے نسبت دی گئی احادیث اور ان کی زبانی جاری کئے گئے اشعار و دلائل کی وجہ سے پیدا شدہ شک و شبہات دور ہو جائیں۔

مؤلف محترم نے کتاب کے اس حصہ میں سیف بن عمر تمیمی کے بلا واسطہ غلط کئے گئے ۱۵۰ جعلی اصحاب میں سے مندرجہ ذیل اصحاب کے حالات پر بحث و تحقیق کی ہے:

۱۔ عتقاع بن عمرو بن مالک تمیمی

۲۔ عاصم بن عمرو بن مالک تمیمی

۳۔ اسود بن قطبہ بن مالک تمیمی

۴۔ ابومفزر تمیمی۔

۵۔ نافع بن اسود بن قطبہ تمیمی۔

۶۔ عقیف بن منذر تمیمی۔

۷۔ زیاد بن حنظلہ تمیمی۔

۸۔ حرمہ بن مریطہ تمیمی۔

۹۔ حرمہ بن سلمی، تمیمی۔

۲۸ ..... ایک سو پچاس جعلی اصحاب

- ۱۰۔ ربیع بن مطر بن ثلح تمیمی۔
- ۱۱۔ ربیع بن افکل تمیمی۔
- ۱۲۔ اظ بن ابی اظ تمیمی۔
- ۱۳۔ سعیر بن خفاف تمیمی۔
- ۱۴۔ عوف بن علاء جشمی تمیمی۔
- ۱۵۔ اوس بن جذیمہ تمیمی۔
- ۱۶۔ سہل بن منجاب تمیمی۔
- ۱۷۔ کعب بن مالک تمیمی۔
- ۱۸۔ حصین بن نیر خظلی تمیمی۔
- ۱۹۔ حارث بن ابی ہالہ تمیمی۔
- ۲۰۔ زبیر بن ابی ہالہ تمیمی۔
- ۲۱۔ طاہر بن ابی ہالہ تمیمی۔
- ۲۲۔ عبید بن صخر بن لوزان سلمی۔
- ۲۳۔ عکاشہ بن ثور، غوثی۔
- ۲۴۔ عبداللہ بن ثور غوثی۔
- ۲۵۔ عمرو بن حکم قضاعی۔
- ۲۶۔ امرؤ القیس، کلبی۔

۲۷۔ وبرة بن تخنس، خزاعی۔

۲۸۔ اقرع بن عبد اللہ حمیری۔

۲۹۔ صلصل بن شرجیل۔

۳۰۔ عمرو بن محبوب، عامری۔

۳۱۔ عمر بن خفاجی، عامری۔

۳۲۔ عوف ورکانی۔

۳۳۔ عویف زرقانی۔

۳۴۔ قضاعی بن عمرو۔

۳۵۔ خزیمہ بن ثابت انصاری

۳۶۔ بشیر بن کعب

معزز مصنف نے اس کتاب کے مقدمہ میں ان عوامل پر مفصل روشنی ڈالی ہے، جن کے سبب قدیم زمانے سے آج تک مصنفین اور مؤرخین نے خلافِ حقیقت اور جھوٹ پر مبنی ان مطالب کو اپنی کتابوں میں درج کیا ہے۔ اس سلسلے میں بنیادی اسباب کے طور پر اختیارات کا ناجائز فائدہ اٹھانا اور وقت کے حکام اور طاقتور طبقہ کی مصلحتوں کے موافق عمل کرنا بیان کیا گیا ہے۔

جیسا کہ ہم جانتے ہیں کہ اسلام سے پہلے اور پہلی صدی ہجری میں نیز اس کے بعد بھی مختلف معاشروں پر خاندانی تعصبات کی زبردست حکمرانی تھی۔ اس کے پیش نظر ہم آسانی کے ساتھ سمجھ سکتے ہیں کہ سیف بن عمر تمیمی نے کیوں اپنے جعلی اصحاب میں سے زیادہ تر گروہوں کو قبیلہ تمیم سے خلع کیا



۳۰.....ایک سو پچاس جعلی اصحاب

!؟ ہے

اس نے رسول خداؐ کے سب سے پہلے حامی و مددگار کو قبیلہ تمیم سے کیوں خلق کیا؟ جب کہ آنحضرتؐ کے نزدیک ترین رشتہ دار جیسے ابوطالب بنی ہاشم سے دوسرے اعزہ موجود تھے!۔

سیف نے اسلام کے پہلے شہید کو قبیلہ تمیم سے خلق کیا ہے۔ رسول خداؐ کے پروردہ کو تمیمی جعل کیا ہے۔ حتیٰ آنحضرتؐ کے پروردہ صرف ایک تمیمی پروردہ کی تخلیق پر اکتفا نہیں کی ہے بلکہ اس نے پیغمبر خداؐ کیلئے دو اور منہ بولے بیٹے بھی تمیم سے خلق کئے ہیں!!۔

یہ وہ مطالب ہیں جن کے بارے میں مصنف محترم نے اس کتاب میں مفصل بحث و تحقیق کی ہے یہ وہ موضوعات ہیں جو ہمارے علماء و محققین کی طرف سے توجہ، تحقیق، جستجو، احادیث کی چھان بین اور جانچ پڑتال نہ کرنے کے سبب صدیوں تک دانشوروں سے پوشیدہ رہے ہیں۔

اہم مسئلہ زندیق ہے، جس کا سیف ملزم ٹھہرایا گیا ہے۔ یہ چیز اسے اس بات کی اجازت دیتی ہے بلکہ مجبور کرتی ہے کہ اپنے عقائد و افکار پر اسلام کا لبادہ ڈال کر اپنے ناپاک عزائم پر عمل کر سکے۔

اس طرح اسلام کی صحیح تاریخ میں شک و شبہ ایجاد کر کے رخنہ اندازی کرے۔ چونکہ سیف تخیلات پریدہ طولی رکھتا تھا۔ اس لئے وہ اپنے عقائد و افکار کو آسانی کے ساتھ متعدد احادیث اور روایتوں کی صورت میں پیش کرنے میں کامیاب ہوا ہے۔ ان روایتوں کو اس نے ایک دوسرے پر ناظر کی صورت میں جعل کیا ہے ان روایتوں میں سے بعض کو اس نے خیالی راویوں سے نقل کیا ہے اور بعض کو مشہور و معروف راویوں سے نسبت دی ہے اس طرح اپنے افکار و عقائد پر مبنی مطالبات و خواہشات کو ان کی زبانی بیان کرتا ہے، اس نے یہ روایتیں ایسے راویوں سے منسوب کی ہیں جو سارے

سال پہلے اس دنیا سے چل بے ہیں اور زندہ نہیں ہیں جو اپنے بارے میں لگائی گئی تہمتوں کی تردید کر سکیں یا ان سے منسوب کی گئی روایتوں سے انکار کریں۔

اس کتاب نے علمی تحقیق میں ایک نیا باب کھولا ہے تعصب و جذبات سے بالاتر رہ کر تاریخ نویسی، تاریخ کے صفحات سے ملاوٹ، جھوٹ اور توہمات کو پاک کرنے اور حدیث و روایات کو علم کی کسوٹی پر پرکھنے میں یہ اپنی نوعیت کی پہلی کتاب ہے جس نے عام طور پر معجزانہ اور حیرت انگیز حد تک اثرات ڈالے ہیں۔

آخر میں اس محنت کش اور انتھک جستجو کرنے والے مصنف کا شکریہ ادا کرتا ہوں کہ انہوں نے اپنے مقدس مقصد تک پہنچنے کیلئے تنہا ایسا کارنامہ انجام دیا ہے جو حقیقت میں منتخب ماہروں، دانشوروں اور علم و ادب کے محققوں کی ایک ٹیم کا اجتماعی کام ہے۔

بغداد، جعفر الخلیلی

[jabir.abbas@yahoo.com](mailto:jabir.abbas@yahoo.com)

پہلا حصہ:

# تحریف

- قرآن و سنت ایک دوسرے کے متمم ہیں۔
- گزشتہ ادیان میں تحریف کا مسئلہ۔
- سنت میں تحریف کے سلسلہ میں متقدمین کی تقلید۔
- آسمانی کتابوں میں گزشتہ امتوں کی تحریفیں۔
- توریت میں تحریف کے چند ثبوت
- قرآن مجید ایک لافانی معجزہ
- قرآن مجید میں تحریف کرنے کی ایک ناکام کوشش
- اسلامی مصادر کی تحقیق ضروری ہے۔

[jabir.abbas@yahoo.com](mailto:jabir.abbas@yahoo.com)

قرآن و سنت ایک دوسرے کے متمم ہیں

تمام اصول، عقائد، احکام اور دوسرے معارف و اسلامی علوم کا سرچشمہ قرآن مجید ہے۔ ان کی تشریح و تفسیر اور ان پر عمل کرنے کا طریقہ پیغمبر اسلام کی گفتار و رفتار میں مشخص ہوا ہے، جسے حدیث و سیرت رسولؐ کہا جاتا ہے۔ اسی لئے خدائے تعالیٰ نے اپنے رسولؐ کی اطاعت کو اپنی اطاعت کے مانند قرار دیتے ہوئے فرمایا ہے:

﴿ أَطِيعُوا اللَّهَ وَرَسُولَهُ ۚ ﴾

اللہ اور اس کے رسول کی اطاعت کرو۔

اور پیغمبرؐ کی نافرمانی کو اپنے احکام کی نافرمانی جانتے ہوئے فرماتا ہے:

﴿وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ﴾ ٢

اور جو اللہ اور اس کے رسول کی نافرمانی کرے گا اس کیلئے جہنم ہے۔

۱- انفال ۱، آل عمران ۱۳۲، نساء ۵۹، انفال ۲۰، ۴۶، نور ۵۲، محمد ۳۲، بقره ۱۳، تغابن ۱۲، نور ۵۶، آل عمران ۵۰، شعراء ۸۰،

۱۱۰، ۱۲۶، ۱۳۱، ۱۴۴، ۱۵۰، ۱۶۳، زخرف ۱۶۳، مریم ۲، نساء ۶۴۔

۲۔ جن ۲۲، نساء ۴۲، ہود ۵۹، حاقہ ۱۰، شعراء ۲۱۶، نوح ۲۱، نساء ۱۴، احزاب ۳۶، محمد آلہ ۸ و ۹۔

۳۶ ..... ایک سو پچاس جعلی اصحاب

خدا اور اس کے پیغمبر کی طرف سے وضع کئے گئے احکام و فرامین کے مقابلہ میں مؤمنین کے اختیارات کو سلب کرتے ہوئے فرماتا ہے:

﴿وَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا﴾ ۱

اور کسی مؤمن مرد یا عورت کو اختیار نہیں ہے کہ جب خدا اور رسول کسی امر کے بارے میں فیصلہ کر دیں تو وہ بھی اپنے امر کے بارے میں صاحب اختیار بن جائے اور جو بھی خدا اور رسول کی نافرمانی کرے گا وہ بڑی کھلی ہوئی گمراہی میں مبتلا ہوگا۔  
خدا نے تعالیٰ نے پیغمبر کو اس کی گفتار و رفتار میں اپنی حجت قرار دیکر انھیں امت کا پیشوا مقرر فرمایا ہے تاکہ لوگ ان کی پیروی کریں۔ جیسا کہ فرماتا ہے:

﴿فَآمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَتَّبِعُوهُ﴾ ۲  
لہذا اللہ اور اس کے پیغمبر پر ایمان لے آؤ جو اللہ اور اس کے کلمات پر ایمان رکھتا ہے اور اسی کا اتباع کرو۔۔۔

دوسری جگہ فرماتا ہے:

﴿إِنْ كُنْتُمْ تُحِبُّونَ اللَّهَ فَاتَّبِعُونِي﴾

۱۔ احزاب ۳۶

۲۔ اعراف ۱۵۸، اس سلسلہ میں قرآن مجید میں بہت سی آیات موجود ہیں۔

کہ اگر تم لوگ اللہ سے محبت کرتے ہو تو میری پیروی کرو۔  
اور دوسرے مقام پر فرماتا ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

بے شک پیغمبر خدا تم لوگوں کیلئے بہترین نمونہ عمل ہیں۔<sup>۱</sup>

یہ اور اس کے علاوہ بھی اس موضوع کے بارے میں خدا کے ارشادات موجود ہیں۔ پیغمبر اسلامؐ نے بھی اس سلسلے میں چند فرمائشیں بیان کی ہیں، جن میں سے بعض مکتب خلفاء کی حسب ذیل صحیح اور معتبر کتابوں میں درج ہوئی ہیں:

۱۔ ”سنن“، ترمذی، ابن ماجہ، دارمی، ”مسند“ احمد اور اسی طرح سنن ابوداؤد میں ”کتاب السنۃ“ کے ”باب لزوم السنۃ“ میں یوں آیا ہے:

”مقدام بن معدی کربؓ نے روایت کی ہے کہ رسول خداؐ نے فرمایا:

”جان لو کہ مجھ پر قرآن نازل ہوا ہے اور اس کے ہمراہ اس کے ہم پایہ سنت بھی ہوشیا  
ر رہو غنقریب ایک شکم سیر مرد تخت سے ٹیک لگائے ہوئے کہے: صرف قرآن

۱۔ آل عمران ۳۱

۲۔ احزاب ۲۱

۳۔ مقدمہ معدی کربؓ، کندہ کے دوسرے نمائندوں کے ہمراہ رسول خداؐ کی خدمت میں پہنچا ہے مقدمہ نے رسول خداؐ سے ۴۷

احادیث نقل کی ہیں کہ ان سب کو مسلم کے علاوہ تمام صحاح اور سنن میں نقل کیا گیا ہے مقدمہ نے شام میں ۸۷ھ میں ۹۱ سال کی عمر میں

وفات پائی۔ ”اسد الغابہ“ (۴/۳۱۱)، ”جوامع السیرۃ“ (ص ۲۸۰)، ”تقریب الجہدیب“ (۲/۲۷۲)



لے لو جو کچھ اس میں حلال پاؤ اسے حلال جانو اور جو کچھ بھی اس میں حرام پاؤ اسے  
حرام سمجھو“

”سنن“، ترمذی میں مذکورہ حدیث میں یوں اضافہ ہوا ہے:

”جبکہ بے شک جس چیز کو رسول خدا نے حرام قرار دیا ہے گویا اسے خدا نے حرام قرار دیا ہے“

”سنن“، ابن ماجہ میں مذکورہ حدیث کے آخر میں آیا ہے:

”خدا کی طرف سے حرام قرار دینے کی طرح ہے“

”مسند“، احمد حنبل میں مقدمہ معدی کرب سے روایت نقل ہوئی ہے کہ:

رسول خدا نے خیبر کی جنگ میں بعض چیزوں کو حرام قرار دیتے ہوئے فرمایا: وہ وقت دور نہیں جب تم میں سے ایک شخص میری باتوں کی تردید کرنے پر آتر آئے گا اور جب میری حدیث اسے سنائی جائے گی تو وہ آرام سے تکیہ لگائے ہوئے بیٹھا ہوا کہے گا: ہمارے اور تمہارے درمیان خدا کی کتاب موجود ہے جس چیز کو اس میں حلال پاؤ اسے حلال جانو گے اور جس چیز کو حرام پائیں گے اسے حرام جانو۔

ہوشیار رہو! جس چیز کو پیغمبر خدا نے حرام قرار دیا ہے گویا اسے خدا نے حرام قرار دیا

ہے۔

۲۔ ”سنن“، ترمذی، ابن ماجہ، مسند احمد حنبل اور ”سنن“، ابو داؤد میں ”عبید اللہ بن ابی رافع“<sup>۲</sup>

۱۔ عبید اللہ ابو رافع ابن ”ابو رافع“ پیغمبر خدا کا آزاد کیا ہوا ہے۔ عبید اللہ کے ذمہ امیر المؤمنین کے دیوان کی کتابت تھی۔ وہ محدثین کے تیسرے طبقہ کے ثقات میں شمار ہوتا ہے اور اس کی حدیثوں کو احادیث کی کتابیں لکھنے والے تمام مؤلفین نے نقل کیا ہے ”تقریب اجتہاد“ (۵۳۲/۱) نمبر ۱۳۳۱

ایک سو پچاس جعلی اصحاب ..... ۳۹

اپنے باپ سے نقل کر کے کہتا ہے کہ رسول خداؐ نے فرمایا:

ہوشیار رہو! میں تم میں سے اس شخص کو اپنے مسند پر خوشحال تکیہ لگا کر بیٹھا ہوا نہ دیکھوں کہ جس کے سامنے میرا وہ فرمان سنایا جائے کہ جس میں میں نے کسی کام کے انجام دینے یا اسے ترک کرنے کا حکم دیا ہو، اور وہ جواب میں کہے: نہیں جانتا! میں جو کچھ خدا کی کتاب میں پاؤں گا اسی پر عمل کروں گا!!

”مسند“ احمد میں مذکورہ حدیث کا آخری جملہ یوں آیا ہے:

”میں نے اسے خدا کی کتاب میں نہیں پایا ہے“

۳۔ ”سنن“ ابوداؤد، کتاب خراج کے باب تعشیر اہل ذمہ“ میں ”عرباض بن ساریہ“ؓ سے نقل ہوا ہے کہ اس نے کہا:

ہم پیغمبرؐ کے ہمراہ خیبر میں پہنچے، اس وقت میں کہ چند اصحاب رسول خداؐ کے ہمراہ تھے، خیبر کے باشندوں کا رئیس، جو ایک بد اخلاق شخص تھا، آگے بڑھا اور گستاخانہ انداز میں رسول خداؐ سے کہنے لگا:

اے محمد! کیا یہ صحیح ہے کہ تم ہمارے موبیشیوں کو مار ڈالو، ہمارے میوؤں کو کھاؤ جاؤ اور

ہماری عورتوں کو اذیت پہنچاؤ گے؟!

پیغمبر خداؐ اس موضوع سے سخت غصہ میں آئے اور ”عبدالرحمان عوف“ سے مخاطب ہو کر فرمایا:

۱۔ ابونعیم، عرباض بن ساریہؓ نے رسول خداؐ سے ۳۱ حدیثیں روایت کی ہیں اور ”بخاری و مسلم کے علاوہ“ صاحبان صحاح نے ان حدیثوں کو نقل کیا ہے۔ عرباض ۵۷ھ میں یا ابن زبیر کے فتنہ کے وقت میں اس دنیا سے چل بسا۔ ”اسد الغابہ (۳/۳۹۹)“ ”جوامع السیرہ“ ص ۱۲۸۱ اور ”تقریب التہذیب (۱۷/۲)“

گھوڑے پر سوار ہو کر لوگوں کے درمیاں اعلان کرو کہ ”بہشت مومنوں کے علاوہ کسی کا حق نہیں ہے اور کہہ دو کہ لوگ نماز کیلئے جمع ہو جائیں“

عرباض کہتا ہے:

لوگ تمام اطراف سے نماز ادا کرنے اور پیغمبرؐ کے بیانات سننے کیلئے جمع ہوئے اور رسول خداؐ کے ساتھ نماز ادا کی۔ اس کے بعد رسول خداؐ کھڑے ہوئے اور فرمایا: کیا تم میں سے بعض لوگ آرام سے بیٹھے ہوئے گمان کر رہے ہو ہیں کہ خدائے تعالیٰ نے قرآن مجید میں حرام قرار دی گئی چیزوں کے علاوہ کسی اور چیز کو حرام قرار نہیں دیا ہے؟! ہوشیار رہو! میں نے تمہیں نصیحت کی ہے اور بعض امور کو انجام دینے اور بعض سے اجتناب کرنے کا حکم دیا ہے یہ سب قرآن مجید کے حکم کے برابر ہیں یا اس سے بھی زیادہ (یہ حائز اہمیت اور واجب العمل ہیں) خدائے تعالیٰ نے تمہارے لئے جائز نہیں قرار دیا ہے کہ تم اہل کتاب کے گھروں میں اجازت کے بغیر داخل ہو جاؤ یا ان کی عورتوں کو اذیت پہنچاؤ گے یا ان کے میوے کھاؤ گے جبکہ انہوں نے اپنے ذمہ لیا ہوا کام انجام دیا ہے۔

۴۔ ”مسند“ احمد حنبل میں ابو ہریرہؓ سے نقل کر کے آیا ہے کہ رسول خداؐ نے فرمایا:

۱۔ ابو ہریرہؓ قطانی دوسی لقب ”ابو ہریرہ“ (مُلّی باز) اس لئے پڑا تھا کہ اس کے پاس ایک پالتو بلی تھی یا یہ ایک بار رسولؐ کی خدمت میں حاضر ہوا اور اپنی پالتو بلی آستین میں چھپائے ہوئے تھا، اس لئے آنحضرتؐ نے اسے ”ابو ہریرہ“ خطاب فرمایا۔ ابو ہریرہؓ خیمہ کی جنگ میں رسول خداؐ کی خدمت میں حاضر ہو کر اسلام لایا ہے۔ اس نے رسول خداؐ سے ۵۳۷۴ حدیثیں روایت کی ہیں۔ ان احادیث کو عام اصحاب حدیث نے نقل کیا ہے ”اسد الغابہ“ (۳۱۵/۵)، ”جوامع السیرہ“ ص ۲۷۵، ”عبد اللہ بن سبا“ (۱۶۰۱ طبع آفست ۱۳۹۳ھ)

میں تم میں سے ایک شخص کو نہ دیکھوں کہ جس کے سامنے بیان کی جائے تو وہ آرام سے اپنی جگہ پر تکیہ لگائے ہوئے کہے: اس سلسلے میں مجھے قرآن مجید سے بتاؤ!!  
 ”سنن“ دارمی کے مقدمہ میں حسان بن ثابت انصاریؓ سے روایت نقل ہوئی ہے کہ اس نے کہا:  
 جس طرح جبریل پیغمبرؐ کیلئے قرآن لے کر نازل ہوئے تھے، اسی طرح آنحضرتؐ کیلئے سنت لے کر بھی نازل ہوتے تھے۔

كَانَ جِبْرِائِيلُ يَنْزِلُ عَلَى رَسُولِ اللَّهِ بِالسُّنَّةِ ، كَمَا يَنْزِلُ عَلَيْهِ بِالْقُرْآنِ .  
 یہ قرآن مجید کی آیات اور احادیث نبوی کے چند نمونے ہیں جن میں امت اسلامیہ کو رسول خداؐ اور آپؐ کی سنت کی اطاعت کرنے کا حکم ہوا ہے اور ان کی نافرمانی سے منع کیا ہے۔ جو لوگ صرف قرآن مجید سے تمسک کر کے سنت رسول خداؐ کو پامال کرتے ہیں اور اس کی اعتنائیں کرتے پیغمبرؐ نے ان کی سرزنش و ملامت کی ہے۔  
 اس کے پیش نظر بنیادی طور پر اسلام کو سنت پیغمبرؐ کی طرف رجوع کئے بغیر صرف قرآن مجید کی آیات سے حاصل نہیں کیا جاسکتا۔ چند مثالوں سے اس حقیقت کو واضح اور روشن کیا جاسکتا ہے:

۱۔ ابو عبد الرحمن یا ابو الولید، حسان بن ثابت انصاری خزرجی، یہ رسول خدا کا شاعر اور مسجد میں آنحضرتؐ کے مناقب پڑھتا تھا۔ رسول خداؐ نے اس کے حق میں فرمایا ہے: ”خدا تعالیٰ حسان کی اس وقت تک روح القدس کے عنوان سے تائید کرے۔ جب تک وہ رسول خداؐ کی حمایت کرتا ہے“ حسان اپنے زمانے کا ایک ڈرپوک آدمی تھا اسی لئے اس نے پیغمبر خداؐ کے غزوات میں سے کسی ایک میں بھی شرکت نہیں کی ہے۔ پیغمبر خداؐ نے ماریہ کی بہن، شیرین سے اس کا عقد کیا، اس سے اس کا بیٹا عبد الرحمن پیدا ہوا۔ حسان نے رسول خداؐ سے صرف ایک حدیث روایت کی ہے کہ ”ترندی“ کے علاوہ دیگر لوگوں نے اسے نقل کیا ہے۔ حسان ۳۰ یا ۵۰ یا ۵۵ھ کو ۱۲۰ سال کی عمر میں وفات پائی، ”اسد الغابہ“ (۲-۵-۷)، ”جوامع السیرہ“ (ص ۳۰۸) اور ”تقریب البیہدیب“ (۱۶۱/۱)

قرآن مجید میں نماز پڑھنے کی تاکید کی گئی ہے۔ لیکن سنت پیغمبرؐ کی طرف رجوع کئے بغیر معلوم نہیں ہو سکتا کہ یہ عبادت کس طرح اور کن شرائط میں انجام دی جاسکتی ہے۔ ہم احادیث و سیرت پیغمبرؐ کی طرف رجوع کر کے رکعتوں اور سجدوں کی تعداد، اذکار، قوانین اور مبطلات نماز کے احکام سیکھ سکتے ہیں نماز کو ادا کرنے کی کیفیت اور طریقہ کار معلوم کر سکتے ہیں۔

حج بھی اسی طرح ہے، ہم سنت پیغمبرؐ کی طرف رجوع کر کے، احرام باندھنے کی نیت، میقات کی پہچان اور ان کی تشخیص، طواف کی کیفیت، مشرو منیٰ میں توقف و حرکت، اپنے مخصوص اور محدود زمان و مکان میں رمی جمرات، قربانی اور حلق و تقصیر کے علاوہ حج کے واجبات، مستحبات و مکروہات اور محرمات کے بارے میں مسائل و احکام سیکھتے ہیں۔

ان ہی دو مثالوں سے واضح طور سے معلوم ہو جاتا ہے کہ پیغمبرؐ کی سنت کی طرف رجوع کئے بغیر صرف قرآن مجید کی طرف رجوع کر کے مذکورہ دو فریضہ اور واجب شرعی کو انجام دینا ممکن نہیں ہے جبکہ شرع مقدس اسلام کے تمام احکام کی نوعیت بھی یہی ہے۔

اس لئے ہماری ذمہ داری بنتی ہے کہ اسلام کو حاصل کرنے اور احکام الہی کی پیروی کرنے کیلئے قرآن مجید اور رسول خداؐ کی سنت کی جانب ایک ساتھ رجوع کریں اور اگر ایک شخص ان دو میں سے صرف ایک کی طرف رجوع کرے اور ان کو ایک دوسرے سے جدا کرے تو بیشک اس نے اپنے آپ کو اسلام کی پابندیوں سے آزاد کر کے اس کے قوانین کی من پسند تفسیر و تعبیر کی ہے کیونکہ کلید فہم و مفسر قرآن یعنی پیغمبر اکرمؐ کو حذف کرنے سے انسان آزادی کے ساتھ اپنی رای اور سلیقہ سے تعبیر و سلکتا ہے۔

## گزشتہ ادیان میں تحریف کا مسئلہ

ہمیں معلوم ہوا کہ صحیح اسلام کو معلوم کرنے اور قرآن مجید کے احکام پر عمل کرنے کیلئے پیغمبر خدا کی سنت کی طرف رجوع کرنے کے سوا کوئی چارہ نہیں ہے کیونکہ جب ہم سنت کی جانب رجوع کرتے ہیں تو انتہائی افسوس کے ساتھ مشاہدہ کرتے ہیں کہ تحریفات، لفظی تغیرات، معنی میں تاویل کر کے دوسروں کی سنتوں کو پیغمبر اسلام کی سنت میں شامل کرنے، پیغمبر اسلام پر تہمتیں لگانے، حق کو چھپانے، افتراء باندھنے اور اسی طرح انحرافات اور تحریفات کی دوسری قسموں سے پیغمبر اسلام کی سنت بھری پڑی ہے پیغمبر اسلام کی سنت میں داخل ہونے والے تحریفات بالکل ویسے ہیں جیسے کہ گزشتہ امتوں میں واقع ہوئی ہے اور خداوند تعالیٰ نے قرآن مجید میں ان کی خبر دے دی ہے اور ہم یہاں پر بعض کی جانب اشارہ کرتے ہیں:

﴿وَ إِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ

فَتَبَدُّوهُ وَرَاءَ ظُهُورِهِمْ وَ اشْتَرَوْا بِهِ ثَمَنًا قَلِيلًا فَبَيَّسَ مَا يَشْتَرُونَ﴾ ۱۔

اس موقع کو یاد کرو جب خدا نے جن کو کتاب دی ان سے عہد لیا کہ اسے لوگوں کیلئے

بیان کریں گے اور چھپائیں گے نہیں۔ لیکن انہوں نے اس عہد کو پس پشت ڈال دیا

اور تھوڑی قیمت پر بیچ دیا یا تو یہ بہت برا سودا کیا ہے۔

۲۔ ﴿فَبِمَا نَقْضِهِمْ مِيثَاقَهُمْ لَعَنَّاهُمْ وَ جَعَلْنَا قُلُوبَهُمْ قَاسِيَةً يُحَرِّفُونَ

۴۴ ..... ایک سو پچاس جعلی اصحاب

الْكَلِمَ عَنْ مَوَاضِعِهِ وَ نَسُوا حَظًّا مِمَّا ذُكِّرُوا بِهِ وَلَا تَزَالُ تَطَّلِعُ عَلَى خَائِنَةٍ مِنْهُمْ إِلَّا قَلِيلًا مِنْهُمْ ﴿۱۶﴾

پھر ان کی عہد شکنی کی بناء پر ہم نے ان پر لعنت کی اور ان کے دلوں کو سخت بنا دیا۔ وہ ہمارے کلمات کو ان کی جگہ سے ہٹا دیتے ہیں اور انہوں نے ہماری یاد دہانی کا اکثر حصہ فراموش کر دیا ہے اور تم ان کی خیانتوں سے ہمیشہ مطلع ہوتے رہو گے علاوہ چند افراد کے۔

۳۔ ﴿يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ وَ تَكْتُمُونَ الْحَقَّ وَ أَنْتُمْ تَعْلَمُونَ﴾ ﴿۱۷﴾  
اے اہل کتاب! کیوں حق کو باطل سے مشتبہ کرتے ہو اور جانتے ہوئے حق کی پردہ پوشی کرتے ہو۔

۴۔ ﴿يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَ يَغْفُو عَنْ كَثِيرٍ﴾ ﴿۱۸﴾  
اے اہل کتاب! تمہارے پاس ہمارا رسول آچکا ہے جو ان میں سے بہت سی باتوں کی وضاحت کر رہا ہے، جن کو تم کتاب خدا میں سے چھپا رہے تھے اور بہت سی باتوں سے درگزر بھی کرتا ہے...

۱۔ مائدہ ۱۳۶

۲۔ آل عمران ۷۱

۳۔ مائدہ ۱۵۶

- ۵۔ ﴿وَلَا تَلْبِسُوا الْحَقَّ بِالْبَاطِلِ وَتَكْتُمُوا الْحَقَّ وَ أَنْتُمْ تَعْلَمُونَ﴾<sup>۱</sup>  
 حق کو باطل سے مخلوط نہ کرو اور جان بوجھ کر حق کی پردہ پوشی نہ کرو۔
- ۶۔ ﴿الَّذِينَ آتَيْنَاهُمُ الْكِتَابَ يَعْرِفُونَهُ كَمَا يَعْرِفُونَ آبْنَاءَهُمْ وَإِنَّ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ﴾<sup>۲</sup>  
 جن لوگوں کو ہم نے کتاب دی ہے وہ رسول کو بھی اپنی اولاد ہی کی طرح پہچانتے ہیں۔  
 بس ان کا ایک گروہ ہے جو حق کو دیدہ و دانستہ چھپا رہا ہے۔
- ۷۔ ﴿اَفَتَطْمَعُونَ اَنْ يُؤْمِنُوْا لَكُمْ وَقَدْ كَانَ فَرِيقٌ مِنْهُمْ يَسْمَعُونَ كَلَامَ اللّٰهِ ثُمَّ يُحَرِّفُوْهُ مِنْ بَعْدِ مَا عَقَلُوْهُ وَهُمْ يَعْلَمُوْنَ﴾<sup>۳</sup>  
 مسلمانو! کیا تمہیں امید ہے کہ یہ یہودی ایمان لائیں گے جبکہ ان کے اسلاف کا ایک گروہ کلام خدا کو سکر تحریف کریتا تھا حالانکہ وہ سب سمجھتے بھی تھے اور جانتے بھی تھے۔
- ۸۔ ﴿مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ سَمِعْنَا وَعَصَيْنَا﴾<sup>۴</sup>  
 یہودیوں میں وہ لوگ بھی ہیں جو کلمات الہیہ کو ان کی جگہ سے ہٹا دیتے ہیں اور کہتے ہیں کہ ہم نے بات سنی اور نافرمانی کی۔

۱۔ بقرہ ۴۲

۲۔ بقرہ ۱۳۶

۳۔ بقرہ ۲۵

۴۔ نساء ۶۴



۹. ﴿وَمِنَ الَّذِينَ هَادُوا سَمَّاعُونَ لِلْكَذِبِ سَمَّاعُونَ لِقَوْمٍ آخَرِينَ لَمْ يَأْتُوكَ يُحَرِّفُونَ الْكَلِمَ مِنْ بَعْدِ مَوَاضِعِهِ يَقُولُونَ إِنْ أُوتِيتُمْ هَذَا فَخُذُوهُ وَإِنْ لَمْ تُؤْتَوْهُ فَاحْذَرُوا﴾

اور یہودیوں میں سے بھی بعض ایسے ہیں جو جھوٹی باتیں سنتے ہیں اور دوسری قوم والے جو آپ کے پاس حاضر نہیں ہوئے انہیں سناتے ہیں۔ یہ لوگ کلمات کو ان کی جگہ سے ہٹا دیتے ہیں اور لوگوں سے کہتے ہیں کہ اگر پیغمبر کی طرف سے یہی دیا جائے تو لے لینا اور اگر یہ نہ دیا جائے تو پرہیز کرنا۔

۱۰. ﴿إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَيَشْتَرُونَ بِهِ ثَمَنًا قَلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ﴾

لوگوں خدا کی نازل کی ہوئی کتاب کے احکام کو چھپاتے ہیں اور اسے تھوڑی قیمت پر بیچ ڈالتے ہیں وہ حقیقت میں اپنے پیٹ میں صرف آگ بھر رہے ہیں اور خدا روز قیامت ان سے بات بھی نہ کرے گا اور نہ ہی انہیں پاکیزہ قرار دے گا اور ان کیلئے دردناک عذاب ہے۔

۱۱. ﴿إِنَّ الَّذِينَ يَكْتُمُونَ مَا أَنْزَلْنَا مِنَ الْبَيِّنَاتِ وَالْهُدَىٰ مِنْ بَعْدِ مَا

۱۔ بقرہ ۱۷۴

۲۔ بقرہ ۱۵۹

۴۷ ..... ایک سو پچاس جعلی اصحاب

بَيْنَاهُ لِلنَّاسِ فِي الْكِتَابِ أُولَئِكَ يَلْعَنُهُمُ اللَّهُ وَيَلْعَنُهُمُ اللَّاعِنُونَ ﴿٢٧﴾  
جو لوگ ہمارے نازل کئے ہوئے واضح بیانات اور ہدایات کو ہمارے بیان کر دینے  
کے بعد بھی چھپاتے ہیں ان پر اللہ بھی لعنت کرتا ہے اور تمام لعنت کرنے والے بھی  
لعنت کرتے ہیں۔

یہ نمونے کے طور پر چند آیتیں تھیں کہ جن میں خدائے تعالیٰ گزشتہ امتوں کے ذریعہ سے  
حقائق کی تحریف اور حقیقتوں کے چھپانے کی خبر دیتا ہے۔

jabir.abbas@yahoo.com

## سنت میں تحریف کی خبر اور اسلاف کی تقلید

ہم ذیل میں چند ایسی احادیث درج کرتے ہیں، جن میں پیغمبر اسلامؐ نے اس بات کی خبر دی ہے کہ کس طرح یہ امت اپنی تمام رفتار و کردار میں گزشتہ امتوں کی تقلید کرے گی اور آنحضرتؐ واضح فرماتے ہیں کہ امت اسلامیہ گزشتہ امتوں کے کاموں پر قدم بہ قدم عمل کرے گی:

۱۔ شیخ صدوق علی اللہ مقامہ نے اپنی کتاب ”اکمال“ میں حضرت امام جعفر صادقؑ اور آپؑ کے آبا و اجداد سے روایت کی ہے کہ رسول خداؐ نے فرمایا:

”کل ما کان فی الامم السالفة فانه یكون فی هذه الامة مثله ، خذو

النعل بالنعل و القذة بالقذة“

جو کچھ گزشتہ امتوں میں واقع ہوا ہے اسی کے مانند اس امت میں بھی واقع ہوگا،

جو تلوں کے جوڑوں اور تیر کے پروں کے مانند۔ لے

۱۔ اس حدیث کے اہل بیت میں سے راویوں کا سلسلہ یوں ہے: امام صادق (ت ۱۴۸ھ) نے اپنے والد گرامی محمد باقر (ت ۱۱۴ھ)

سے، انہوں نے اپنے والد امام زین العابدینؑ (ت ۹۵ھ) سے انہوں نے اپنے والد امام حسینؑ شہیدؑ، نو اس رسول خداؐ (ت ۶۱ھ) سے

انہوں نے اپنے والد امام علی بن ابیطالبؑ (ت ۴۰ھ) سے اور انہوں نے اپنے چچا زاد بھائی رسول خداؐ (صلوات اللہ وسلامہ علیہم

اجمعین) سے روایت کی ہے۔

ابن رستہ کتاب ”الاعلاق النفسیہ“ ص ۲۳ پر لکھتے ہیں: کرۂ زمین پر جعفر بن محمد بن علی بن حسین بن علی بن ابیطالب (رضیم)

کے علاوہ کوئی بھی ایسے پانچ افراد نہیں ملتے جنہوں نے سلسلہ وار حدیث نقل کی ہو۔

ایک سو پچاس جعلی اصحاب ..... ۴۹

شیخ صدوق نے مزید اپنی کتاب ”اکمال“ میں حضرت امام صادق اور آپ کے آباء و اجداد سے روایت کی ہے کہ رسول خداؐ نے فرمایا:

”والذی بعثنی بالحق نبیا و بشیرا لشرکبن امتی سنن من کان قبلها  
حذو النعل بالنعل ، حتی لو ان حیاة من بنی اسرائیل دخلت فی جحر  
لدخلت فی هذه الامة حیة مثلها“

میں نے اس ذات کی جس نے مجھے نبی اور بشارت دینے والے کی حیثیت سے برحق مبعوث فرمایا ہے، میری امت کسی تفاوت کے بغیر اپنے اسلاف کی راہ کو انتخاب کرے گی، اس طرح کہ اگر بنی اسرائیل کے زمانے میں ایک سانپ کسی بل میں داخل ہوا ہوگا تو اس امت میں بھی ایک سانپ اسی بل میں داخل ہوگا۔

۲۔ ابن حجر نے اپنی کتاب ”فتح الباری“ میں پیغمبر خداؐ کی فرمائشات کو یوں بیان فرمایا ہے:

شافعیؒ نے اسی صحیح سند کے ساتھ عبداللہ عمروؒ سے روایت کی ہے کہ رسول خداؐ نے فرمایا:

۱۔ ابو عبداللہ محمد بن ادریس بن عباس شافعیؒ مطلقاً: ان کی ماں کے ہاشمی ہونے یا نہ ہونے میں اختلاف ہے اس لئے بعض نے ان کے بارے میں کہا ہے: ہم نے ہاشم کی اولاد میں سے ہرگز کسی کو نہیں دیکھا کہ ابو بکرؓ، عمرؓ، کوئی پرتبیخ دی ہو، جیسا کہ ”طبقات شافعیہ“ میں آیا ہے کہ ان کو اس لئے ہاشم سے نسبت دی گئی ہے کہ وہ ہاشم کے بھائی کی اولاد میں سے تھے۔ شافعیؒ ۲۰۴ھ میں ۵۴ سال کی عمر میں مصر میں فوت ہوا ”تقریب التہذیب“ (۱۴۳۲)

۲۔ عبداللہ بن عمروؒ عاص اپنے باپ سے ۱۲ سال چھوٹا تھا۔ باپ سے پہلے اسلام لایا تھا۔ اسلاف کی کتابیں پڑھ چکا تھا۔ اس نے رسول خداؐ سے ۶۰۰ احادیث روایت کی ہیں۔ عبداللہ نے اپنے باپ کے ہمراہ صفین کی جنگ میں معاویہ کی حمایت میں شرکت کی لیکن بعد میں نادم ہو کر کہتا تھا: کاش اس سے بیس سال پہلے مر چکا ہوتا۔ اس کی موت کے بارے میں اور مکان میں اختلاف ہے۔ کیا ۶۳ھ یا ۶۵ھ میں مصر میں یا ۶۶ھ میں مکہ میں اور یا ۵۵ھ میں طائف میں یا ۶۸ھ میں فوت ہوا ہے۔ عبداللہ کی زندگی کے حالات ”اسد الغابہ“ ۲۳۳-۲۳۵ اور ”جوامع السیرہ“ ابن خزیمہ ص ۲۸۶ میں ملاحظہ ہو۔

.....ایک سو پچاس جعلی اصحاب

”لتر کبن سنن من کان قبلکم حلوها و مرّھا“

تم لوگ اپنے اسلاف کی تلخ و شیرین (بری اور بھلی) روش کو اپناؤ گے۔

۳۔ احمد بن حنبل نے اپنی کتاب ”مسند“ میں اور مسلم و بخاری نے اپنی ”صحیح“ میں پیغمبرؐ کے صحابی ابو

سعید خدریؓ سے روایت کی ہے کہ رسول خداؐ نے فرمایا:

”للتبعن سنن من کان قبلکم بشیراً بشیر و ذراعاً ذراعاً حتی لو دخلوا

حجر ضبّ تبعتموهم“۔ ۱

اپنے اسلاف کی رفتار کو تم لوگ قدم بہ قدم اور موہو اپناؤ گے، حتیٰ اگر وہ کسی چھپکلی کے

بل میں بھی گئے ہو گے تو تم لوگ بھی ایسا ہی کرو گے۔

ہم نے سوال کیا: اے رسول خداؐ! کیا آپؐ کی مراد یہود و نصاریٰ ہیں؟

آنحضرتؐ نے جواب دیا: پھر کون؟! ۲

یہ حدیث ایک اور روایت کے مطابق ”مسند“ احمد میں یوں درج ہوئی ہے:

۱۔ ابوسعید، سعید بن مالک بن سنان انصاری خندق کی جنگ میں تیرہ سالہ تھا۔ اس کے باپ نے اس کا ہاتھ پکڑ کر پیغمبر خداؐ کے حضور لا کر کہا: یہ نوجوان قوی بیکل ہے۔ لیکن رسول خداؐ نے اسے قبول نہیں کیا اور اجازت نہ دی تاکہ وہ جنگ میں شرکت کرے۔ ابوسعید خدری نے جنگ بنی المصطلق میں شرکت کی ہے وہ مکرزین حدیث میں شمار ہوتا ہے اس نے تقریباً ۱۰۷۰ھ میں وفات پائی ہے۔ ”اسد الغابہ“ و ”جوامع السیرہ“ میں اس صحابہ کے مؤلفین نے اس کی تمام احادیث کو نقل کیا ہے۔ ابوسعید نے ۳۷ھ میں وفات پائی ہے۔ ”اسد الغابہ“ و ”جوامع السیرہ“ میں اس کی زندگی کے حالات بیان کئے گئے ہیں۔

ابوسعید خدریؓ کی حدیث میں جسے بخاری نے اس سے ایک اور روایت میں نقل کیا ہے کہ ”لو دخلوا“ کے بجائے ”لو سلکوا حجر ضبّ لسلکتموہ“ آیا ہے جس کا تقریباً وہی مفہوم ہے۔

۲۔ شبر = باشت، ذراع = کہنی سے درمیانی انگلی کی انتہا تک کا فاصلہ، باع = دو ہاتھوں کے درمیان کا وہ فاصلہ دونوں ہاتھ اٹھا کر شانوں کے برابر کھینچ لئے جائیں۔

لَتَّبِعَنَّ سَنَنَ بَنِي إِسْرَائِيلَ ، حَتَّىٰ لَوْ دَخَلَ رَجُلٌ مِنْ بَنِي إِسْرَائِيلَ جَحْرَ ضَبٍّ لَتَّبِعْتُمُوهُ .  
تم لوگ بنی اسرائیل کی روش اپناؤ گے اس طرح کہ اگر بنی اسرائیل میں کوئی شخص سوہمار کے  
بل میں داخل ہوا ہوگا تو تم بھی اس کی پیروی میں جاؤ گے۔

۴۔ ابن ماجہ نے اپنی ”سنن“ میں، احمد نے اپنی ”مسند“ میں، متقی نے ”کنز العمال“ میں اور بخاری  
نے اپنی صحیح میں ابو ہریرہ سے روایت کی ہے کہ رسول خداؐ نے فرمایا:

لَا تَقُومُ السَّاعَةُ حَتَّىٰ تَأْخُذَ أُمَّتِي بِأَخْذِ الْقُرُونِ قَبْلَهَا شَبْرًا بِشَبْرٍ وَ ذِرَاعًا بِذِرَاعٍ .  
تب تک قیامت برپا نہیں ہوگی، جب تک کہ میری امت گزشتہ امتوں کی روش پر مو  
بمو پیروی نہ کر لے گی۔ سوال کیا گیا:

اے رسول خداؐ! کیا مجوسیوں اور رومیوں کی طرح؟ فرمایا: ان کے علاوہ، اور کون لوگ ہیں؟  
اسی مطلب کو ”مسند“ احمد میں یوں بیان کیا گیا ہے:

وَ الَّذِي نَفْسِي بِيَدِهِ لَتَّبِعَنَّ سَنَنَ الَّذِينَ مِنْ قَبْلِكُمْ شَبْرًا بِشَبْرٍ وَ ذِرَاعًا  
بِذِرَاعٍ وَ بَاعًا فَبَاعًا حَتَّىٰ لَوْ دَخَلُوا جَحْرَ ضَبٍّ لَدَخَلْتُمُوهُ  
قسم اس ذات کی جس کے ہاتھ میں میری جان ہے تم لوگ اپنے اسلاف کی روش پر  
موبمو اور قدم بہ قدم پیروی کرو گے، حتیٰ اگر وہ چھپکلی کے سوراخ میں داخل ہوئے  
ہوں گے تو تم لوگ بھی اس میں داخل گے۔ پوچھا گیا:

اے رسول خداؐ! کن کے بارے میں، کیا اہل کتاب کے بارے میں فرما رہے ہیں؟  
آنحضرتؐ نے جواب میں فرمایا:

۵۲ ..... ایک سو پچاس جعلی اصحاب

پھر کون لوگ؟!

۵۔ طیاسی اور احمد نے اپنی ”مسندوں“ میں، متقی ہندی نے ”کنزل العمال“ میں اور ترمذی نے اپنی ”صحیح“ میں ابوداؤد لیثی سے روایت کی ہے کہ رسول خداؐ نے فرمایا:

والذی نفسی بیدہ لترکبن سنة من کان قبلکم

قسم اس ذات کی جس کے قبضہ میں میری جان ہے کہ تم لوگ اپنے اسلاف کی روش کی پیروی کرو گے۔

یہی حدیث ”مسند“ احمد میں یوں آئی ہے۔

لترکبن سنن من کان قبلکم سنة سنة

تم لوگ روش روش پر اپنے اسلاف کی تقلید کرو گے۔

۶۔ حاکم نے اپنی ”مستدرک برہیین“ میں اور ”مجمع الزوائد“ میں ”بزاز“ سے نقل کر کے ابن عباس سے روایت کی ہے کہ رسول خداؐ نے فرمایا:

لترکبن سنن من کان قبلکم شبراً بشبر و زراعاً بزرع و باعاً بباع

حتی لو ان احدہم دخل حجر ضب لدخلتم۔

تم لوگ موبہموا اور قدم بہ قدم اپنی اسلاف کی روش پر چلو گے حتی اگر ان میں سے کوئی

۱۔ ابوداؤد لیثی بنی لیث بن بکر سے ہے۔ اس کے نام اور اسلام لانے کی تاریخ میں اختلاف ہے کہ کی آیا اس نے جنگ بدر میں شرکت کی ہے یا فتح مکہ میں یا ان میں سے کسی ایک میں بھی شرکت نہیں کی ہے اور بعد میں اسلام لایا ہے ابوداؤد نے رسول خداؐ سے ۲۴ حدیثیں روایت کی ہیں جسے بخاری نے ادب المفرد میں درج کیا ہے۔ ابوداؤد نے مکہ میں رہائش اختیار کی اور ۶۸ھ میں ۷۵ یا ۸۵ سال کی عمر میں وہیں پر فوت ہوا اس کی زندگی کے حالات ”اسد الغابہ“ (۳۱۹/۵) و ”جامع السیرہ“ ص ۲۸۲ میں مطالعہ فرمائیں۔

ایک سو پچاس جعلی اصحاب ..... ۵۳

چھپکلی کے بل میں گھس گیا ہوگا تو تم لوگ بھی اس میں گھس جاؤ گے۔

۷۔ ترمذی نے اپنی ”صحیح“ میں اور حاکم نے اپنی ”مستدرک“ میں سیوطی کی تفسیر کے پیش نظر

بیان کیا ہے کہ عبداللہ عمرو نے رسول خداؐ سے روایت کی ہے کہ آنحضرتؐ نے فرمایا:

ليأتين علي امتي ما أتى علي بنی اسرائيل ، حذو النعل بالنعل ، حتی

ان كان في بنی اسرائيل من اتى امه علانية لكان في امتي من فعل

ذالك

جو کچھ بنی اسرائیل پر گزری ہے بالکل ویسے ہی میری امت پر بھی گزرے گی، حتیٰ

اگر بنی اسرائیل میں کسی نے اپنی ماں سے علانیہ طور پر ہمبستری کی ہوگی تو میری امت

میں ایسا شخص پیدا ہوگا جو اس کام کو انجام دے گا!

۸۔ ”مجمع الزوائد“ میں بزاز کی ”مسند“ سے اور متقی نے حاکم کی ”مستدرک“ سے نقل کر کے ابن عباس

سے روایت کی ہے کہ رسول خداؐ نے فرمایا:

لترکبن سنن من كان قبلکم شبراً بشبر و ذراعاً بذراع و باعاً بباع ،

حتى لو ان احدهم دخل حجر ضب لدخلتم حتی لو ان احدهم جامع

امه لفعلم!

تم لوگ موبہو اور قدم بقدم اپنے اسلاف کے نقش قدم پر چلو گے حتیٰ اگر ان میں سے

کوئی گوہ کے بل میں گھس گیا ہوگا تو تم لوگ بھی ویسا ہی کرو گے بلکہ اگر ان میں سے

کسی نے اپنی ماں سے مباشرت کی ہوگی تو تم لوگ بھی ایسا ہی کرو گے۔



۵۴ ..... ایک سو پچاس جعلی اصحاب

۹۔ احمد بن حنبل نے اپنی ”مسند“ میں ”مجمع الزوائد“ کے مصنف نے ”سہل بن سعد انصاری“ سے نقل کر کے لکھا ہے کہ رسول خداؐ نے فرمایا:

والذی نفسی بیدہ لتركبن سنن من كان قبلکم مثلاً به مثل  
قسم اس ذات کی جس کے قبضہ میں میری جان ہے تم لوگ اپنے اسلاف کے نقش  
قدم پر موبہو چلو گے!

جیسا کہ ”مجمع الزوائد“ کے مطابق طبرانی نے مذکورہ حدیث کے آخر میں یہ اضافہ کیا ہے کہ  
رسول خداؐ نے اس کے ضمن میں فرمایا:

حتى لو دخلوا جحر ضب لا تبعتموه .  
ہم نے سوال کیا:

اے رسول خدا! کیا آپ کی مراد یہود و نصاریٰ ہیں؟  
آنحضرتؐ نے جواب دیا:

ان یہود و نصاریٰ کے علاوہ اور کون ہو سکتے ہیں؟!

۱۔ سہل بن سعد بن مالک انصاری: پیغمبر خداؐ کی رحلت کے دن سہل کی عمر پندرہ سال تھی۔ سہل نے حجاج بن یوسف کے زمانہ کو بھی درک کیا ہے، حجاج نے سہل کے عثمان کی مدد کرنے کے جرم میں حکم دیا تھا کہ اس کی گردن پر غلامی کی مہر لگا دی جائے۔  
سہل نے رسول خداؐ سے ۱۸۸ حدیثیں روایت کی ہیں کہ اصحاب صحاح نے ان سب کو درج کیا ہے سہل نے ۸۸ھ ۹۱ھ میں وفات پائی ہے۔ کہتے ہیں کہ وہ رسول خداؐ کا آخری صحابی تھا جس نے وفات پائی۔ ”اسد الغابہ“ (۳۶۶/۲)، ”جوامع السیر“ ۲۷۷، ”تقریب  
الہند“ (۳۳۶/۱)

۱۰۔ ”مجمع الزوائد“ میں طبرانی سے نقل کر کے لکھا گیا ہے کہ ”عبداللہ مسعود“ نے کہا کہ رسول خداؐ نے فرمایا:

انتم اشبه الامم بنی اسرائیل ، لتركبن طريقهم حذو القذة با لقذة

حتی لا يكون فيهم شيء الا فيكم مثله .....

تم بنی اسرائیل سے سب سے زیادہ شباهت رکھنے والی امت ہو۔ تم لوگ ان کے

راستہ پر اس طرح چلو گے جیسے تیر کے پیچھے اس کے پر حتیٰ ان میں کوئی ایسی چیز

نہیں پائی جائے گی جو تم لوگوں میں موجود نہ ہو!

۱۱۔ ”مجمع الزوائد“ میں طبرانی کی ”اوسط“ اور ”کنز العمال“ سے نقل کر کے ”مستور بن شداد“ سے

۱۔ ابو عبد الرحمن، عبداللہ بن مسعود بن غافل بنی قریظہ قریش میں سے ہیں جو پہلے مسلمانوں میں شمار ہوتے ہیں کہا جاتا ہے کہ جن دنوں مکہ میں اظہار اسلام کرنے پر سختیوں و اذیتوں کا سامنا کرنا پڑتا تھا، ابن مسعود پہلے مسلمان تھے جو مکہ میں بلند آواز میں قرآن مجید کی تلاوت کرتے تھے۔ ابن مسعود نے پہلے حبشہ پھر مدینہ ہجرت کی اور پیغمبر خداؐ کی تمام جنگوں میں شرکت کی ہے، ابن مسعود سے ۸۴۸ حدیثیں روایت ہوئی ہیں تمام حدیث لکھنے والوں نے انہیں نقل کیا ہے، عمرؓ نے ابن مسعود کو کوفہ میں دینی امور کے معلم اور بیت المال میں حکومت کا امین و کلید دار مقرر کیا تھا۔ ابن مسعود حکومت عثمانؓ تک اس عہدہ پر برقرار تھے، کوفہ کا گورنر ولید بن عقبہ، ابن مسعود کے اسلامی احکام کے نفاذ میں وقت خاص کر بیت المال اور حکومتی خزانہ کے امور میں ان کی دقت سے تنگ آچکا تھا۔ لہذا اس نے خلیفہ عثمانؓ کے پاس ان کی شکایت کی اور عثمانؓ نے بھی اپنے بھانجے کی خواہش کے مطابق ابن مسعود کو مدینہ بلایا اور حکم دیا کہ ان کی پٹائی کی جائے اور سخت پٹائی کی گئی جس کی وجہ سے ان کی پسلیاں ٹوٹ گئیں اس کے بعد حکم دیا کہ ان کی تنخواہ بند کر دی جائے، ابن مسعود اسی جسمانی اذیت کی وجہ سے بیمار ہوئے اور قریب مرگ پہنچے۔ اس حالت میں عثمانؓ ان کے سر اپنے پر آئے اور حکم دیا کہ دو سال کے بعد دوبارہ انہیں تنخواہ دی جائے لیکن ابن مسعود نے قبول نہیں کیا۔ ابن مسعود نے ۳۲ھ میں وفات پائی اور انہوں نے وصیت کی تھی کہ عثمانؓ ان کے جنازہ پر حاضر نہ ہو جائے اور اس کی نماز جنازہ نہ پڑھے اور اس کی وصیت کے مطابق عمل کیا گیا۔ ”اسد الغابہ“ (۳/۲۵۶-۲۵۸)؛ ”جامع السیرہ“ ص ۲۷۶ ”تقریب التجزئہ“ (۱/۳۵۰)، تاریخ اسلام میں عائشہ کا کردار (۱۶۷-۱۶۸)

۲۔ مستور بن شداد بن عمرو قرشی فہری: اس کی ماں دعدہ بنت زین بن جابر بن حسل ہے۔ رسول خداؐ کی رحلت کے وقت فوجوان تھا۔ مستور نے سات حدیثیں روایت کی ہیں۔ اس کی تمام احادیث کو حدیث لکھنے والوں نے نقل کیا ہے، مستور نے کوفہ اور مصر میں سکونت

کی ہے اور ۴۵ھ میں وفات پائی ہے ”اسد الغابہ“ (۳/۳۵۴)، ”مجمع الزوائد“ ص ۲۸۷ اور ”تقریب التجزئہ“ (۲/۲۳۲)

ایک سو پچاس جعلی اصحاب.....

روایت نقل ہوئی ہے کہ رسول خداؐ نے فرمایا۔

لا تترك هذه الامة شيئاً من سنن الاولين حتى تاتيه

گزشتہ قوموں کی کوئی روش باقی نہیں رہے گی مگر یہ کہ یہ امت اسے انجام دے۔

۱۲۔ احمد بن حنبل نے اپنی ”مسند“ میں اور ”مجمع الزوائد“ نے طبرانی سے نقل کر کے شداد بن اوسؓ

سے روایت کی ہے کہ رسول خداؐ نے فرمایا:

ليحملن شرار هذه الامة على سنن الذين خلوا من قبلهم اهل الكتاب

حذو القذة بالقذة“

اس امت کے برے لوگ اپنے سے پہلے اہل کتاب کی روش کی موہو پیروی کریں

گے۔

یہی حدیث شداد بن اوس کے حالات کی تشریح میں ابن اثیر کی کتاب ”اسد الغابہ“ میں ”اپنے سے

پہلے“ کی جگہ ”آپ لوگوں سے پہلے“ کی تبدیلی کے ساتھ درج ہوئی ہے۔

۱۔ شداد بن اوس، حسان بن ثابت انصاری خزرجی کا بھتیجا ہے۔ اس نے رسول خداؐ سے ۵۰ حدیثیں روایت کی ہیں کہ تمام حدیث لکھنے

والوں نے انھیں نقل کیا ہے۔ شداد نے بیت المقدس میں رہائش اختیار کی اور ۳۱ یا ۵۸ یا ۶۳ھ میں شام میں وفات پائی۔ ”اسد الغابہ“ (

۲۸۷-۲۸۵)، جوامع السیرہ ص ۲۷۹؛ ”تقریب الجہدیب“ (۳۳۷/۱)

## آسمانی کتابوں میں گزشتہ امتوں کی تحریفیں:

گزشتہ بحث میں ہمیں معلوم ہوا کہ گزشتہ امتوں میں واقع ہونے والی تحریفوں کے بارے میں خدائے تعالیٰ نے خبر دیدی ہے اور پیغمبر خداؐ نے بھی خبر دی ہے کہ یہ امت گزشتہ امتوں کی تمام روشوں پر موبہ عمل کر کے ان کی پیروی کرے گی۔

اب اگر ہم اس امت میں واقع ہوئی تحریفات کا گزشتہ امتوں میں واقع ہوئی تحریفات سے موازنہ کریں تو معلوم ہوگا کہ گزشتہ امتوں نے ان تحریفات کو آسمانی کتابوں میں انجام دیا ہے اور خدائے تعالیٰ نے ان کے اس عمل کو یوں یاد فرمایا ہے:

﴿قُلْ مَنْ أَنْزَلَ الْكِتَابَ الَّذِي جَاءَ بِهِ مُوسَىٰ نُورًا وَهُدًى لِلنَّاسِ  
تَجْعَلُونَهُ قُرْآنًا يُنَادُونَ بِهَا وَنَهَا وَتُخْفُونَ كَثِيرًا ۖ﴾

ان سے پوچھئے کہ جو کتاب موسیٰؑ لے کر آئے تھے وہ نور اور لوگوں کیلئے ہدایت تھی اسے تم لوگ کچھ ظاہر کر کے اور اکثر چھپا کر ایک کتاب قرار دے رہے ہو، بتاؤ اسے کس نے نازل کیا ہے

یا فرمایا ہے:

وَإِنَّ مِنْهُمْ لَفَرِيقًا يَلُونِ السِّتْرَ بِالْكِتَابِ لِخَسْبُوهُ مِنَ الْكِتَابِ وَمَا  
هُوَ مِنَ الْكِتَابِ وَيَقُولُونَ هُوَ مِنْ عِنْدِ اللَّهِ وَمَا هُوَ مِنْ عِنْدِ اللَّهِ وَ

.....ایک سو پچاس جعلی اصحاب

يُقُولُونَ عَلَى اللَّهِ الْكَذِبَ وَهُمْ يَعْلَمُونَ ۝

انہیں یہودیوں میں سے بعض وہ ہیں جو کتاب پڑھنے میں زبان کو توڑ موڑ دیتے ہیں تا کہ تم لوگ اس تحریف کو بھی اصل کتاب سمجھنے لگو، حالانکہ وہ اصل کتاب نہیں ہے اور یہ لوگ کہتے ہیں کہ یہ سب اللہ کی طرف سے ہے حالانکہ اللہ کی طرف سے ہرگز نہیں ہے یہ خدا کے خلاف جھوٹ بولتے ہیں حالانکہ سب جانتے ہیں۔

یا یوں فرماتا ہے:

﴿فَوَيْلٌ لِلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ ثَمَنًا قَلِيلًا فَوَيْلٌ لَهُمْ مِمَّا كَتَبَتْ أَيْدِيهِمْ وَوَيْلٌ لَهُمْ مِمَّا يَكْسِبُونَ﴾ ۝

و اے ہوان لوگوں پر جو اپنے ہاتھ سے کتاب لکھ کر یہ کہتے ہیں کہ یہ خدا کی طرف سے ہے تاکہ اسے تھوڑے دام میں بیچ لیں ان کیلئے اس تحریر پر بھی عذاب ہے اور اس کی کمائی پر بھی۔

ہم خدائے تعالیٰ کی آیات کے مصداق کو ان کی موجودہ رائج کتابوں میں واضح اور روشن طور پر دیکھتے ہیں، جیسا کہ تورات کے تکوینی سفر کے تیسرے باب میں آدم کی تخلیق کے بارے میں یوں پڑھتے ہیں۔

خدائے تعالیٰ نے آدم سے جھوٹ بولتے ہوئے کہا: خیر و شر کی معرفت والے درخت

سے کچھ نہ کھانا، اگر کسی دن اس سے کھایا تو مر جاؤ گے، سانپ، جو خشکی کے حیوانوں میں مکار ترین حیوان ہے، نے ”حُوا“ سے کہا: اگر آپ لوگ اس درخت سے کھائیں گے تو مرے گئیں نہیں، بلکہ خدا جانتا ہے جس دن اس سے کھائیں گے آپ کی آنکھیں کھل جائیں گی اور خدا کے مانند خیر و شر سے واقف ہو جائیں گے۔ آدم اور حوا نے اس درخت سے کھایا، آنکھیں کھل گئیں تو انہوں نے اپنے آپ کو برہنہ پایا اور خدا کی آواز اس وقت سنی جب نسیم صبح کے وقت بہشت میں رہا تھا لہذا انہوں نے اپنے آپ کو اس سے چھپایا۔ خدائے تعالیٰ نے بلند آواز میں آدم سے مخاطب ہو کر فرمایا: تم کہاں ہو؟ آدم نے کہا: تیری آواز کو میں نے بہشت میں سنا لیکن چونکہ میں عریاں تھا، ڈر گیا، اس لئے خود کو چھپا لیا۔ خدا نے کہا: کس نے تمہیں اس امر سے آگاہ کیا کہ تم برہنہ ہو؟ کیا تم نے اس درخت سے کھایا جسے میں نے منع کیا تھا؟! آدم نے اپنی داستان خدا کو سنائی، تو خدا نے کہا اب جبکہ آدم بھی ہماری طرح خیر و شر سے آگاہ ہو گئے ہیں لہذا ابعد نہیں کہ اپنے ہاتھ کو بڑھا کر درخت حیات سے بھی کھالیں اور ہمیشہ کیلئے زندہ رہیں۔ لہذا انسان کو نکال باہر کیا اور بہشت کے مشرقی حصہ میں کروبیوں کو بسایا۔ اور درخت حیات کی نگہبانی کے لئے ایک چمکتی ہوئی تیز دھار تلوار معین فرمائی!!

توریت نے بہشت میں آدم کی داستان کو اس طرح بیان کیا ہے جبکہ قرآن مجید فرماتا ہے کہ یہ شیطان تھا جس نے ان دونوں کو اس ممنوعہ درخت سے کھانے پر اکسایا۔ قرآن مجید کا بیان یوں ہے۔

﴿وَفَاسَمَهُمَا إِنِّي لَكُمَا لَمِيقَاتٍ فَدَلَاهُمَا بِغُرُورٍ فَلَمَّا ذَاقَا

الشَّجَرَةَ بَدَتْ لَهُمَا سَوْآتُهُمَا وَطَفِقَا يَخْصِفَانِ عَلَيْهِمَا مِنْ وَرَقِ الْجَنَّةِ

ایک سوچا جس جعلی اصحاب.....

وَنَادَاهُمَا رَبُّهُمَا أَلَمْ أَنهَكُمَا عَنْ تِلْكَمَا الشَّجَرَةِ وَأَقُلْ لَكُمَا إِنَّ  
الشَّيْطَانَ لَكُمَا عَدُوٌّ مُبِينٌ ﴿٢٢٢١﴾ (اعراف/ ۲۲۲۱)

اور (شیطان نے) دونوں سے قسم کھائی کہ میں تمہیں نصیحت کرنے والوں میں سے  
ہوں، پھر انہیں دھوکہ کے ذریعہ درخت کی طرف جھکا دیا اور جیسے ہی ان دونوں نے  
چکھا، شرم گاہیں کھل گئیں اور انہوں نے درختوں کے پتے جوڑ کر شرم گاہوں کو چھپانا  
شروع کر دیا تو ان کے رب نے آواز دی کہ کیا ہم نے تم دونوں کو اس درخت سے منع  
نہیں کیا تھا اور کیا میں نے تمہیں نہیں بتایا تھا کہ شیطان تمہارا کھلا ہوا دشمن ہے؟

ہم نے توریت میں ذکر ہوئی آدم کی داستان کا قرآن مجید میں ذکر ہوئی اسی داستان سے  
موازنہ کیا اور دیکھا کہ توریت میں کس طرح حقیقت تحریف ہو کر خرافات میں تبدیل ہوئی ہے۔

توریت کا مطالعہ جاری رکھتے ہوئے ہم اس کے سفر تکوینی کے انیسویں باب میں مشاہدہ  
کرتے ہیں کہ لوط بیٹی کی بیٹیاں رات میں اپنے باپ کو مست کر کے ان کے ساتھ ہمبستری کرتی ہیں  
اور حاملہ ہوتی ہیں۔ اس داستان کو توریت میں یوں پڑھتے ہیں: لوط کی بیٹیاں اپنے باپ سے حاملہ  
ہو گئیں ان کی بڑی بیٹی نے ایک بیٹے کو جنم دیا جس کا نام ”موآب“ رکھا کہ جس سے قبیلہ ماآبی کی نسل  
چلی ہے، چھوٹی بیٹی نے بھی ایک بیٹے کو جنم دیا جس کا نام ”بنی عمی“ رکھا جس سے بنی عمون کی نسل آج  
تک باقی ہے!!

جب ہم اس مطالعہ کے دوران اس کے تکوینی سفر کے تینتیسویں باب پر پہنچتے ہیں تو پڑھتے ہیں  
یعقوب پیغمبر ابتدائے شب سے صبح تک ایک قوی پہلوان سے کشتی لڑتے رہے سرانجام ان کا حریف

ایک سوچاس جعلی اصحاب ..... ۶۱

انہیں اسرائیل کا لقب دیتا ہے یہ داستان توریت میں یوں آئی ہے:

یعقوب کا حریف جب دیکھتا ہے کہ وہ یعقوب کو مغلوب نہیں کر سکتا تو یعقوب کی ران پر ہاتھ مار کر زور سے دباتا ہے اور کہتا ہے: مجھے چھوڑ دو، پو پھٹنے کو ہے؟! یعقوب جواب میں کہتے ہیں:

جب تک مجھے مبارکباد نہ دو گے تمہیں نہیں چھوڑوں گا وہ پوچھتا ہے: تمہارا نام کیا ہے؟ وہ جواب دیتے ہیں: یعقوب حریف کہتا ہے:

آج کے بعد تمہارا نام یعقوب نہیں بلکہ اسرائیل ہے کیونکہ تم نے خدا اور انسان سے جنگ کی ہے اور انہیں مغلوب کیا ہے۔

یعقوب نے اس جگہ کا نام ”فینیسیل“ رکھا اور کہتے تھے: میں نے یہاں خدا کو آمنے سامنے دیکھا ہے اور میری روح نے نجات پائی ہے!

ہم توریت کا مطالعہ جاری رکھتے ہوئے اس کے سفر خروج کے بتیسویں باب میں یوں پڑھتے ہیں:

جب قوم نے دیکھا کہ موسیٰؑ نے اس پہاڑ سے نیچے اترنے میں تاخیر کی تو ہارون کے ہاں جمع ہوئے اور ان سے کہا کہ اٹھو اور ہمارے لئے ایک ایسا خدا بناؤ جو ہمارے سامنے راہ چلے۔ کیونکہ وہ موسیٰؑ، جو ہمیں سرزمین مصر سے باہر لائے نہیں معلوم ان پر کیا گزری ہے۔ ہارون نے ان سے کہا: سونے کے گوشوارے جو تمہاری عورتوں،



.....ایک سو پچاس جعلی اصحاب

بیٹوں اور بیٹیوں کے کانوں میں ہیں، انہیں نکال کر میرے پاس لاؤ۔ لہذا امت کار ہر فرد کانوں سے گوشوارے اتار کر ہارون کے پاس لے آیا۔ ہارون نے ان گوشواروں سے لے کر ایک گوسالہ کا مجسمہ بنا دیا۔ اس کے بعد لوگوں نے کہا: اے بنی اسرائیل یہ تمہارے خدا ہیں جنہوں نے تمہیں سرزمین مصر سے باہر نکالا۔ ہارون نے جب یہ دیکھا تو ان کے سامنے ایک ذبح خانہ تعمیر کیا اور بلند آواز میں کہا: کل خدا کی عید ہے۔

لیکن قرآن مجید گوسالہ بنانے، قوم کو گمراہ کرنے کی نسبت سامری کی طرف دے کر کہتا ہے کہ ہارون نے انہیں ایسے کام کے انجام دینے سے منع کیا تھا لیکن انہوں نے ان کی بات نہ مانی۔ اس سلسلے میں ہم کلام اللہ میں یوں پڑھتے ہیں:

﴿فَكَذَّبَكَ الْقَالِي السَّامِرِيُّ فَاخْرَجَ لَهُمْ عَجَلًا جَسَدًا لَهُ خُورَ فَقَالُوا هَذَا إِلَهُكُمُ وَإِلَهُ مُوسَى ... وَلَقَدْ قَالَ لَهُمْ هَارُونُ مِنْ قَبْلُ يَا قَوْمِ إِنَّمَا فُتِنْتُمْ بِهِ وَإِنَّ رَبَّكُمُ الرَّحْمَنُ فَاتَّبِعُونِي وَأَطِيعُوا أَمْرِي قَالُوا لَنْ نَبْرَحَ عَلَيْهِ عَاكِفِينَ حَتَّى يَرْجِعَ إِلَيْنَا مُوسَى﴾<sup>۱</sup>

پھر سامری نے ان کیلئے ایک گائے کے بچے کا مجسمہ بنایا جس میں آواز بھی تھی تو لوگوں نے کہا: یہی تمہارا اور موسیٰ کا خدا ہے....

ہارون نے تو ان لوگوں سے پہلے ہی کہہ دیا تھا کہ اے قوم اس کے ذریعہ تمہارا امتحان لیا گیا

ایک سو پچاس جعلی اصحاب ..... ۶۳

ہے اور بیشک تمہارا رب رحمان ہی ہے لہذا میرا اتباع اور میرے امر کی اطاعت کرو۔  
ان لوگوں نے کہا کہ ہم اس کے گرد جمع رہیں گے یہاں تک کہ موسیٰ ہمارے درمیان  
واپس آجائیں۔

## توریت میں تحریف کے چند ثبوت:

گزشتہ مطالب میں ہم نے توریت میں دو قسم کی تحریفوں کے نمونے بیان کئے۔ ایک میں  
خدائے تعالیٰ سے ایک ایسی چیز کی نسبت دی گئی ہے جس سے وہ منزہ و پاک ہے۔ اور دوسری تحریف  
میں خدا کے پیغمبروں کی نسبتیں دی گئی ہیں جن سے وہ منزہ و پاک ہیں۔

توریت اور انجیل میں تحریف کے سلسلے میں بہت زیادہ شواہد و ثبوت موجود ہیں ارباب نظر و  
تحقیق نے انہیں جمع کر کے ان پر بحث، تحقیق اور تنقید کی ہے۔ من جملہ محترم دانشور حجۃ الاسلام بلاغی  
ہیں جنہوں نے اپنی بحث و تحقیق کے نتیجہ کو اپنی دو کتابوں ”الرحلة المدرسية“ اور ”الهدیٰ الی  
دین المصطفیٰ“ میں منعکس کیا ہے۔

انہوں نے اور دیگر محققین نے توریت و انجیل میں تحریف کے موارد کو اپنی دقیق، مفصل اور  
تاریخی تحقیق اور جانچ پڑتال کے ذریعہ ثابت کیا ہے۔ امریکہ کے ڈاکٹر ”ہانس“ نے اپنی کتاب مقدس  
کی قاموس میں لفظ ”انجیل“ میں ان کی طرف اشارہ کیا ہے اور اس سلسلے میں قابل اعتراض موارد کو  
برطرف کرنے کی کوشش کی ہے لیکن اس میں کامیاب نہیں ہوئے۔

اس بحث کے خاتمہ پر ہم ذیل میں سفر تثنیہ کے تینتیسویں باب کے تحریف کے تین نمونے پیش

۶۴ ..... ایک سو پچاس جعلی اصحاب

کرتے ہیں:

۱۔ ذیل میں دیا گیا نمونہ اس نسخہ کی تصویر ہے جسے ”جناب پادری رائسن“ نے عبرانی زبان سے فارسی میں ترجمہ کیا ہے اور یہ نسخہ لندن کے رچرڈ وائسن پریس میں ۱۸۳۹ء میں چھپ چکا ہے۔

۲۔ ذیل میں اسی باب کی ایک اور تصویر ہے جو ۱۸۳۱ء میں لندن کے رچرڈ وائسن پریس میں مشرقی روم کے یہودیوں کی عبادت گاہوں کیلئے ۱۶ء میں طبع شدہ ایک نسخہ سے نقل کر کے اس کی اشاعت کی گئی ہے:

ایک سو پچاس جعلی اصحاب ..... ۶۵

۳۔ ذیل میں اسی باب کے ایک اور نسخہ کی تصویر ہے جو ۱۹۰۷ء میں بیروت کے ایک امریکی پریس میں طبع ہوا ہے۔

اب ہم دیکھیں گے کہ اس کتاب توریت کے صرف اس ایک باب میں تین بار چھپائی کے دوران کیا چیزیں تحریف ہوئی ہیں۔

اس باب کے نمبر ۴۷ تک یہ بیان کیا گیا ہے کہ حضرت موسیٰ علیہ السلام نے اپنی وفات سے پہلے تین جگہوں کا نام لیا ہے کہ جہاں خدائے تعالیٰ نے اپنا امر ظاہر کر کے اپنی شریعت نازل کی ہے۔ یہ تین جگہیں حسب ذیل ہیں:

۱۔ توریت کے اس باب کے تیسرے حصہ میں پیغمبر اسلام کے اصحاب کی بات کی گئی ہے، بعید نہیں کہ یہ مطلب اس آیہ شریفہ کا مصداق ہوں: ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَاتِ﴾ (نور ۲۹) محمد اللہ کے رسول ہیں اور جو لوگ ان کے ساتھ ہیں وہ کفار کیلئے سخت ترین اور آپس میں انتہائی رحم دل ہیں۔ تم انہیں دیکھو گے کہ بارہ گاہ احدیت میں مرخم کے ہوئے سجدہ ریز ہیں اور اپنے پروردگار سے فضل و کرم اور اس کی خوشنودی کے طلب گار ہیں۔ کثرت سجدہ کی بناء پر ان کے چہروں پر سجدے کے نشانات پائے جاتے ہیں یہی ان کی مثال توریت میں ہے۔

ایک سو پچاس جعلی اصحاب.....

۱۔ **سیناء** : یہ وہ جگہ ہے جہاں پر خدائے تعالیٰ نے حضرت موسیٰؑ پر توریت کی شریعت نازل فرمائی جسے چوتھے حصے میں اچھی طرح بیان کیا ہے اور تاکید فرمائی ہے وہ شریعت یعقوب کی میراث ہے جو بنی اسرائیل کے نام سے معروف ہیں۔ اس لحاظ سے یہ شریعت قوم بنی اسرائیل سے مخصوص ہے۔

۲۔ **سعیر یا ساعیر** : لفظ ”سعیر“ کے بارے میں کتاب قاموس مقدس میں اور لفظ ”ساعیر“ کے بارے میں حموی کے معجم البلدان میں کی گئی تشریح کے پیش نظر یہ ان سرزمینوں کا نام ہے جس کے پہاڑوں کے بیچ میں ”قدس“ واقع ہے۔

اس توصیف کے پیش نظر یہ وہی جگہ ہے جہاں ”حضرت عیسیٰ بن مریم“ پر انجیل کی شریعت نازل ہوئی ہے اور حضرت موسیٰؑ کے بیانات میں اس کی کوئی وضاحت نہیں کی گئی ہے۔

۳۔ **کوه فاران** : جیسا کہ توریت کے سفر تکوینی کے اکیسویں باب میں آیا ہے کہ فاران ایک ایسی جگہ کا نام ہے جہاں حضرت ابراہیمؑ نے اپنی بیوی سارہؑ کی خواہش پر اپنی دوسری بیوی ہاجرؑ اور اکلوتے بیٹے اسماعیلؑ کو چھوڑا تھا۔ اس موضوع کی نمبر ۲۱ میں یوں وضاحت ہوئی ہے:

اسماعیلؑ نے صحرائے ”فاران“ میں رہائش اختیار کی اور ان کی ماں نے ان کیلئے سرزمین مصر سے ایک شریک حیات کا انتخاب کیا۔

تمام مورخین اس بات پر متفق ہیں کہ جناب اسماعیلؑ اپنی ماں کے ساتھ مرتے دم تک وہیں رہے اور وہیں دفن ہوئے آپؑ کی قبر حجر اسماعیلؑ کے نام سے معروف ہے۔

اس لحاظ سے کوه فاران مکہ کے پہاڑوں میں سے ایک پہاڑ ہونا چاہیے۔ جیسا کہ یا قوت حموی

ایک سو پچاس جعلی اصحاب ..... ۶۷

نے اپنی کتاب ”معم البلدان“ میں، ابن منظور نے ”لسان العرب“ میں، فیروز آبادی نے ”قاموس“ میں اور زبیدی نے ”تاج العروس“ میں لفظ ”فاران“ میں اس کی وضاحت کی ہے۔  
کوہ فاران پر نازل ہونے والے قوانین و شریعت کی تشریح اور اس جگہ پر حکم خدا کے ظہور کی کیفیت کے بارے میں ”پادری رابنسن“ کے ترجمہ کے نمبر میں یوں بیان ہوا ہے۔

... اور کوہ فاران سے نور افشاں ہوا اور دس ہزار مقررین کے ساتھ وارد ہوا، اس کے دائیں ہاتھ سے ایک آتشین شریعت ان لوگوں کے لئے پہنچی، بلکہ وہ تمام قبیلوں سے محبت کرتا تھا، تمام مقدسات تمہارے اختیار میں ہیں، مقربان بھی تمہاری خدمت میں ہوں گے، تمہارے حکم کی تعمیل کریں گے۔

یہی مطلب روم میں چھپے ہوئے نسخہ میں اس طرح ہے: ... فاران کی پہاڑی سے ہزاروں پاکیزہ لوگوں کے ساتھ ظاہر ہوا، اپنے دائیں ہاتھ میں شریعت لئے ہوئے تمام قوموں سے محبت کرتا ہے اور بھی پاکیزہ لوگ اس کے اختیار میں ہیں جو بھی اس سے نزدیک ہوتے ہیں اس کے حکم کو قبول کرتے ہیں۔

کوہ فاران سے ظہور، مکہ میں موجود کوہ فاران کے غار حرا میں خاتم الانبیاء پر نزول قرآن مجید پر دلالت کرتا ہے اور یہی پیغمبر ہیں جو دس ہزار افراد لے کر مکہ -- سرزمین فاران -- میں داخل ہوتے ہیں اور اسے فتح کرتے ہیں۔ یہ وہی ہیں جو پرچم شریعت یا ایک آتشین سنت -- جہاد و پیکار کی شریعت -- کے حامل ہیں۔ اور بالآخر یہ وہی پیغمبر ہیں جو قبائل اور لوگوں کو دوست رکھنے والے ہیں، قرآن مجید اس سلسلے میں فرماتا ہے:

.....ایک سو پچاس جعلی اصحاب

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾<sup>۱</sup>

اور ہم نے آپ کو عالمین کیلئے صرف رحمت بنا کر بھیجا ہے۔

یایوں فرماتا ہے:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾<sup>۲</sup>

اور اے پیغمبر! ہم نے آپ کو تمام لوگوں کیلئے صرف بشیر و نذیر بنا کر بھیجا ہے۔

یہ اشراق اور ظہور صرف حضرت خاتم الانبیاءؑ پر دلالت کرتا ہے اور پیغمبر اسلامؐ کے علاوہ کسی

اور پیغمبرؑ پر صدق نہیں آتا ہے۔ کیونکہ:

موسیٰؑ صرف اپنے بھائی ہارونؑ اور عیسیٰؑ چند حواریوں کے ہمراہ تشریف لائے تھے۔ اس لئے

یہ جملہ ”اور دس ہزار مقربان کے ساتھ وارد ہوا“ ان میں سے کسی ایک پر صدق نہیں کرتا ہے۔

اسی طرح یہ جملہ: ”اور دائیں ہاتھ سے انہیں آتشین شریعت پہنچی“ ہرگز حضرت عیسیٰؑ پر

صادق نہیں آتا ہے۔

اسی طرح یہ جملہ کہ ”قبائل اور لوگوں کو دوست رکھنے والے تھے“ حضرت موسیٰؑ کیلئے مناسب

نہیں لگتا کیونکہ ان کی شریعت قوم بنی اسرائیل کیلئے مخصوص تھی۔

لہذا ان ہی اسباب کی بناء پر تورات کے مختلف نسخے تحریف کی زد میں آ گئے ہیں۔ ہم نے

۱۔ انبیاء ۱۰۷

۲۔ سبہ ۲۸

درج ذیل خاکہ میں تحریف کے ہر ایک مورد کو الگ الگ دکھایا ہے۔

طبع	پہلا جملہ	دوسرا جملہ	تیسرا جملہ
رائینسن	اور دس ہزار مقربان کے ہمراہ تشریف لائے۔	اور اس کے دائیں ہاتھ پر اسے آتشین شریعت پہنچی۔	بلکہ قبائل کو دوست رکھتا تھا۔
رومی	اور ان کے ساتھ ہزاروں پاک لوگ ہیں۔	اور اس کے دائیں ہاتھ پر آگ کی شریعت	لوگوں کو دوست رکھنے والا
امریکی	قدس کی بلندی سے آئے۔	اور دائیں ہاتھ سے ان کیلئے ایک شریعت کی آگ	لہذا لوگوں کو دوست رکھتا ہے۔

۱۔ قابل توجہ بات ہے کہ پہلا جملہ ”اور دس ہزار مقربان کے ہمراہ تشریف لائے“ دوسرے جملہ ”اور ان کے ساتھ ہزاروں پاک لوگ ہیں“ میں تحریف ہوئی ہے۔ آخر میں یہ جملہ حذف ہو کر اس جملہ میں تحریف ہوا ہے کہ ”قدس کی بلندی سے آئے“ تاکہ حضرت عیسیٰ بن مریم کے ظہور پر دلالت کرے!!

دوسرے جملہ ”آتشین شریعت“ میں تحریف کر کے ”آگ کی شریعت“ اور پھر اسے ”شریعت کی آگ“ میں تحریف کیا گیا ہے تاکہ اسلام کے جہاد و پیکار والی شریعت پر دلالت نہ کرے اور اس طرح حضرت خاتم الانبیاءؐ کی شریعت کا مصداق نہ بن جائے۔

تیسرے جملہ میں ”بلکہ قبائل کو دوست رکھتا ہے“ بصورت جمع ہے اسے جملہ ”لوگوں میں“ اور پھر ”لوگوں کو دوست رکھتا ہے“ میں تحریف کی گئی ہے تاکہ پیغمبر اسلام پر دلالت نہ کرے بلکہ دوسروں پر صادق آئے۔



۷۰ ..... ایک سو پچاس جعلی اصحاب

## قرآن مجید ایک لافانی معجزہ:

ہم نے توریت کے ایک حصہ میں ۱۸۳۱ء میں واقع ہوئی تحریف کے طرز و طریقہ کو نمونہ کے طور پر بیان کیا۔

لیکن قرآن مجید کے بارے میں خدائے تعالیٰ نے خبر دی ہے کہ وہ ہر قسم کے دخل و تصرف اور تحریف سے خدا کی پناہ میں ہوگا۔ اس سلسلے میں فرماتا ہے:

﴿وَأَنَّهُ لَكِتَابٌ عَزِيزٌ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ﴾

اور یہ ایک عالی مرتبہ کتاب ہے، جس کے قریب، سامنے یا پیچھے کسی طرف سے باطل آ بھی نہیں سکتا ہے کہ یہ خدائے حکیم و حمید کی نازل کی ہوئی کتاب ہے۔

اور خدائے تعالیٰ نے خبر دی ہے کہ وہ خود اس کا محافظ اور بچانے والا ہوگا، جیسے کہ فرماتا ہے:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾

ہم نے ہی اس قرآن کو نازل کیا ہے اور ہم ہی اس کی حفاظت کرنے والے ہیں۔

حتیٰ رسول خدا بھی اپنی بات کو خدا کے کلام کے برابر قرار نہیں دے سکتے، جیسا کہ خدائے تعالیٰ

فرماتا ہے:

۱۔ فصلت ۴۱-۴۲۔

۲۔ حجر ۹۔

ایک سو پچاس جعلی اصحاب..... ۷۱

﴿تَنْزِيلٌ مِنْ رَبِّ الْعَالَمِينَ وَلَوْ تَقَوَّلَ عَلَيْنَا بَعْضُ الْأَقَاوِيلِ لَأَخَذْنَا مِنْهُ بِالْيَمِينِ ثُمَّ لَقَطَعْنَا مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِزِينَ﴾<sup>۱</sup>  
 یہ (قرآن) رب العالمین کا نازل کردہ ہے، اگر یہ پیغمبر ہماری طرف سے کوئی بات گڑھ لیتا تو ہم اس کے ہاتھ کو پکڑ لیتے اور پھر اس کی گردن اڑا دیتے پھر تم میں سے کوئی مجھے روکنے والا نہ ہوتا۔

یہ کہ اگر خدائے تعالیٰ قرآن مجید کو اپنے پیغمبر سے چھین لیتا، تو رسول خداؐ کچھ نہیں کر سکتے:  
 ﴿وَلَيْنُ شِئْنَا لَنُدْهَبَنَّ بِالَّذِي أَوْحَيْنَا إِلَيْكَ ثُمَّ لَا تَجِدُ لَكَ بِهِ عَلَيْنَا وَكِيلًا﴾<sup>۲</sup>  
 اور اگر ہم چاہیں تو جو کچھ آپ کو وحی کے ذریعہ دیا گیا ہے اسے اٹھالیں اور اس کے بعد ہمارے مقابلہ میں کوئی سازگار اور ذمہ دار نہ ملے۔

اس کے علاوہ خدائے تعالیٰ نے خبر دی ہے کہ اگر جن انسان باہم متفق ہو کر قرآن کے مانند کسی کتاب کو فراہم کرنے کی کوشش کریں گے تو بھی وہ ہرگز اس میں کامیاب نہیں ہوں گے:  
 ﴿قُلْ لَئِنْ اجْتَمَعَتِ الْإِنْسُ وَالْجِنُّ عَلَى أَنْ يَأْتُوا بِمِثْلِ هَذَا الْقُرْآنِ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا﴾<sup>۳</sup>  
 آپ کہہ دیجئے کہ اگر انسان اور جنات سب اس بات پر متفق ہو جائیں کہ اس قرآن کا مثل لے آئیں تو بھی نہیں لاسکتے، چاہے سب ایک دوسرے کے مددگار اور پشت

۱۔ الخاقہ ۳۳-۴۷

۲۔ اسراء ۸۶

۳۔ الاسراء ۸۸

پناہ ہی کیوں نہ ہو جائیں۔

قرآن مجید کے مثل کسی کتاب کو لانے کے بارے میں انسان و جنات کی مجموعی قدرت اور توانائی سے نفی کرتے ہوئے فرماتا ہے:

﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِثْلِهِ وَادْعُوا شُهَدَاءَكُمْ مِنْ دُونِ اللَّهِ إِنْ كُنْتُمْ صَادِقِينَ فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُودُهَا النَّاسُ وَالْحِجَارَةُ أُعِدَّتْ لِلْكَافِرِينَ ۖ﴾<sup>۱</sup>  
 اگر تمہیں اس میں کوئی شک ہے، جسے ہم نے اپنے بندے پر نازل کیا ہے تو اس کے جیسا ایک ہی سورہ لے آؤ اور اللہ کے علاوہ جتنے تمہارے مددگار ہیں سب کو بلا لو۔  
 اگر تم اپنے دعوے اور خیال میں سچے ہو۔ اور اگر تم ایسا نہ کر سکو اور یقیناً نہ کر سکو گے تو اس آگ سے ڈرو، جس کا ایندھن انسان اور پتھر ہیں اور جسے کافروں کیلئے مہیا کیا گیا ہے۔

اور دوسرے مقام پر فرماتا ہے

﴿أَمْ يَقُولُونَ افْتَرَاهُ قُلْ فَأْتُوا بِعَشْرِ سُوَرٍ مِثْلِهِ مُفْتَرِيَاتٍ وَادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ صَادِقِينَ فَإِلَمْ يَسْتَجِيبُوا لَكُمْ فَاعْلَمُوا أَنَّمَا أُنْزِلَ بِعِلْمِ اللَّهِ...﴾<sup>۲</sup>

۱۔ بقرہ ۲۳-۲۴

۲۔ ہود ۱۳-۱۴

ایک سو پچاس جعلی اصحاب..... ۷۳

کیا یہ لوگ کہتے ہیں کہ یہ قرآن بندے نے گڑھ لیا ہے تو کہہ دیجئے کہ اس کے جیسے دس سورے گڑھ کرتے بھی لے آؤ اور اللہ کے علاوہ جس کو چاہا اپنی مدد کیلئے بلا لو اگر تم لوگ اپنی بات میں سچے ہو۔ پھر اگر یہ آپ کی بات قبول نہ کریں تو سمجھ لو کہ جو کچھ نازل کیا گیا ہے سب خدا کے علم سے ہے...

اور مزید فرماتا ہے:

﴿وَمَا كَانَ هَذَا الْقُرْآنُ أَنْ يُفْتَرَىٰ مِنْ دُونِ اللَّهِ وَلَكِنْ تَصْدِيقَ الَّذِي بَيْنَ يَدَيْهِ وَتَفْصِيلَ الْكِتَابِ لَا رَيْبَ فِيهِ مِنْ رَبِّ الْعَالَمِينَ ، أَمْ يَقُولُونَ افْتَرَاهُ قُلْ فَأْتُوا بِسُورَةٍ مِثْلِهِ وَادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ صَادِقِينَ﴾

اور یہ قرآن کسی غیر خدا کی طرف سے افتراء نہیں ہے بلکہ اپنے ماسبق کی کتابوں کی تصدیق اور تفصیل ہے جس میں کسی شک کی گنجائش نہیں ہے یہ رب العالمین کا نازل کردہ ہے۔

کیا یہ لوگ کہتے ہیں کہ اسے پیغمبرؐ نے گڑھ لیا ہے تو کہہ دیجئے کہ تم اس کے جیسا ایک ہی سورہ لے آؤ اور خدا کے علاوہ جسے چاہا اپنی مدد کیلئے بلا لو، اگر تم لوگ سچے ہو۔

## قرآن مجید میں تحریف کی ایک ناکام کوشش

جو کچھ ہم نے یہاں تک بیان کیا وہ قرآن مجید کی شان میں خدا کا کلام تھا جو دقیق علمی بحث و تمحیص کے ذریعہ مذکورہ تمام مطلب کی تائید و تصدیق کرتا ہے، اس کے تکرار کی گنجائش نہیں ہے! لیکن حیرت کی بات ہے کہ بعض روایات اس کے برخلاف کہتی ہیں ذیل میں ان کے چند نمونے پیش کئے جاتے ہیں:

۱۔ بخاری اور مسلم کی ”صحیح“، ابوداؤد کی ترمذی اور ابن ماجہ کی ”سنن“ اور مالک کی ”موطاء“ میں یہ روایت نقل ہوئی ہے جسے ہم ذیل میں ”صحیح بخاری“ سے بعینہ نقل کرتے ہیں:

خلیفہ دوم عمر بن خطابؓ سے روایت ہے: کہ

خدا تعالیٰ نے محمدؐ کو مبعوث فرمایا اور قرآن کو آپؐ پر نازل فرمایا۔ جس کی آیات میں آئے ”رجم“ بھی موجود تھی کہ ہم نے اس آیت کو پڑھا اور سمجھا و درک کیا ہے۔ رسول خداؐ اور آپؐ کے بعد ہم نے اسی آیت سے استدلال کر کے ”رجم“ یعنی ”سنگسار“ انجام دیا ہے۔ اب مجھے اس بارے میں ڈر ہے کہ زمانہ گزرنے پر کوئی یہ کہے کہ: خدا کی قسم میں نے آئے ”رجم“ کو کتاب خدا میں نہیں دیکھا ہے! اور لوگ اس واجب الہی کو ترک کر کے گمراہ ہو جائیں جبکہ

قرآن مجید کی رو سے زنائے محصنہ میں رجم کی سزا واجب ہے۔<sup>۱</sup>

۱۔ مقدمہ تفسیر الاء الرحمن اور مقدمہ تفسیر البیان۔

۲۔ عن الخليفة عمر بن الخطاب قال : ان الله بعث محمداً (ص) و أنزل عليه الكتاب فكان مما أنزل الله آية الرجم فقرأناها ووعيناها ، و رجم رسول الله (ص) و رجمنا بعده فاخشى أن طال بالناس زمان أن يقول قائل : و الله ما نجد آية الرجم في كتاب الله فيضلوا بترك فريضة أنزلها الله و الرجم في كتاب الله حق على من زنى اذا حصن...

اس روایت کے آخر میں عمرؓ کی خیالی آیہ ”رجم“ کے سلسلے میں ابن ماجہ نے اس طرح لکھا ہے: ہم آیہ رجم کو یوں پڑھتے تھے۔

الشیخ و الشیخة اذا زنيا فارجموهما البتة

جب ایک مرد اور عورت زنا کے مرتکب ہو جائیں تو انہیں سنگسار کرو۔

یہی مطلب مالک کی ”موطا“ میں یوں آیا ہے: ہم اس آیت کو اس طرح پڑھتے تھے:

الشیخ و الشیخة فارجموهما البتة

پھر اسی حدیث میں ”صحیح“ بخاری اور ”مسند“ احمد میں خلیفہ دوم سے منقول ہے کہ: ہم اس آیت کو کتاب خدا میں پڑھتے تھے:

أَلَّا تَرْغَبُوا عَنْ آبَائِكُمْ فَإِنَّهُ كَفَرَبِكُمْ أَنْ تَرْغَبُوا عَنْ آبَائِكُمْ

اپنے باپ سے منہ نہ موڑنا اگر ایسا کرو گے تو کفر کے مرتکب ہو گے۔

۲۔ مسلم کی ”صحیح“، ابوداؤد، نسائی اور دارمی کی ”سنن“ اور مالک کی ”موطا“ میں ام المؤمنین

عائشہؓ سے ایک روایت نقل کی گئی ہے، ہم یہاں پر ”صحیح مسلم“ میں نقل ہوئی اس حدیث کی عین عبارت نقل کرتے ہیں:

ام المؤمنین عائشہؓ سے منقول ہے کہ:

قرآن میں نازل ہونے والی آیتوں کے ضمن میں ”با علم دس مرتبہ دودھ پلانے کی آیت“ بھی

۱۔ ابی بن کعب سے نقل کر کے تقریباً اسی مضمون کی حدیث ”مسند“ احمد (۱۳۲/۵) اور زید بن ثابت انصاری سے ”مسند“ احمد (۱۸۳/۵) میں آئی ہے۔

ایک سو پچاس جعلی اصحاب.....

نازل ہوئی تھی اور پیغمبر خدا کے زمانے میں اس آیت کو قرآن مجید میں پڑھا جاتا تھا۔

”سنن“ ابی ماجہ میں حدیث عائشہؓ یوں نقل ہوئی ہے:

عائشہؓ نے کہا کہ آیہ ”رجم“ اور ”بالغون کو دس مرتبہ دودھ پلانے“ کی آیت — محرم بنانے کیلئے — کاغذ کے ایک ٹکڑے پر لکھی ہوئی تھی اور میں نے اسے اپنے سونے کے تخت کے نیچے چھپا رکھا تھا۔ جب رسول خداؐ نے رحلت فرمائی، ہم آپؐ کی تجہیز و تکفین میں لگ گئے اور دیگر امور سے غفلت کی، ایک مرغی کمرے میں داخل ہوئی اور اس کاغذ کو کھا گئی!!<sup>۱</sup>

۳۔ ”صحیح“، مسلم میں آیا ہے کہ ابو موسیٰ اشعری نے بصرہ کے قاریوں کیلئے جن کی تعداد تین سو تھی ایک پیغام بھیجا کہ ہم قرآن مجید میں ایک سورہ پڑھتے تھے جسے بلندی اور پائیداری کے لحاظ سے سورہ برائت کے شبیہ جانتے تھے اور میں نے اسے فراموش کر دیا۔ اس میں سے صرف یہ حصہ یاد ہے کہ ارشاد ہوتا ہے:

اگر فرزند آدم کے پاس دو بیابانوں کے برابر مال و دولت ہو جائے تو وہ تیسرے بیابان کی بھی آرزو کرے گا۔ فرزند آدم کا پیٹ مٹی کے علاوہ کسی اور چیز سے نہیں بھر سکتا۔<sup>۲</sup>

ابو موسیٰ اپنی بات کو جاری رکھتے ہوئے کہتا ہے:

۱۔ نزلت آية الرجم و رضاعة الكبير عشر اَلْقَدْ كَانَ فِيْ صَحِيفَةٍ تَحْتَ سُرِيْرِ ، فَلَمَّا مَاتَ رَسُوْلُ اللّٰهِ تَشَاغَلْنَا بِمَوْتِهِ فَلَدَخَلْنَا دَاخِلًا فَكَلَّمْنَا !!

۲۔ لَوْ كَانَ لِابْنِ اَدَمَ وَاَدِيَانِ مِنْ مَالٍ لَا يَتَغَيَّرُ وَاَدِيَا ثَالِثًا وَلَا يَمْلَأُ جَوْفَ ابْنِ اٰدَمَ اِلَّا التُّرَابُ !

قرآن مجید میں ایک ایسا سورہ بھی تھا جو تسبیحات کی شبیہ تھا میں نے اسے بھی فراموش کر ڈالا۔ صرف اس کا یہ حصہ یاد ہے کہ ارشاد ہوتا ہے:

اے ایمان لانے والو! تم جس چیز کو انجام نہیں دیتے اسے زبان پر کیوں لاتے ہو؟  
تاکہ تمہاری گردن پر گواہی لکھ جائے اور قیامت کے دن تم سے پوچھا جائے کہ! ایسی بناوٹی اور جھوٹی احادیث! اگر کسی مطلب پر دلالت کر سکتی ہیں تو وہ مطلب یہ ہوگا کہ حدیث نبوی کے مطابق اس امت میں بھی ایسے افراد ہیں جو گزشتہ امتوں کے مانند آسمانی کتاب میں تحریف کرنے پر اتر آئیں گے۔ اس سلسلے میں آنحضرت فرماتے ہیں:

تم لوگ اپنے اسلاف کی روش پر تیر کے پروں اور جوتوں کے جوڑے کے مانند چلو گے۔ اس حد تک کہ اگر وہ کسی پھپھکی کے بل میں گھس گئے ہوں گے تو تم لوگ بھی اس میں گھس جاؤ گے۔

لیکن قرآن مجید میں تحریف کے بارے میں ان خود غرضوں کی تمام کوششیں ناکامی اور رسوائی سے دو چار ہوئیں۔ جیسا کہ خداوند فرماتا ہے: ”قرآن کے قریب، سامنے یا پیچھے کی طرف سے باطل آ بھی نہیں سکتا ہے“ اور خدائے تعالیٰ اپنی کتاب کو ایسے بیہودہ مطالب کی آلودگیوں سے بچالے گا جن سے عربوں کا ذوق سلیم بھی نفرت کا اظہار کرتا ہے۔ جیسا کہ خدائے تعالیٰ فرماتا ہے: ”ہم

۱۔ معتبر اور گراں قدر کتابوں کے ایک حصہ میں ان ہی روایات کا وجود ہمیں اپنے معین کردہ ارادہ میں مصمم تر کرتا ہے کہ حقائق تک پہنچنے اور بیہودہ مطالب اور جھوٹ کو حکام و متین مضامین سے جدا کرنے کیلئے اپنی بحث و تحقیق کو جاری رکھیں۔



نے ہی اس قرآن کو نازل کیا ہے اور ہم ہی اس کی حفاظت کرنے والے ہیں۔

ارادۃ الہی کے تحت، قرآن مجید لاکھوں مسلمانوں کے ذریعہ دست بدست پھرانے اور عصر رسالتؐ سے آج تک نسل بہ نسل منتقل ہونے کے باوجود ہر قسم کی تحریف اور آلودگیوں سے پاک اور محفوظ رہ کر اسی حالت میں موجود ہے جس حالت میں رسول خداؐ نے اسے تبلیغ فرمایا تھا اور انشاء اللہ اسی صورت میں آئندہ بھی محفوظ رہے گا۔

## اسلامی مصادر کی تحقیق ضروری ہے:

اس کے باوجود ہم دیکھتے ہیں کہ اس قسم کے بیہودہ اور توہمات پر مشتمل مطالب اگرچہ قرآن مجید میں نفوذ نہیں کر سکے ہیں لیکن بہر صورت روایات و احادیث اور گراں قدر کتابوں میں سرایت کر چکے ہیں جنہوں نے ذہنوں کو مشغول کر رکھا ہے۔

اگرچہ قرآن مجید تحریف سے محفوظ رہا ہے لیکن کسی صورت میں تحریف اور دخل و تصرف سے محفوظ نہیں رہی ہے۔ اس سلسلے میں دشمنان اسلام، من جملہ یہود، نصاریٰ، زندقی اور دیگر منافقین، اسلام کا لبادہ اوڑھ کے مسلمانوں کے اندر گھس کر مختلف صورتوں میں اور وسیع پیمانے پر رسول خدا کی احادیث، آپ کی سیرت، اصحاب کی سیرت، تاریخ اسلام، احادیث اور تفسیر قرآن میں ہر قسم کی تحریف اور دخل و تصرف کرنے میں کامیاب ہوئے ہیں!! یہاں تک کہ شاید ہمیں گزشتہ امتوں میں کوئی ایسی امت نہیں مل سکے گی جس نے اپنے پیغمبر کیلئے ایک سو پچاس اصحاب جعل کئے ہوں اور انھیں حقیقی و مسلم صحابیوں کے عنوان سے اپنے ہم عقیدوں کے سامنے پیش کیا ہو! جس چیز کو اس کتاب

ایک سو پچاس جعلی اصحاب..... ۷۹

میں مد نظر رکھا گیا ہے، وہ یہ ہے کہ اسلامی مصادر کی حتی الامکان تحقیق و جستجو کر کے پیغمبر اسلام کیلئے جعل کئے گئے اس قسم کے اصحاب کو چھوڑ دیا جائے۔ انشاء اللہ اس کام کو انجام دیا جائے گا۔

لیکن مسلمانوں کی بڑی اکثریت یہ اعتقاد رکھتی ہے کہ جو کچھ انھیں اپنے اسلاف سے ملا ہے وہ سب کا سب صحیح ہے اور اسے ہر قسم کی آلودگی اور دخل و تصرف سے پاک و منزہ جانتے ہیں۔ چنانچہ بحث و تحقیق کے ضمن میں اگر تاریخ طبری میں کسی صحابی کی خبر یا سیرہ ابن ہشام میں پیغمبر اسلام سے مربوط کسی خبر یا آنحضرتؐ سے مربوط کسی بھی حدیث کو اپنی مورد اعتماد و احترام کتابوں میں یا اس قسم کے دوسرے مصادر میں پاتے ہیں تو چوں و چرا کے بغیر اطمینان کامل کے ساتھ اس مطلب کو آنکھیں بند کر کے قبول کر لیتے ہیں۔ اور اس کے صحیح یا غلط ہونے کے بارے میں بحث و تحقیق کرنے کی ہرگز اپنے آپ کو تکلیف نہیں دیتے۔ بلکہ اس کے برعکس ان کے علماء اور دانشور بھی، مذکورہ مصادر کے مؤلفین نے جو کچھ اپنے فہم، ذوق اور سلیقہ کے مطابق لکھا ہے، اسے آنکھیں بند کر کے قبول کرتے ہیں۔

ہم کتاب ”عبداللہ بن سبا“ کے مختلف حصوں کی تحقیق و جستجو کے دوران پیروان مکتبہ خلفاء کے مطمئن ترین منبع یعنی ”تاریخ طبری“ میں چند بڑی تحریفات سے دوچار ہوئے جو اصحاب سے مخصوص ہیں۔ یہ تحریفات، تاریخی حقائق کو الٹ پلٹ کر دینے کا سبب بنی ہیں اور انھیں اپنے اصلی راستے سے منحرف کر کے رکھ دیا ہے۔

اگر ایک محقق، ان کے نزدیک سیرت میں مطمئن ترین کتاب ”سیرہ ابن ہشام“ یا انکی انتہائی

.....ایک سو پچاس جعلی اصحاب

مورد اعتماد حدیث کی کسی بھی کتاب کی تحقیق کرے تو ان میں حیرت انگیز حد تک جھوٹ اور تحریف کا سامنا کرے گا۔

گزشتہ بحث کے پیش نظر ہم اس قسم کی سیرت، حدیث و تاریخ کی کتابوں کے بارے میں درج ذیل تین راہوں میں سے کسی ایک کو انتخاب کرنے پر ناگزیر ہیں:

۱۔ صرف قرآن مجید پر اکتفا کریں اور اپنے اسلام کو اسی میں تلاش کریں لیکن جیسا کہ ہم نے پہلے بیان کیا ہے کہ اس قسم کے اقدام کا نتیجہ ترکِ اسلام ہے جو قرآن کو ترک کرنے کے برابر ہے۔

۲۔ انہیں کتابوں کو، کہ جن پر اکثر مسلمانوں کو اطمینان ہے اور ان میں درج مطالب کے صحیح ہونے پر ایمان رکھتے ہیں، تسلیم کر لیں اور جو کچھ ان میں درج ہے اسے بلاچوں و چرا قبول کر لیں اور کسی بحث و تحقیق کے بغیر ان کی روایتوں کے مضامین، راویوں کے سلسلہ، ان کا تاریخ و سیرت کی دوسری کتابوں میں موجود مطالب سے موازنہ وغیرہ سے چشم پوشی کر کے سب کچھ قبول کر لیں۔

ہماری اس بحث و تحقیق کے پیش نظر نتیجہ یہ نکلے گا کہ ہم صحیح کے بجائے تحریف اور حق کے بجائے باطل کو قبول کر لیں اور اس طرح وہی پہلا نتیجہ حاصل ہوگا۔

۳۔ یہ کہ حدیث، سیرت اور تاریخ کی تمام کتابوں کا مطالعہ کر کے ان پر بحث، تحقیق، تنقید اور جانچ پڑتال کر کے ان سند، متن اور مضمون کے لحاظ سے موازنہ کریں اور علمی بنیادوں پر حاصل شدہ تحقیق کے نتیجہ کو قبول کریں۔

قرآن مجید کے علاوہ تمام اسلامی مصادر کے بارے میں ہم مجبور ہیں کہ مذکورہ تین راہوں میں سے کسی ایک کا انتخاب کریں۔ لیکن ہم نے دیکھا کہ پہلے دو راستے اسلام اور قرآن سے منہ موڑنے

ایک سو پچاس جعلی اصحاب ..... ۸۱

کے مترادف ہیں، پس جب صحیح اسلام اور اس کے سچے قوانین کی پیروی کے خواہاں ہیں تو ہم ناگزیر ہیں کہ اسی تیسرے طریقے یعنی بحث و تحقیق اور تنقید جو صحیح اور علمی ہے اس کا انتخاب کرنے کو ہی قبول کریں۔

اس انتخاب میں ضروری ہے کہ اصحاب کی سیرت پر بحث و تحقیق کو دوسرے امور پر مقدم قرار دیں، ہم نے بھی اسی بحث کو دوسری بحثوں پر مقدم قرار دیا ہے۔

کیونکہ صحابہ ہمارے اور حدیث کے درمیان رابطے کی کڑی ہیں۔ ہم نے اس سلسلے میں دیکھا کہ سیرت سے مربوط بعض روایات بعض ایسے اصحاب سے روایت کی گئی ہیں کہ خدائے تعالیٰ نے ابھی انھیں پیدا ہی نہیں کیا ہے!

اس طرح ہمیں چاہئے کہ اس بحث و تحقیق میں تنقید، تحقیق اور چانچ پڑتال کرتے وقت انتہائی اہم کتابوں کو اہم پر اہم کو غیر اہم کتابوں پر مقدم قرار دیں۔ یا سادہ الفاظ میں امکان کی حد تک اپنی بحث و تحقیق میں انتہائی مشہور کتابوں کو دوسرے درجے کی مشہور کتابوں اور دوسرے درجے کی کتابوں کو غیر مشہور کتابوں پر مقدم قرار دیں۔

اب میں نے انتہائی انکساری کے ساتھ فیصلہ کیا ہے کہ اس بحث و تحقیق کے سلسلہ کو اسی پروگرام کے تحت جاری رکھوں اور اگر خدائے تعالیٰ نے اس پروگرام میں میری مدد فرمائی تو اس کا شکر گزار رہوں گا ورنہ اسلام کے علماء اور محققین کی ذمہ داری ہے کہ پیغمبر خدا کی سنت کو آلودگیوں اور تحریفات سے پاک کرنے کیلئے قدم اٹھائیں۔

## خلاصہ

چونکہ تمام اسلام قرآن و سنت میں ہے، لہذا صحیح اسلام کو درک کرنے کیلئے ضروری ہے کہ ان دونوں کی طرف رجوع کیا جائے کوئی شخص قرآن کو سنت سے جدا نہیں کرتا مگر وہ شخص کہ جو اپنی خواہش و مرضی کے مطابق عمل کرنا چاہتا ہے اور قرآن مجید کی اپنی نفسانی خواہشات کے مطابق تاویل و تفسیر کرنا چاہتا ہے۔ خدائے تعالیٰ اور پیغمبر خداؐ نے حکم دیا ہے کہ قرآن و سنت کی طرف ایک ساتھ رجوع کیا جائے۔ لیکن جب ہم اسلام کو حاصل کرنے کیلئے سنت کی طرف رجوع کرتے ہیں تو دیکھتے ہیں کہ یہ سنت مختلف صورتوں میں تحریف کا شکار ہوئی ہے۔ اس تحریف اور دخل و تصرف میں امت اسلامیہ موبوگزشتہ امتوں کے نقش قدم پر چلی ہے۔

خدائے تعالیٰ نے گزشتہ امتوں کی تحریف کے بارے میں اور پیغمبر خداؐ نے اس امت کے گزشتہ امتوں کے تمام امور میں پیروی کرنے کی خبر دی ہے۔ یہی امر دسیوں ہزار بناوٹی اور تحریف شدہ روایتوں، سیرت، تاریخ اسلام، عقائد اسلامی، تفسیر قرآن میں اور ایسے ہی دوسرے امور میں شامل ہو کر صحیح اسلام کے نظروں سے اوجھل ہو جانے اور حقیقت تک رسائی کے بہت مشکل ہو جانے کا سبب بنا ہے۔ اس کے علاوہ یہی تحریفات اور دخل و تصرف مسلمانوں کی سبجیتی، اتحاد و اتفاق کو پارہ پارہ کر کے انھیں مختلف ٹولوں اور گروہوں میں تقسیم کرنے کا سبب بنے ہیں۔

اس لحاظ سے اگر ہم صحیح اسلام کو سمجھنا چاہیں تو ہمیں اس قسم کی بحث و تحقیق کی سخت ضرورت ہے اور اس ضرورت کا اسلام کے احکام پر عمل کرتے وقت شدت سے احساس کرتے ہیں۔

ایک سو پچاس جعلی اصحاب ..... ۸۳

اس کے علاوہ اگر مسلمانوں کے امور اور ان کا اتحاد ہمارے پیش نظر ہے تو ہم اس قسم کی بحث و تحقیق کے سخت محتاج ہوں گے، کیونکہ آج کل مسلمانوں کے درمیان اختلاف و افتراق کا سرچشمہ اسلام کے تمام امور میں ہزاروں کی تعداد میں ضد و نقیض احادیث کے وجود کے علاوہ کچھ نہیں ہے۔ اسی طرح اس قسم کی تحقیقات و بحث و مباحثہ کے بغیر پیغمبر اسلامؐ کے لائے ہوئے اصلی اسلام کو سمجھنا اس کے احکام پر عمل کرنا اور مسلمانوں کا اتحاد و اتفاق بھی ممکن نہیں ہے۔

لہذا گزشتہ بحث کے تناظر میں لازم بن جاتا ہے کہ ہم اس بحث و تحقیق کے کام کو جاری رکھیں تاکہ صحیح کو غلط سے جدا کر کے پہچان سکیں، اس مشکل، سنجیدہ اور زبردست کام کیلئے دانشوروں کی ایک جماعت کو قدم اٹھانا چاہئے۔ پھر یہ امت اسلامیہ کا فرض بنتا ہے کہ ان کی بحث و تحقیق کے نتیجہ پر راضی ہو کر اسے خدا کی راہ میں اور اس کی خوشنودی کیلئے قبول کریں۔

لیکن یہ کہنا کہ ”چپ رہو“ — اس خدا کی قسم جس نے زمین و آسمان کو خلق کیا ہے اور پیغمبرؐ کو حق پر مبعوث فرمایا ہے — علم و دانش کے خلاف ناپاک ترین جملہ ہے اور دین کیلئے سب سے بڑا نقصان ہے۔ یہ بات جس کے منہ سے بھی نکلے شیطان کا کلام اور اس کا وسوسہ ہے۔ میں اس قسم کے بہبودہ گواہوں کے بارے میں اس کے سوا کچھ نہیں کہہ سکتا:

﴿رَبِّ أَهْدِ قَوْمِي إِنَّهُمْ لَا يَعْلَمُونَ﴾

وہ جو چاہیں کہیں، لیکن میں خدا کو شاہد و گواہ قرار دیکر کہتا ہوں کہ میں نے صرف اسلام اور اس کی پہچان کیلئے ان مباحث و تحقیقات کے سلسلہ کی اشاعت کا قدم اٹھایا ہے اور خاص کر رسول خداؐ کے

۸۴ ..... ایک سو پچاس جعلی اصحاب

ان اصحاب کو پہچوانے کیلئے جنہیں آپؐ کی مصاحبت اور ادراک کا شرف حاصل ہوا ہے اور انہی حقیقی اصحاب کو جعلی اصحاب سے جدا کرنے کیلئے میں نے ”۱۵۰ جعلی اصحاب“ نامی اپنی کتاب شائع کی ہے۔

اب ہم کتاب کے اس حصہ میں سیف کے پچیس دیگر جعلی ”اصحاب“، حدیث کے راوی، جنگی سپہ سالار، شعراء، اور رجز خوانوں کے بارے میں بحث و تحقیق شروع کرتے ہیں اور خدائے تعالیٰ سے اس کام میں کامیابی کی دعا کرتے ہیں۔

jabir.abbas@yahoo.com

# پہلے حصہ کے مصادر و مآخذ

حسان بن ثابت انصاری کی حدیث:

۱۔ کتاب ”سنن“ دارمی (۱۴۵/۱) باب ”السنة قاضیہ علی کتاب اللہ“ کا مقدمہ۔  
مقدم کی حدیث:

۱۔ ”سنن“ ابو داؤد (۲۵۵/۲)

۲۔ ”سنن“ ترمذی باب ”ما نھی عنہ ان یقال عند حدیث النبی“ (۱۳۲/۱۰)

۳۔ ”سنن“ ابن ماجہ باب ”تعمیم حدیث رسول اللہ“ (۶/۱)

۴۔ ”سنن“ دارمی، باب ”السنة قاضیہ علی کتاب اللہ“ کا مقدمہ (۴۰/۱)

۵۔ ”مسند“ احمد بن حنبل (۱۳۰/۴-۱۳۲/۱۳)

عبد اللہ بن ابی رافع کی حدیث:

۱۔ ”سنن“ ابو داؤد، کتاب ”السنة“، ”لزوم السنة“ (۲۵۶/۲)

۲۔ ”سنن“ ترمذی (۱۳۳/۱۰)

۳۔ ”سنن“ ابن ماجہ (۶/۱)

۴۔ ”مسند“ احمد بن حنبل (۸/۶)

عرباض بن ساریہ کی حدیث:



۸۶ ..... ایک سو پچاس جعلی اصحاب

۱۔ ”سنن“ ابوداؤد (۶۴/۲) باب ”تغشیر اهل الذمہ“ کتاب ”خراج“ سے۔

ابو ہریرہ کی حدیث:

۱۔ ”مسند“ احمد بن حنبل۔ (۳۶۷/۲)

اس امت کے اپنے اسلاف کی تقلید کرنے کا موضوع

حضرت امام صادق کی اپنے جد بزرگوار سے حدیث:

۱۔ ”اکمال الدین“ شیخ صدوق، ص ۵۷۶، طبع حیدری تہران ۱۳۹۰ھ

۲۔ ”بخار الانوار“ مجلسی، شیخ صدوق سے نقل کر کے، طبع کمپانی (۲/۸)

۳۔ ”مجمع البیان“ مرحوم طبری، ”جلاء الاذہان“، گازر، تفسیر آیہ شریفہ:

﴿لَتَرْكِبْنَ طَبَقًا عَنْ طَبَقٍ﴾

شافعیوں کے پیشوا امام شافعی کی حدیث:

۱۔ ”فتح الباری“ ابن حجر (۶۴/۱۷)

ابوسعید خدری کی حدیث:

۱۔ ”مسند“ طرابلسی، حدیث نمبر ۲۱۷۸۔

۲۔ ”مسند“ احمد، (۹۴/۳) و (۸۴/۳)

۳۔ ”صحیح مسلم“ نووی کی شرح، کتاب العلم (۲۱۹/۱۶)

۴۔ ”صحیح“ بخاری، کتاب ”الانبیاء“ باب ”ما ذکر عن بنی اسرائیل“ (۱۷۱/۲)

ایک سو پچاس جعلی اصحاب ..... ۸۷

اس کے علاوہ کتاب بخاری، شرح فتح الباری، کتاب الاعتصام بالکتاب والسنة، پیغمبر خدا کی فرمائش:

لتتبعن سنن من كان قبلکم .. “ (۶۳/۱۷-۶۴)

۵۔ کنز العمال“ (۱۲۳/۱۱)

حدیث ابو ہریرہ:

۱۔ ”فتح الباری“ در شرح صحیح بخاری (۶۳/۱۷)

۲۔ ”سنن“ ابن ماجہ، حدیث نمبر: ۳۹۹۴۔

۳۔ ”مسند“ احمد بن حنبل (۵۲۷، ۵۱۱، ۴۵۰، ۳۶۷، ۳۲۷/۲)

۴۔ کنز العمال“ (۱۲۳/۱۱)

ابو واقد لیشی کی حدیث:

۱۔ ”سنن“ ترمذی (۲۸-۲۷/۹)

۲۔ ”مسند“ طحاوی، حدیث نمبر ۱۳۴۶۔

۳۔ ”مسند“ احمد (۲۱۸/۵)

۴۔ ”کنز العمال“ (۱۲۳/۱۱) باب (الاقوال من کتاب الفتن)

عبداللہ بن عمرو کی حدیث:

۱۔ ”سنن“ ترمذی (۱۰۹/۱۰) ابواب الایمان۔

۲۔ ”در المنثور“ سیوطی (۶۲/۴) تفسیر آیہ ”وَلَا تَكُونُوا كَالَّذِينَ تَفَرَّقُوا“ آل عمران مستدرک

حاکم کے مطابق۔

ابن عباس کی حدیث:

۱۔ ”مجمع الزوائد“ (۲۶۱/۷) بزاز اور حاکم سے روایت کی ہے۔

۲۔ ”کنز العمال“ (۱۲۳/۱۱) مستدرک حاکم سے نقل کیا ہے۔

سہل بن سعد کی حدیث:

۱۔ ”مسند“ احمد بن حنبل (۲۴۰/۵)

۲۔ ”مجمع الزوائد“ (۲۶۱/۷) طبرانی سے نقل کر کے۔

عبداللہ مسعود کی حدیث:

۱۔ ”مجمع الزوائد“ (۲۶۱/۷) طبرانی سے نقل کر کے۔

مستورد کی حدیث:

۱۔ ”مجمع الزوائد“ (۲۶۱/۷)

۲۔ کنز العمال (۱۲۳/۱۱) طبرانی کی ”اوسط“ سے نقل کر کے۔

شداو بن اوس کی حدیث:

۱۔ ”مسند“ احمد (۱۲۵/۴)

۲۔ ”مجمع الزوائد“ (۲۶۱/۷)

۳۔ قاموس الکتاب المقدس“ تالیف: مسٹر ماکس، امریکی، طبع امریکی مطبع، بیروت ۱۹۲۸ء

۴۔ ”توریت“، طبع، امریکی مطبع، بیروت، ۱۹۰۷ء

آیہ رجم کے بارے میں عمرؓ کی روایت:

۱۔ ”صحیح“ بخاری (۱۲۰/۳) کتاب حدود۔

۲۔ ”صحیح“ مسلم (۱۱۶/۵)

۳۔ ”سنن“ ابی داؤد (۲۲۹/۲) باب رجم، کتاب حدود۔

۴۔ ”صحیح“ ترمذی (۲۰۴/۶) باب ”ما جاء فی تحقیق الرجم“ کتاب حدود

۵۔ ”سنن“ ابن ماجہ، باب رجم، کتاب حدود، نمبر: ۲۵۵۳

۶۔ ”سنن“ دارمی (۱۷۹/۲) باب حد زنائے محصنہ، کتاب حدود۔

۷۔ ”موطاء مالک“ (۴۲/۳) کتاب حدود۔

۸۔ ”مسند“ احمد (۴۰/۱): ۲۷۶، نمبر (۴۷/۱) ۳۳۱، نمبر: (۵۵/۱) ۳۹۱، نمبر

بناوٹی آیت لا تَرْغُبُوا عَنْ آبَائِكُمْ کی روایت:

۱۔ ”مسند“ احمد (۴۷/۱) نمبر: ۳۳۱

۲۔ ”مسند“ احمد (۵۵/۱) نمبر ۳۹۱

”دس مرتبہ دودھ پلانے“ کے بارے میں عائشہ کی روایت:

۱۔ ”صحیح“ مسلم (۱۶۷/۴) باب ”التحریم بخمس رضعات“ کتاب رضاع

۲۔ ”سنن“ ابی داؤد (۲۷۹/۱) باب ”هل يحرم ما دون خمس رضعات؟“ کتاب

نکاح

۳۔ ”سنن“ نسائی (۸۲/۲) باب ”القدر الذى يحرم من الرضاعة“ کتاب نکاح

-ع-

۹۰ ..... ایک سو پچاس جعلی اصحاب

۴۔ سنن ابن ماجہ (۶۲۶/۱) باب ”رضاع الکبیر“ کتاب نکاح، نمبر ۱۹۴۴۔

۵۔ سنن دارمی (۱۵۷/۱) باب ”کم رضعة ترحم“ کتاب نکاح

۶۔ ”موطأ“ مالک (۱۱۸/۲) باب ”جامع ما جاء فی الرضاعة“ کتاب نکاح

دو خیالی سورتوں کے بارے میں ابو موسیٰ کی روایت

۱۔ ”صحیح“ مسلم (۱۰۰/۳) باب ”لو ان لابن آدم ..“ کتاب زکات۔

۳۔ ”حلیہ“ ابو نعیم، ”ابو موسیٰ“ کے حالات کی تشریح میں۔

دوسرا حصہ

# سیف بن عمر تمیمی کا تحفہ

□ سیف کے جعلی اصحاب کا ایک اور گروہ۔

□ رسول خدا کی خدمت میں پہنچنے والے نمائندے

□ رسول خدا اور ابوبکرؓ کے گماشتے اور کارندے

□ پیغمبر خدا کے چند ایلچی

□ ہم نام اصحاب

□ گروہ انصار سے چند اصحاب

[jabir.abbas@yahoo.com](mailto:jabir.abbas@yahoo.com)

## سیف کے جعلی اصحاب کا ایک اور گروہ

ہم نے اس کتاب کی پہلی اور دوسری جلد کو سیف کے قبیلہ تمیم سے جعل کئے گئے اصحاب اور ان کے بارے میں خیالی عظمت و افتخارات کیلئے مخصوص کیا، اور اس کے افسانوں سے یہ معلوم ہوتا ہے کہ سیف کی نظر میں پوری دنیا قبیلہ تمیم میں خلاصہ ہوتی ہے۔ کیونکہ سیف کی باتوں سے ایسا لگتا ہے کہ صرف اسی خاندان کے افراد تھے جنہوں نے پیغمبر خداؐ کے گرد جمع ہو کر آپؐ کی مصاحبت اور اطاعت کا شرف حاصل کیا ہے۔ حد یہ ہے کہ سیف کے خیال میں رسول اللہؐ کے پروردہ، گماشتے اور کارندے، نمائندے اور اپیلچی بھی قبیلہ تمیم سے تعلق رکھتے تھے!

پیغمبر خداؐ کی رحلت کے بعد بھی اسی قبیلہ کی معروف شخصیتیں تھیں جنہوں نے سقیفہ بنی ساعدہ

کی میٹنگ میں شریک ہو کر، ابو بکرؓ کی بیعت کی اور اس سلسلے میں اپنے نظریات پیش کئے!!

ارتداد کی جنگوں میں بھی، تمیمیوں کی ایک جماعت دین سے منحرف ہو کر مرتد ہو گئی تھی۔

اور انہوں نے اپنے عقائد کے دفاع میں سخت جنگ کر کے اپنی پائیداری کا ثبوت دیا ہے۔

اور اس خاندان کے ان لوگوں نے بھی اپنے ایمان و عقیدہ کے دفاع میں مجاہدانہ طور پر تلوار



۹۴ ..... ایک سو پچاس جعلی اصحاب

کھینچ کر شجاعت کے جوہر دکھائے ہیں، جو اسلام پر باقی اور پائندہ رہے تھے۔

اسی قبیلہ تمیم کے افراد تھے، جنہوں نے جنگوں اور لشکر کشیوں میں سپہ سالاری کے عہدے سنبھال کر میدان کارزار میں شجاعت، بہادری اور دلاوریوں کے جوہر دکھائے ہیں اور کافی رجز خوانیاں کی ہیں۔

خلاصہ کے طور پر یہ تمیمی ہی تھے جنہوں نے رزم و بزم کے تمام میدانوں میں دوسروں پر سبقت حاصل کر کے پہلا مقام حاصل کیا ہے:

☆ پہلا شخص جس نے راہ خدا میں مکہ میں شہادت پائی تمیمی تھا۔

☆ پہلا شہسوار جس نے جنگ اور کشور گشائی کیلئے ایران کی سرزمین پر قدم رکھا اسی قبیلہ سے تھا۔

☆ پہلا شخص اور دلاور جس نے دمشق کے قلعہ کی سر بفلک دیوار پر کمند ڈالکر اوپر چڑھنے کے بعد اسے فتح کیا، ایک تمیمی سردار تھا۔

☆ پہلا شخص جس نے سرزمین ”رہا“ پر قدم رکھا انہی میں سے تھا۔

☆ پہلا بہادر جس نے گھوڑے پر سوار ہو کر دریائے دجلہ کو عبور کر کے اسلامی فوج کے حوصلے بلند کئے تاکہ اس کی اطاعت کریں، تمیمی تھا۔

☆ پہلا سورما جو فاتح کی حیثیت سے مدائن میں داخل ہوا انہی میں سے تھا۔

☆ پہلا بہادر جو کسی خوف و وحشت کے بغیر جلو لا کی جنگ میں دشمن کے مورچوں پر حملہ کر کے انھیں شکست دینے میں کامیاب ہوا، تمیمی تھا۔

”ارماث، اغواث و عماس“ کے خونین دنوں کو غلطی کرنے والے یہی ہیں۔ یہی ہیں جنہوں

نے اس وقت کے دنیا کے پادشاہوں، جیسے کسریٰ، ہرمز، قباد، فیروز، ہراکلیوس، چین کے خاقان، ہندوستان کے پادشاہ داہر، بہرام، سیاوش، نعمان اور دیگر عرب پادشاہوں کے جنگی ساز و سامان کو غنیمت کے طور پر حاصل کیا ہے۔

انہوں نے ہی علاقوں اور شہروں پر حکومت اور فوجی کیمپوں اور چھاؤنیوں کی کمانڈ سنبھالی ہے عمر کے قاتل کو موت کی سزا دینے والے بھی یہی ہیں۔

خلافتِ عثمانؓ کے دوران کوفیوں کی بغاوت کو کچلنے والے بھی یہی ہیں۔

یہی تھے جو عثمانؓ کی مدد کیلئے دوڑ پڑے۔

انہوں نے ہی جنگِ جمل میں امیر المؤمنین علیؓ اور عائشہؓ طلحہ و زبیر کے درمیان صلح کرنے کی کوشش کی۔

جنگِ جمل میں عام معافی کا اعلان کر کے جنگ کے شعلوں کو خاموش کرنے والا بھی انہی میں سے تھا۔

جنگی جانوروں نے جس سے فصیح زبان میں گفتگو کی ہے وہ ان ہی میں سے تھا۔

جس کی زبان پر فرشتوں نے فارسی کے کلمات جاری کئے اور وہ ایک بڑی فتح کا سبب بنا، ان ہی میں سے تھا۔

جی ہاں! یہی خیالی خصوصیات سبب بنی ہیں کہ فرشتے اور جنات یک زبان ہو کر قبیلہ تمیم کے فضائل اور افتخارات کے نغموں کو سیف کے خیالی راویوں کے کانوں تک پہنچائیں تاکہ وہ بھی

اپنی ذمہ داری کو نبھاتے ہوئے ان افسانوں کو سیف کے کان میں گنگنائیں۔

جو کچھ ہم نے یہاں تک بیان کیا ہے اسے بلکہ اور بھی بہت سی چیزیں ہم نے سیف کے تئیس

(۲۳) جعلی اصحاب کی زندگی کے حالات کا مطالعہ کرنے کے دوران حاصل کی ہیں۔

اب ہم اس جلد میں بھی خاندان تمیم سے متعلق سیف کے چھ جعلی اصحاب کے علاوہ دیگر عرب

قابل سے خلق کئے گئے سیف کے انیس جعلی اصحاب کے سلسلہ میں حسب ذیل مطالعہ اور بحث و تحقیق کریں گے:

تیسرا حصہ: رسول خدا کی خدمت میں پہنچنے والے نمائندے:

۲۴۔ عبدہ بن قریظ تمیمی عنبری۔

۲۵۔ عبد اللہ بن حکیم ضمی

۲۶۔ حارث بن حکیم ضمی

۲۷۔ حلیم بن زید ضمی

۲۸۔ حر، یا حارث بن حکیم خضرامہ ضمی

۲۹۔ کیس بن ہوزہ، سدوسی۔

چوتھا حصہ: رسول خدا اور ابوبکرؓ کے گماشتے اور کارندے

۳۰۔ عبید بن صخر بن لوزان، انصاری۔

۳۱۔ صخر بن لوزان انصاری۔

۳۲۔ عکاشہ بن ثور، الغوثی۔

۳۳۔ عبداللہ بن ثور، الغوثی۔

۳۴۔ عبید اللہ بن ثور الغوثی

پانچواں حصہ: رسول خدا کے ایلچی اور کارندے

۳۵۔ وبرۃ بن تخنس خزاعی

۳۶۔ اقرع بن عبداللہ، حمیری۔

۳۷۔ جریر بن عبداللہ حمیری۔

۳۸۔ صلصل بن شرحبیل

۳۹۔ عمرو بن محبوب عامری

۴۰۔ عمرو بن خفاجی عامری

۴۱۔ عمر بن خفاجی عامری

۴۲۔ عوف ورکانی

۴۳۔ عوف، زرقانی۔

۴۴۔ قحیف بن سلیم، ہالکی۔

۴۵۔ عمرو بن حکیم، قضاعی، قینی۔

۴۶۔ امرؤ القیس، ازبنی عبداللہ۔

چھٹا حصہ: ہم نام اصحاب

۴۷۔ خزیمہ بن ثابت انصاری (غیوازی شہادتین)

۴۸۔ سماک بن خرشہ، انصاری (غیر از ابی دجانہ)

ساتواں حصہ: گروہ انصار سے چند اصحاب

۴۹۔ ابولبصرہ

۵۰۔ حاجب بن زید۔

۵۱۔ سہل بن مالک

۵۲۔ سہل بن یربوع

۵۳۔ ام زُمل، سلمیٰ بنت حذیفہ

jabir.abbas@yahoo.com

تیسرا حصہ:

رسول خداؐ

کی خدمت میں پہنچنے والے

مختلف قبائل کے منتخب نمائندے

□ ۲۴۔ عبدہ بن قرطہ تیمی عنبری

□ ۲۵۔ عبد اللہ بن حکیم ضمی

□ ۲۶۔ حارث بن حکیم ضمی

□ ۲۷۔ حلیم بن زید ضمی

□ ۲۸۔ حر، یا حارث بن خضر امہ ضمی

□ ۲۹۔ کبیس بن ہوذہ، سدوسی۔

jabir.abbas@yahoo.com

# چوبیسواں جعلی صحابی عبدۃ بن قرط تمیمی

اس نام کا ابن حجر کی ”الاصابہ“ میں یوں تعارف ہوا ہے:

عبدۃ بن قرط، خباب بن حث تمیمی غزیری کا پوتا ہے۔ ابن شاہین نے سیف بن عمر سے نقل کر کے، قیس بن سلیمان بن عبدہ غزیری سے اس نے اپنے باپ اور جد سے، انہوں نے عبدۃ بن قرط سے۔۔ جو بنی غزیر کے نمائندوں کے ساتھ پیغمبر خدا کی خدمت میں پہنچا ہے۔۔ روایت کی ہے:

”وردان“ اور ”حیدہ“، محرم بن مخرمہ بن قرط کے بیٹے نمائندہ کی حیثیت سے رسول خدا کی خدمت میں پہنچے اور آنحضرتؐ نے ان کے حق میں دعائے خیر فرمائی ہے۔

میں۔۔ ابن حجر۔۔ نے ”حیدہ“ کے حالات کی تشریح میں اس موضوع کی طرف اشارہ کیا ہے۔

ابن حجر نے اس سے قبل ”حیدہ“ کے حالات کی تشریح میں یوں لکھا ہے:

انشاء اللہ اس کے حالات کی تشریح حرف ”ع“ میں ”عبدہ“ کی تشریح کے دوران آئے گی۔

یہ بھی کہہ دوں کہ رسول خداؐ نے اس کے حق میں دعا کی ہے۔



## عبدہ کا خاندان اور اس کی داستان کا آغاز

سیف نے عبدہ کو 'عمرو بن تمیم' کے خاندان بنی عنبر سے خلق کیا ہے۔ اس کی داستان کے آغاز کو یوں جعل کیا ہے کہ بنی عنبر کے نمائندوں کا ایک گروہ، جس میں 'حیدہ' اور 'وردان' کے علاوہ عبدہ بن قرط بھی تھا، پیغمبر خدا کی خدمت میں پہنچے اور آنحضرتؐ نے 'حیدہ' اور 'وردان' کے لئے مخصوص دعائے خیر کی۔

## داستان کے مآخذ کی تحقیق

سیف کہتا ہے کہ مذکورہ داستان عبدہ بن قرط نے اپنے بیٹے عبدہ سے اور اس نے اپنے بیٹے سلیمان سے اور سلیمان نے بھی اپنے بیٹے قیس سے بیان کی ہے۔ جبکہ جس عبدہ بن قرط کو۔۔ سیف نے پیغمبر خدا کی خدمت میں قبیلے کے سفیر کے عنوان سے پہنچوایا ہے اس کا حقیقت میں کوئی وجود تھا اور نہ اس کے ان بیٹوں کا جن کی فہرست سیف نے مرتب کی ہے۔

بلکہ عبدہ بن قرط نامی سیف کا صحابی۔ جسے اس نے نمائندہ کی حیثیت سے رسول خداؐ کے پاس پہنچایا ہے۔ اور اس کے بیٹے 'عبدہ، سلیمان، اور قیس' سب کے سب سیف کی تخلیق ہیں۔

## روایت کی تحقیق

ہم نے اس کتاب کی دوسری جلد میں، جہاں 'اسود بن ربیعہ' کے بارے میں گفتگو کی ہے، تمیم کے نمائندوں کے پیغمبر خدا کی خدمت میں حاضر ہونے کے تاریخی حقائق بیان کئے ہیں اور واضح

ایک سو پچاس جعلی اصحاب ..... ۱۰۳

کیا ہے کہ سیف نے مذکورہ روایت میں کیوں اور کس طرح تحریف کی ہے!! یہاں پر اس کی تکرار ضروری نہیں سمجھتے۔

یہ بھی ہم بتادیں کہ تمیم کے نمائندوں کے بارے میں سیف کے علاوہ دوسروں کی روایتوں میں نہ تو عبدة بن قرط کا کہیں نام و نشان نہیں ملتا ہے اور نہ ہی اس کی روایت کے راویوں کے سلسلہ کا سراغ ملتا ہے، کیونکہ یہ صرف سیف بن عمر ہے جس نے یہ داستان خلق کی ہے اور ابن حجر نے بھی اس پر اعتماد کر کے عبدة بن قرط کے نام کو حرف ”ع“ میں اپنی کتاب ”الاصابة“ میں پیغمبر اسلامؐ کے پہلے درجے کے اصحاب میں درج کیا ہے۔

# مصادر و مآخذ

”عبد بن قراط“ کے حالات:

۱۔ الاصابۃ ابن حجر (۴۲۷/۲) نمبر ۵۲۸۶ کے نیچے

حیدہ کے حالات

۱۔ الاصابۃ ابن حجر، (۳۶۴/۲)

بنی عنبر کا شجرہ نسب:

۱۔ ”جمہرۃ انساب“ ابن حزم (۲۰۸-۲۰۹)

اقرع بن حابس اور قعقاع بن معبد کے حالات:

۱۔ ”الاصابۃ“ ابن حجر اور اس کے علاوہ دیگر منابع میں بھی آئے ہیں۔

# پچیسواں جعلی صحابی عبداللہ بن حکیم ضبی

ابن اثیر نے اپنی کتاب ”اسد الغابہ“ میں اس صحابی کا یوں تعارف کرایا ہے:

سیف بن عمر نے صعب بن عطیہ بن بلال بن ہلال سے، اس نے اپنے باپ سے اس نے ”عبدالحارث بن حکیم“ سے روایت کی ہے کہ وہ -- عبدالحارث بن حکیم -- جب رسول خداؐ کی خدمت میں پہنچا تو آنحضرتؐ نے اس سے پوچھا:

تمہارا نام کیا ہے؟

اس نے جواب دیا: عبدالحارث بن حکیم  
آنحضرتؐ نے فرمایا: آج کے بعد تمہارا نام عبداللہ ہوگا۔  
اس کے بعد رسول خداؐ نے اسے اپنے قبیلہ ”بنی ضبہ“ کے صدقات جمع کرنے کے لئے مامور فرمایا:

ابوموسیٰ نے اس صحابی کو ابن مندہ سمجھ لیا ہے....

ابن حجر نے بھی اپنی کتاب ”الاصابہ“ میں یوں بیان کیا ہے:

دارقطنی نے سیف کی کتاب ”فتوح“ سے نقل کر کے صعب ابن عطیہ سے روایت کی ہے... اور اسی مذکورہ داستان کو نقل کیا ہے

۱۰۶ ..... ایک سو پچاس جعلی اصحاب

---

اس صحابی کی زندگی کے حالات کی تشریح کرتے ہوئے کتاب ”التجریۃ“ میں اس طرح درج کئے گئے ہیں:

سیف بن عمر کے ذریعہ نقل ہوا ہے کہ وہ۔۔ عبدالحارث بن حکیم۔۔ نمائندہ کی حیثیت سے رسول اللہ کی خدمت میں پہنچا ہے۔

jabir.abbas@yahoo.com

# چھبیسواں جعلی صحابی حارث بن حکیم ضعی

ابن اثیر نے کتاب ”اسد الغابہ“ میں اس صحابی کا تعارف یوں کرایا ہے:

ابوموسیٰ کی کتاب میں آیا ہے.... (اس کے بعد عبدالحارث کی وہی داستان اور رسول خدا کی خدمت میں نمائندہ کے طور پر پہنچنے کا موضوع بیان کیا ہے!)

کتاب ”الاصابة“ میں یوں آیا ہے:

ابن شاہین اور ابوموسیٰ دونوں نے سیف سے نقل کیا ہے.... (یہاں پر عبدالحارث کی وہی مذکورہ داستان بیان ہوئی ہے)

ذہبی بھی اپنی ”التجريد“ میں لکھتا ہے:

ناقابل اطمینان طریقے سے روایت کی گئی ہے کہ اس کا نام عبدالحارث تھا اور پیغمبر خدا نے اس کا نام بدل کر عبد اللہ رکھا۔

ہم نے سیف کی گزشتہ روایت میں دیکھا کہ اس نے ایک نمائندہ کے رسول خدا کی خدمت میں پہنچنے کی خبر دی ہے اور پیغمبر خدا نے اس کا نام عبدالحارث بن حکیم سے بدل کر ”عبد اللہ بن حکیم“ رکھا ہے۔

لیکن دانشوروں نے سیف کے تخلیق کردہ اسی ایک آدمی کو دو آدمیوں میں تبدیل کر کے صحابی

رسول اللہ کے عنوان سے زندگی کے حالات پر الگ الگ روشنی ڈالی ہے۔

لیکن ”اسد الغابہ“ کے مطابق سیف نے دوسری روایت میں ان کی اس داستان کو ”عبداللہ بن زید بن صفوان“ سے منسوب کیا ہے۔ ابن اثیر لکھتا ہے:

دارقطنی نے سیف بن عمر سے اس نے صعب بن عطیہ سے، اس نے بلال بن ابی بلال ضعی سے اس نے اپنے باپ سے روایت کی ہے کہ عبدالحارث بن زید ضعی نمائندہ کی حیثیت سے پیغمبر خدا کی خدمت میں اس نے اپنا تعارف کرایا، اور پیغمبر خدا نے اس کے حق میں دعا کی۔

یہ صحابی نے رسول خدا کی خدمت میں پہنچنے کے بعد اسلام لایا اور رسول خدا نے اس سے فرمایا: کہ اس کے بعد تمہارا نام ”عبداللہ“ ہوگا نہ عبدالحارث۔ اس نے جواب میں کہا:

آپ حق پر ہیں اور آپ نے کیا اچھا فرمایا ہے۔ کیونکہ کسی بھی قسم کی پرہیزگاری اور تقویٰ تائید الہی کے بغیر میسر نہیں ہوتی اور کوئی بھی کام توفیق الہی کے بغیر ممکن نہیں ہے، شائستہ ترین کام وہ ہے جس کی انجام دہی میں ثواب ہو اور جس چیز سے دوری اختیار کرنا چاہئے وہ ایسا کام ہے جس کے پیچھے عذاب الہی ہوتا ہے۔

اللہ جیسے خدا کو رکھتے ہوئے ہم خوش ہیں، ہم اس کے حکم کی اطاعت کرتے ہیں تاکہ اس کے اچھے اور خیر خواہانہ وعدوں سے استفادہ کر سکیں اور اس کے غضب اور عذاب سے امان میں رہیں!

ایک سو پچاس جعلی اصحاب ..... ۱۰۹

عبدالخارث جو ”عبداللہ“ بن چکا تھا اپنے قبیلے کی طرف لوٹا اور اس نے ہجرت نہیں کی۔  
اس مطلب کو ابو موسیٰ نے بھی ذکر کیا ہے...

ابن حجر کی ”الاصابہ“ میں بھی آیا ہے:

دارقطنی نے سیف بن عمر سے اس نے بلال بن ابی بلال سے اس نے اپنے باپ  
سے روایت کی ہے کہ... (یہاں پر مذکورہ داستان کو نقل کرتا ہے)

مذکورہ روایت ابن کلبی کی ”جمہرہ“ میں یوں آئی ہے:

عبدالخارث بن زید... (اس کا نسب بیان کرنے کے بعد لکھتا ہے):

وہ نمائندہ کی حیثیت سے پیغمبر خدا کی خدمت میں پہنچا اور آنحضرتؐ نے اس کے نام کو بدل  
کر ”عبداللہ“ رکھا۔

ابن حزم نے بھی اپنی کتاب ”جمہرہ“ میں ان ہی مطالب کو بیان کیا ہے۔

مذکورہ داستان کو ابن عبدالبر نے ”استیعاب“ میں، ابن اشیر نے ”اسد الغابہ“ میں اور ابن حجر  
نے ”الاصابہ“ میں ابن کلبی، محمد بن حبیب اور ابن ماکولا جیسے دانشوروں سے نقل کیا ہے۔

اس بناء پر اس روایت کی سند ابن کلبی پر ختم ہوتی ہے۔ کیونکہ ابن حبیب ابن حزم اور ابن ماکولا  
سب کے سب ابن کلبی سے روایت کرنے والے تھے۔ اور چونکہ اس دانشور نے ۲۰۴ھ میں وفات  
پائی ہے اور سیف کی کتاب ”فتوح“ بھی اس تاریخ سے آدھی صدی سے زیادہ پہلے لکھی جا چکی ہے۔  
لہذا یہ اطلاعات ہمیں یہ حق دیتے ہیں کہ ہم یہ کہیں کہ: ابن کلبی نے مذکورہ خبر کو سیف سے نقل کر کے  
اسے خلاصہ کیا ہے۔



۱۱۰ ..... ایک سو پچاس جعلی اصحاب

بہر حال ہم زید بن صفوان کو سیف کی تخلیق شمار نہیں کرتے ہیں، کیونکہ ہمیں ابن کلبی کی کتاب ”جمہرہ“ نہیں ملی جس کے ذریعہ ہم اس کی خبر کی یقینی طور پر تائید کرتے۔

قابل ذکر بات یہ ہے کہ یہی ایک شخص۔۔۔ زید بن صفوان۔۔۔ رجال کی تشریح میں لکھی گئی کتابوں میں حسب ذیل تین روپوں میں درج ہوا ہے:

۱۔ عبد اللہ بن حارث بن زید بن صفوان، جو ”اسد الغابہ“، ”تجرید“، ”الاصابہ“ اور ابو موسیٰ کے ذیل میں اسی نام سے آیا ہے۔

۲۔ ”عبد اللہ بن حارث بن زید بن صفوان“ جو ”استیعاب“، ”اسد الغابہ“، ”تجرید“ اور ابو موسیٰ ذیل میں اسی نام سے ذکر ہوا ہے۔

۳۔ ابن حجر کی ”الاصابہ“ میں عبد اللہ بن حارث کا دو شخصیتوں کے عنوان سے دو جگہ پر تعارف کیا گیا ہے۔

رسول خدا کی خدمت میں پہنچے ہوئے نمائندہ ”عبد اللہ بن حارث“ کے نام میں تعدد کا سرچشمہ شاید پہلی بار ”استیعاب“ میں واقع ہونے والی تحریف جس کے نتیجہ میں ابو موسیٰ نے بھی غلطی کی ہے اور اپنی کتاب ذیل میں ایک بار ”عبد اللہ بن حارث بن زید“ دوسری بار ”عبد اللہ بن زید“ کی زندگی کے حالات لکھے ہیں اور اس کے بعد دانشوروں نے اس کی پیروی کی ہے۔

ابن حجر اس غلطی کے علاوہ ایک دوسری غلطی کا بھی مرتکب ہوا ہے اور ”عبد اللہ بن حارث بن زید“ کی زندگی کے حالات پر دوبارہ دو جگہوں پر اپنی کتاب میں روشنی ڈالی ہے۔ اس طرح ایک جعلی شخص تین روپوں میں نمودار ہوا ہے۔

# ستائیسواں جعلی صحابی حلیس بن زید بن صفوان

اس صحابی کا ”اسد الغابہ“ میں یوں تعارف کیا گیا ہے:

ابوموسیٰ نے ابن شاپین سے نقل کر کے ذکر کیا ہے کہ سیف بن عمر نے روایت کی ہے کہ وہ —  
حلیس بن زید بن صفوان — اپنے بھائی ”حارث“ کی وفات کے بعد نمائندہ کی حیثیت سے پیغمبر  
خدا کی خدمت میں پہنچا اور آنحضرتؐ نے اس کے سر پر دست شفقت پھیرنے کے بعد اس کے حق  
میں دعا فرمائی ہے۔

حلیس نے اس ملاقات میں رسول خداؐ سے کہا:  
اگر مجھ پر کسی قسم کا ظلم ہو تو اس کی تلافی کیلئے اٹھتا ہوں تاکہ اپنا حق حاصل کر سکوں۔  
پیغمبر خداؐ نے جواب میں فرمایا:

شانستہ ترین کام جسے انجام دیا جاسکتا ہے، عفو و بخشش ہے۔

حلیس نے کہا:

اگر کوئی حسد کرے گا تو اس سے زبردست مقابلہ کر کے تلافی کروں گا۔

پیغمبرؐ نے فرمایا:

۱۱۲ ..... ایک سو پچاس جعلی اصحاب

کون ہے جو کرم کرنے والوں کے لطف و کرم کا برا جواب دے؟! جو بھی لوگوں سے حسد کرتا ہے اس کا غصہ ٹھنڈا نہیں ہوتا اور اس کا دل آرام نہیں پاتا۔ یہ مطالب ابو موسیٰ نے بیان کئے ہیں (ابن اثیر کی بات کا خاتمہ)

کتاب ”اصابہ“ میں ہم یوں پڑھتے ہیں:

ابن شاہین نے اس کا نام لیا ہے اور سیف بن عمر سے نقل کر کے روایت کی ہے کہ... (یہاں پر مندرجہ بالا داستان نقل کی گئی ہے)

لیکن کتاب ”تجرید“ میں اس صحابی ”حلیس بن زید“۔۔ کے تعارف اور زندگی کے حالات کے بارے میں حسب ذیل مطالب پراکتفا کی گئی ہے:

غیر مطمئن طریقہ سے روایت ہوئی ہے کہ وہ۔۔ حلیس۔۔ نمائندہ کی حیثیت سے پیغمبر خدا کی خدمت میں پہنچا ہے۔

# اٹھائیسواں جعلی صحابی حر، یا حارث بن خضرامہ، ضعی

”اسد الغالبہ“ میں یوں ذکر ہوا ہے:

حارث بن خضرامہ ضعی ہلالی کے بارے میں ”حارث بن حکیم“ کے سلسلے میں بیان کئے گئے  
مآخذ کے مطابق آیا ہے کہ سیف بن عمر نے صعب بن ہلال ضعی اور اس نے اپنے باپ سے روایت  
کی ہے کہ اس نے کہا:

حر، پیغمبر خدا کی خدمت میں پہنچا... (تا آخر)

## حر بن خضرامہ ضعی یا ہلالی:

ابن حجر کی کتاب ”اصابہ“ میں حر کی داستان یوں درج ہوئی ہے:

ابن شاپین نے سیف سے نقل کر کے صعب بن ہلال ضعی سے اور اس نے اپنے باپ سے  
یوں روایت کی ہے:

حر بن خضرامہ بنی عباس کا ہم پیمان تھا۔ گوسفندوں کے ایک ریوڑ اور چند غلاموں کے ہمراہ  
مدینہ میں رسول خدا کی خدمت میں پہنچا۔ رسول خدا نے اسے ایک کفن اور قدرے حنوط عنایت فرمایا!

۱۱۴ ..... ایک سو پچاس جعلی اصحاب

اس کے بعد زیادہ وقت نہ گزرا کہ حرمینہ میں فوت ہو گیا۔ اس کے پسماندگان مدینہ آ گئے۔ رسول خداؐ نے گوسفندوں کو انھیں لوٹا دیا اور حکم دیا کہ غلاموں کو مدینہ میں بچ کر انکی قیمت انہیں دی جائے۔ ابو موسیٰ مدائنی نے دارقطنی سے ابن شاہین کے راوی سے روایت کی ہے کہ اس نے اس صحابی کے بارے میں کہا ہے: حارث بن خضر امہ! اور خدا زیادہ جاننے والا ہے!

## ضبہ کا شجرہ نسب

ضبی، یہ ایک نسبتی لفظ ہے اور یہ نسبت تمیم کے چچا ’صنبہ بن ادبن طابخہ بن الیاس بن مضر‘ تک پہنچتی ہے۔

## داستان کے مآخذ کی تحقیق:

علماء نے سیف کے اسنادِ حلّیس کی داستان میں ذکر نہیں کئے ہیں۔ لیکن باقی حدیث کو سیف کے ذریعہ، صعب سے، بلال بن ابی بلال اور اس کے باپ سے نقل کیا ہے۔  
یعنی حقیقت میں ایک بناوٹی راوی نے دوسرے جعلی اور خیالی راوی سے اور اس نے بھی ایک جعلی شخص سے نقل قول اور روایت کی ہے۔

ساتھ ہی سیف نے اپنے افسانوں میں سے ایک افسانہ کو اسی مآخذ کے ذریعہ اپنے جعلی صحابی تک ربط دیکر نقل کیا ہے۔ ہم نے اس موضوع کے بارے میں اپنی کتاب ”رواة مخلتقون“ میں اشارہ کیا ہے۔

## سیف کی روایت کا دوسروں سے موازنہ

سیف تنہا شخص ہے جس نے مذکورہ داستانوں کی روایت کی ہے۔ جبکہ جن افراد نے انتہائی وقت اور احتیاط کے ساتھ رسول خدا کی خدمت میں پہنچے وفد اور نمائندوں کے بارے میں تفصیلات لکھے ہیں، ان میں سیف کے مذکورہ مطالب کا ذکر نہیں کیا ہے۔ ابن سعد جیسے عالم نے اپنی کتاب ”طبقات“ میں سیف کی روایتوں پر کوئی توجہ نہیں کی ہے اور ان پر اعتماد بھی نہیں کیا ہے۔

بلاذری نے بھی۔۔ اپنی کتاب ”انساب“ کے پہلے حصہ میں، جو پیغمبر خدا کی سیرت سے مخصوص ہے۔۔ سیف کی روایتوں پر کوئی اعتماد نہیں کیا ہے اور اسی طرح یعقوبی نے بھی اپنی تاریخ میں سیف کی روایتوں پر بھروسہ نہیں کیا ہے۔

جیسا کہ ہم نے کہا کہ ”عبداللہ بن زید صفوان“ کے بارے میں نمائندگی کی روایت کو ہم نے ابن کلبی کے ہاں پایا۔ مگر خود ابن کلبی نے اس روایت کو کہاں سے حاصل کیا ہے، ہمیں اب تک اس کے مآخذ کا پتہ نہ مل سکا۔

### خلاصہ:

سیف نے قبیلہ بنی ضبہ کے چند افراد کے نمائندہ کے طور پر پیغمبر خدا کی خدمت میں پہنچنے کی داستان کو چار روایتوں میں بیان کیا ہے۔ علماء نے بھی دیگر صحابیوں کے ضمن میں ان کی زندگی کے حالات پر حسب ذیل روشنی ڈالی ہے:

۱۔ سیف کی روایت کے پیش نظر ”عبدالجارث بن حکیم ضبی“ کی نمائندگی، رسول اللہ کا اس کا

۱۱۶ ..... ایک سو پچاس جعلی اصحاب

نام بدل کر ”عبداللہ“ رکھنے اور اسے اپنے قبیلہ کے صدقات جمع کرنے کی ماموریت دینے کے مسئلہ کو علماء نے دو صحابیوں کے حق میں الگ الگ بیان کیا ہے:

الف: حارث بن حکیم ضمی

ب: عبداللہ بن حکیم ضمی

اور اسی ترتیب سے مذکورہ دو صحابی پیغمبر خدا کے اصحاب کی فہرست میں ثبت ہوئے ہیں۔

۲۔ سیف، عبداللہ بن زید بن صفوان کے پیغمبر خدا کی خدمت میں بعنوان نمایندہ پہنچنے کی روایت نقل کر کے مدعی ہوا ہے کہ آنحضرتؐ نے اس کا نام بدل کر ”عبداللہ بن زید“ رکھا ہے، اور نام بدلنے کے بعد یہ نیا عبداللہ رسول خدا کو تعلیم و نصیحت کرنے پر اتر کر آپؐ سے کہتا ہے:

کوئی پرہیزگاری و تقویٰ خدا کی توفیق حفاظت کے بغیر ممکن نہیں ہے اور کوئی بھی کام توفیق الہی کے بغیر انجام نہیں پاسکتا۔ بہترین اور شائستہ ترین کام جسے انجام دیا جاسکتا ہے وہ ہے جس میں ثواب ہو اور جس کام سے پرہیز کرنا چاہئے وہ ایسا کام ہے جس پر پروردگار غصہ اور غضب کرے...

اس طرح یہ عبداللہ بن زید صفوان ہے جو خود رسول خدا کو تعلیم اور درس دیتا ہے چہ جائے کہ پیغمبر خدا اسے درس دیں!!!

اس کے علاوہ اس صحابی کی نمائندگی کی خبر اس کی رسول خدا کو نصیحت اور تعلیم کے ذکر کے بغیر ہمیں ابن کلبی اور اس کی حدیث کے راویوں کے ہاں ملی ہے۔ چونکہ سیف زمانہ ابن کلبی سے پہلے ہے لہذا ہمیں یہ کہنے کا حق ہے کہ ابن کلبی نے بھی اس خبر کو سیف سے نقل کیا ہوگا!

ایک سو پچاس جعلی اصحاب ..... ۱۱۷

ہم نے مشاہدہ کیا کہ یہی ایک شخص، اصحابِ رسولِ خدا کے حالات لکھنے والوں کے ہاں تین روپوں میں ظاہر ہوا ہے!!!

۳۔ سیف بن عمر نے حلیس بن زید کی نمائندگی کا ذکر اس کے بھائی ”حارث بن زید“ کی وفات کے بعد کیا ہے اور اس امر کی تاکید کی ہے کہ پیغمبرِ خدا نے اس کے سر پر دستِ شفقت پھیر کر اس کیلئے دعا کی پھر نصیحت کی ہے۔

علماء نے اسی روایت کے پیش نظر اور اسی پر اعتماد کر کے حلیس کی زندگی کے حالات پر روشنی ڈالتے ہوئے اسے رسولِ خدا کے دوسرے اور حقیقی صحابیوں کی فہرست میں قرار دیا ہے۔

۴۔ سیف نے حریا حارث بن خضرامہ کی گوسفندوں کے ریوڑ اور چند غلاموں کے ہمراہ پیغمبرِ خدا کی خدمت میں نمائندگی کو بیان کیا ہے لیکن اتنی طاقت نہیں رکھتا تھا کہ اپنے اس نئے خلق کئے ہوئے صحابی کو صحیح و سالم اپنے وطن اور اہل و عیال کے پاس لوٹا دے، بلکہ اس کے برعکس رسولِ خدا سے اس کیلئے کفن اور قدرے حنوط لے لیتا ہے اور اس مفلس کو وہیں پر مسافرت میں مار ڈالتا ہے اور وہیں پر اسے دفن کرتا ہے! پیغمبرِ خدا بھی ایسی شخصیت کے مرنے کے بعد حکم دیتے ہیں کہ اس کے غلاموں کے بیچنے کے بعد ان کی قیمت اور گوسفندوں کے ریوڑ کو مرحوم کے پسماندگان کے حوالے کر دیں۔ اس طرح اسے اصحاب کی فہرست میں قرار دیکر اس کی زندگی کے حالات پر روشنی ڈالی گئی ہے۔

## سیف کی داستان کے نتائج

۱۔ ایسے چار اصحاب کی تخلیق کرنا جو نمائندہ ہونے کا افتخار بھی رکھتے تھے!!



ایک سو پچاس جعلی اصحاب ..... ۱۱۸

۲۔ پیغمبر خدا کیلئے ایک ایسا صحابی خلق کرنا جو آپ کا گماشتہ اور کارندہ بھی ہے!

۳۔ رسول خدا کی احادیث کے چار راوی خلق کرنا۔

۴۔ رسول خدا کے لئے تین روایتیں جعل کرنا۔

مختصر یہ کہ یہ سب سیف جھوٹ کے پوٹ ہیں جس پر زندگی ہونے کا بھی الزام تھا!!

## احادیث سیف کے مآخذ

عطیہ بن ہلال نے اپنے باپ (ہلال بن ہلال) سے اس نے اپنے باپ (ہلال) سے کہ جنہیں سیف نے خلق کیا ہے۔ اور ایک روایت کو اس کے جعل کئے گئے ایک صحابی سے نقل کیا ہے!!

## سیف کی روایت کے راوی:

۱۔ دارقطنی (وفات ۳۸۵ھ) نے ”مؤتلف“ میں ”اسد الغابہ“ اور ”اصابہ“ کے مؤلفین کے کہنے کے مطابق، انہوں نے ”عبداللہ بن زید، عبداللہ بن حکیم و حارث بن خضرامہ“ کے حالات کو اس سے نقل کیا ہے۔

۲۔ ابن شاہین (وفات ۳۸۵ھ) ابن اشیر اور ابن حجر نے ”حلیس بن زید، عبداللہ بن حکیم، حارث بن حکیم اور حر بن خضرامہ“ کی زندگی کے حالات کے بارے اس سے نقل کیا ہے۔

۳۔ ابن اشیر (وفات ۶۳۷ھ) نے ”حارث بن حکیم، حلیس بن زید اور حارث بن خضرامہ“ کے حالات کو اپنی کتاب ”اسد الغابہ“ میں درج کیا ہے۔

۵۔ ذہبی (وفات ۴۸۸ھ) نے اپنی کتاب ”تجرید“ میں ”حارث بن حکیم اور حلیس“ کے

حالات کو درج کیا ہے۔

۶۔ ابن حجر (وفات ۸۵۲ھ) نے ”اصابہ“ میں ”حارث بن حکیم، حلیم بن زید اور حارث بن

خضرامہ“ کی زندگی کے حالات درج کئے ہیں۔

## مصادر و مآخذ

عبداللہ حکیم ضعی کے حالات

۱۔ ابن اثیر کی ”اسد الغابہ“ (۱۴۵/۳)

۲۔ ابن حجر کی ”اصابہ“ (۲۹۰/۲) نمبر ۶۳۳ کے ذیل میں ق/۱

۳۔ ذہبی کی ”تجربہ“ (۳۲۸/۱) نمبر: ۳۱۴۶

حارث بن حکیم ضعی کے حالات:

۱۔ ابن اثیر کی ”اسد الغابہ“ (۳۲۵/۱)

۲۔ ابن حجر کی ”اصابہ“ (۳۸۵/۱) نمبر: ۲۰۳۴ ق/۲

۳۔ ذہبی کی ”تجربہ“ (۱۰۵/۱) نمبر ۹۲۵

عبداللہ حارث بن زید کے حالات اور رسول خداؐ کے ساتھ اس کی گفتگو:

۱۔ ابن اثیر کی ”اسد الغابہ“ (۱۶۷/۳)

۲۔ ابن حجر کی ”اصابہ“ (۳۰۴/۲) نمبر: ۴۶۸۷ ق/۱

۳۔ ابن کلبی کی ”تلخیص جمہرہ“ (ص ۸۱) قلمی نسخہ، جو قم میں آیت اللہ مرعشی نجفی کی لائبریری

میں موجود ہے۔

۱۲۰ ..... ایک سو پچاس جعلی اصحاب

۴۔ ابن حزم کی ”جمہرۃ انساب“ (ص ۲۰۶)

عبداللہ بن حارث کے حالات

۱۔ ابن عبدالبر کی ”استیعاب“ (۳۴۴/۱) نمبر: ۱۴۷۹

۲۔ ابن اثیر کی ”اسد الغابہ“ (۱۳۸/۳)

۳۔ ابن حجر کی ”اصابہ“ (۱۳۰/۳) نمبر: ۶۵۸۸

عبداللہ بن زید بن صفوان کے حالات:

۱۔ ابن اثیر کی ”اسد الغابہ“ (۱۶۷/۳)

۲۔ ابن حجر کی ”اصابہ“ (۳۰۴/۲) نمبر: ۴۶۸۷۔

عبداللہ بن حارث کے حالات:

۱۔ ابن حجر کی ”اصابہ“ (۱۳۰/۳) نمبر: ۶۵۸۸ و ۶۵۸۹

حلیس بن زید کے حالات:

۱۔ ابن اثیر کی ”اسد الغابہ“ (۴۴۲/۲)

۲۔ ابن حجر کی ”اصابہ“ (۳۵۰/۱) نمبر: ۱۸۱۰

۳۔ ذہبی کی ”تجرید“ (۱۴۷/۱) نمبر: ۱۳۲۱

حارث بن خضرامہ کے حالات:

۱۔ ابن اثیر کی ”اسد الغابہ“ (۳۲۷/۱)

حربن خضرامہ کے حالات اور رسول خدا کے ساتھ اس کی داستان

۱۔ ابن حجر کی ”اصابہ“ (۳۲۲/۱) نمبر: ۱۶۹۱

# انتیسواں جعلی صحابی کبیس بن ہوذہ سدوسی

## اس صحابی کا نام و نسب:

”استیعاب“، ”اصابہ“ اور ”تجرید“ میں اس صحابی کا نام ”کبیس بن ہوذہ“ لکھا گیا ہے۔

ابن حجر اپنی کتاب ”اصابہ“ میں اسی نام کو درج کرتے ہوئے لکھتا ہے:

”ابن شاہین“ کے ایک قدیمی نسخہ میں یہ نام ”کنیس“ ثبت ہوا ہے۔

ابن مندہ کی کتاب ”اسماء الصحابة“ کے قلمی نسخہ میں یہ نام ”کبیش بن ہوذہ“ درج ہوا ہے اور

ابن اثیر نے بھی اپنی کتاب ”اسد الغابہ“ میں اسی نام کو قبول کر کے ”ابن مندہ کی پیروی کی ہے۔

اس صحابی کا نسب: ”اسماء الصحابة“، ”اسد الغابہ“ اور ”اصابہ“ میں لکھا گیا ہے کہ سیف بن عمر

نے اس صحابی کا تعارف ”خاندان بنی بکروا کل عدنانی“ کے قبیلہ بنی حارث بن سدوس“ سے کرایا ہے۔

ابن حزم نے اپنی کتاب ”جمہرہ“ میں بنی حارث کے ایک گروہ کے حالات کی تشریح کی ہے، لیکن

ان میں ”کبیس“، ”یا“، ”کنیس“، ”یا“، ”کبیش“ نام کا کوئی صحابی اور ”ہوذہ“، ”یا“، ”ہوذہ“ نام کا کوئی باپ۔

”سمعانی“ نے بنی حارث بن سدوس کے ایک گروہ کا نام لفظ ”السدوسی“ میں لیا ہے لیکن ان

باپ بیٹوں کا کہیں نام بھی نہیں لیا ہے۔

## کبیس بن ہوزہ کی داستان:

ابن عبدالبر اپنی کتاب ”استیعاب“ میں اس صحابی کے بارے میں صرف اتنا لکھتا ہے کہ:

”ایاد بن لقیط نے اس سے روایت کی ہے“

اس کے بعد کسی چیز کا اضافہ نہیں کیا ہے اور اس کی سند بھی ذکر نہیں کی ہے۔

ابن مندہ اپنی کتاب ”اسماء الصحابة“ میں اپنے ہی اسناد سے لکھتا ہے:

سیف بن عمر نے عبداللہ بن شبرمہ سے اس نے ایاد بن لقیط سدوسی سے اس نے بنی

حارث بن سدوس کے ایک شخص کبیش بن ہوزہ سے روایت کی ہے کہ وہ — بیش

— پیغمبر خدا کی خدمت میں پہنچا، آنحضرتؐ کی بیعت کی اور رسول خداؐ نے بھی اس

کیلئے کچھ فرمان مرقوم فرمائے ہیں۔

اس داستان کے آخر میں ابن مندہ اظہار نظر کرتے ہوئے لکھتا ہے:

”ابن شبرمہ کی یہ حدیث حیرت انگیز دکھائی دیتی ہے“

ابن اثیر اپنی کتاب ”اسد الغابہ“ میں مذکورہ داستان کو درج کیا ہے اور اس کے آخر میں یوں اضافہ کرتا ہے:

اس مطلب کو تین مصادر (ب۔ع۔د) ۱

۱۔ ”ب“ کتاب ”استیعاب“ کے مصنف ابن عبدالبر ”ع“: ابو نعیم، کتاب ”معرفۃ الصحابة“ کے مصنف، ابو نعیم، حافظ احمد بن عبداللہ بن

احمد اصفہانی (۳۶۰-۳۳۰ھ)

”د“: ابن مندہ، حافظ ابو عبداللہ بن مندہ، محمد بن اسحاق اصفہانی، جس نے احادیث کی جستجو میں دنیا کے مختلف ممالک کا سفر کیا ہے۔ اس

کی تالیفات میں سے ”اسماء الصحابة“ ہے جو خاص طور سے ابن اثیر کی توجہ کا مرکز تھی۔

نے ذکر کیا ہے۔

ذہبی نے بھی اپنی کتاب ”تجرید“ میں لکھا ہے:

سیف نے ”ایاد بن لقیط“ سے نقل کیا ہے کہ ”کیس“ اپنے قبیلہ کے نمائندہ کی حیثیت سے رسول خداؐ کی خدمت میں پہنچا ہے۔ (ب۔ع۔د) ابن حجر نے بھی اپنی کتاب ”اصابہ“ میں لکھا ہے:

ابن شاہین<sup>۱</sup> اور ابن مندہ نے سیف بن عمر سے اس نے عبد اللہ بن شبرمہ سے اس نے ایاد بن لقیط سے اس نے کیس بن ہوذہ سے روایت کی ہے کہ... (یہاں پر وہی مذکورہ داستان نقل کی ہے) اس کے بعد ابن حجر اضافہ کر کے لکھتا ہے:

یہ داستان صرف اسی طریقہ سے پہنچی ہے اور ابن مندہ نے بھی کہا ہے کہ: ابن شبرمہ کی یہ داستان تعجب خیز ہے!!!

## خلاصہ:

سیف نے اس حدیث میں کیس بن ہوذہ کو بنی حارث بن سدوس کے ان صحابیوں میں سے خلق کیا ہے جن کے ہمراہ اس نے پیغمبرؐ کی خدمت میں پہنچ کر آپؐ کی بیعت کی تھی اور رسول خداؐ نے بھی اس کیلئے ایک فرمان مرقوم فرمایا تھا۔ یہیں سے اس قسم کا نام پیغمبر خداؐ کے صحابیوں کی

۱۔ ابن شاہین، حافظ ابو حفص بن شاہین، عمر بن احمد بن عثمان بغدادی (۲۹۷-۳۸۵) ہے۔ اس کی تالیفات و تصنیفات کی تعداد چھتیس بتائی گئی ہے، من جملہ کتاب ”معجم الشیوخ“ ہے جس میں سرکردہ روایات حدیث شامل ہیں۔ ابن حجر نے اپنی کتاب ”اصابہ“ میں اس کتاب سے نقل کیا ہے۔

۱۲۴ ..... ایک سو پچاس جعلی اصحاب

فہرست اور ”معجم الشیوخ“ کے سر کردہ راویوں میں قرار پاتا ہے اور اس کے نام رسول خدا کا ایک خیالی خط ایک حقیقی اور مسلم سند کے طور پر کتاب ”مجموعۃ الوثائق السیاسیۃ“ میں درج کیا جاتا ہے!!

ہم نے اس نمائندہ صحابی کو پہچاننے کیلئے سیرت اور تاریخ کی کتابوں جیسے، ابن سعد کی ”طبقات“ ابن ہشام کی ”سیرۃ“ بلاذری کی ”انساب الاشراف“ اور مقریزی کی ”امتاع الاسماع“ کے علاوہ دوسری کتابوں کا بھی مطالعہ کیا لیکن پیغمبر خدا کی خدمت میں پہنچنے والے مختلف وفود اور آنحضرتؐ کے اصحاب میں کہیں بھی ”کیس“ کا نام نہیں دیکھا اور آنحضرتؐ کے فرامین میں کیس کے نام پیغمبر خداؐ کے کسی فرمان یا خط کا مشاہدہ نہیں کیا! بلکہ ہم نے سیف کے اس خلق کردہ صحابی کو صرف سیف کی احادیث میں اور اس کے راویوں کے ہاں پایا۔

## افسانہ کیس کے اسناد کی پڑتال

ہم نے کہا کہ کتاب ”استیعاب“ کے مصنف ابن عبد البر نے اس صحابی کے حالات کی تشریح میں اس کی سند کا ذکر نہیں کیا ہے۔

ابن مندہ نے کیس کی داستان کو سیف سے نقل کر کے اور ابن اثیر نے اسے تین مآخذ ”ب، ع، د“ کی علامت کے ساتھ درج کیا ہے۔

ذہبی نے اپنی کتاب ”تجرید“ میں کیس کی نمائندگی کو سیف کی روایت کے مطابق ایاد بن لقیط سے نقل کیا ہے اور آخر میں ابن اثیر کے مآخذ کی اختصاری علامت ”ب، ع، د“ کی قید لگا دی ہے۔

ابن حجر نے اپنی کتاب ”اصابہ“ میں داستان کیس کو ابن مندہ اور ابن شاہین کے قول کے

مطابق نقل کیا ہے۔

دوسری طرف ہم نے دیکھا کہ ابن مندہ، ابن شبرمہ کی اس حدیث پر تعجب کا اظہار کرتا ہے اور ابن حجر نے بھی اعتراف کیا ہے کہ یہ داستان صرف اس سند کے علاوہ کسی اور راوی سے نہیں ملی ہے، یعنی ابن شبرمہ تنہا شخص ہے جس نے یہ داستان بیان کی ہے۔ اس روایت کی تنہا سند ”ایاد بن لقیط“ ہے اور اس کا مرکزی کردار ”کیس بن ہوزہ“ ہے!! یہی مسئلہ اس امر کا سبب بنتا ہے کہ مذکورہ دو دانشور ابن شبرمہ کی حدیث پر تعجب کا اظہار کریں جبکہ وہ اس امر سے غافل تھے کہ بیچارہ ابن شبرمہ کا کوئی قصور ہی نہیں ہے بلکہ اصلی مجرم اور قصور وار سیف بن عمر ہے جس نے جھوٹ گڑھ کر ابن شبرمہ کے سر تھوپا ہے!

کتاب ”تجرید“ میں ذہبی کی بات بھی ہمارے دعوے کو ثابت کرتی ہے جب وہ داستان کیس بیان کرتے وقت کنایہ کے طور پر لکھتا ہے:

”سیف کی روایت کی بناء پر“

اس بنا پر سیف کی اس حدیث کے مآخذ حسب ذیل ہیں:

۱۔ عبد اللہ بن شبرمہ رضی کو فی (۷۲-۱۴۴ھ) جو ان علماء کے نزدیک ثقہ اور ایک قابل اعتماد شخص تھا۔

۲۔ ایاد بن لقیط سدوسی: اسے تابعین کے چوتھے درجے میں قرار دیا گیا ہے اور ان کی نظر میں ثقہ ہے۔

۳۔ بنی حرث بن سدوس سے خود کیس بن ہوزہ، چونکہ ہم نے اس کی داستان اور نام سیف



۱۲۶ ..... ایک سو پچاس جعلی اصحاب

اور اس کے راویوں کے علاوہ کہیں نہیں دیکھا لہذا اس کو سیف کے جعلی اصحاب اور راویوں میں شمار کرتے ہیں۔

## داستان کبیس کا نتیجہ

۱۔ ایک نمائندہ صحابی، جس کے حالات پیغمبرؐ کے حقیقی صحابیوں کی فہرست میں قرار دیئے گئے ہیں۔

۲۔ پیغمبر خداؐ کی حدیث شریف کا ایسا راوی جس کے حالات ”معجم الشیوخ“ کی روایتوں میں ملتے ہیں۔

۳۔ پیغمبر خداؐ کا ایک خط، جس کا ذکر بعض متاخرین کے ذریعہ کتاب ”مجموعۃ الوثائق السیاسیہ“ میں کیا گیا ہے...

ان سب کو سیف نے تنہا خلق کیا ہے اور اپنے اس جعلی صحابی اور دو نامور راویوں۔۔۔ کہ ہم جن کی گردن پر ابن مندہ وابن حجر کے برخلاف سیف کے جھوٹ کا گناہ ڈالنا نہیں چاہتے۔۔۔ کی زبانی روایت نقل کی ہے۔

## افسانہ کبیس کی اشاعت کے ذرائع:

۱۔ ابن شاہین (وفات ۳۸۵ھ) نے کتاب ”معجم الشیوخ“ میں۔

۲۔ ابن مندہ (وفات ۳۹۵ھ) نے کتاب ”اسماء الصحابة“ میں۔

۳۔ ابو نعیم (وفات ۴۳۰ھ) نے کتاب ”معرفۃ الصحابة“ میں۔

ایک سو پچاس جعلی اصحاب ..... ۱۲۷

- ۴۔ ابن عبد البر (وفات ۴۶۳ھ) نے کتاب ”الاستیعاب فی معرفة الصحابة“ میں۔
- ۵۔ ابن اثیر (وفات ۶۳۰ھ) نے کتاب ”اسد الغابہ فی معرفة الصحابة“ میں۔
- ۶۔ ذہبی (وفات ۷۴۸ھ) نے کتاب ”تجريد اسماء الصحابة“ میں۔
- ۷۔ ابن حجر (وفات ۸۵۲ھ) نے کتاب ”الاصابة فی تمیيز الصحابة“ میں ابن شاہین سے نقل کر کے۔
- ۸۔ اور حال ہی میں محمد حمید اللہ نے کتاب ”مجموعۃ الوثائق السیاسیة“ میں ابن کثیر سے نقل کر کے اس نے لکھا ہے کہ: اس خط کا متن نقل نہیں ہوا ہے۔

# مصادر و مآخذ

کئیس کا نسب، اس کے حالات اور داستان:

- ۱۔ ابن عبد البر کی ”استیعاب“ (۲۲۷/۱) نمبر: ۹۷۰
  - ۲۔ ابن مندہ کی ”اسماء الصحابة“ مدینہ منورہ میں شیخ الاسلام لائبریری میں موجود قلمی نسخہ۔
  - ۳۔ ابن اثیر کی ”اسد الغابہ“ (۲۳۱/۴)
  - ۴۔ ذہبی کی ”تجريد“ (۲۹/۲)
  - ۵۔ ”اصابة“ (۲۷۰/۳) نمبر: ۷۳۷۶
  - ۶۔ سمعانی کی ”انساب“ لفظ ”السدوسی“ نمبر: ۲۹۴
  - ۷۔ ابن حزم کی ”جمہرہ“ (ص ۲۹۸-۲۹۹)
- ابن شاہین کے حالات
- ۱۔ ”تاریخ بغداد“ (۲۶۵/۱۱) نمبر: ۶۰۲۸
  - ۲۔ ”كشف الظنون“ (۱۷۳۵/۲)
  - ۳۔ ”هدية العارفين“ (۷۸۱/۲)
  - ۴۔ ”شذرات“ (۱۱۷/۳)
  - ۵۔ اعلام زرگی (۱۹۶/۵)

ایک سو پچاس جعلی اصحاب ..... ۱۲۹

۶۔ ”معجم المؤلفین“ (۲۷۳/۷)

ابن مندہ کے حالات:

۱۔ ”عبر ذہبی“ (۵۹/۳)

۲۔ ”كشف الظنون“ (۸۹/۱)

۳۔ ”هدية العارفين“ (۵۷/۲)

ابونعیم کے حالات:

۱۔ ”عبر ذہبی“ (۱۷۰/۳)

۲۔ ”كشف الظنون“ (۱۷۳۹/۲)

عبداللہ شبرمہ کے حالات

۱۔ تاریخ بخاری ۳ رق (۱۱۷/۱)

۲۔ ”جرح و تعدیل“ رازی ۲ رق (۸۲/۲) اسی طرح تہذیب میں۔

ایاد بن لقیط کے حالات:

۱۔ تاریخ بخاری ۱ رق (۶۹/۲)

۲۔ ابن عساکر کی ”تہذیب“ (۳۸۶/۱)

۳۔ ”المجمع بین رجال الصحیحین“ (۵۲/۱)

۴۔ ”تقریب“ (۸۶/۱)

۱۳۰ ..... ایک سو پچاس جعلی اصحاب

ڈاکٹر محمد حمید اللہ کا نظریہ:

۱۔ مجموعہ وثائق سیاسی ص ۹۹ نمبر: ۲۳۴ طبع قاہرہ، انجمن تالیف و ترجمہ و نشر کتاب ۱۹۴۱ء

## اسناد

۱۔ مجمع قبائل العرب، رضا کمال ج ۲ طبع ہاشمیہ دمشق ۱۹۴۹ء

۲۔ ابن درید کی ”اشتقاق“

۳۔ نویری کی ”نہایۃ الارب“

۴۔ ابن اثیر کی ”لباب الانساب“

چوتھا حصہ

# رسول خداؐ اور ابوبکرؓ کے گماشتے اور کار گزار

□ ۳۰۔ عبید بن صخر بن لوزان انصاری، سلمی

□ ۳۱۔ صخر بن لوزان

□ ۳۲۔ عکاشہ بن ثور

□ ۳۳۔ عبداللہ بن ثور

□ ۳۴۔ عبید اللہ بن ثور

[jabir.abbas@yahoo.com](mailto:jabir.abbas@yahoo.com)

# تیسواں جعلی صحابی عبید بن صخر

اس صحابی کے تعارف کے سلسلہ میں ہم کتاب ”استیعاب“ میں یوں پڑھتے ہیں:  
عبید بن صخر بن لؤذان انصاری ان افراد میں سے ہے جسے پیغمبر خداؐ نے اپنے گماشتے اور  
گار گزار کی حیثیت سے یمن میں مامور فرمایا تھا۔  
کتاب ”اسد الغابہ“ اور ”تجريد“ میں آیا ہے:  
عبید ان افراد میں سے ہے جسے رسول خداؐ نے معاذ بن جبلؓ کے ہمراہ یمن بھیجا ہے وہ....  
کتاب ”اصابہ“ میں بھی یوں لکھا ہے:  
بغوی اور دوسروں نے اس۔۔ عبید بن صخر۔۔ کو رسول خداؐ کے اصحاب میں شمار کیا  
ہے۔ ابن سکین کہتا ہے: کہا گیا ہے کہ اس نے پیغمبر خداؐ کی مصاحبت کا شرف حاصل  
کیا ہے۔ لیکن اس حدیث کے اسناد صحیح اور قابل اعتبار نہیں ہیں۔

۱۔ معاذ بن جبل انصاری ۲۱ سالہ تھے جب انہوں نے جنگ بدر میں شرکت کی تھی۔ عمر، دوسرے خلیفہ نے معاذ کی تعریف میں کہا ہے: ”  
مورتیں معاذ جیسے مرد کو جنم دینے میں بے بس ہیں“ معاذ نے ۱۸ھ میں طاعون میں مبتلا ہونے کی وجہ سے وفات پائی۔ ”اسد الغابہ

(۴۰۶/۳)



۱۳۴ ..... ایک سو پچاس جعلی اصحاب

## اس صحابی کا نسب

طبری نے اپنی تاریخ میں سیف کی روایت سے استناد کر کے عبید کے نسب کو یوں بیان کیا ہے:  
 ”عبید بن صخر بن لوذان سلمیٰ“

البتہ اس شجرہ نسب کو سیف نے گھڑ لیا ہے اور طبری نے اسے اپنی کتاب میں درج کیا ہے۔ جبکہ نہ مادہ ”سلمیٰ“ میں انصار کے زمرہ میں عبید بن صخر کا کہیں نام آیا ہے اور نہ بنی لوذان۔ یہ بات بھی کہہ دیں: جیسا کہ انساب کی کتابوں میں آیا ہے کہ ”لوذان“ اور ”سلمیٰ“ ایک قبیلہ میں قابل جمع نہیں ہیں، کیونکہ سلمیٰ بنی تزیید بن جشم بن خزرج کے سلسلہ سلمۃ بن سعد کی طرف نسبت ہے۔ اب اگر لوذان ”اوسی“ ہو تو اس قبیلہ سے ہوگا: ”لوذان بن عمرو بن عوف ابن مالک بن اوس“ اس صورت میں واضح ہے کہ یہ قبیلہ سلمیٰ خزرجی کے نسب سے وابستہ نہیں ہو سکتا ہے۔

لیکن اگر ”لوذان“ خزرجی ہو تو درج ذیل تین قبیلوں میں سے ایک میں قرار پائے گا:

۱۔ لوذان بن سالم، بنی عوف بن خزرج سے۔

۲۔ لوذان بن عامر، بنی حارث بن خزرج سے۔

۱۔ کتاب لباب الانساب میں یہ نسب اس طرح آیا ہے، ضمناً نحو یوں نے ”سلمیٰ“ کے ”لام“ کو مفتوح (ذَرَّ) اور محدثین نے مکسور (زیر)

پڑھا ہے۔

۳۔ لوزان بن حارث، بنی مالک بن زید مناة سے، غضب بن جشم بن خزرج کے پوتوں میں سے۔  
یہ سب۔۔ لوزان۔۔ عوف بن خزرج، حارث بن خزرج اور غضب بن خزرج کے بیٹے ہیں  
جبکہ سلمیٰ کی اولاد بنی تزیید بن جشم بن خزرج کے فرزند ہیں۔

## عبید بن صخر کی داستان

عبید کی یمن میں ماموریت: عبید کی داستان درج ذیل سات روایتوں کے ذریعہ معتبر مصادر  
میں ثبت ہوئی ہے:

۱۔ ”تاریخ طبری“ میں سیف بن عمر سے روایت ہوئی ہے کہ اس نے کہا:  
سہل بن یوسف نے اپنے باپ سے اس نے عبید بن صخر لوزان انصاری سلمیٰ سے  
حکایت کی ہے کہ رسول خداؐ نے ﷺ میں حجۃ الوداع کے مناسک انجام دینے  
کے بعد اپنے چند دیگر گماشتوں اور کارندوں کے ہمراہ عبید کو ماموریت دی ...  
(یہاں تک کہ کہتا ہے):

معاذ بن جبل کو بھی احکام اور قوانین اسلام کے معلم کے عنوان سے علاقہ حضر موت کی طرف

روانہ فرمایا۔

ابن حجر نے بھی اپنی کتاب ”اصابہ“ میں عبید کے حالات پر روشنی ڈالتے ہوئے اسی روایت کی

طرف اشارہ کیا ہے۔

۱۔ ”لوزان“ کے بارے میں ابن حزم کی کتاب ”عمرہ“ کی طرف رجوع فرمائیں۔

۱۳۶ ..... ایک سو پچاس جعلی اصحاب

۲۔ طبری پھر اسی مذکورہ سند سے استناد کر کے لکھتا ہے: عبید بن صخر سے روایت ہوئی ہے کہ

اس نے کہا:

جب ہم ”جند“<sup>۱</sup> میں تھے اور وہاں کے باشندوں پر شائستہ صورت میں

حکومت کرتے تھے۔ ہمارے درمیان خطوط اور قراردادوں کا تبادلہ ہوتا تھا، اسی اثناء

میں اسود کی طرف سے مندرجہ ذیل مضمون کا ایک خط ہمارے پاس آیا:

ہمارے اور پر مسلط ہوئے تم لوگوں کو میں خبردار کرتا ہوں کہ جو کچھ ہماری سر زمینوں

سے لے چکے ہو، انہیں ہمارے لئے ایک جگہ جمع کر دو کہ ہم ان چیزوں پر تم سے

تصرف کا تم سے زیادہ حق رکھتے ہیں.... (یہاں تک کہ عبید کہتا ہے) ہمیں اطلاع ملی

ہے کہ۔۔۔ اسود۔۔۔ نے ”بازام“<sup>۲</sup> کو قتل کر کے ایرانیوں کو وہاں سے بھگادیا ہے

اور صنعا پر قبضہ کر لیا ہے۔ معاذ بن جبل نے بھی فرار کر کے ابو موسیٰ اشعریؓ کے

ہمراہ حضرموت میں پناہ لے لی ہے۔ دوسرے گورنر اور علاقہ کے

۱۔ حموی کی ”معجم البلدان“ میں لفظ ”جند“ کے بارے میں یوں آیا ہے: اسلام کے دور میں حکومتی لحاظ سے یمن تین علاقوں میں تقسیم ہوتا

تھا۔ ان میں سے سب سے بڑا ”جند“ نام کا علاقہ تھا۔ یہ صنعا سے ۵۸ فرسخ کی دوری پر واقع ہے....

۲۔ بازام یا باذان ایک ایران کی تھا جو گزشتہ زمانے میں ایران کے بادشاہ کی طرف سے یمن پر حکومت کرتا تھا۔ ایران کے بادشاہ کے

مرنے کے بعد بازام اسلام لایا اور مرتے دم تک یا مدعی پیغمبری ”اسود“ کے ہاتھوں قتل ہونے تک اسی حالت میں یمن میں زندگی بسر کرتا

رہا ”اصابہ“ ابن حجر (۱۷۱/۱) ”فتح البلدان“ بلاذری (۱۲۶)

۳۔ ابو موسیٰ اشعریؓ اس کا نام عبداللہ بن قیس ہے جو قبائل قحطان کے بنی اشعر سے ہے ابو موسیٰ کمد آیا اور سعید بن عاص اموی سے عہد و

بیان کر کے پھر اسلام لایا۔ عمرؓ نے اپنی خلافت کے زمانے میں اسے بھرہ کا گورنر منصوب کیا۔ لیکن عثمان کے خلافت پر بیٹھنے کے بعد

اسے معزول کیا گیا اور ایک بار پھر لوگوں کے مطالبے پر اسے کوفہ کا گورنر مقرر کیا اور امیر المؤمنین کی خلافت تک اسی عہدے پر فائز تھا۔

امیر المؤمنین نے ابو موسیٰ کو کوفہ کی گورنر سے معزول کیا۔ جب صفین کی مجلس میں مسئلہ حکمیت پیش آیا <<<<<<

ایک سو پچاس جعلی اصحاب..... ۱۳۷

گماشتے طاہر ابو ہالہ کے گرد جمع ہوئے ہیں۔

ابن حجر بھی عبید کے حالات پر روشنی ڈالتے ہوئے اپنی کتاب ”اصابہ“ میں اس داستان کا آغاز کرتا ہے:

اور سیف نے اپنی کتاب ”فتوح“ میں ذکر کیا ہے... (مذکورہ داستان کو نقل کرتا ہے)

۳۔ طبری ایک دوسری جگہ پر اپنی کتاب میں اسی گزشتہ سند کے مطابق لکھتا ہے:

عبید بن صخر سے روایت ہوئی ہے کہ اس نے کہا: اسود غسی کے کام میں آغاز سے انجام تک تین مہینے لگ گئے۔

طبری کے ہاں عبید کی یہی روایتیں تھی جو ہم نے بیان کیں۔ لیکن دوسروں کے ہاں درج ذیل مطالب دیکھنے میں آتے ہیں:

۴۔ ابن مندہ نے اپنی کتاب ”اسماء الصحابة“ میں اور ابن اثیر نے ”اسد الغابہ“ میں سیف بن

عمر سے اس نے سہل بن یوسف بن سہل انصاری سے اس نے اپنے باپ سے اس نے عبید بن صخر بن لوذان انصاری سے نقل کر کے لکھا ہے:

رسول خدا نے یمن میں موجود اپنے تمام گماشتوں اور کارندوں کو یہ حکم دیا کہ: قرآن

زیادہ پڑھیں، ایک دوسرے کی مسلسل پند و نصیحت کریں، کیونکہ ما موریت کے علاقہ

میں گماشتوں اور کارندوں کیلئے وہ سب سے زیادہ طاقتور پشت پناہ ہے جو خدا کی

>>>> تو عراق کے لوگوں نے امیر المؤمنین کی مرضی کے خلاف ابوموسیٰ کو حکم کے عنوان سے انتخاب کیا۔ ابوموسیٰ نے یہاں پر سرد

عاص سے دھوکہ کھایا اور شرمندگی کی حالت میں مکہ چلا گیا اور وہیں پر ۴۲ یا ۴۳ یا ۵۲ میں وفات پائی، ”استیعاب“، ”اسد الغابہ“ اور ”اصابہ

“ میں اس کے حالات درج ہیں۔

مرضی کے مطابق عمل کرے۔ دوسروں کی ملامت اور سرزنش سے خوفزدہ نہ ہونا اور جس خدا کی طرف پلٹنا ہے اسے مد نظر رکھنا۔

ابن حجر نے اپنی کتاب ”اصابہ“ میں اسی مطلب کو ابن سکین، بغوی اور طبری سے نقل کر کے درج کیا ہے جبکہ ہم نے تاریخ طبری کے نسخوں میں اس قسم کی حدیث کو نہیں پایا۔

۵۔ ابن عبد البر ”استیعاب“ میں لکھتا ہے:

سیف نے سہل بن یوسف بن سہل سے اس نے اپنے باپ سے اور اس نے عبید بن صخر لوزان<sup>۱</sup> انصاری سے روایت کی ہے کہ اس نے کہا:

رسول خداؐ نے حکم دیا تھا کہ آپؐ کے گماشتے اور کارندے یمن میں ہر تیس گائے میں سے ایک سالہ گائے کا ایک بچھڑا اور ہر چالیس گائے میں سے ایک گائے کو صدقات کے طور پر وصول کریں اور ان دو حد نصاب کے درمیان ادا کرنے والے پر کوئی اور چیز بعنوان زکات نہیں ہے۔

ابن اثیر اسی حدیث کو ”اسد الغابہ“ میں نقل کرتے ہوئے اضافہ کرتا ہے اس حدیث کو دیگر تین مصادر نے بھی نقل کیا ہے۔

ابن اثیر کی مراد یہ ہے کہ سیف کی اس حدیث کو ابن عبد البر نے ”استیعاب“ میں ابن مندہ نے ”اسماء الصحابة“ میں اور ابو نعیم نے ”معجم الصحابة“ میں نقل کیا ہے۔

۶۔ چند دانشوروں جیسے: بغوی نے اپنی کتاب ”معجم الصحابة“ میں، معاذ بن جبل کے حالات

۱۔ لوزان، ”ک سلسلے میں ابن حزم کی ”جمہرۃ انساب“ مطالعہ کی جائے۔

میں ابن قانع نے اپنی کتاب ”معجم الصحابہ“ میں اور ابن مندہ نے اپنی کتاب ”اسماء الصحابہ“ میں عبید بن صخر کے حالات پر روشنی ڈالتے ہوئے لکھا ہے:

سیف بن عمر نے سہل بن یوسف بن سہل سے، اس نے اپنے باپ سے اس نے عبید بن صخر بن لوزان سے۔۔ جو خود ان افراد میں سے تھا جسے رسول خداؐ نے اپنے دیگر گماشتوں کے ہمراہ مأموریت پر یمن بھیجا تھا۔۔ روایت کی ہے کہ رسول خداؐ نے معاذ بن جبل کو یمن کی طرف بعنوان معلم روانہ کرتے وقت فرمایا:

میں دین میں تمہارے مقام و منزلت اور یہ کہ تم نے کس حد تک دین سے استفادہ کیا ہے، جانتا ہوں، میں نے ”تخنہ و تحائف“ تم پر حلال کر دئے پس اگر تم نے تخنہ کے عنوان سے کوئی چیز دی جائے تو اسے قبول کرنا! معاذ بن جبل جب یمن سے مدینہ واپس آ رہے تھے، تو تیس جانوروں کو اپنے ہمراہ لے آ رہے تھے جو انہیں ہدیہ کے طور پر دئے گئے تھے!!

ابن حجر نے بھی اس حدیث کو عبید کے حالات کی تشریح میں ابن سکین اور طبری سے نقل کر کے اور معاذ کے حالات کی تشریح میں براہ راست سیف کی کتاب ”فتوح“ سے نقل کر کے اپنی کتاب ”اصابہ“ میں درج کیا ہے جب کہ ہم نے مذکورہ حدیث کو تاریخ طبری کے موجودہ نسخوں میں نہیں پایا۔

۷۔ ذہبی اپنی کتاب ”سیر اعلام النبلاء“ میں معاذ بن جبل کے حالات میں لکھتا ہے:

سیف بن عمر نے سہل بن یوسف بن سہل سے اس نے اپنے باپ سے اس نے عبید بن صخر سے روایت کی ہے کہ جب معاذ بن جبل رسول خداؐ کی طرف سے مأموریت پر صوب کی طرف روانہ ہو رہے تھے تو رخصت کے وقت آنحضرتؐ نے

ان سے فرمایا:

خدا تجھے ہر حادثہ کے مقابلے میں محفوظ رکھے اور تجھے جن و انسان کے شر سے

بچائے۔ جب معاذ چلے گئے تو رسول خدا نے اکی ستائش میں فرمایا: وہ ایسی حالت

میں دنیا سے اٹھے گا کہ اس کا مقام علماء و محققین سے بہت بلند ہوگا!!

بغوی نے بھی اس حدیث کو چند الفاظ کے اختلاف کے ساتھ معاذ کی تشریح میں درج کیا ہے۔

جیسا کہ ہم نے دیکھا کہ جن دانشوروں نے عبید بن صخر کے حالات کی تشریح میں اس کو اصحاب کے زمرہ میں شمار کیا ہے انہوں نے سیف کی ان ہی سات احادیث پر اعتماد کیا ہے۔

ابن قدامہ نے بھی سیف کی پانچویں حدیث پر اعتماد کر کے اپنی کتاب ”النصاری اصحاب کا نسب“ میں عبید کے حالات کی تشریح کرتے ہوئے دو جگہوں پر یوں بیان کیا ہے۔

۱۔ کتاب کے آخر میں چند معروف و مشہور اصحاب کا تعارف کراتے ہوئے عبید کے حالات کی تشریح میں لکھتا ہے:

عبید بن صخر بن لوزان النصاری کو رسول خداؐ نے اپنے گماشتے کے طور پر ماموریت دی ہے۔ یوسف بن ہبل نے اس سے روایت کی ہے کہ اس نے کہا: پیغمبر خداؐ نے حکم فرمایا تھا کہ آپ کے گماشتے ہر تیس گائے کے مقابلہ میں ایک سالہ گائے کا ایک کچھڑا اور ہر چالیس گائے کے مقابلے میں ایک گائے کو صدقات کے

ایک سو پچاس جعلی اصحاب ..... ۱۴۱

طور پر وصول کریں اور ان دو حد نصاب کے درمیان کسی چیز کا تعین نہیں ہوا ہے۔

۲۔ ”بنو مالک بن زید مناة“ کے باب میں بھی اس کے حالات کی تشریح کی گئی ہے۔ ابن قدامہ نے عبید کے حالات کی وضاحت معروف و مشہور اصحاب کے باب میں کی ہے، کیونکہ عبید کی روایت کا ماخذ صرف سیف تھا اور سیف نے بھی عبید، اس کے باپ اور جد کے نام کے علاوہ کسی اور کا نام نہیں لیا ہے۔ چونکہ ”ابن قدامہ“ کو سیف کے اس جعلی صحابی کے شجرہ نسب کا کوئی پتہ نہ ملا لہذا مجبور ہو کر اسے ان صحابیوں کے باب میں قرار دیا ہے جو اپنے نام سے پہچانے گئے ہیں۔

”ابن قدامہ“ نے عبید کے نام کو دوبارہ ”بنو مالک بن زید مناة“ کے باب میں ذکر کیا ہے، کیونکہ اس نے یہ تصور کیا ہے کہ جس لوذان کو سیف نے عبید کے جد کے طور پر پہچنوا یا ہے وہ وہی بنی مالک بن زید مناة کا لوذان بن حارثہ ہے لیکن وہ اس امر سے غافل رہا ہے کہ بنی مالک بن زید مناة، بنی غضب بن جشم خزرج میں سے ہے اور وہ قبیلہ سلمیٰ کے علاوہ ہیں کہ جس قبیلہ سے سیف نے اپنے عبید کو خلق کیا ہے۔

کیونکہ جیسا کہ بیان کیا گیا کہ انصاریوں کے سلمیٰ بنی سلمہ بن سعد، بنی تزید بن جشم بن خزرج سے ہیں کسی اور قبیلہ سے نہیں۔

ساتویں صدی ہجری کا نامور نسب شناس ابن قدامہ عبید بن صخر اور اس کی داستان کو مندرجہ ذیل مشہور و معروف کتابوں میں دیکھ کر متاثر ہوا ہے:

۱۔ سیف ابن عمر کی کتاب ”فتوح“ (۱۲۰ھ تک باحیات تھا)

۲۔ امام المؤرخین طبری کی تاریخ (وفات ۳۱۰ھ)



۱۴۲ ..... ایک سو پچاس جعلی اصحاب

۳۔ بغوی کی ”معجم الصحابہ“ (وفات ۳۱۷ھ)

۴۔ ابن قانع کی ”معجم الصحابہ“ (وفات ۳۵۱ھ)

۵۔ اسحاق بن منده کی ”اسماء الصحابہ“ (وفات ۳۹۵ھ)

۶۔ ابو نعیم (وفات ۴۳۰ھ) کی ”معرفۃ الصحابہ“ ابن اثیر کی روایت کے مطابق ”اسد الغابہ“

میں۔

۷۔ ابن عبد البر (وفات ۴۶۳ھ) کی ”استیعاب“ میں

۸۔ ابن منده (وفات ۴۷۰ھ) کی ”التاریخ المستخرج من الحدیث“

۹۔ آخر میں ابن قدامہ (وفات ۶۲۰ھ) کی ”نسب الصحابہ من الانصار“۔ ابن قدامہ نے

مذکورہ کتابوں کے علاوہ ان جیسی دیگر کتابوں میں عبید کا نام دیکھا ہے اور یہ تصور کیا ہے کہ عبید رسول خدا کا صحابی تھا۔ اسی لئے اس کے نام کو اپنی کتاب میں درج کیا ہے۔

لیکن اس نے اور مذکورہ دوسرے دانشوروں نے اس مطلب کی طرف توجہ نہیں کی ہے کہ ان تمام روایتوں کا ماخذ صرف سیف بن عمر ہے جو کہ دروغ سازی اور زندیقی ہونے کا ملزم ٹھہرایا گیا ہے۔

عبید بن صخر کو اصحاب کے حالات پر روشنی ڈالنے والے تمام علماء نے رسول خدا کے اصحاب کے زمرے میں قرار دیا ہے۔ لیکن ان حجر کے بقول ابن سکین (وفات ۳۵۳ھ) کا کہنا ہے: کہ

لوگ کہتے ہیں: وہ۔۔ عبید۔۔ اصحاب میں سے ہے۔ لیکن اس کی حدیث کے اسناد صحیح اور قابل اعتماد نہیں ہیں۔

اس سے پتا چلتا ہے کہ ابن سکین اس صحابی اور اس کی حدیث کے بارے میں مشکوک تھا لیکن

ایک سو پچاس جعلی اصحاب ..... ۱۴۳

اس نے اپنے شک و شبہ کے سبب کا اظہار نہیں کیا ہے۔

ایسا لگتا ہے کہ ابن حجر بھی اس صحابی کے بارے میں غلط فہمی کا شکار ہوا ہے شاید اسی لئے اس نے اپنی بات کے اختتام پر اس کے بارے میں ”ز“ کی علامت لگائی ہے۔ اور ہم جانتے ہیں کہ ابن حجر اس رمز سے اس وقت کام لیتا جب اس صحابی کے بارے میں دوسرے تذکرہ نویسوں جیسے، ابن اثیر کی ”اسد الغابہ“ میں اور ذہبی کی ”تجريد“ میں لکھے گئے مطالب پر کچھ اضافہ کرتا یا ممکن ہے یہ غلطی عبارت نقل کرنے والے کی ہو۔

## خلاصہ

ہم نے عبید بن صخر کو جس طرح اسے سیف نے خلق کیا ہے اس کی مذکورہ سات روایتوں میں پایا اور سیف نے اپنی اس تخلیق کو اس طرح پہنچوایا ہے:

۱۔ عبید وہ شخص تھا جسے پیغمبر خداؐ نے ۱۰ھ میں حجتہ الوداع کے بعد اپنے گماشتے کی حیثیت سے یمن بھیجا تھا۔

۲۔ پیغمبر خداؐ نے اس دن اپنے کارندوں اور گماشتوں کو یمن کیلئے مقرر فرماتے ہوئے تاکید فرمائی ہے کہ اپنے امور میں زیادہ تر قرآن مجید کی طرف رجوع کریں اور...

۳۔ تیس گائے کیلئے حد نصاب گائے کے ایک سالہ ایک بچھڑے کو تعیین فرمایا ہے و...

۴۔ اور معاذ بن جبل کو اس کے ہمراہ اہالی یمن اور حضر موت کیلئے معلم بن فرما کر فرمایا: میں

نے تحفہ و تحائف تمہارے لئے حلال کر دیے ہیں۔ اور معاذ تیس جانوروں کو لئے مدینہ لوٹا، جو اسے تحفہ

کے طور پر ملے تھے۔

۵۔ یہاں پر پیغمبرؐ نے معاذ کے حق میں دعا کرتے ہوئے فرمایا: وہ قیامت کے دن اس حالت میں اٹھے گا کہ اس کا مقام تمام علماء اور محققین سے بلند ہوگا۔

۶۔ جھوٹی پیغمبری کا دعویٰ کرنے والے ”اسود“ نے پیغمبر خداؐ کے گماشتوں کو لکھا کہ ہماری جن سرزمینوں پر قابض ہوئے ہو، انھیں واپس کر دو، اس نے ایرانیوں سے جنگ کر کے انھیں شکست دی اور نتیجہ کے طور پر پیغمبر خداؐ کے دو گماشتے اور گورنر معاذ اور ابو موسیٰ جو یمنی فحطانی تھے، حضر موت بھاگ گئے اور باقی افراد نے یمنی گورنر طاہر ابو ہالہ کے گرد جمع ہو کر وہاں پناہ لی۔

## داستان عبید کے ماخذ کی پڑتال

سیف بن عمر نے مذکورہ سات احادیث کو سہل بن یوسف بن سہل سلمیٰ سے اس نے اپنے باپ سے اور اس عبید بن صخر سے کہ سہل، یوسف اور عبید تینوں سیف کے خیالات کی ہیں، نقل کر کے بیان کیا ہے....

## اس بحث و تحقیق کا نتیجہ

سیف نے روایت کی ہے کہ عبید بن صخر یمن میں رسول خداؐ کا کارندہ و گماشتہ تھا، لیکن ہم نے اس کا نام رسول خداؐ کے گماشتوں اور کارندوں کی فہرست میں سیف کے علاوہ اور وہ بھی افسانہ طاہر میں، کہیں اور نہیں دیکھا۔ سیف نے عبید کی زبانی رسول خداؐ سے ایک حدیث نقل کی ہے جو کہ گائے کی زکات کا نصاب مقرر کرنے، آنحضرتؐ کے گماشتوں اور کارندوں کی راہنمائی معاذ کیلئے تحفہ لینے کو

ایک سو پچاس جعلی اصحاب ..... ۱۲۵

حلال قرار دینے سے مربوط ہے اس کے علاوہ اس کی زبان سے مدعی پیغمبر ”اسود“ کی بغاوت، پیغمبر کے گماشتوں اور کارندوں کے ابو ہالہ مضری کے ہاں پناہ لینے اور ارتداد کے دیگر واقعات کے بارے میں بھی ایک روایت نقل کی ہے ہمیں اس قسم کے مطالب رجال اور روایت کی تشریح سے مربوط کتابوں میں کہیں بھی نہیں ملے۔

جو کچھ ہم نے سیف کے ہاں عبید بن صخر کے بارے پایا یہی تھا جس کا ہم نے ذکر کیا سیف نے ان روایتوں میں عبید کی شجاعتوں اور دلاوریوں کا کوئی ذکر نہیں کیا ہے اور قصیدوں، رزمی اشعار اور میدان کارزار میں خود ستائش کا کوئی ذکر نہیں کیا ہے۔ اس کا سبب یہ ہے کہ سیف شجاعتوں پہلوانیوں، جنگی کارناموں اور رجز خوانیوں کو پہلے مرحلہ میں صرف خاندان تمیم کیلئے اور دوسرے درجے میں مضر اور ان کے ہم پیمانوں کیلئے خلق کرتا ہے اس کے بعد کے درجے کے کردار ان کے حامیوں اور طرفداروں کیلئے مخصوص کرتا ہے تاکہ وہ سیف کے اصلی سوراؤں کیلئے مداحی اور قصیدہ خوانی کریں، اور گرفتاری و مشکلات میں ان کے ہاں پناہ لیں اور ان کے سائے میں اطمینان اور آرام کا سانس لیں۔ اور یہ وہی دوسرا کردار ہے جسے سیف نے اس افسانہ میں عبید بن صخر انصاری سبائی یمانی کیلئے بیان کیا ہے۔

یہاں پر بیجا نہیں ہوگا اگر ہم یہ کہیں کہ سیف نے رسول خداؐ سے نسبت دی گئی جھوٹی حدیث کے مطابق اور اس کے دعوے کے مطابق رسول خداؐ معاذ بن جبل سے فرماتے ہیں ”تحفہ و تحائف کو میں نے تم پر حلال کر دیا ہے“ یہاں تک کہ کہتا ہے: ”معاذ اپنی ماموریت کی جگہ سے تیس حیوانوں کو لے کر مدینہ لوٹے، جو انہیں تحفہ کے طور پر ملے تھے“ یہ سب اسلئے ہے کہ سیف خاندان ”بنی امیہ“

۱۴۶ ..... ایک سو پچاس جعلی اصحاب

کے حکام کا دفاع کرے اور حکمرانی کے دوران ان کے نامناسب اقدام اور جبری طور پر لوگوں سے مال لینے اور رشوت ستانیوں کی معاذ کے اس افسانہ کے ذریعہ توجیہ کرے

بنی امیہ کے سرداروں کے اجبار، زبردستی اور رشوت ستانی کی توجیہ کرنے کی سیف کی کوشش

اس لئے ہے کہ وہ اس خاندان سے تعلق رکھتے ہیں جن کے مقام و منزلت کا تحفظ اور ان کے افتخارات کا دفاع درحقیقت سیف کا اپنا مشن ہے۔

jabir.abbas@yahoo.com

# اكتیسواں جعلی صحابی صحز بن لوزان انصاری

یہاں تک جو کچھ ہم نے بیان کیا وہ سیف بن عمر کے صرف ایک جعلی اور خیالی صحابی عبید بن صحز کے بارے میں اس کے جھوٹ پر مبنی روایتیں تھیں۔ لیکن بعض علماء اس سلسلے میں غلط فہمی کا شکار ہوئے ہیں اور اسی سیف کے ایک جعلی صحابی کو دو شخص تصور کر بیٹھے ہیں اور ہر ایک کے حالات پر الگ الگ تشریحیں لکھی ہیں، ملاحظہ فرمائیے:

ابوالقاسم، عبدالرحمان بن محمد بن اسحاق بن منده (وفات ۴۰ھ) اپنی کتاب ”التاریخ المستخرج من کتب الناس فی الحدیث“ کے باب ”صاد“ میں یوں لکھتا ہے:

صحز بن لوزان، حجاز کا رہنے والا اور عبید کا باپ ہے۔ رسول خداؐ نے اسے عمار کے ہمراہ مأموریت پر بھیجا ہے۔ درج ذیل حدیث اس کے بیٹے عبید نے اس سے روایت کی ہے:

تعاهدوا الناس بالتذکرة و الموعظة

اس کے بعد باب ”عین“ میں لکھتا ہے:

عبید بن صحز بن لوزان حجاز کا باشندہ ہے اور یوسف بن کهل انصاری نے اس سے حدیث قرآن اور

۱۔ جیسا کہ کتاب ”الہجر“ (۲۷۳/۲۷۴) میں آیا ہے کہ ابوالقاسم دراصل اصفہانی تھا، وہ حافظ حدیث اور بہت سی کتابوں کا معنف تھا، اس کے بہت سے مرید تھے اہل سنت، مکلف خلفاء کی پیروی کرنے میں سخت متعصب انسان تھا اور خدا کے لئے جسم کا قائل تھا، ابوالقاسم نے ۸۹ سال زندگی کی ہے)

کتاب کی روایت کی ہے۔

اس طرح ابن مندہ کا پوتا ابوالقاسم غلط فہمی کا شکار ہوا ہے اور سیف کے ایک جعلی صحابی کو دو شخص سمجھ کر اس کی ایک من گڑھت حدیث کو دو حدیث تصور کیا ہے اور انہیں اپنی کتاب میں درج کیا ہے! یہ اس حالت میں ہے کہ سیف کا جعلی صحابی وہی عبید بن صخر لوزان ہے جس کے لئے سیف نے حدیث گڑھی ہے جو ابن اثیر کی ”اسد الغابہ“ اور ابن حجر کی ”اصابہ“ میں درج ہوئی ہے، حسب ذیل ہے:

سیف بن عمر نے سہل بن یوسف بن سہل سے اس نے اپنے باپ سے اور اس نے عبید بن صخر بن لوزان سے روایت کی ہے کہ رسول خداؐ نے اپنے گماشتوں اور کارندوں کو یمن میں متعین کر کے فرمایا:

تعاهدوا القرآن بالمذاکرة و اتبعوا الموعدة

لیکن اس جعلی حدیث کا متن ابن مندہ کی کتاب ”اسماء الصحابة“ میں تحریف ہو کر یوں ذکر ہوا ہے:

تعاهدوا الناس بالمذاکرة و اتبعوا الموعدة

اور یہی امر ابوالقاسم کے غلط فہمی سے دو چار ہونے کا سبب بنا ہے اور وہ اس ایک حدیث کو دو تصور کر بیٹھا ہے ان میں سے ایک ”تعاهدوا الناس بالمذاکرة“ کو اس کے خیال میں عبید نے اپنے باپ صخر سے نقل کیا ہے اور دوسری ”تعاهدوا القرآن بالمذاکرة...“ جسے اس کے زعم میں یوسف بن سہل نے عبید سے قرآن و کتاب کے بارے میں نقل کیا ہے۔

ایک سو پچاس جعلی اصحاب ..... ۱۴۹

یہاں پر ہم تقریباً یقین کے ساتھ کہہ سکتے ہیں کہ ان دو دانشوروں کے سیف کی ایک خیالی حدیث کو دو جاننے کا سبب یہی تھا۔ لیکن ہم یہ سمجھنے سے قاصر ہیں کہ کس طرح عبید کے باپ، صخر کے بارے میں غلطی نہی کا شکار ہوا ہے اور تصور کیا ہے کہ سیف نے اس سے اس کے بیٹے عبید کے ذریعہ یہ حدیث روایت کی ہے؟ جبکہ ہم نے گزشتہ تمام مصادر میں کہیں ایسی چیز نہیں دیکھی۔

ہم یہ بھی کہہ دیں کہ یہ دانشور اسی سلسلہ میں چند دیگر غلط فہمیوں کا بھی شکار ہوا ہے جیسے لکھتا ہے: رسول خداؐ نے صخر کو عمار کے ہمراہ یمن بھیجا، جبکہ اس قسم کا کوئی مطلب سیف کی احادیث میں نہیں آیا ہے۔

بہر حال سیف کی حدیث کو غلط پڑھنا اس امر کا سبب بنا ہے کہ سیف کے جعلی اصحاب کی فہرست میں ”صخر بن لوزان“ نامی ایک اور صحابی کا اضافہ ہو جائے اور اس کے جعلی صحابیوں کی تعداد بڑھ جائے۔

## سیف کی احادیث کا نتیجہ

- ۱۔ انصار میں سے دو صحابیوں کی تخلیق جن کے حالات کی تشریح اصحاب پیغمبرؐ سے مربوط کتابوں میں آئی ہے۔ ان میں سے ایک کو پیغمبر خداؐ کے گماشتہ اور کارندہ بننے کی سعادت بھی حاصل ہوئی
- ۲۔ آداب و احکام کے سلسلے میں رسول خداؐ کی ایک حدیث۔
- ۳۔ ارتداد کی جنگوں کے بارے میں ایک خبر۔

یہ سب چیزیں اس سیف کی احادیث کے وجود کی برکت سے حاصل ہوئی ہیں جو وہ زندیقی



۱۵۰ ..... ایک سو پچاس جعلی اصحاب

ہونے کا ملزم بھی ہے۔

۴۔ حجاز کے باشندوں میں سے رسول خداؐ کیلئے چند راویوں کی تخلیق، جن کے حالات پر علم رجال کی کتابوں میں روشنی ڈالی گئی ہے۔

## سیف نے کن سے روایت کی؟

گزشتہ روایات کو سیف نے چند خیالی راویوں سے نقل کیا ہے۔

۱۔ سہل بن یوسف بن سہل سلمیٰ اور ایسا ظاہر کیا ہے کہ اس سہل نے اپنے باپ یوسف سے روایت کی ہے۔

۲۔ یوسف بن سہل سلمیٰ کہ اس یوسف نے خود داستان کے کردار عبید سے روایت کی ہے۔

۳۔ عبید بن صخر بن لوزان سلمیٰ کہ یہ تینوں راوی سیف کے خیالات کی تخلیق ہیں۔

## اس جھوٹ کو پھیلانے کے منابع:

ہم نے اس بحث کے دوران عبید کی روایت کو سیف سے نقل کرنے والے آٹھ منابع کا ذکر کیا ہے۔ باقی مصادر حسب ذیل ہیں:

۹۔ ابن سکین (وفات ۳۵۳ھ) ابن حجر کی روایت کے مطابق اس نے اپنی کتاب ”حروف الصحابة“ میں ذکر کیا ہے۔

۱۰۔ ابن اثیر (وفات ۶۳۰ھ) نے ”اسد الغابہ“ میں۔

۱۱۔ ذہبی (وفات ۷۴۸ھ) نے اپنی ان کتابوں میں:

ایک سو پچاس جعلی اصحاب ..... ۱۵۱

---

الف) ”تجریداً اسماء الصحابة“

ب) ”سیر اعلام النبلاء“

۱۲۔ ابن حجر (وفات ۸۵۲ھ) نے ”اصابة“ میں۔

jabir.abbas@yahoo.com

# مصادر رومآ خذ

عبید بن صخر کے حالات

۱۔ ابن عبد البر کی استیعاب (۴۰۸/۲)

۲۔ ابن اثیر کی "اسد الغابہ" (۳۵۱/۳)

۳۔ ذہبی کی "تجرید" (۱۸۵۲/۱)

۴۔ تاریخ طبری (۱۸۵۲/۱)

۵۔ ابن قانع کی "معجم الصحابة" اس کا قلمی نسخہ کتاب خانہ حضرت امیر المؤمنین نجف اشرف میں موجود ہے۔ ورقہ ۷۰ اب

۶۔ ابن مندہ کی "تاریخ مستخرج" (ص ۱۵۲)

۷۔ "نسب الصحابة من الانصار" از ابن قدامہ (۱۸۲ اور ۳۵۰)

بنی سلمہ کا نسب

۱۔ ابن حزم کی "جمہرۃ انساب" (۳۶۱-۳۵۸)

۲۔ "اللباب" لفظ "سلمی" (۵۵۴/۱)

قبیلہ اوس میں بنی لوزان کا نسب

۱۔ ابن حزم کی "جمہرۃ" صفحات (۳۳۲، ۳۳۷، ۷۴۰) اور (۳۵۳، ۳۶۲، ۳۶۳، ۳۵۶)

ایک سو پچاس جعلی اصحاب ..... ۱۵۳

---

اسود غنسی کی داستان اور عبید بن صخر کی بات

۱۔ ”تاریخ طبری“ (۱۸۵۳/۱، ۱۸۶۸)

۲۔ ابن مندہ کی ”اسماء الصحابہ“ عبید کے حالات کے ضمن میں۔

اس کا قلمی نسخہ کتاب خانہ ”عارف افندی“ مدینہ منورہ میں موجود ہے۔

معاذ بن جبل کے حالات

۱۔ بغوی کی ”معجم الصحابہ“ (۱۰۶/۲۱) اس کتاب کا ایک نسخہ کتاب خانہ آیت اللہ مرعشی نجفی، قم میں موجود ہے۔

۲۔ ابن حجر کی ”اصابہ“ (۴۰۶/۳)

۳۔ ذہبی کی ”سیر اعلام النبلاء“ (۳۸۱/۱-۳۲۵)

صخر بن لوزان کے حالات:

۱۔ تاریخ المستخرج، تالیف ابوالقاسم عبدالرحمان بن اسحاق بن مندہ، ورقہ ۱۴۰۔

# بتیسواں جعلی صحابی عکاشہ بن ثور الغوثی

عکاشہ، یمن میں ایک کارگزار کی حیثیت سے:

طبری، مدعی پیغمبری ”اسود“ کی داستان اور اٹھ کے واقعات کے ضمن میں سیف بن عمر سے نقل کر کے لکھتا ہے:

اٹھ میں جب رسول خداؐ نے فریضہ حج (وہی حجۃ الوداع) انجام دیا، تو آنحضرتؐ کے گماشتہ ”بازام“ نے یمن میں وفات پائی۔ رسول خداؐ نے اس کی ما موریت کے علاقہ کو حسب ذیل چند اصحاب میں تقسیم فرمایا:

اس کے بعد طبری، پیغمبر خداؐ کے یمن کیلئے ما موریت پر بھیجے گئے اشخاص میں طاہر ابوہالہ — جسے سیف نے حضرت خدیجہ کا بیٹا اور رسول اللہ کا پروردہ بتایا ہے — کا نام لے کر کہتا ہے:

اور زیاد بن لبید بیاضی کو حضرت موت پر اور عکاشہ بن ثور بن اصغر غوثی کو سکا سک و سکون اور بنی معاویہ بن کندہ پر ما مور فرمایا.... (تا آخر)

طبری نے، اس روایت کے بعد ایک دوسری روایت میں لکھا ہے:

ایک سو پچاس جعلی اصحاب ..... ۱۵۵

رسول خداؐ، مناسک حج انجام دینے کے بعد مدینہ لوٹے اور یمن کی حکومت کو چند سر کردہ اصحاب کے درمیان تقسیم فرمایا اور ان میں سے ہر ایک کی مأموریت کے حدود کو معین فرمایا۔

(یہاں تک کہ لکھتا ہے:)

عک اور اشعریین پر طاہر ابوہالہ کو معین فرمایا اور حضرموت کے اطراف جیسے، رسکسک و سکون پر عکاشہ بن ثور کو مأمور فرمایا اور بنی معاویہ بن کنده پر عبداللہؑ مہاجر کو نامزد فرمایا۔ لیکن مہاجر بیمار ہو گیا اور مأموریت کی جگہ پر نہ جاسکا مگر صحت یاب ہونے اور رسول خداؐ کی رحلت کے بعد ابو بکرؓ نے اسے مأموریت پر بھیجا۔ عکاشہؑ اور دیگر لوگ اپنی مأموریت کی طرف روانہ ہوئے۔

حضرموت پر زیا بن لبید کو مأمور فرمایا گیا اور وہ مہاجر کی عدم موجودگی میں اس کی مسؤلیت کو بھی نبھاتا رہا۔

یہ لوگ پیغمبر خداؐ کی رحلت تک یمن اور حضرموت میں آنحضرتؐ کے گماشتے اور کارگزار تھے۔

طبری نے ایک اور روایت میں عبید بن صخرؓ۔ سیف کے افسانہ کے مطابق جو خود بھی یمن میں رسول

۱۔ یہاں پر عبداللہ سے سیف کی مراد عبداللہ بن ثور ہے جو اس کا اپنا خلق کردہ ہے، تعجب کی بات ہے کہ سیف اپنے جھوٹ کو پیش کرنے میں اس طرح احتیاط و تقدس کا اظہار کرتے ہوئے کہتا ہے: مجھے نہیں معلوم یہ عبداللہ تھا یا مہاجر!! تاکہ اس کا جھوٹ حق کی جگہ لے لے اور دلوں کو آرام ملے۔

۲۔ اصل میں ”محسن“ لکھا گیا ہے جو غلط ہے، کیونکہ عکاشہ بن محسن مدینہ میں تھا اور اس نے خالد کی فوج میں ہراول دستے کے طور پر طلحہ سے جنگ میں شرکت کی ہے اور اس کے ہاتھوں قتل ہوا ہے اس مطلب کو سیف اور دوسروں نے ذکر کیا ہے لیکن جو کچھ یمن میں رسول اللہؐ کے گماشتوں اور کارگزاروں کے بارے اور حضرموت میں ارتداد کی جنگوں کے بارے میں سیف کی روایتوں میں آیا ہے وہ ”عکاشہ بن ثور“ سے مربوط ہے۔

خدا کا کار گزار تھا۔ سے نقل کر کے لکھا ہے:

جب ہم اس علاقہ۔۔ ما موریت کی جگہ۔۔ کو شائستہ طریقے پر چلا رہے تھے، ہمیں پیغمبری کا دعویٰ کرنے والے اسود کا ایک خط ملا، اس میں لکھا تھا۔

اے لوگو! جو ناخواستہ ہم پر مسلط ہوئے ہو! اور ہماری ملکیت میں داخل ہوئے ہو جو کچھ ہماری سرزمین سے لوٹ چکے ہو اسے ایک جگہ ہمارے لئے جمع کر دو، ہم تمہاری نسبت اس پر تصرف کرنے کے زیادہ سزاوار ہیں... (یہاں تک لُج کہتا ہے:)

ہمیں خبر ملی کہ اسود نے صنعا پر قبضہ کیا کر لیا ہے اور پیغمبرؐ کے تمام کار گزار وہاں سے بھاگ گئے ہیں اور باقی امراء اور حاکم طاہر ابو ہالہ کے ہاں جا کر پناہ لے چکے ہیں۔  
طبری حضرت موت کے باشندوں کے مرتد ہونے کے بارے میں اللہ کے حوادث کے ضمن میں لکھتا ہے:

پیغمبر خدا کی رحلت کے وقت حضرت موت اور دیگر شہروں میں آنحضرتؐ کے گماشتے اور کار گزار حسب ذیل تھے:

زیاد بن لبید بیاضی، حضرت موت پر، عکاشہ بن ثور سکاسک و سکون پر اور مہاجر کندہ پر، مہاجر اسی طرح مدینہ میں رہا اور جائے ما موریت پر نہ گیا یہاں تک کہ رسول خداؐ نے رحلت فرمائی۔ اس کے بعد ابو بکرؓ نے اسے باغیوں سے نمٹنے کیلئے یمن بھیجا اور حکم دیا کہ بغاوت کو کچلنے کے بعد اپنی ما موریت کی جگہ پر جائے۔

ایک سو پچاس جعلی اصحاب ..... ۱۵۷

اس روایت کو نقل کرنے کے بعد طبری ایک دوسری روایت میں لکھتا ہے:  
رسول خداؐ نے مہاجر بن ابی امیہ کو کندہ کیلئے مامور فرمایا لیکن مہاجر بیمار ہو گیا اور ماموریت کی  
جگہ پر نہ جاسکا، لہذا آنحضرتؐ نے زیاد کے نام ایک خط لکھا تا کہ مہاجر کے فرائض نبھائے۔  
مہاجر کے صحت یاب ہونے کے بعد، ابو بکرؓ نے اس کی ماموریت کی تائید کی اور حکم دیا کہ  
پہلے نجران کے باغیوں سے نپٹنے کیلئے یمن کے دور دراز علاقوں تک جائے۔ یہی وجہ تھی کہ زیاد بن ولید  
اور عکاشہ نے کندہ کی لڑائی میں مہاجر کے آنے تک تاخیر کی۔



# تینتیسواں جعلی صحابی عبداللہ بن ثور الغوثی

## عبداللہ ثور، ابوبکرؓ کا کارگزار

طبری نے سیف بن عمر سے نقل کر کے طاہر ابو ہالہ کی داستان میں لکھا ہے:  
اس سے پہلے ابوبکرؓ نے ”عبداللہ بن ثور بن اصغر“ کو فرمان جاری کیا تھا کہ اعراب  
اور تہامہ کے لوگوں میں سے جو بھی چاہے اس کی فوج میں شامل ہو سکتا ہے، اور  
عبداللہ کو تائید کی تھی کہ ابوبکرؓ کے حکم کے پہنچنے تک وہیں پرکار ہے....  
سیف کہتا ہے:

جب مہاجر ابوبکرؓ سے رخصت لے کر مأموریت پر روانہ ہوا تو عبداللہ ثور تمام  
سپاہیوں سمیت اس سے ملحق ہوا۔ (اس کے بعد کہتا ہے):  
مہاجر نجران سے ”لجیہ“ کی طرف روانہ ہوا۔ وہاں پر اسود کے بھاگے مرتد سپاہیوں  
نے اس سے پناہ کی درخواست کی۔ لیکن مہاجر نے ان کی یہ درخواست منظور نہیں کی۔  
طبری اس مطلب کے ضمن میں لکھتا ہے:

مہاجر کے سوار فوجیوں کی کمانڈ عبداللہ بن ثور غوثی کے ہاتھ میں تھی اخابث کے راستہ

ایک سو پچاس جعلی اصحاب ..... ۱۵۹

پر عبد اللہ کی ان فراریوں سے مڈ بھٹھڑ ہوئی۔ اس نے ان سب کا قتل عام کیا۔  
طبری نے ان تمام روایتوں کو صراحت کے ساتھ سیف بن عمر سے نقل کیا ہے اس کے بعد  
طبری صدقات کے امور میں ابو بکرؓ کے کارگزاروں کے بارے میں وضاحت کرتے ہوئے لکھتا ہے:  
کہتے ہیں.. اس کے علاوہ عبد اللہ بن ثور نے۔۔۔ قبیلہ غوث کے افراد میں  
سے ایک شخص۔۔۔ کو علاقہ ”جرش“ پر مامور کیا۔

طبری نے اس حدیث کی سند کا ذکر نہیں کیا ہے لیکن ابن حجر عبد اللہ کے حالات کی تشریح میں  
صراحت سے کہتا ہے کہ یہ حدیث سیف بن عمر سے نقل ہوئی ہے۔

## عکاشہ اور عبد اللہ کی داستان کے مآخذ کی تحقیق

ہم نے جو روایتیں سیف سے نقل کیں ہیں، ان میں درج ذیل جعلی راویوں کے نام دکھائی  
دیتے ہیں:

- ۱۔ ہبل بن یوسف، چار روایتوں میں۔
- ۲۔ یوسف بن ہبل، دو روایتوں میں۔
- ۳۔ اور درج ذیل سیف کے جعلی راوی میں سے ہر ایک نے ایک روایت نقل کی ہے:
- ۳۔ عبید بن صخر
- ۴۔ مستنیر بن یزید
- ۵۔ عروہ بن غزیہ

## سیف کی روایتوں کا موازنہ

مذکورہ روایت، داستانِ اخابث (ناپاک) اور داستانِ عبید بن صخر میں طاہر ابو ہالہ کی روایت کی متمم ہے اور ہم نے ان دو صحابیوں کی بحث کے دوران ثابت کیا ہے کہ خود یہ اور ان کی داستانیں جعلی اور سیف بن عمر تمیمی کے خیالات کی تخلیق ہیں اور حقیقت میں ان کا کوئی وجود نہیں ہے۔

ان میں سے بعض روایات پیغمبری کے مدعی، اسود غنسی کی داستان سے مربوط ہیں، ہم نے کتاب ”عبداللہ بن سبا“ کی دوسری جلد میں اس پر مفصل روشنی ڈالی ہے اور وہاں پر ہم نے بتایا ہے کہ سیف نے کس طرح حقائق کو بدل کر رکھ دیا ہے اور کن چیزوں میں تحریف اور تبدیلی کی ہے۔ یہاں پر اس کی تکرار کی مجال اور گنجائش نہیں ہے۔

ہاں، رسولِ خداؐ اور ابو بکرؓ کی طرف سے ان کی نمائندگی اور کارندوں کی حیثیت سے ما موریت کے بارے میں سیف کی روایت کو ہم نے تحقیق کے دوران خلیفہ بن خیاط اور ذہبی جیسے دانشوروں کے ہاں نہیں پایا اور نہ ہی رسولِ خداؐ اور ابو بکرؓ کے کار گزاروں کے حالات کی تشریح لکھنے والوں کے ہاں۔ یہ دو جعلی اصحاب کہیں دکھائی دیئے۔

## روایت کا نتیجہ

سیف نے عکاشہ بن ثور غوثی اور اس کے بھائی عبداللہ بن ثور غوثی کی روایت اپنی کتاب ”فتوح“ میں درج کر کے طبری جیسے دانشور کو ۱۰۱ھ کے حوادث کے ضمن میں ان ہی مطالب کو نقل کر کے اپنی کتاب میں درج کرنے پر مجبور کیا ہے۔

ابن اثیر، ابن کثیر، ابن خلدون اور میر خواند نے بھی ان ہی مطالب کو طبری سے نقل کر کے اپنی تاریخوں میں درج کیا ہے۔

ابن عبد البر نے سیف کی تحریر پر اعتماد کر کے حسب ذیل مطالب کو اپنی کتاب ”استیعاب“ میں نقل کیا ہے:

عکاشہ بن ثور بن اصغر قرشی، رسول خدا کی طرف سے سکاسک، سکون اور بنی معاویہ کندہ پر بعنوان گماشتہ اور کارندہ مامور تھا۔ ان مطالب کو سیف نے اپنی کتاب میں درج کیا ہے، اور میں۔۔۔ ابن عبد البر۔۔۔ اس کے بارے میں اتنا ہی جانتا ہوں۔

ابن اثیر نے ابن عبد البر کی کتاب ”استیعاب“ سے عین عبارت کو نقل کیا ہے اور ذہبی نے انہی مطالب کو خلاصہ کے طور پر اپنی کتاب ”تجرید“ میں نقل کیا ہے۔

ابن حجر نے اپنی کتاب ”اصابہ“ میں یوں لکھا ہے:

عکاشہ بن ثور بن اصغر کا نام سیف نے داستان ارتداد کی ابتداء میں سہل بن یوسف سے اس نے اپنے باپ سے اس نے عبدی بن صخر بن لوزان سے نقل کر کے لکھا ہے کہ وہ سکاسک و سکون پر پیغمبر خدا کا گماشتہ اور کارندہ تھا۔ ابو عمر۔۔۔ ابن عبد البر۔۔۔ نے ان مطالب کو نقل کیا ہے۔

اس طرح ان دانشوروں نے سیف کی روایت پر اعتماد کر کے عکاشہ کے حالات سند کے ذکر کے ساتھ اپنی کتابوں میں پیغمبر خدا کے اصحاب کے حالات کی فہرست میں درج کیا کئے ہیں۔

روایات سیف پر اس اعتماد کی بنا پر، اس کے خیالی بھائی کے حالات کو بھی دیگر اصحاب پیغمبر کی فہرست میں قرار دیا گیا ہے۔ توجہ فرمائیے کہ ابن حجر اس سلسلے میں کہتا ہے:

عبداللہ بن ثور، قبیلہ بنی غوث کا ایک فرد ہے۔ اس کا نام سیف نے اپنی کتاب ”فتوح“ میں چند جگہوں پر ذکر کیا ہے۔ وہ ارتداد کی جنگوں میں سپاہ اسلام کا ایک سپہ سالار تھا۔ رسول خدا کی رحلت کے بعد ابوبکرؓ نے اس کے حق میں ایک فرمان جاری کیا کہ اعراب اور تہامہ کے باشندے اس کی اطاعت کریں اور اسی۔۔ عبداللہ۔۔ کے پرچم تلے جمع ہو جائیں۔ اور عبداللہ وہیں پر رکا رہے جب تک اس کیلئے حکم نہ پہنچے۔ سیف نے یہ بھی روایت کی ہے کہ وہ مہاجر بن ابی امیہ کے ہمراہ ”جرش“ کی گورنری کا عہدہ سنبھالنے کیلئے وہاں گیا اور وہاں سے صوب کی طرف کوچ کیا۔ اور ہم نے۔۔ ابن حجر۔۔ چند بار کہا ہے کہ ان دنوں رسم یہ تھی علاقائی حکومت یا فوجی کمانڈ کیلئے صرف رسول خدا کے صحابی کو ہی منصوب کرتے تھے (ز)

ابن حجر نے جو تشریح عبداللہ کے بارے میں لکھی ہے اس میں یہ مطالب ظاہر ہوتے ہیں:

۱۔ سیف نے اپنی کتاب ”فتوح“ میں چند جگہوں پر عبداللہ بن ثور کا نام ذکر کیا ہے۔

۲۔ عبداللہ ارتداد کی جنگوں میں سپہ سالار تھا۔

۳۔ ابوبکرؓ نے اس کیلئے فرمان جاری کیا ہے کہ اعراب اور تہامہ میں اس کے حامی اس کے گرد جمع ہو کر حکم پہنچنے تک منتظر رہیں۔

۴۔ عبداللہ جب ”جرش“ کے گورنر کے طور پر منصوب ہوا تو وہ مہاجر کے ہمراہ روانہ ہوا تھا۔

تمام مطالب کو طبری نے سیف کی سند کے ذکر کے ساتھ اپنی تاریخ میں درج کیا ہے۔

صرف عبداللہ کی گورنری جس کی سند طبری نے ذکر نہیں کی ہے۔ لیکن ہم دیکھتے ہیں کہ ابن حجر نے اس حصہ کی سند بھی سیف کے نام کی صراحت کے ساتھ ذکر کی ہے۔

# چونتیسواں جعلی صحابی عبید اللہ بن ثور غوثی

ایسا لگتا ہے کہ ابن حجر جیسا جلیل القدر عالم سیف کی کتاب ”فتوح“ میں عبد اللہ بن ثور کا نام پڑھتے وقت سخت غلطی کا شکار ہوا ہے اور اسے ”عبید اللہ بن ثور“ پڑھا ہے یا یہ کہ اس کے پاس موجود نسخہ میں اس نام میں یہ تبدیلی کتابت کی غلطی کی وجہ سے انجام پائی ہو۔

بہر حال خواہ یہ غلطی کتابت کی ہو یا محترم دانشور نے اسے غلط پڑھا ہو، اصل میں جو چیز ہے وہ یہ ہے کہ ابن حجر نے عبید اللہ بن ثور کے حالات پر اپنی کتاب ”اصابہ“ میں الگ سے روشنی ڈالی ہے اور لکھا ہے:

عکاشہ کے بھائی، عبید اللہ بن ثور بن اصغر عمری کے بارے میں سیف نے کہا ہے کہ رسول خداؐ نے عکاشہ کو رسکا سک اور سکون کیلئے اپنا گماشتہ مقرر فرمایا اور پیغمبر خداؐ کے بعد ابوبکرؓ نے اس کے بھائی عبید اللہ کو یمن کی حکمرانی پر منصوب کیا۔

ہم نے اس سے پہلے بھی کہا ہے کہ ان دنوں رسم یہ تھی کہ صرف صحابی کو حکومت اور سپہ سالاری پر منصوب کیا جاتا تھا۔ (ز)

ابن حجر کی اس بات ”اس سے پہلے بھی ہم نے کہا ہے کہ اس زمانے میں یہ رسم....“ پر انشاء اللہ ہم اگلی بحثوں میں وضاحت کریں گے۔

۱۶۴ ..... ایک سو پچاس جعلی اصحاب

جو کچھ ہم نے یہاں تک کہا وہ ثور کے تین بیٹوں کی داستان تھی جسے ہم نے تاریخ کی عام کتابوں اور رجال اور اصحاب کے حالات پر لکھی گئی کتابوں سے حاصل کیا ہے۔

لیکن جس چیز کو آپ ذیل میں مشاہدہ کر رہے ہیں وہ سیف کے ان تین جعلی اصحاب کے بارے میں انساب کی کتابوں میں درج ذیل مطالب ہیں:

## مذکورہ تین اصحاب کا نسب

تاریخ طبری میں، سیف کی روایتوں کے مطابق ان تین ”غوثی“ صحابیوں کا شجرہ نسب درج ہوا ہے۔ لیکن ”استیعاب“ میں غلطی سے ”قرشی“، ”اسد الغابہ“ اور ”تجرید“ میں ”غوثی“ اور ابن حجر کی ”اصابہ“ میں ”عربی“ ثبت ہوا ہے۔

یہ اس حالت میں ہے کہ ہم نے ان نسب شناس علماء کے ہاں ”عکاشہ“ اور ”عبید اللہ“ کا نام نہیں پایا، جنہوں نے بنی غوث بن طے کے بارے میں تفصیلات لکھی ہیں۔ جیسے ابن حزم نے اپنی کتاب ”جہرہ“ میں اور ابن درید نے ”اشتقاق“ میں اور اس طرح کی دوسری کتابوں کا بھی ہم نے مطالعہ کیا لیکن ان میں سے کسی ایک میں بھی اس سلسلے میں درج ذیل مطالب کے علاوہ کچھ نہیں پایا: ابن ماکولا اپنی کتاب ”اکمال“ میں لفظ ”غوثی“ کے بارے میں لکھتا ہے:

عکاشہ بن ثور بن غوثی کو رسول خداؐ نے رکاسک، سکون اور معاویہ بن کندہ کیلئے مامور فرمایا تھا اور ابو بکر صدیقؓ نے اس کے بھائی عبداللہ بن ثور اصغر کو یمن کا حاکم منصوب کیا تھا۔  
سمعی نے بھی لفظ ”غوثی“ کے بارے میں اپنی کتاب انساب میں لکھا ہے:

”غوثی“ درحقیقت غوث کی طرف نسبت ہے۔ اس قبیلہ کے سرکردہ صحابیوں میں عکاشہ بن ثور بن اصغر غوثی ہے جسے رسول خداؐ نے سکاسک، سکون اور معاویہ بن کندہ کا حاکم مقرر فرمایا تھا۔

ابن اثیر نے سمعانی سے نقل کر کے اس کی عبارت کو من عن اپنی کتاب ”لباب الانساب“۔۔ جو سمعانی کی کتاب ”انساب“ کا خلاصہ ہے۔۔ میں ثبت کیا ہے اور اس میں کسی اور چیز کا اضافہ نہیں کیا ہے۔ ابن حجر بھی اپنی دوسری کتاب ”تحریر المشتبه“ میں لکھتا ہے:

عکاشہ بن ثور غوثی اصحاب میں سے تھا  
فیروز آبادی نے اپنی کتاب ”قاموس“ میں لفظ ”عکاش“ میں یوں لکھا ہے:  
عکاشہ الغوثی، ابن ثور اور ابن جھن تینوں اصحاب رسول خداؐ تھے۔  
زبیدی بھی اپنی کتاب شرح ”تاج العروں“ میں لکھتا ہے:

جیسا کہ کہا گیا ہے عکاشہ بن ثور بن اصغر غوثی، سکاسک میں رسول خداؐ کا گماشتہ اور کار گزار تھا۔ مختلف عرب قبائل کے نسب شناس علماء میں سے کسی ایک نے اب تک کسی کو غوثی کے طور پر متعارف نہیں کیا ہے۔ کیونکہ بنی غث کے سرکردہ افراد بنی غث بن طی ”طائی“ کے نام سے مشہور ہیں نہ غوثی۔ جیسے حاتم طائی اور اس کا بیٹا عدی طائی۔ اسی لئے سمعانی لکھتا ہے!

عکاشہ بن ثور سمعانی کے زمانے میں ”غوثی“ کے نام سے مشہور تھا کیونکہ اس سے پہلے عکاشہ کا نام اسی انتساب سے سیف کی کتاب ”فتوح“ میں آیا ہے اور سیف کی کتاب ”فتوح“ کے بعد رجال و اصحاب کی تشریح میں لکھی گئی کتابوں اور تاریخ کی کتابوں میں، جنہوں نے اس کے حالات سیف سے نقل کئے ہیں، غوثی کا نام آیا ہے، جیسا کہ ”تاریخ طبری“، ابن عبد البر کی ”استیعاب“ اور ابن ماکولا کی ”اکمال“ میں درج ہوا ہے۔



۱۶۶ ..... ایک سو پچاس جعلی اصحاب

”غوثی“ عکاشہ اس انتساب سے مشہور ہے۔

ابن اثیر کو اس مطلب کے علاوہ کوئی اور چیز نہیں ملی اس لئے اسی کو خلاصہ کے طور پر اپنی کتاب ”لباب“ میں لکھا ہے۔

”جو کچھ ذہبی کی ”تحریر المشتبه“ میں آیا ہے حسب ذیل ہے:

”الغوثی۔ ابوالہشیم، احمد بن محمد بن غوث، حافظ ابونعیم کا مرشد اور استاد تھا“

اور معلوم ہے کہ یہ غوث انساب عرب میں سے ہمارا مورد بحث نسب نہیں ہے۔

## خلاصہ:

سیف نے عکاشہ بن ثور بن اصغر غوثی کو بنی غوث سے خلق کیا ہے اور لفظ ”غوثی“ سے ”قرشی“، ”غرثی“، ”عرنی“ لکھا گیا ہے اور تاریخ طبری کے بعض نسخوں میں بنی غوث، تغیر کر کے ”بنی یغوث“ درج ہوا ہے۔

سیف، عکاشہ کے بارے میں کہتا ہے کہ رسول خداؐ نے اہل حجتہ الوداع سے واپسی پر اسے سکاسک اور سکون کی مائے موریت عطا فرمائی تھی اور ابوبکرؓ کی خلافت تک عکاشہ وہیں پر تھا۔

سیف نے عکاشہ کیلئے ایک بھائی خلق کر کے اس کا نام عبداللہ بن ثور رکھا ہے۔ اور کہا ہے کہ ارتداد کی جنگوں میں ابوبکرؓ نے اس کے نام ایک فرمان جاری کیا کہ افراد کو اپنی مدد کیلئے آمادہ کر کے حکم کا انتظار کرے۔

جب مہاجر بن ابی امیہ، مرتدوں سے لڑنے کیلئے روانہ ہوتا ہے، تو اسود کے قتل ہونے کے بعد

ایک سو پچاس جعلی اصحاب ..... ۱۶۷

عبداللہ، مہاجر کی فوج کے سواروں کا کمانڈر مقرر ہوتا ہے اور اسود کے تتر بتر ہوئے مرتد فراری فوجیوں سے اس کی مڈ بھیڑ ہوتی ہے، اس جنگ میں وہ ان سب کا قتل عام کرتا ہے اس کے بعد ابو بکرؓ ایک فرمان کے ذریعہ ”جرش“ کا حاکم مقرر ہوتا ہے۔

ابن حجر اس عبداللہ کے نام کے بارے میں غلط فہمی کا شکار ہوتا ہے اور اپنی کتاب میں دو شخصیں لکھتا ہے، ایک اسی عبداللہ کیلئے اور دوسری ”عبید اللہ“ کے نام سے۔  
سیف نے ان تین یا دو بھائیوں کو سبائی یمانیوں سے خلق کیا ہے تاکہ دوسرے درجے کا رول یعنی قبیلہ مضر کے سرداروں کی اطاعت اور فرمانبرداری انھیں سونپے۔  
توجہ فرمائیے!

یہ عبداللہ بن ثور ہے جو قریش کے ایک معروف شخص ”مہاجر بن ابی امیہ“ کے پیچھے پڑتا ہے، اسی طرح اس کا بھائی عکاشہ بھی، پروردہ رسول خداؐ اور خاندانِ تمیم کے ایک نامور شخص یعنی طاہر ابوالہ، کے ہاں پناہ لیتا ہے۔

سیف، مضر کے سرداروں اور شجاعوں کیلئے حامی اور طرفدار خلق کرنے پر مجبور ہوتا ہے۔ لیکن اس کیلئے ہرگز یہ چیز اہمیت نہیں رکھتی کہ یہ لوگ رسول خداؐ کی مصاحبت کی سعادت حاصل کر کے آنحضرتؐ کے گماشتے اور کارندے کے طور پر آپؐ کی طرف سے مأمور ہوں یا نہ! بلکہ سیف کی نظر میں سرفرازی اور افتخار اس میں ہے کہ ان کے ہاتھوں دنیا کو تباہ و برباد کر کے زندگیوں کا خاتمہ اور بستیوں کو آگ لگوا دے اور ان سب گستاخیوں کے بعد اپنے آتشین قصیدوں میں فخر و مباہات کے نعے گائے اور دنیا کو جوش و خروش سے بھر دے تاکہ اس طرح اس کے خلق کئے ہوئے یہ مجدد و افتخارات

تاریخ میں ثبت ہو جائیں اور رہتی دنیا تک باقی رہیں۔

سیف کی کوشش یہ ہے کہ خاندان مضر کیلئے یہودہ اور بے بنیاد معجزے اور کرامتیں خلق کرے تا کہ مناقب لکھنے والے قصہ گو وجد میں آئیں اور اسلام کے دشمن مسلمانوں کا مذاق اڑائیں۔

سیف بن عمر نے جو ذمہ داری عبید بن صخر بن لوذان قحطانی یمانی عکاشہ بن ثور یمانی پر ڈالی ہے یہی چیزیں تھیں۔ سیف نے ان کیلئے قبیلہ مضر کے سرداروں کی اطاعت اور خدمت گزاری معین کر کے مذکورہ قبیلہ کیلئے بہادریاں اور کرامتیں خلق کی ہیں۔

اصحاب پیغمبرؐ کے حالات لکھنے والے علماء نے عکاشہ، عبید اللہ اور عبید اللہ کا نام سیف کی روایتوں سے لیا ہے اور ان کے نسب اور داستانیں بھی اس کی روایتوں سے نقل کر کے اپنی کتابوں میں درج کی ہیں۔

انہی روایتوں سے استناد کر کے ابن حجر نے عبد اللہ اور عبید اللہ کے صحابی ہونے اور رسول خداؐ کے ساتھ ان کی مصاحبت پر استدلال کرتے ہوئے لکھا ہے:

ہم نے بارہا کہا ہے کہ اس زمانے میں رسم یہ تھی کہ صحابی کے علاوہ کسی اور کو حاکم و سپہ سالار معین نہیں کیا جاتا تھا۔

وہ سیف کی روایتوں سے اس مطلب کو بھی حاصل کر کے لکھتا ہے:

ابوبکرؓ نے ان دونوں کو مرتدوں جنگ میں سپہ سالاری کا عہدہ سونپا اور ”جرش“ کی حکومت اسے دی۔

اس طرح یہ روایات سیف کے ذریعہ اسلامی مصادر میں داخل ہوئی ہیں۔

## فرزندان ثور کے افسانہ کے راوی

سیف اپنے جعل کئے ہوئے ثور کے بیٹوں کے افسانوں کو مندرجہ ذیل اپنے ہی جعلی راویوں کی زبانی نقل کیا ہے۔

۱۔ کھل بن یوسف نے

۲۔ یوسف بن سہل سے، اس نے

۳۔ عبید بن صخر سے

۴۔ مستنیر بن یزید

۵۔ عروہ بن غزیہ

## ان افسانوں کی اشاعت کرنے والے ذرائع

۱۔ طبری نے اپنی تاریخ کبیر میں، اور درج ذیل علماء نے اس سے نقل کیا ہے

۲۔ ابن اثیر نے اپنی تاریخ میں۔

۳۔ ابن کثیر نے اپنی تاریخ میں

۴۔ ابن خلدون نے اپنی تاریخ میں

۵۔ میرخواند نے اپنی کتاب ”روضۃ الصفا“ میں

۶۔ سماعی نے ”انساب“ میں۔

۱۷۰ ..... ایک سو پچاس جعلی اصحاب

۷۔ ابن اثیر نے سمعانی سے نقل کر کے ”لباب“ میں

۸۔ ابن عبدالبر نے ”استیعاب“ میں۔

۹۔ ابن اثیر نے ”اسد الغابہ“ میں استیعاب سے نقل کر کے۔

۱۰۔ ذہبی نے ”تجرید“ میں، ”اسد الغابہ“ سے نقل کر کے۔

۱۱۔ ابن حجر نے سیف کی ”فتوح“ سے اور ”استیعاب“ سے نقل کر کے ”اصابہ“ میں۔ لیکن ”تصیر“ میں سند کا ذکر نہیں کیا ہے۔

۱۲۔ ابن ماکولا نے سیف سے نقل کر کے ”اکمال“ میں۔

۱۳۔ ۱۴۔ اور ان سے فیروز آبادی اور زبیدی نے بالترتیب ”قاموس“ اور اس کی شرح ”

تاج العروس“ میں نقل کیا ہے۔ اس کے علاوہ میر خواند نے کتاب ”روضۃ الصفا“، طبع، تہران، خیام (۶۰۲) میں۔

# مصادر و مآخذ

عکاشہ کے حالات اور اس کی حدیث

۱۔ ”تاریخ طبری“ (۱۸۵۲، ۱۸۵۳، ۱۸۵۴، اور ۲۰۰)

۲۔ ”تاریخ ابن اثیر“ (۲۵۵/۲)

۳۔ تاریخ ابن کثیر (۳۰۷/۶)

۴۔ ”ابن خلدون“ (۲۷۳/۲، ۲۷۵، ۲۷۷)

۵۔ ”استیعاب“ ابن عبد البر (۵۰۹/۲) نمبر: ۲۱۵۰ طبع حیدرآباد

۶۔ ”اسد الغابہ“ ابن اثیر (۲/۳)

۷۔ ”تجریذ ہی“ (۳۱۸/۱)

۸۔ ”انساب سمعانی“ لفظ ”غوئی“ (۴۱۳)

۹۔ ”اکمال“ (ص ۹۶)

عبداللہ بن ثور کے حالات:

۱۔ ”تاریخ طبری“ (۱۹۹۸، ۱۹۹۷، ۲۱۳۶)

۲۔ ”اصابہ“ ابن حجر (۲۷۷/۲) نمبر: ۶۵۹۷

۱۷۲ ..... ایک سو پچاس جعلی اصحاب

## چھوٹا خط رسول خداؐ کے گماشتوں اور گورنروں کے نام:

۱۔ خلیفہ بن خیاط (۶۳/۱)

۲۔ ”تاریخ اسلام“ ذہبی (۲/۲)

۳۔ لفظ ”غوثی“ ”تحریر المشتبہ“ ذہبی (۴۸۹/۱)

۴۔ ”تبصیر المشتبہ“ ابن حجر (۱۰۳۴/۳)

jabir.abbas@yahoo.com

پانچواں حصہ

## رسول خدا کے ایلچی

- ۳۵۔ وبرة بن تخنس، خزاعی۔
- ۳۶۔ اقرع بن عبد اللہ، حمیری
- ۳۷۔ جریر بن عبد اللہ حمیری
- ۳۸۔ صلصل بن شرحبیل
- ۳۹۔ عمرو بن محبوب عامری
- ۴۰۔ عمرو بن خفاجی، عامری
- ۴۱۔ عمرو بن خفاجی عامری
- ۴۲۔ عوف ورکانی۔
- ۴۳۔ عویف زرقانی
- ۴۴۔ قحیف بن سلیم ہالکی
- ۴۵۔ عمرو بن حکم قضاعی
- ۴۶۔ امرؤ القیس (بنی عبد اللہ سے)



[jabir.abbas@yahoo.com](mailto:jabir.abbas@yahoo.com)

# رسول خدا کے ایلچی اور گورنر

طبری نے سیف سے نقل کر کے لکھا ہے کہ پہلا شخص جس نے طلحہ بن خویلد کی بغاوت کی خبر رسول خدا کو پہنچائی، وہ بنی مالک میں آنحضرتؐ کا گماشتہ اور کارندہ ”سنان بن ابی سنان“ تھا۔ وہ ایک دوسری روایت میں لکھتا ہے:

رسول خداؐ نے اس خبر کے سننے کے بعد، اپنی طرف سے ایک ایلچی کو یمن میں مقیم چند سرکردہ ایرانیوں کے پاس بھیجا اور انہیں لکھا کہ طلحہ کا مقابلہ کرنے کے لئے اٹھیں اور تمیم و بنی قیس کے لوگوں پر مشتمل ایک فوج کو منظم کر کے ان کی حوصلہ افزائی کریں تا کہ وہ طلحہ سے جنگ کرنے کیلئے اٹھیں انہوں نے اس حکم کی اطاعت کی اور اس طرح مرتدوں کیلئے ہر طرف سے راستہ بند کیا گیا۔

پیغمبری کا مدعی، ”اسود“ پیغمبر خداؐ کی حیات میں ہی مارا گیا اور طلحہ و مسیلہ بھی پیغمبر خداؐ کے ایلچیوں کے محاصرہ میں پھنس گئے۔

بیماری کی وجہ سے پیغمبر اسلامؐ کو جو درد و تکلیف ہو رہی تھی، وہ بھی آپؐ کیلئے فرمان الہی کی اطاعت اور دین کی حمایت کرنے میں رکاوٹ نہ بنی اور آنحضرتؐ نے اسی علت میں مندرجہ ذیل افراد کو پیغام رسائی کا فریضہ انجام دینے کیلئے اپنے ایلچیوں کے طور پر روانہ فرمایا:

۱۷۶ ..... ایک سو پچاس جعلی اصحاب

- ۱۔ وبرة بن تحسن کو "فیروز، شیش دلی اور دازویہ اتھری" کے پاس بھیجا۔
- ۲۔ جریر بن عبداللہ کو ایلچی کے طور پر "ذی الکلاع اور ذی ظلم" کے ہاں روانہ فرمایا۔
- ۳۔ اقرع بن عبداللہ حمیری نے آنحضرت کا پیغام "ذی رود" اور "ذی مران" کو پہنچایا۔
- ۴۔ فرات بن حیان عجمی کو ایلچی کے طور پر "ثمامہ آثال" بھیجا۔
- ۵۔ زیاد بن حنظلہ تمیمی عمری کو "قیس بن عاصم" اور "زبرقان بن بدر" سے ملاقات کرنے کی ماموریت عطا فرمائی۔
- ۶۔ صلصل بن شریل کو ہبہ بن عنبر، ولج داری، عمرو بن محبوب عامری عمرو بن محبوب عامری اور بنی عمرو کے عمرو بن خفاجی کے پاس بھیجا۔
- ۷۔ ضرار بن ازور اسدی کو بنی صیدا کے عوف زرقانی، سنان اسدی غنمی اور قضاعی دلی کے ہاں جانے پر مامور کیا۔
- ۸۔ نعیم بن مسعود اشجعی کو ذی اللحیہ اور ابن مسیبہ حبیری سے ملاقات کرنے کی ذمہ داری سونپی۔
- ابن حجر کی اصابہ میں "صفوان بن صفوان" کے حالات کی تشریح کے ضمن میں سیف کی روایت یوں ذکر ہوئی ہے:
- صلصل بن شریل کو۔۔ رسول خداؐ نے۔۔ اپنے ایلچی کے طور پر اسے صفوان بن صفوان تمیمی اور وکیع بن عدس داری وغیرہ کے پاس بھیجا اور انھیں مرتدوں سے جنگ کرنے کی دعوت اور ترغیب

دی۔

## تاریخی حقائق پر ایک نظر

تاریخ نویسوں نے رسول خداؐ کے ان تمام ایلیچیوں اور پیغام رسانوں کا نام درج کیا ہے جنہیں آنحضرتؐ نے مختلف بادشاہوں، قبیلہ کے سرداروں اور دیگر لوگوں کے پاس بھیجا تھا۔ لیکن ان کے ہاں کسی صورت میں مذکورہ افراد کا نام اور ان کے پیغام رسانی کے موضوع کا ذکر نہیں ہوا ہے۔

”ابن خیاط“ نے اپنی تاریخ میں، پیغمبر خداؐ کے ایلیچیوں کے بارے میں بحث کے دوران لکھا ہے:

- ۱۔ عثمان بن عفان کو حدیبیہ کے سال مکہ کے باشندوں کے پاس۔
- ۲۔ عمرو بن امیہ صمری کو ایک تحفہ کے ساتھ مکہ، ابوسفیان بن حرب کے پاس۔
- ۳۔ عروہ بن مسعود ثقفی کو طائف، اپنے خاندان کے پاس۔
- ۴۔ جریر بن عبد اللہ کو یمن، ذی کلاع اور ذی رعیین کے پاس۔
- ۵۔ وبرا بن تحسن کو یمن میں ایرانی سرداروں کے پاس۔
- ۶۔ خبیب بن زید بن عاصم۔۔۔ کو مسلمہ کذاب کے پاس جو مسلمہ کے ہاتھوں قتل ہوا۔۔
- ۷۔ سلیط بن سلیط کو یمامہ کے باشندوں کے پاس۔
- ۸۔ عبد اللہ بن خدا فہ سہمی کو بادشاہ ایران کسریٰ کے پاس۔
- ۹۔ دحیہ بن خلیفہ کلبی کو قیصر، روم کے بادشاہ کے پاس۔

۱۷۸ ..... ایک سو پچاس جعلی اصحاب

- ۱۰۔ شجاع بن ابی وہب اسدی کو، حارث بن ابی شمر غسانی یا جلتہ بن اسیم کے پاس  
 ۱۱۔ حاطب بن ابی بلتعہ کو، مقوقس، اسکندریہ کے حکمران کے پاس  
 ۱۲۔ عمرو بن امیہ ضمری کو، نجاشی حبشہ کے پاس۔

اس طرح خلیفہ بن خیاط، رسول خداؐ کے ان ایلیچیوں اور پیغام رسانوں کا نام اپنی کتاب میں لیتا ہے جنہیں رسول خداؐ نے مختلف علاقوں اور شخصیتوں کے پاس بھیجا ہے۔ لیکن ان میں سیف کے خالق کردہ ایلیچیوں کا کہیں نام و نشان نہیں ملتا۔

سیف کی حدیث میں رسول خداؐ کے آٹھ ایلیچیوں کے نام لئے گئے ہیں جنہوں نے مختلف بیس شخصیتوں سے ملاقات کی ہے۔ ان پیغام رسانوں اور پیغام حاصل کرنے والوں کے مجموعہ میں سیف کے دس جعلی صحابی بھی نظر آتے ہیں جن کے بارے میں ہم الگ الگ بحث کریں گے۔

# پینتیسواں جعلی صحابی وبرہ بن کنس

سیف کی روایتوں کے مطابق تاریخ طبری میں آیا ہے کہ وہ پیغمبر خدا کے آٹھ ایلچیوں میں سے ایک ہے۔ آنحضرتؐ نے اپنی حیات کے آخری ایام میں بیماری کے دوران اللہ میں یمن میں مقیم ایرانی سرداروں سے ملاقات کرنے کیلئے اسے مامور کیا ہے۔

وبرہ ان سرداروں کیلئے آنحضرتؐ کا ایک خط ساتھ لے گیا، جس میں پیغمبر خداؐ نے انہیں امر فرمایا تھا کہ ”اسود“ کے خلاف جنگ کر کے اسے قتل کر ڈالیں اور تاکید فرمائی تھی کہ اسود کو قتل کیا جائے، چاہے مکرو فریب اور جنگ و خونریزی کے ذریعہ ہی سہی۔

وبرہ، یمن میں ”دازویہ فارسی“ کے پاس پہنچتا ہے، سرانجام ”فیروز“ اور ”حشیش دیلمان“ کی ساتھ ایک نشست تشکیل دیتے ہیں اور ”قیس بن عبد یغوث“۔۔ جو بقول سیف اسود کی سپاہ کا سپہ سالار اعظم تھا۔۔ سے سازش کر کے ”اسود“ کو قتل کرنے میں اس کی موافقت حاصل کرتے ہیں۔

یہ لوگ رات کے اندھیرے میں ”اسود“ کے گھر میں جمع ہو کر اسے قتل کر ڈالتے ہیں۔ طلوع فجر ہوتے ہی ”حشیش“ یا ”وبرہ“ نماز کیلئے اذان دیتا ہے اور ”وبرہ“ کی امامت میں فجر کی نماز پڑھی جاتی ہے۔

۱۸۰ ..... ایک سو پچاس جعلی اصحاب

اپنی ما موریت کو انجام دینے کے بعد ”وبرہ“ ابو بکرؓ کے پاس مدینہ پلٹتا ہے۔

کتاب ”استیعاب“ اور ”اصابہ“ میں یہ داستان سیف سے نقل ہوئی ہے اور اس نے ضحاک بن یربوع سے اس نے ماہان سے اور اس نے ابن عباس سے روایت کی ہے۔

مذکورہ دو کتابوں میں ”وبرہ بن تحسن“ کے بارے میں طبری سے نقل کر کے سیف کی روایتیں اس مختصر سند اور اس تفاوت کے ساتھ درج ہوئی ہیں کہ تاریخ طبری میں ”وبرہ“ ”ازدی“ ہے جبکہ مذکورہ دو کتابوں میں ”خرزاعی“ ذکر ہوا ہے۔

سیف کی احادیث میں وبرہ کی داستان یہی تھی جو اوپر ذکر ہوئی۔ ہاں جو پیغمبر خدا کا حقیقی صحابی تھا، اس کا نام ”وبر بن تحسن کلبی“ تھا، اس کے بارے میں یوں بیان ہوا ہے:

رسول خداؐ نے ”وبر“ کو ما موریت دے کر ایرانی سرداروں کے پاس یمن بھیجا۔ ”وبر“ وہاں پر ”نعمان بن بزرج“ سے ملا اور کچھ لوگوں نے اس کے ہاتھوں پر اسلام قبول کیا۔ ”نعمان بن بزرج“ نے ”وبر“ سے روایت کی ہے: کہ

رسول خداؐ نے اسے۔ وبر۔ سے فرمایا تھا کہ صنعا میں داخل ہونے کے بعد ”ضمیل

“ کے اطراف۔۔۔ صنعا میں واقع پہاڑ۔۔۔ میں واقع مسجد میں نماز پڑھنا۔

نقل کیا گیا ہے کہ اس کا بیٹا ”عطاء“ پہلا شخص تھا جس نے یمن میں قرآن مجید کو اکٹھا کرنے کا کام شروع کیا تھا۔

ابن حجر نے اپنی کتاب ”اصابہ“ میں ”وبر بن تحسن“ کی زندگی کے حالات نمبر ۹۱۰۵ کے تحت اور سیف کی تالیف ”وبرہ بن تحسن“ کے حالات بھی نمبر ۱۹۰۹ کے تحت درج کئے ہیں۔

یہاں پر ابن اثیر غلط فہمی کا شکار ہوا ہے۔ اس نے اس خیال سے کہ یہ دونوں ایک ہی شخص ہے ہیں، دو خبروں کو یکجا اپنی کتاب ”اسد الغابہ“ میں لکھا ہے:

”وبر“ اور کہا گیا ہے ”وبرۃ بن تحنس“، خزاعی، آنحضرتؐ کے حضور آپ کی فرمائشات سن رہا تھا۔ نعمان بن بزرج نے اس سے روایت کی ہے کہ رسول خداؐ نے اس سے فرمایا ہے: جب ”ضبیل“ کے اطراف میں واقع صنعاء کی مسجد میں پہنچنا تو وہاں پر نماز پڑھنا۔

ان مطالب کو تین مصادر نے ذکر کیا ہے۔ ابو عمر کہتا ہے کہ یہ وہ شخص ہے جسے رسول خداؐ نے ”داؤد“، فیروز دیلمی، اور ”جشیش دیلمی“ کے پاس اپنے ایلچی کے طور پر بھیجا تھا تا کہ پیغمبری کے مدعی ”اسود غنسی“ کو قتل کر ڈالیں (ابن اثیر کی بات کا خاتمہ)

ابن اثیر نے غلطی کی ہے کیونکہ نعمان نے مسجد صنعاء میں جس شخص کے نماز پڑھنے کے بارے میں روایت کی ہے وہ ”کلبی“ ہے۔

اور جسے سیف نے خلق کر کے پیغمبر کے ایلچی کے طور پر اسود کو قتل کرنے کیلئے بمن بھیجا ہے وہ ”خزاعی“ یا ”ازوی“ ہے۔

بعید نہیں کہ ابن اثیر کی غلط فہمی کا سرچشمہ یہ ہو کہ اس نے سیف کی اس حدیث کو ابن عبد البر کی کتاب استیعاب سے مختصر علامت ”ب“ سے نقل کیا ہے لیکن ”وبر کلبی“ کی داستان کو ابن مندہ کی کتاب ”اسماء الصحابة“ سے مختصر علامت ”د“ سے اور ابو نعیم کی کتاب ”معرفۃ الصحابة“ سے مختصر علامت



”ع“ سے نقل کیا ہو۔

اسی لئے ابن اثیر نے دو داستانوں کو آپس میں ملا کر اسے ایک شخص کے بارے میں درج کیا ہے۔

## اس افسانہ میں سیف کے مآخذ کی تحقیق

”وبرۃ بن تحنس“ کی داستان کے بارے میں سیف کے راوی اور مآخذ جو تاریخ طبری

میں درج ہوئے ہیں حسب ذیل ہیں:

۱۔ مستنیر بن یزید نے عروۃ بن غزیہ دثینی سے۔ یعنی سیف کے ایک جعلی کردہ راوی

نے سیف ہی کی تخلیق دوسرے راوی سے روایت کی ہے، ہم نے اس مطلب کی

وضاحت کتاب ”عبداللہ بن سبا“ کی دوسری جلد میں کی ہے۔

۲۔ ہل، سیف کا ایک اور راوی ہے کہ جس کا تعارف انصار میں سے یوسف سلمیٰ کے

بیٹے کے طور پر کیا گیا ہے۔ ہم نے اپنی کتاب ”رواۃ مختلفون“ میں اس کے

حالات پر روشنی ڈالی ہے۔

ابن عبدالبر کی کتاب ”استیعاب“ اور ابن حجر کی کتاب ”اصابہ“ میں ”وبرہ“

کے بارے میں سیف کی روایت کی سند حسب ذیل ہے۔

”ضحاک بن یرع“ کہ ہم نے اسی کتاب میں ابوبصیرہ کے حالات کی تشریح

میں کہا ہے کہ ہمیں شک ہے کہ وہ بھی سیف کا جعل کردہ اور اس کا خیالی راوی ہے۔

ایک سو پچاس جعلی اصحاب ..... ۱۸۳

## داستان کی حقیقت

سیف کے علاوہ دیگر روایتوں میں آیا ہے کہ رسول خداؐ نے ”قیس بن ہبیرہ“ کو ”اسود“ کے ساتھ جنگ کرنے کی ماموریت عطا فرمائی اور حکم دیا کہ یمن میں مقیم ایرانیوں سے رابطہ قائم کر کے اس کام میں ان سے مدد حاصل کرے۔

قیس پیغمبر خداؐ کے حکم کو نافذ کرنے کیلئے راہی صنعاء ہوا اور وہاں پر اپنے آپ کو اسود کا حامی اور مرید بتلایا۔ نتیجہ کے طور پر اسود اس کے صنعاء میں داخل ہونے میں رکاوٹ نہیں بنا اس طرح وہ قبائل مذحج، ہمدان اور دیگر قبائل کی ایک جماعت لے کر صنعاء میں داخل ہوا۔

قیس نے صنعاء میں داخل ہونے کے بعد مخفیانہ طور پر فیروز نامی ایرانی سردار سے رابطہ قائم کیا، جس نے پہلے ہی اسلام قبول کیا تھا۔ اس کے بعد اس کے ہمراہ ”دازویہ“ سے ملاقات کی اور اس کی تبلیغ کی وجہ سے سرانجام دازویہ نے بھی اسلام قبول کیا۔ اس کے بعد دازویہ نے اپنے مبلغین کو ایرانیوں کے درمیان یمن بھیجا اور انھیں اسلام کی دعوت دی، انہوں نے بھی اسلام قبول کیا اور اسود کو قتل کرنے میں ان کی مدد کی۔

کچھ مدت کے بعد قیس اور اس کی دو ایرانی بااثر شخصیتوں نے اسود کی بیوی کو اپنے پروگرام سے آگاہ کیا اور اس سلسلے میں اسکی موافقت حاصل کی تاکہ اسود کا کام تمام کر سکیں۔

اس پروگرام کے تحت ایک دن وہ لوگ پو پھٹتے ہی نگہبانوں سے بچ کر اچانک اسود کے گھر میں داخل ہوئے اور اس پر حملہ کیا، فیروز نے اسے موت کے گھاٹ اتار دیا، قیس نے اس کے سر کو تن

۱۸۴ ..... ایک سو پچاس جعلی اصحاب

سے جدا کر کے شہر کے دروازہ پر لٹکا دیا اور نماز کیلئے اذان دی اور اذان کے آخر میں بلند آواز میں کہا کہ ”اسود جھوٹا اور خدا کا دشمن ہے۔“

اس طرح صنعاء کے باشندے اسود کے قتل کئے جانے کی خبر سے آگاہ ہوئے۔

## داستان کی حقیقت اور افسانہ کا موازنہ

سیف کی روایت میں آیا ہے کہ پیغمبر خداؐ نے اپنی طرف سے چند ایلچیوں کو یمن میں مقیم ایرانی سرداروں اور بزرگوں اور اسی طرح اسود کی فوج کے سپہ سالار ”قیس بن عبد یغوث“ کے پاس روانہ کیا، اور حکم دیا کہ یہ لوگ اسود کو قتل کر کے اس کا خاتمہ کر دیں۔

یہ لوگ پیغمبر خداؐ کا حکم بجالاتے ہیں۔ اسود کو قتل کرنے کے بعد ”ہشیش“ یا ”وبرہ“ اذان دیتا ہے اور ”وبرہ“ کی امامت میں نماز جماعت پڑھی جاتی ہے۔

جبکہ سیف کے علاوہ دیگر روایتوں میں آیا ہے کہ رسول خداؐ نے ”قیس بن ہبیرہ“ کو ”اسود“ کو قتل کرنے کی ماموریت عطا فرمائی ہے اور اس نے یمن میں مقیم ایرانی سرداروں کی مدد سے ”اسود“ کو قتل کیا ہے۔ قیس نے ”اسود“ کے سر کو شہر کے دروازے پر لٹکانے کے بعد خود نماز کیلئے اذان دی ہے۔

جیسا کہ معلوم ہے سیف نے حقائق کو بدل کر داستان کے مرکزی کردار یعنی قیس کے باپ کا نام ”ہبیرہ“ سے تغیر دیکر ”عبد یغوث“ بتایا ہے۔

اسی طرح اپنے جعلی صحابی کو ”وبر بن یحسین کلبی“ کا ہم نام یعنی ”وبرہ بن یحسین“ از دی

ایک سو پچاس جعلی اصحاب..... ۱۸۵

خلق کیا ہے اور سیف کا یہ کام نیا نہیں ہے کیونکہ وہ حقیقی صحابیوں کے ہم نام صحابی جعل کرنے میں یہ طوطی رکھتا ہے جس طرح اس نے اپنے خزیمہ کو ”خزیمہ بن ثابت انصاری ذی شہادتین“ کے ہم نام اور اپنے ”ساک بن خُرشہ انصاری کو“ ”ساک بن خُرشہ انصاری“ معروف بہ ابی دجانہ کا ہم نام خلق کیا ہے۔

## افسانہ وبرہ کے مآخذ

سیف نے ”وبرہ“ کے افسانہ کے راویوں کا حسب ذیل صورت میں نام لیا ہے:

- ۱۔ مستنیر بن یزید نے
- ۲۔ عروہ بن غزیہ سے۔ یہ دونوں سیف کے خلق کردہ ہیں اور حقیقت میں وجود نہیں رکھتے۔
- ۳۔ ”ضحاک بن یربوع“ ہم نے کہا کہ اس کے بارے میں ہم مشکوک ہیں کہ اسے سیف نے جعل کیا ہے یا نہیں۔

## ”وبرہ“ کے افسانہ کو نقل کرنے والے علماء:

- ۱۔ طبری نے اپنی تاریخ میں۔ بلا واسطہ سیف سے نقل کر کے۔
- ۲۔ ابن اثیر نے اپنی تاریخ میں، طبری سے نقل کر کے۔
- ۳۔ ابن عبد البر نے ”استیعاب“ میں سیف سے بلا واسطہ نقل کر کے۔
- ۴۔ ابن حجر نے ”اصابہ“ میں براہ راست سیف سے نقل کر کے۔

# مصادر رومآ خذ

رسول خذآ كے ایلچیوں كی روایت

۱۔ ”تاریخ طبری“ (۱۷۹۹/۱۱)

۲۔ ”اصابہ“ (۱۸۲۲) صفوان كے حالات كے ضمن میں۔

۳۔ ”تاریخ ابن خیاط“ (۶۲-۶۳) رسول خذآ كے ایلچیوں كے نام میں نئی سطر سے ”وبرة بن تحسن“ كے بارے میں سیف كی روایات:

۱۔ ”تاریخ طبری“ (۱۷۹۸/۱، ۱۷۹۶، ۱۸۶۲، ۱۸۶۲، ۱۸۵۷، ۱۸۵۶، ۱۷۹۸/۱)

۲۔ ”استیعاب“ طبع حیدرآباد دکن (۶۰۶/۲)

۳۔ ”اصابہ“ (۵۹۳/۳)

”وبر بن تحسن“ كلبی كی داستان:

۱۔ ”تاریخ طبری“ (۱۷۶۳/۱)

۲۔ ”اصابہ“ ابن حجر (۵۹۳/۳)

۳۔ ”اسد الغابہ“ ابن اثیر (۸۳/۵)

اسود عنسی كی داستان

۱۔ ”فتوح البلدان“ بلاذری (۱۲۶-۱۲۵/۱)

۲۔ ”عبداللہ بن سبا“ دوسری جلد۔

# چھتیس اور سینتیس ویں جعلی اصحاب اقرع بن عبد اللہ حمیری اور جریر بن عبد اللہ حمیری

## رسول خداؐ کے حمیری ایلچی:

سیف نے ”اقرع“ اور ”جریر“ عبد اللہ حمیری کے دو بیٹے خلق کئے ہیں تاریخ طبری میں سیف سے نقل کر کے دو روایتوں کے مطابق ان دو بھائیوں کی داستان یوں آئی ہے:

۱۔ طبری نے اہل کے حوادث کے ضمن میں رسول خداؐ کے سفراء کے بارے میں بیان ہوئی روایت۔۔ جس کا ذکر اس حصہ کے شروع میں ہوا۔۔ میں یوں کہا ہے:

اس کے علاوہ جریر بن عبد اللہ کو ایلچی کے طور پر ”ذی کلاع“ اور ”ذی ظلم“ کے پاس بھیجا اور اقرع بن عبد اللہ حمیری کو ”ذی رود“ اور ”ذی مران“ سے ملاقات کرنے کی ماموریت دی۔

اس کے علاوہ پیغمبر خداؐ کی رحلت کے بعد یمنیوں کے ارتداد کے بارے میں لکھتا ہے:

پیغمبر خداؐ کے بعض ایلچی گراں قیمت خبروں کے ساتھ۔۔ خلافت ابو بکرؓ کے

دوران۔۔ مدینہ پہلے، ان میں عبداللہ حمیری کے بیٹے جریر اور اقرع اور وبرة بن یحسب بھی تھے۔ ابوبکرؓ بھی رسول خداؐ کی طرح مرتدوں اور دین سے منحرف ہوئے لوگوں سے لڑتے رہے یہاں تک کہ اسامہ بن زید شام کی جنگ سے واپس آیا جیسا کہ ہم نے کہا ہے کہ، یہ دو خبریں من جملہ ان خبروں میں سے ہیں جسے سیف نے دونوں بھائیوں کے بارے میں ایک ساتھ لکھا ہے اور طبری نے انھیں ۱۱ھ کے ضمن میں درج کیا ہے۔

۲۔ طبری نے ”فتح نہاوند“ کی خبر کو ۲۱ھ کے حوادث و روایات کے ضمن میں لکھا ہے: جب مسلمان نہاوند پہنچے تو سپہ سالار اعظم نعمان بن مقرن نے حکم دیا کہ ساز و سامان کے ساتھ وہیں پڑاؤ ڈالیں۔

نعمان کھڑے ہو کر کام کی نگرانی کر رہا تھا اور فوجی خیمے لگانے میں مصروف تھے کہ کوفہ کے سرداروں اور اشراف نے نعمان کی خدمت کرنے کیلئے آگے بڑھ کر اس کیلئے ایک خیمہ نصب کیا۔ سپہ سالار اعظم کیلئے خیمہ نصب کرنے کا کام کوفہ کے چودہ سردار اشراف نے انجام دیا ان میں یہ افراد تھے:۔۔۔ جریر بن عبداللہ حمیری، اقرع بن عبداللہ حمیری اور جریر بن عبداللہ بجلی۔۔۔ اور آج تک خیمہ نصب کرنے والے ایسے لوگ دکھائی نہیں دئے ہیں

صرف ان دو خبروں میں طبری نے سیف بن عمر سے نقل کر کے دو جعلی حمیری بھائیوں کا نام ایک ساتھ لیا ہے۔

لیکن تاریخ طبری میں سیف کی دوسری روایتوں میں ایک ایسی خبر موجود ہے جس میں تنہا جریر کا نام لیا گیا ہے اور اس کے بھائی اقرع کا کوئی ذکر نہیں ہے۔ ذیل میں ملاحظہ ہو:

## جریر بن عبد اللہ حمیری صلح ناموں کا معتبر گواہ:

حیرہ کے بعد والے حوادث اور رودادوں کے ضمن میں سیف سے نقل کر کے طبری لکھتا ہے:

”حیرہ کے باشندوں کے ساتھ خالد بن ولید کی صلح کے بعد ”قس الناطف“ ۱۔ کا سردار اور حاکم ”صلو باین نسطونا“ خالد کی خدمت میں حاضر ہوا اور ”بانتیا“ اور ”بسماء“ کے بعض حصے اور ان دو جگہوں سے مربوط دریائے فرات کے کنارے پر واقع کھیتی کی زمینوں کے سلسلے جو آپ فرات سے سیراب ہوئے تھے اور دس ہزار دینار یعنی فی نفر چار درہم۔۔ بادشاہ ایران کو ادا کرنے والی رقم سے زیادہ۔۔ ٹیکس ادا کر کے صلح کی۔ سرانجام اس کے اور سپہ سالار اعظم کے درمیان صلح نامہ لکھا گیا اور جریر بن عبد اللہ حمیری نے اس کی تائید کر کے گواہی دی۔

اس صلح نامہ کے آخر میں جو تاریخ لکھی گئی ہے وہ ”ماہ صفر ۱۲ھ“ ہے اس روایت کے بعد طبری

ایک دوسری روایت میں لکھتا ہے:

۱۔ ”قس الناطف“ کوفہ کے نزدیک دریائے فرات کے مشرق میں واقع ہے اور بانتیا اور بسماء بھی کوفہ کے اطراف میں تھے۔ عجم البلدان



ایک سو پچاس جعلی اصحاب.....

”صلوٰہ بن بصری“ اور ”نسطونا“ نے ”خالد“ کے ساتھ ”فلاّیج“ سے ”ہر

مزگرد“ کے درمیان شہروں اور زمینوں کے بارے میں، صلح نامہ کی رقم کے علاوہ بیس

لاکھ کی رقم پر صلح نامہ پر دستخط کئے اس صلح نامہ کا گواہ جریر بن عبد اللہ حمیری تھا۔

سیف کہتا ہے کہ اس کے بعد خالد بن ولید نے اپنے کارگزار معین کردئے اور فتح شدہ علاقوں

میں مسلح فوج کو معین کر دیا۔ اس کے گماشتوں اور گزار میں ایک ”جرید بن عبد اللہ حمیری“ تھا جو خالد کی

طرف سے نمائندہ کی حیثیت سے ”بالتقیاء“ اور ”بسماء“ کا مؤقرار پایا۔

طبری، سیف سے نقل کر کے ایک اور روایت میں لکھتا ہے:

خالد کے کارگزار خراج ادا کرنے والوں کو درج ذیل صورت میں رسید دیتے تھے:

بسم الله الرحمن الرحيم

یہ ورقہ بعنوان رسید ہے ان افراد کیلئے جنہوں نے یہ رقم یا یہ مقدار جزیہ، جسے خالد نے

صلح کی بنیاد قرار دیا تھا، ادا کیا ہے۔ خالد اور تمام مسلمان اس شخص کا سختی سے مقابلہ

کریں گے جو صلح نامہ میں مقرر شدہ جزیہ کی رقم ادا کرنے میں کسی قسم کی تبدیلی لائے گا

۔ اس بنا پر جو امان تمہیں دی گئی ہے اور جو صلح تمہارے ساتھ ہوئی ہے، پوری طاقت

کے ساتھ برقرار ہے اور ہم بھی اس کے اصولوں پر پابند رہیں گے۔

اس رسید کے آخر میں جن چند اصحاب سے خالد نے دستخط لئے تھے جو حسب ذیل تھے:

۱۔ ہرمزگرد عراق میں ایک شہر تھا جو عمر کی خلافت کے زمانے میں مسلمانوں کے ہاتھوں فتح ہوا ہے۔

ایک سو پچاس جعلی اصحاب ..... ۱۹۱

ہشام، جابر بن طارق، جریر بن عبداللہ اور...

طبری، سیف سے نقل کر کے ایک اور روایت میں لکھتا ہے:

”فلا لیج“ اور اسکے دور ترین شہروں اور علاقوں کے تمام لوگوں کو خالد نے مسلمان

بنانے اور وہاں کے لوگوں کو اپنی اطاعت میں لانے کے بعد علاقہ حیرہ کی حکومت

جریر بن عبداللہ حمیری“ کو سونپی۔

## جریر، مصیخ کی جنگ میں:

مصیخ کی داستان کے ضمن میں طبری نے لکھتا ہے:

اس اچانک حملہ میں، حتیٰ عبدالعزیٰ بن ابی رہم نمری بھی جرید بن عبداللہ کے ہاتھوں مارا گیا۔

”عبدالعزیٰ، اوس بن مناة“ کا بھائی تھا۔ وہ دشمن کی سپاہ میں تھا، لیکن اسلام لایا تھا، اسلام

لانے کے سلسلے میں ابوبکرؓ کی طرف سے ایک تائید نامہ بھی اپنے پاس رکھتا تھا لیکن وہ اس

برق آسا حملہ میں جرید بن عبداللہ کے ہاتھوں مارا گیا جبکہ اس شب وہ اس طرح پڑھ رہا تھا:

جس وقت اچانک حملہ ہوا، میں نے کہا اے محمدؐ کے خدا! تو پاک و منزہ ہے۔

میرا اللہ جس کے سوا کوئی اور خدا نہیں ہے جو تمام زمینوں اور انسانوں کا پیدا کرنے

والا اور ہر عیب و نقص سے پاک و منزہ ہے۔<sup>۱</sup>

اسی طرح طبری، سیف سے نقل کر کے حدیث جسر۔۔ جسر ابو عبید۔۔ میں ۱۳ھ کے حوادث

۱۔ اسی کتاب کی پہلی جلد (فارسی) (۱۵۶/۱-۱۵۷) ملاحظہ ہو۔

کے ضمن میں کہتا ہے:

یرموک کی جنگ اور حصر کی داستان کے درمیان چالیس دن رات کا فاصلہ تھا۔ جس شخص نے خلیفہ عمرؓ۔ کو یرموک کی فتح کی نوید دی وہ جریر بن عبد اللہ حمیری تھا۔

یہاں اور آنے والی بحث سے معلوم ہوتا ہے کہ سیف نے اپنے صحابی ”جریر“ کو ایسا غلط کیا ہے کہ خالد بن ولیدؓ ”حیرہ“ کی فتح کے بعد اسے اپنے ساتھ شام لے جاتا ہے۔

## جریر، ہرمزان کا ہم پلہ

طبری نے ”رامہرز، شوش اور شوشتر“ کی فتح کے موضوع کے بارے میں ۷۱ھ کے واقعات کے ضمن میں سیف سے نقل کر کے یوں ذکر کیا ہے:

خلیفہ عمرؓ نے ”سعد وقاص“ کو لکھا کہ فوری طور پر ایک عظیم فوج کو ”نعمان بن مقرن“

کی کمانڈ میں ابواز بھیج دے اور جریر بن عبد اللہ حمیری و جریر بن عبد اللہ بکلی اور..

کو ہرمزان سے مقابلہ کرنے کیلئے مامور کرے تاکہ اس کا کام تمام کر دیں۔

طبری، سیف سے نقل کر کے ”حیرہ کی روداد اور خالد بن ولید اور ”قس الناطف“ کے سردار کے

درمیان صلح نامہ کے موضوع کے ضمن میں لکھتا ہے:

اس صلح نامہ کے آخر میں لکھی گئی تاریخ ”۲۰“ ماہ صفر ۱۲ھ ہے۔

طبری سلسلہ کو جاری رکھتے ہوئے لکھتا ہے:

خطوط کے آخر میں تاریخ لکھنے والے پہلے شخص عمرؓ تھے اور وہ بھی ۱۶ھ میں

ان کی خلافت کے ڈھائی سال گزرنے کے بعد، تاریخ کی یہ قید امیر المؤمنین علی بن ابیطالب کی مشورت اور راہنمائی سے انجام پائی ہے۔

اس کے بعد طبری اسی موضوع کی وضاحت میں لکھتا ہے:

عمرؓ نے لوگوں کو جمع کر کے ان سے پوچھا: کس دن کو تاریخ کا آغاز قرار دیں؟ امیر المؤمنین علیؓ نے فرمایا: اس دن کو جب رسول اللہؐ نے ہجرت فرمائی اور دیا شرک کو ترک فرمایا۔

عمرؓ نے اسی نظریہ کو منظور کر کے اسی پر عمل کیا۔

طبری سے جو مطالب ہم نے نقل کئے ان سے معلوم ہوتا ہے کہ تاریخ کا موضوع اور اس کے خطوط و عہد ناموں کے آخر میں درج کرنے کا رواج ۱۶ھ تک نہیں تھا اور اس وقت تک خطوط اور عہد ناموں کے آخر میں تاریخ نہیں لکھی جاتی تھی لہذا ۱۶ھ سے پہلے والے جتنے بھی خطوط اور عہد ناموں پر تاریخ لکھی گئی ہوگی، وہ جعلی ہیں جیسے سیف کا وہ عہد نامہ جسے اس نے ۱۲ھ کے ماہ صفر میں لکھنے کی نسبت خالد بن ولید سے دی ہے۔

## ”اقرع“ اور ”جریر“ کے افسانوں کی تحقیق

سیف نے اقرع و جریر کے بارے میں اپنے افسانہ کے راویوں کا یوں تعارف کیا ہے:

۱۔ ”محمدؐ اس نام کی پانچ بار تکرار کی ہے اور اسے محمد بن عبد اللہ بن سواد کہا ہے۔

۲۔ ”مہلب“ اس کا نام دوبار ذکر کیا ہے اور اسے مہلب بن عقبہ اسدی کہا ہے۔

.....ایک سو پچاس جعلی اصحاب

اس کے علاوہ درج ذیل ناموں میں سے ہر نام ایک بار ذکر ہوا ہے۔

۳۔ غصن بن قاسم

۴۔ ابن ابی مکلف

۵۔ زیاد بن سر جس احمری

۶۔ سہل بن یوسف سلمی انصاری

ہم نے بار بار کہا ہے کہ یہ سب سیف کے ذہن کی تخلیق ہیں اور حقیقت میں وجود نہیں رکھتے۔

مذکورہ راویوں کے علاوہ سیف نے اشارہ اور ابہام کی صورت میں چند دیگر راویوں کا نام بھی

لیا ہے کہ جنہیں پہچانا ممکن نہیں ہے، جیسے کہ کہتا ہے:

بنی کنانہ کے ایک شخص سے!، یہ شخص کون ہے؟!

یا یہ کہتا ہے:

عمر و سے.. کون سا عمرو؟ اسی کے مانند

## تاریخی حقائق اور سیف کا افسانہ

یہ حقیقت ہے کہ اصحاب کے درمیان ”جریر بن عبد اللہ بکلی“ نام کا ایک صحابی موجود تھا۔ نقل کیا گیا

ہے کہ خلیفہ عمرؓ نے حکم دیا کہ اس کا قبیلہ نقل و حرکت کرے اور جریر نے ان (عمرؓ) کے سپہ سالار کی

حیثیت سے عراق کی جنگوں میں شرکت کی ہے۔

۱۔ ہم نے اس جریر کو، مؤرخین کی روش کے مطابق کہ ”جس کسی نے اسلام لاکر پیغمبر خدا کو دیکھا ہے، اسے صحابی کہتے ہیں“، صحابی کہا ہے

سرانجام جریر نے کوفہ میں سکونت اختیار کی اور ۵۵ھ کے بعد وفات پائی۔

ہم مشاہدہ کرتے ہیں کہ سیف اپنے خلیق کردہ صحابی ”جریر بن عبد اللہ حمیری“ کو ”جریر بن عبد اللہ بکلی“ کا ہم نام بتاتا ہے۔ اس نے اسی شیوہ سے اپنے جعلی اصحاب کو ”خزیمہ بن ثابت ذوالشہادتین“ اور ”سماک بن خرشہ انصاری“ ابو دجانہ دو حقیقی اصحاب کے ہم نام کیا ہے۔ اس کے بعد جریر بکلی کی بعض سرگرمیوں کو اپنے جعلی صحابی جریر حمیری سے نسبت دیتا ہے۔

اس سلسلے میں ہم بلاذری کی کتاب ”فتوح البلدان“ کی طرف رجوع کرتے ہیں وہ لکھتا ہے:

”جریر بکلی“ وہی شخص ہے جس نے بانقیہ کے باشندوں کے نمائندہ ”بصہری“ سے ایک ہزار درہم اور طیلانی ۱۰ وصول کرنے کی بنیاد پر صلح کر کے جنگ نہ کرنے کا معاہدہ کیا ہے۔

جیسا کہ کہتا ہے:

خالد نے اس بنا پر ان کے ساتھ معاہدہ کیا اور جنگ خلیہ کے بعد جریر بکلی وہاں گیا اور ان سے معاہدہ کی مقررہ رقم وصول کی انھیں اس کی رسید دی۔

اسی طرح بلاذری کہتا ہے:

”بانقیہ“ سے واپس آنے کے بعد، خالد بن ولید ”فلاّج“ کی طرف روانہ ہوا چونکہ ایرانیوں کا ایک گروہ وہاں پر جمع ہو کر جنگ کا نقشہ کھینچ رہا تھا خالد کے فلاّج میں داخل ہونے کے بعد ایرانی فوری طور پر متفرق ہوئے اور ان کے منصوبے نقش بر آب ہو گئے۔

۱۔ ایک قسم کے سبزرنگ کا اور کوٹ ہے جسے خاص طور سے ایران کی بزرگ شخصیتیں اور علماء پہنتے تھے۔

بلا ذری ایک اور جگہ پر لکھتا ہے:

خلافتِ عمرؓ کے زمانے میں جریر بن عبد اللہ بجلي نے ”انبار“ کے باشندوں کے ساتھ ان کی سرزمینوں کی حدود کے بارے میں سالانہ چار لاکھ درہم اور ایک ہزار ”قطوانہ“ لشعباؤں کے مقابلے میں معاہدہ کیا ہے۔

بلا ذری جیسے دانشور کے لکھنے کے مطابق ایسا معلوم ہوتا ہے کہ سیف بن عمر نے ”جریر بن عبد اللہ“ جیسے صحابی کے بافتیا کی صلح، جزیہ کا وصول کرنا اور رسید دینے کے جیسے کارناموں کو اپنے جعلی صحابی ”جریر بن عبد اللہ حمیری“ سے نسبت دی ہے۔

اس کے علاوہ سیف تنہا شخص ہے جس نے ”مصیح بنی البرشاء“ کی جنگ کے افسانہ کو اس آب و تاب کے ساتھ خلق کیا ہے اور اسے اپنی کتاب ”فتوح“ میں درج کیا ہے جسے طبری اور طبری کی پیروی کرنے والوں نے سیف سے نقل کر کے اپنی کتابوں میں درج کیا ہے اور ہم نے اس کی تفصیلات اسی کتاب کی پہلی جلد میں سیف کے بے مثال سورما ”قعقاع بن عمرو تمیمی“ کی زندگی کے حالات میں بیان کی ہیں۔

اسی طرح سیف تنہا شخص ہے جس نے ان دو بھائیوں کے رسول اللہ کی طرف سے ایلچی مقرر ہونے کی بات کی ہے۔

اور یہی دوسری صدی ہجری کا تنہا افسانہ ساز ہے جس نے خیمہ نصب کرنے اور سپہ سالار اعظم ”نعمان بن مقرن“ کیلئے خصوصی خیمہ نصب کرنے کی داستانیں گڑھی ہیں۔

القطوانہ قطوان سے منسوب اسی علاقہ میں ایک جگہ تھی جو ایسا لگتا ہے کہ شہر کوفہ کی بنیاد پڑنے کے بعد وجود میں آئی ہے، معجم البلدان میں کوفہ کے ملحقہات میں شمار کیا گیا ہے۔

ایک سو پچاس جعلی اصحاب ..... ۱۹۷

## اس افسانہ کا نتیجہ

سیف نے، اقرع بن عبد اللہ اور اس کے بھائی جریر بن عبد اللہ حمیری کو خلق کر کے بعض کارنامے اور تاریخی داستانیں ان سے منسوب کی ہیں۔

امام المؤرخین طبری نے مذکورہ داستانوں کو سیف سے نقل کر کے ۱۲ھ سے ۲۱ھ تک کے حوادث کے ضمن میں حقیقی اور ناقابل انکار مآخذ کے طور پر اپنی تاریخ میں نقل کیا ہے۔

دوسرے علماء جیسے، ابن عبد البر، کتاب ”استیعاب“ کا مصنف، سیف کی تالیفات پر اعتماد کر کے مذکورہ افسانوں کو صحیح سمجھتے ہوئے اقرع بن عبد اللہ حمیری کے حالات کی تشریح میں لکھتا ہے: اقرع کو رسول خداؐ نے اپنے ایلچی کے طور پر ”ذی مران“ اور یمن کے سرداروں کے ایک گروہ کے پاس بھیجا تھا۔

معروف عالم اور کتاب ”اسد الغابہ“ کے مصنف ابن اثیر اور کتاب ”اصابہ“ کے مؤلف ابن حجر نے اسی خبر کو اس سے نقل کر کے اپنی کتابوں میں درج کیا ہے۔

لیکن ابن حجر مذکورہ خبر کو ”استیعاب“ سے نقل کرنے کے بعد لکھتا ہے:

اس خبر کو سیف بن عمر نے اپنی کتاب ”فتوح“ میں ضحاک بن یربوع سے اس نے

اپنے باپ یربوع سے اس نے ماہان سے اور اس نے ابن عباس سے نقل کیا ہے۔

اس طرح ابن حجر، ابن عبد البر کے اپنی کتاب ”استیعاب“ میں لائے گئے مآخذ سے پرہیز

کر کے وضاحب سے کہتا ہے کہ وہی سیف کی کتاب ”فتوح“ ہے



۱۹۸ ..... ایک سو پچاس جعلی اصحاب

یہ بات قابل ذکر ہے کہ مذکورہ روایت۔۔ اقرع کی یمن میں ما موریت کے بارے میں ابن عبد البر کی روایت سے الگ ہے جسے ہم نے طبری سے نقل کر کے رسول خدا کے ایلچیوں کی ما موریت کے بارے میں اس حصہ کہ ابتداء میں ذکر کیا ہے۔

سیف نے اس روایت کو گڑھ کر، اپنی پہلی روایت کی تائید کی ہے۔ یہ اس کی عادت ہے کہ اپنی جعل کردہ چیزوں کو متعدد روایتوں میں منعکس کرتا ہے۔ تاکہ اس طرح اس کی روایتیں ایک دوسرے کی مؤید ہوں اور اس کا جھوٹ سچ دکھائی دے۔

اس کے بعد ابن حجر طبری کی روایت کو سیف سے نقل کر کے پیغمبر خدا کے ایلچیوں کی خلافت ابو بکرؓ میں اپنی ما موریتوں سے واپس مدینہ آنے کے واقعات کو جنہیں ہم نے گزشتہ صفحات میں درج کیا ہے۔۔ کو اپنی کتاب ”اصابہ“ میں درج کیا ہے۔

مذکورہ علماء نے ”اقرع بن عبد اللہ حمیری“ کے بارے میں حالات لکھ کر اور سیف کی باتوں اور روایتوں پر اس قدر اعتماد کر کے اپنی گراں قدر کتابوں کو اس قسم کے افسانوں سے آلودہ کیا ہے۔

یہ امر اقرع کے خیالی بھائی ”جریر بن عبد اللہ حمیری“ کے بارے میں لکھے گئے حالات پر بھی صادق آتا ہے۔ کیونکہ ابن اثیر ”جریر“ کے حالات کی تشریح میں لکھتا ہے:

وہ۔۔ جریر بن عبد اللہ حمیری۔۔ یمن میں رسول خدا کا ایلچی تھا۔ جریر نے عراق اور شام کی جنگوں میں خالد بن ولید کی ہمراہی میں سرگرم حصہ لیا ہے۔ اس نے یرموک کی جنگ میں فتح کی نوید خلفیہ عمر ابن خطابؓ کو پہنچائی ہے (یہ سیف کا کہنا ہے) ان مطالب کو ”ابو القاسم ابن عساکر“ نے بھی

جریر کے بارے میں درج کیا ہے۔

ابن حجر بھی ”جریر بن عبد اللہ“ کے حالات کے بارے میں اپنی کتاب ”اصابہ“ میں لکھتا ہے:

ابن عساکر کہتا ہے کہ وہ۔۔۔ جریر۔۔۔ رسول خدا کے اصحاب میں سے تھا۔ اور

سیف کی کتاب ”فتوح“ کے مطابق کہ اس نے ”محمد“ سے اور اس نے ”عثمان“

سے نقل کر کے ذکر کیا ہے کہ جب خالد بن ولید نے یمامہ سے عراق کی طرف جنگ کا

عزم کیا، اپنی فوج کو از سر نو منظم کیا۔ اس سلسلے میں پہلے اصحاب پر نظر ڈالی اور ان میں

سے جنگجو اور شجاع افراد کا انتخاب کیا ان جنگجوؤں کی کمانڈ ”جریر بن عبد اللہ حمیری“ کو

سونپی، جو اقرع بن عبد اللہ کا بھائی اور یمن میں رسول خدا کا اہلچی تھا۔ (تا آخر)

اس کے علاوہ سیف نے نقل کیا ہے کہ اسی جریر بن عبد اللہ نے یرموک کی جنگ میں فتح کی

نوید مدینہ خلیفہ عمرؓ کو پہنچائی ہے۔

سیف نے مختلف جگہوں پر اس ”جریر“ کا نام لیا ہے اور ابن فحون نے جریر کے حالات کو

دوسرے مآخذ سے درک کیا ہے اور۔۔

ابن عساکر کی نظر میں افسانہ جریر کا راوی ”محمد بن عبد اللہ بن سواد نویریہ“ ہے جس کا حقیقت

میں وجود ہی نہیں ہے بلکہ یہ سیف کا جعلی راوی ہے۔

اس طرح ان علماء نے سیف کی روایتوں پر اعتماد کر کے ان دو حمیری اور سیف کے خیالی

بھائیوں کو پیغمبر خدا کے دوسرے صحابیوں کی فہرست میں قرار دیکر ان کے حالات لکھے ہیں۔

۲۰۰ ..... ایک سو پچاس جعلی اصحاب

## خلاصہ

سیف نے اقرع اور جریر کو عبداللہ کے بیٹوں کے عنوان سے خلق کیا ہے اور ان دونوں کو رسول اللہ کی طرف سے ایلیچی کے طور پر یمن بھیجا ہے تاکہ کافروں اور اسلام سے منحرف لوگوں کے خلاف جنگ کا انتظام کریں۔ اور ان دونوں کو ان افراد میں شمار کیا ہے جو مدینہ واپس آئے ہیں اور یمانی مرتدوں کی خبر خلیفہ ابوبکرؓ کو پہنچائی ہے۔

سیف کہتا ہے کہ جب خالد بن ولید یمامہ سے عراق کی جنگ کیلئے روانہ ہوا، تو اس نے اپنی فوج کو از سر نو منظم کیا اور اس سلسلے میں پہلے اصحاب کو مد نظر رکھا، ان میں سے مجاہدوں اور شجاعوں کا انتخاب کیا جن میں جرید بن عبداللہ حمیری بھی تھا خالد نے، قضاۃ دستہ کے فوجیوں اور جنگجوؤں کی کمانڈ اسے سونپی ہے۔

جریر عراق میں خالد کی جنگوں اور فتوحات میں سرگرم عمل رہا ہے اور ”بانقیہ“، ”بسمہ“، ”فلاہج“ سے ”ہرمزگرد“ تک کے صلح ناموں میں عینی گواہ کے طور پر رہا ہے۔ خالد نے اسے بانقیہ و بسمہ کی حکمرانی سونپی ہے۔

جریر ان اصحاب میں سے تھا جو خراج و جزیہ کی رقومات عراق کے علاقوں کے لوگوں سے وصول کرتا تھا جو تسخیر ہونے کے بعد ان پر مقرر کیا گیا تھا۔ یہ رقومات وصول کرنے کے بعد انھیں رسید دیا کرتا تھا۔

خالد کے ”مصحح بنی البرشا“ پر بجلی جیسے حملہ میں جریر اس کے ہمراہ تھا اور اس نے کفار کے

ایک سو پچاس جعلی اصحاب ..... ۲۰۱

درمیان ایک مسلمان کو بھی قتل کر ڈالا۔

وہ کہتا ہے کہ جریر نے خالد کے ہمراہ شام کی جنگ میں شرکت کی ہے اور خالد کی طرف سے قاصد کے طور پر مدینہ جا کر خلیفہ عمرؓ کو یرموک کی فتح کی نوید پہنچائی ہے۔

جریر وہ بہادر ہے جسے ”سعد بن وقاص“ نے خلیفہ عمرؓ کے صریح حکم کے مطابق ”جریر بن عبد اللہ بکلی“ کے ہمراہ ایرانی فوج کے کمانڈر ہرمزان سے مقابلہ کیلئے بھیجا ہے۔

سیف نے مزید کہا ہے کہ جریر نے اسلحہ کی جنگ نہادند میں شرکت کی ہے اور اپنے بھائی اقرع اور جریر بن عبد اللہ بکلی اور دیگر اشراف کو فہ سپہ سالار اعظم ”نعمان بن مقرن“ کا خیمہ نصب کرنے میں ہاتھ بٹایا ہے۔

یہ سیف بن عمر تمیمی کی روایتوں کا خلاصہ تھا جو اس نے اپنے خلق کئے گئے دو جعلی اصحاب کے بارے میں گڑھ لی ہیں۔

سیف نے اپنے خیالی افسانوی پہلوان ”جریر بن عبد اللہ حمیری“ کو ”جریر بن عبد اللہ بکلی“ کے ہم نام خلق کر کے اس کی بعض فتوحات اور جنگی کارناموں کو اپنے اس خیالی بہادر سے منسوب کیا ہے۔

نہیں معلوم، شاید جریر کے بھائی ”اقرع“ کو اس نے ”اقرع بن حابس تمیمی“ یا ”اقرع عکلی“ اور یا کسی اور اقرع کے ہم نام خلق کیا ہو اور یہ بھی ممکن ہے کہ یہ نام۔۔ ”اقرع بن عبد اللہ حمیری“

یوں ہی اچانک اس کے ذہن میں آیا ہو اور اس نے اپنے افسانوں میں اس کیلئے اہم اور حساس رول رکھے ہوں۔

یہ بھی ہم بتا دیں کہ ہمارے اس افسانہ گو سیف بن عمر نے ان دو حمیری بھائیوں کی داستان

۲۰۲ ..... ایک سو پچاس جعلی اصحاب

تقریباً اس کے دو نامدار عظیم الجثہ تہمی پہلوان عمرو تہمی کے بیٹے ”قعقاع“ اور ”عاصم“ کے افسانہ کے مشابہ خلق کی ہے۔

سرا انجام یہ افسانہ اور اس کے مانند سیکڑوں افسانے جن سے اسلام کی تاریخ بھری پڑی ہے اور جو دانشوروں اور اکثر مسلمانوں کیلئے اس حد تک افتخار و سر بلندی کا سبب بنے ہیں کہ وہ کسی قیمت ان سے دستبردار ہونے کیلئے آمادہ نظر نہیں آتے۔

یہ افسانے درج ذیل معتبر اسلامی مصادر و مآخذ میں قطعی اور حقیقی سند کے عنوان سے درج ہوئے ہیں۔

## دو حمیری بھائیوں کے افسانہ کے راوی:

سیف نے مذکورہ دو بھائیوں کے افسانہ کو درج ذیل راویوں کی زبانی نقل کیا ہے:

۱۔ محمد بن عبداللہ بن سواد نویریہ

۲۔ مہلب بن عطیہ اسدی

۳۔ غصن بن قاسم۔

۴۔ ابن ابی مکلف

۵۔ زیاد بن سرجس احمری

۶۔ سہل بن یوسف سلمی۔

مذکورہ سبھی راوی سیف کے جعل کردہ ہیں اور حقیقت میں وجود نہیں رکھتے۔

ایک سو پچاس جعلی اصحاب..... ۲۰۳

ان دو بھائیوں کا افسانہ نقل کرنے والے علماء:

- ۱۔ امام المؤرخین طبری نے اپنی تاریخ میں۔
- ۲۔ ابو عمر بن عبد البر نے اپنی کتاب ”استیعاب“ میں۔
- ۳۔ ابن عساکر نے ”تاریخ دمشق“ میں۔
- ۴۔ ابن فحون نے کتاب ”استیعاب“ کے حاشیہ پر۔
- ۵۔ ابن اثیر نے ”اسد الغابہ“ میں
- ۶۔ ذہبی نے کتاب ”تجريد میں“
- ۷۔ ابن حجر نے کتاب ”اصابة“ میں
- ۸۔ محمد حمید اللہ نے کتاب ”وثائق الساسہ“ میں۔

## اقرع کے حالات

٢- اسد الغابہ (۱۱۰/۱)

۳۔ ذہبی کی ”تخرید“ (۲۶/۱)

۴۔ ابن حجر کی ”اصابہ“ (۷۳/۱) نمبر: ۲۳۳

جریر جمیری کے حالات:

۱۔ ابن اثیر کی ”اسد الغابہ“ (۲/۹۷)

۲۔ ابن حجر کی ”اصابہ“ (۲۳۴/۱) نمبر: ۱۱۳۷

تاریخ لکھنے کے سلسلہ میں عمر بن خطابؓ کا صلاح و مشورہ

۱۔ ”تاریخ طبری“ (۱/۲۴۸)

جبریر بن عبد اللہ بجلي کے بارے میں روایت اور اس کے حالات:

ایک سو پچاس جعلی اصحاب ..... ۲۰۵

---

”استیعاب“، اسد الغابہ، اصحابہ، اور بلاذری کی ”فتوح البلدان“ (ص ۲۹۹، ۳۰۰، ۳۰۱)،

قبیلہ بجیلہ پر جریر بن عبداللہ بجلي کی حکمرانی:

۱۔ تاریخ طبری (۳۲۰۰/۱-۳۲۰۲)

jabir.abbas@yahoo.com



# انتالیسواں جعلی صحابی عمرو بن محبوب عامری جعلی روایتوں کا ایک سلسلہ

مکتب خلفاء کے پیرو علماء نے سیف کی مذکورہ دو روایتوں پر مکمل اعتماد کر کے سیف کی ایک اور مخلوق ”عمرو بن محبوب عامری“ کو ایک مسلم حقیقت کے عنوان سے رسول خداؐ کے واقعی صحابی کے طور پر درج کیا ہے۔

یہ بھی قابل ذکر ہے کہ سیف نے اپنے خلق کردہ صحابی کیلئے جو نسب گڑھا ہے وہ عامری ہے۔ اور یہ ”عامر“ کی طرف نسبت ہے جو قبائل ”معد اور قحطانی“ کے خاندانوں سے متعلق ہے۔ لیکن ہمیں یہ معلوم نہ ہو سکا کہ سیف نے اس صحابی کو ان قبیلوں میں سے کس قبیلہ سے خلق کیا ہے۔

## عمرو بن محبوب کی داستان:

ہم نے دیکھا کہ طبری نے رسول خداؐ کے سفیروں کے ضمن میں سیف سے روایت کر کے صلصل کا نام لیا ہے اور اس کی ما موریتوں کے بارے میں یوں بیان کیا ہے کہ وہ پیغمبر خداؐ کی طرف سے ما مور تھا کہ ”بنی عامر عمرو بن محبوب اور عمرو بن خفاجی“ سے ملاقات کرے۔

ابن حجر نے ”اصابہ“ میں اس عمرو بن محبوب کے حالات کی تشریح میں لکھا ہے:

عمرو بن محبوب عامری وہ صحابی ہے جسے ابن فہون نے دریافت کیا ہے اور سیف بن عمر نے اپنی کتاب ”فتوح“ میں ابن عباس سے دوسند کے ساتھ روایت کی ہے کہ عمرو بن محبوب رسول خداؐ کے گماشتوں اور کارندوں میں سے تھا، اور زیاد بن حنظلہ کے ذریعہ اسے فرمان دیا گیا ہے کہ پوری طاقت کے ساتھ مرتدوں سے جنگ کرنے کیلئے اٹھ کھڑا ہو۔ ہم نے اس عمرو کا نام ”صفوان بن صفوان“ کے حالات پر روشنی ڈالنے کے ضمن میں ہے۔ (ابن حجر کی بات کا خاتمہ)

اس لحاظ سے عمرو بن محبوب کا نام سیف کی ایک روایت کے مطابق تاریخ طبری میں اور دو روایتوں کے مطابق سیف کی کتاب فتوح میں آیا ہے، اور ابن حجر نے ان کو خلاصہ کے طور پر اپنی کتاب ”اصابہ“ میں نقل کیا ہے۔

چوتھی روایت وہاں ہے جہاں ابن حجر نے صفوان کے حالات کی تشریح میں اس کا نام لیا ہے کہ ہم نے اسے صلصل بن شریل کے حالات کی تشریح میں نقل کیا ہے۔

یہ امر قابل توجہ و دقت ہے کہ ان روایتوں میں سے ہر ایک دوسری پر ناظر اور اس کی مؤید شمار ہوتی ہے۔ مثال کے طور پر یہ عمرو بن محبوب عامری پیغمبر خداؐ کے ان گماشتوں اور کارندوں میں سے ہے کہ جس کی ما موریت کے دوران اسے دو خط ملے ہیں ایک صلصل کے ذریعہ اور دوسرا زیاد بن حنظلہ رسول خداؐ کے صحابی کے ذریعہ، ان دو خطوط میں آنحضرتؐ نے اسے شرک و ارتداد کے خلاف

۲۱۰ ..... ایک سو پچاس جعلی اصحاب

---

ثابت قدم رہنے کا حکم دیا ہے۔

انہی روایتوں پر، ابن فتحون اور ابن حجر جیسے علماء نے پورا اعتماد کر کے پہلے (ابن فتحون) ابن فتحون نے سیف کے اس جعلی صحابی کے حالات ”استیعاب“ کے حاشیہ میں درج کئے اور دوسرے (ابن حجر) نے اپنی معتبر کتاب اصابہ میں اس کیلئے مخصوص جگہ وقف کی ہے...

jabir.abbas@yahoo.com

# چالیسواں جعلی صحابی عمرو بن خفاجی عامری مسلمہ سے جنگ کی ماموریت

ملک خلفاء کے پیرو علماء نے سیف کی انہی گزشتہ روایتوں پر اعتماد کر کے، عمرو بن خفاجی عامری کو پیغمبر خدا کے اصحاب میں شمار کیا ہے اور اس کے حالات پر روشنی ڈالی ہے۔

ابن حجر نے اپنی کتاب میں پیغمبر خدا کے صحابیوں کے پہلے گروہ کے لئے ایک فصل مخصوص کی ہے اور اس فصل میں نمبر: ۵۸۲۷ حرف ”ع“ کے تحت لکھا ہے:

عمرو بن خفاجی عامری، اس کا نام صلصل بن شرحبیل کے حالات میں آیا ہے۔

رشاطی نے لکھا ہے کہ وہ۔۔ عمرو بن خفاجی۔۔ پیغمبر خدا کی مصاحبت سے شرف

یاب ہوا ہے اور آنحضرت کے اصحاب میں شمار ہوتا ہے۔

رسول خدا نے ایک خط کے ذریعہ اسے اور عمرو بن محبوب کو حکم دیا کہ وہ مرتدوں سے جنگ

کرنے کیلئے آمادہ ہو جائیں۔ انہی مطالب کو طبری نے بھی نقل کیا ہے۔

۱۔ رشاطی، ابو محمد عبد اللہ بن علی بن عبد اللہ بن خلف النخعی اندلسی ایک عالم، محدث، فقیہ، مؤرخ، نسب شناس، ادیب اور لغت شناس تھا، رشاطی ماہ جمادی الاول یا جمادی الثانی سال (۳۶۶ھ - ۳۷۰ھ) میں ”اور یولہ“ مرسہ میں پیدا ہوا۔ اور جمادی الاول یا جمادی الثانی سال ۵۴۲ھ = ۱۱۴۷ء میں رومیوں کے حملے میں اپنے وطن میں ہی قتل ہوا۔ اس کی تصنیفات میں ”اقتباس الانوار والتماس الازہار“ یہ کتاب انساب صحابہ اور روایات اخبار کے بارے میں ہے اور دوسری کتاب ”الموتلف“ قابل ذکر ہیں، معلوم کہ ان دو کتابوں میں سے کس میں اس نے ”عمرو“ کے حالات لکھے ہیں!!۔

۲۱۲ ..... ایک سو پچاس جعلی اصحاب

---

سیف بن عمر نے روایت کی ہے کہ جو صحابی مرتدوں سے جنگ کرنے کے بارے میں پیغمبر  
خدا کا خط عمرو بن خلفی کے نام لایا تھا۔ وہ زیاد بن حنظلہ تھا (ز)  
ہم جانتے ہیں کہ ابن حجر کے حرف (ز) لکھنے کا مقصد یہ ہوتا ہے کہ اس صحابی کے حالات  
دوسروں کے مقابلہ میں اس نے دریافت کئے ہیں۔

jabir.abbas@yahoo.com

# اکتالیسواں جعلی صحابی عمرو بن خفاجی عامری ابن حجر کی غلط فہمی سے وجود میں آیا ہوا صحابی

ابن حجر نے اپنی کتاب ”اصابہ“ کے تیسرے حصہ کو ان اصحاب سے مخصوص رکھا ہے جو پیغمبر خدا کے زمانے میں زندہ تھے لیکن آنحضرت کی مصاحبت اور دیدار سے شرفیاب نہیں ہوئے تھے وہ حرف ”ع“ کے تحت لکھتا ہے:

عمرو بن خفاجی عامری: سیف بن عمر نے لکھا ہے کہ رسول خدا نے اسے۔۔ عمرو بن خفاجی۔۔ اور عمرو بن محبوب عامری کو پیغام بھیجا اور انھیں مامور فرمایا وہ کہ میلہ کذاب سے جنگ کرنے کیلئے آمادہ ہو جائیں۔ طبری نے اپنی تاریخ میں اس کا ذکر کیا ہے اور ابن فہون نے اس کے نام کو دوسرے مصادر سے دریافت کیا ہے (ز)۔ اس طرح ابن حجر جیسے مشہور علامہ نے بھی غلط فہمی کا شکار ہو کر ”عمرو بن خفاجی“ کے حالات اپنی کتاب میں دو جگہوں پر لکھے ہیں۔

جبکہ خود سیف جو اس شخص کا افسانہ گڑھنے کرنے والا ہے، نے اسے صرف ایک شخص جعل کیا ہے۔

یہ بھی قابل ذکر ہے کہ تاریخ طبری میں عمرو بن خفاجی کا نسب ”بنی عمرو“ لکھا گیا ہے۔ جبکہ ابن

۲۱۴ ..... ایک سو پچاس جعلی اصحاب

عبدالبر کی کتاب ”استیعاب“ میں صلصل کے حالات کی تشریح میں یہ نسب (بنی عامر) ذکر ہوا ہے۔

## اس داستان کا خلاصہ اور نتیجہ

سیف بن عمر نے اپنے ایک ہی مقصد کو اپنی دو بناوٹی روایتوں میں بیان کیا ہے نتیجہ یہ ہے کہ رسول خداؐ نے صلصل نام کے ایک شخص کو قاصد و ایچی کے طور پر اپنے گماشتوں اور کارندوں کے پاس بھیجا اور اسے علاقہ کے مردوں سے جنگ کرنے کی ترغیب دی ہے۔ سیف کی اسی ایک جھوٹی داستان کے نتیجہ میں علماء نے اس کے افسانوی صحابیوں کو پیغمبر خداؐ کے حقیقی اصحاب کی فہرست میں شمار کیا ہے اور درج ذیل جعلی اصحاب کی زندگی کے حالات لکھے ہیں:

۱۔ صلصل بن شرییل

۲۔ عمرو بن محبوب عامری

۳۔ عمرو بن خفاجی عامری

۴۔ عمرو بن خفاجی عامری

## صفوان بن صفوان

ہمیں اس صفوان بن صفوان کے سیف کے جعلی صحابی ہونے پر شک ہے، اگر ایسے شخص کو سیف نے خلق بھی نہ کیا ہو پھر بھی اس کا صحابی ہونا سیف بن عمر کے خلق کرنے سے کچھ کم نہیں ہے۔

جو کچھ بیان ہوا اس کے علاوہ سیف نے اپنی جعلی روایتوں میں پیغمبر خداؐ کے زمانہ میں ہی مسلمانوں کے اسلام سے منہ موڑنے کی بات کی ہے۔ اس نے ان جھوٹے اور بے بنیاد مطالب کو

آپس میں جوڑ کر اسلام کے دشمنوں کے ہاتھ میں بہانہ فراہم کیا ہے کہ وہ یہ دعویٰ کریں کہ اسلام نے دلوں میں جگہ نہیں پائی تھی اور اس زمانے کے قبائل کے لوگوں کے وجود کی گہرائیوں میں اسلام نے اثر نہیں ڈالا تھا، اسی لئے پیغمبر خداؐ کے زمانے میں ہی اسلام کے مقابلے میں آ کر تلوار کھینچی لی ہے!

پھر یہی سیف کی روایتیں اور جھوٹ کے پلندے اور ارتداد کی جنگوں کی منظر کشی، قارئین کے ذہن کو یہ قبول کرنے پر مجبور کرتی ہے کہ اسلام نے ایک بار پھر ابوبکرؓ کی خلافت کے زمانے میں تلوار کی نوک پر اور بے رحمانہ قتل عام کے نتیجے میں استحکام حاصل کیا ہے۔ ہم نے اس موضوع پر اپنی کتاب ”عبداللہ ابن سبا“ میں مفصل بحث و تحقیق کی ہے۔

سراجم ہم دیکھتے ہیں کہ اسلام اور پیغمبر اسلامؐ سے متعلق انہی جھوٹ اور افسانوں کو مکتب خلفاء کے پیرو علماء نے حسب ذیل معتبر مآخذ میں درج کیا ہے:

۱۔ امام المؤرخین ابن جریر طبری نے اپنی تاریخ میں۔

۲۔ ابوعمر، ابن عبدالبر نے ”استیعاب“ میں

۳۔ ابن اثیر نے اپنی تاریخ میں

۴۔ ابن فحون نے، استیعاب کے ذیل میں۔

۵۔ ابن اثیر نے اسد الغابہ میں۔

۶۔ رشاطی نے ”انساب الصحابة“ میں۔

۷۔ ذہبی نے ”تجريد“ میں۔

۸۔ ابن حجر نے ”الاصابة“ میں۔



# مصادر و مآخذ

صلصل کے حالات:

۱۔ ”استیعاب“ طبع حیدرآباد دکن (۳۲۵/۱) نمبر: ۱۳۱۸

۲۔ ”اسد الغابہ“ ابن اثیر (۲۹/۳)

۳۔ ذہبی کی ”تجرید“ (۲۸۲/۱)

۴۔ ابن حجر کی ”اصابہ“ (۱۸۷/۲) نمبر: ۴۰۹۹

۵۔ تاریخ طبری (۱۷۹۸/۱) ۱۱ھ کے حوادث کے ضمن میں۔

صفوان بن صفوان کے حالات

۱۔ ابن حجر کی ”اصابہ“ (۱۸۳/۲) نمبر: ۴۰۷۶

عمرو بن محبوب عامری کے حالات

۱۔ ابن حجر کی اصابہ (۱۵/۳) نمبر ۱۹۵۶

۲۔ تاریخ طبری (۱۷۹۸/۱)

عمرو بن خفاجی عامری کے حالات

۱۔ ابن حجر کی ”اصابہ“ (۵۲۸/۲) نمبر: ۵۸۲۷

عمرو بن خفاجی عامری کے حالات

۱۔ ابن حجر کی ”اصابہ“ (۱۱۴/۳) نمبر: ۶۴۸۴

# بیالیسواں اور تینتالیسواں جعلی صحابی عوف ورکانی اور عوف زرقانی سیف کی ایک مخلوق تین روپوں میں

طبری نے اپنی تاریخ میں سیف سے نقل کر کے رسول خداؐ کے ایلچیوں کے بارے میں یوں لکھا ہے:  
... اور رسول خداؐ نے ”ضرار بن ازور اسدی“ کو اپنے ایلچی کے طور پر قبیلہ بنی صیدا  
کے ”عوف زرقانی“ اور... اور قضاعی دہلی کے پاس بھیجا۔

## عوف کا نسب

سیف بن عمر نے اپنے صحابی عوف کو بنی صیدا سے جعلی کیا ہے جس قبیلہ کے سردار کا نام ”عمرو  
بن قعین بن حرث بن ثعلبہ بن دودان بن خزیمہ“ ہے۔ پیغمبری کا دعویٰ کرنے والا طلحہ بھی اسدی ہے  
جو بنی صیدا کا ایک قبیلہ ہے۔

## عوف ورکانی کی داستان

ابن حجر کی ”اصابہ“ میں دو صحابیوں کے حالات کی تشریح کیے بعد دیگر آئی ہے۔ ان میں سے  
ایک نمبر ۶۱۰۸ کے تحت یوں درج ہے:

عوف ورکانی رسول خداؐ کے کارندوں میں سے تھا۔ آنحضرتؐ نے ضرار بن ازور کو اپنے ایلچی

کے طور پر اس کے پاس بھیجا اور اسے مرتدوں کے ساتھ نبرد آزما ہونے کا حکم دیا ہے۔  
اس کی داستان کو سیف بن عمر نے ذکر کیا ہے ہم نے اس کے مآخذ کا صصل کی داستان کے  
ضمن میں اشارہ کیا ہے۔

## عویف ورقانی

اس کے بعد ابن حجر نمبر ۶۱۱۳ کے تحت عویف ورقانی کے حالات اس طرح لکھتا ہے:  
سیف ارتدار کی خبروں میں اس کا تذکرہ کرتے ہوئے کہتا ہے: کہ جب پیغمبر اسلام کو پیغمبری  
کے مدعی طلحہ کی بغاوت اور قیام کی خبر ملی تو آنحضرتؐ نے عویف ورقانی کو اس سے جنگ کرنے اور  
اس سے دفاع کرنے پر مامور فرمایا۔

ذہبی نے اپنی کتاب ”تجریذ“ میں عویف ورقانی نامی ایک صحابی کے بارے میں یوں لکھا ہے:  
جب پیغمبری کے مدعی طلحہ کا مسئلہ زور پکڑنے لگا تو رسول خداؐ نے ”عویف ورقانی“ کی  
قیادت میں ایک فوج کو اس مسئلہ کو ختم کرنے کیلئے روانہ فرمایا۔

ہم مشاہدہ کرتے ہیں کہ مکتب خلفاء کے پیروجن علماء نے تین افراد کے حالات لکھے ہیں، وہ  
سب کے سب سیف کی ایک روایت پر مبنی ہیں، اس طرح کہ ”عویف“ کا نام بعض نسخوں میں ”عویف  
“ لکھا گیا ہے اور اس کی شہرت ”زر قانی“ سے ”ورقانی“ اور پھر ”ورقانی“ لکھی گئی ہے۔ اس طرح  
سیف کا خلق کردہ ایک صحابی رسول خداؐ کے تین صحابیوں کے روپ میں مجسم ہوا ہے۔

جی ہاں، یہ سب سیف کی روایتوں کے وجود کی برکت کا نتیجہ ہیں جو مکتب خلفاء کے علماء کے

قلموں کے ذریعہ کران کی کتابوں میں درج ہوئے ہیں !!

## قضاعی بن عمرو سے متعلق ایک داستان

تاریخ طبری میں ذکر ہوئی سیف کی روایت میں آیا ہے کہ قضاعی بن عمرو کا تعارف دہلی کے طور پر کیا گیا ہے اور یہ شہرت ”دہلی“ عرب کے مختلف قبیلوں سے تعلق رکھتی ہے اور ہمیں یہ معلوم نہ ہو سکا کہ اس ”دہلی“ سے سیف کا مقصود کون سا عرب قبیلہ ہے۔

ابن حجر کی ”اصابہ“ میں ”قضاعی بن عمرو“ کا نام یوں آیا ہے:

رسول خداؐ نے حجۃ الوداع سے واپسی پر ”سان بن ابی سان“ اور ”قضاعی بن عمرو“ کو قبیلہ بنی اسد کی طرف ماموریت پر بھیجا۔

قضاعی کی ماموریت کی جگہ کے بارے میں ”تاریخ طبری“ اور ابن حجر کی ”اصابہ“ میں یوں آیا ہے:

قضاعی بن عمرو، بنی حرث میں رسول خداؐ کا کارندہ تھا۔

ایسا لگتا ہے کہ بنی حرث سے سیف کا مقصود دودان بن اسد کا پوتا بنی حارث ہے۔

تاریخ طبری میں سیف بن عمرو سے منقول ہے کہ:

رسول خداؐ کی زندگی میں طلحہ مرتد ہوا اور اس نے پیغمبری کا دعویٰ کیا۔ رسول خداؐ نے

ضرار بن ازور کو اپنی کے طور پر ”سان بن ابی سان“ اور ”قضاعی بن عمرو“۔۔ جو بنی

اسد میں آنحضرتؐ کے گماشتے تھے۔۔ کے پاس بھیجا اور انھیں طلحہ سے جنگ کرنے

کا حکم دیا... یہاں تک کہ لکھتا ہے:

ضرار، قضاعی، سنان اور آنحضرتؐ کے بنی اسد میں دیگر کارندے جن میں سے ہر ایک کسی نہ کسی مسئولیت کا عہدہ دار تھا، سب کے سب طلحہ کے ڈر سے بھاگ کر مدینہ ابو بکرؓ کے پاس پہنچ گئے اور روداد ابو بکرؓ سے بیان کی ان کے دیگر حامی اور دوست و احباب بھی طلحہ سے ڈر کر مختلف اطراف میں بھاگ گئے۔

طبری نے اپنی کتاب میں دوسری جگہ پر سیف سے نقل کر کے ۶ھ میں جلو لا کی جنگ کی روداد کے ضمن میں لکھا ہے:

اور سعد بن ابی وقاصؓ نے جنگی غنائم کے پانچویں حصہ کو قضاعی کے ہاتھ مدینہ میں خلیفہؓ عمرؓ کے پاس بھیج دیا۔

سیف کی روایتوں میں قضاعی بن عمرو کی داستان یہی تھی کہ جسے ہم نے بیان کیا۔

## افسانہ قضاعی کے مآخذ اور راویوں کی پڑتال

سیف نے قضاعی کی داستان میں درج ذیل نام بعنوان راوی بیان کئے ہیں:

۱۔ سعید بن عبید۔

۲۔ حریش بن معلیٰ۔

۳۔ حبیب بن ربیعہ اسدی۔

۴۔ عمارۃ بن فلان اسدی۔

ایک سو پچاس جعلی اصحاب ..... ۲۲۱

۵۔ اور چند دوسرے مجہول الہویہ راوی کہ سب سیف کی خیالی تخلیق ہیں اور ان کی کوئی حقیقت نہیں ہے۔

جی ہاں علماء نے اس اعتماد کے پیش نظر جو وہ سیف کی روایتوں پر رکھتے تھے، قضاعی بن عمرو کو صحابی کو رسول خداؐ صحابی سمجھا اور اس کے حالات پر روشنی ڈالی ہے۔  
ابن اثیر نے اپنی کتاب ”اسد الغابہ“ میں یوں لکھا ہے:

قضاعی بن عمر: سیف بن عمر نے نقل کیا ہے کہ وہ خاندان بنی اسد میں رسول خداؐ کے کارندوں میں سے تھا۔ ابن دباغ نے اس کا نام لیا ہے اور اس کے عبدالبر کی کتاب ”استیعاب“ میں موجود ہونے کا تصور کیا ہے، اور خدا بہتر جانتا ہے (ابن اثیر کی بات کا خاتمہ)

بہر حال ہم نے اس قضاعی کے نام کو جعلی صحابیوں کی فہرست سے حذف کر دیا ہے، کیونکہ ابن سعد نے اپنی کتاب ”طبقات“ میں اس کے ہم نام کا ذکر کر کے اس کے نسب کو ”بنی عذرہ“ بتایا ہے۔ ابن سعد نے اس کے بارے میں اپنی بات کا آغاز یوں کیا ہے  
...الحديث

لیکن مذکورہ حدیث ذکر نہیں کی ہے اور نہ اس کا کوئی مآخذ بیان کیا ہے۔

# چوالیسواں جعلی صحابی حفیف بن سلیم ہالکی حفیف، طلحہ سے جنگ میں

گزشتہ داستانوں کے ضمن میں ابن حجر نے اپنی کتاب ”اصابہ“ میں یوں لکھا ہے:  
حفیف بن سلیم ہالکی، بنی اسد کے ایک قبیلہ ”بنی ہالک“ ”ہ“ کے ساتھ بنی اسد کے  
خاندان سے ہے۔

حفیف نے رسول خدا کے زمانہ میں اسلام قبول کیا ہے۔ اس کے بعد اس نے ضرار بن ازور،  
قضاعی بن عمرو اور سنان بن ابی سنان کے ہمراہ طلحہ اسدی سے جنگ میں شرکت کی ہے اور پیکار کے  
دوران اس نے طلحہ پر ایک مہلک اور کاری ضرب لگائی جس کے نتیجہ میں وہ زمین پر ڈھیر ہو کر بیہوش  
ہو گیا اسی اثناء میں طلحہ کے حامی آپہنچے اور حفیف کو موت کے گھاٹ اتار دیا۔

کچھ دیر کے بعد طلحہ ہوش میں آ گیا اور اپنا معالجہ کیا، صحت یاب ہونے کے بعد یہ افواہ  
پھیلا دی کہ اس پر کوئی اسلحہ اثر نہیں کر سکتا۔ اس طرح اس نے لوگوں کو تعجب میں ڈال دیا۔  
ابن حجر اپنی بات کو جاری رکھتے ہوئے لکھتا ہے:

البتہ ان مطالب کو سیف بن عمر نے حفیف بن سلیم کے بارے میں اپنی کتاب  
”فتوح“ میں بدر بن حرث، اس نے عثمان بن قطبہ سے اور اس نے بنی اسد کے

ذریعہ نقل کیا ہے ان کا باپ بھی ان میں سے تھا!!! (ز)

## اس داستان کے راویوں کے بارے میں ایک بحث

سیف نے روایت کے راوی کے طور پر ”بدر بن حارث“ کا تعارف کرایا ہے۔ بدر کے باپ حارث کا نام غلط ہے، اور صحیح ”بدر بن خلیل“ ہے جو سیف کے جعلی راویوں میں سے ایک تھا، سیف نے اپنے اکثر افسانے اور جھوٹ اسی سے نقل کئے ہیں۔

اور اگر غلطی سرزد نہ ہوئی ہو اور وہی ”بدر بن حارث“ ہو تو اس نام کو سیف کے دوسرے جعلی راویوں کی فہرست میں قرار دینا چاہئے۔

## قحیف کی داستان کی تحقیق

سیف بن عمر کے زمانہ میں یمن میں قحیف نامی ایک نامور شاعر تھا، ابن اثیر نے اپنی تاریخ کی کتاب ”کامل“ میں ۱۲۴ھ کے حوادث کے ضمن میں اس کا نام لیا ہے۔ ہمیں یہ معلوم نہ ہو سکا کہ کیا سیف نے اپنے جعلی قحیف کو شاعر قحیف کا ہم نام خلق کیا ہے، یعنی وہی کام کیا ہے جو اس نے ”خزیمہ بن ثابت“، سماک بن خرشہ اور جریر بن عبد اللہ کے بارے میں انجام دیا ہے یا یوں ہی اچانک یہ نام اس کے ذہن میں آیا اور اس نے اپنے خلق کردہ صحابی کا نام یہی رکھا ہے اور اسی پر افسانہ گڑھ لیا ہے۔ موضوع جو بھی ہو کوئی فرق نہیں، ہم نے خاص طور سے اس موضوع کے بارے میں اس لئے اشارہ کیا ہے کہ ایسا نہ ہو کہ کوئی ابن اثیر کی تاریخ کی طرف رجوع کر کے یہ خیال کرے کہ سیف جعل کردہ شخص حقیقت میں تاریخ میں موجود ہے۔



۲۲۳ ..... ایک سو پچاس جعلی اصحاب

لیکن سیف نے ضرار بن ازور کو رسول خداؐ کی طرف سے ایلیچی کے طور پر عوف و رکانی اور قضاعی بن عمرو کے پاس بھیجنے کا جو ذکر کیا ہے اور ان دونوں نمائندوں کو آنحضرتؐ نے اسود کے ساتھ جنگ کرنے کی ماموریت دی کہ اسے قتل کر ڈالیں، یہ سب کا سب جعل اور جھوٹ ہے اور ہم نے اس سلسلے میں اپنی کتاب ”عبداللہ بن سبا“ کی دوسری جلد میں مکمل تفصیل لکھی ہے۔

jabir.abbas@yahoo.com

# مصادر و ماخذ

قضای بن عمرو کی داستان:

۱۔ تاریخ طبری (۱۷۹۸/۱، ۱۷۹۹، ۱۸۹۳، ۱۷۹۵ اور ۲۳۶۵)

۲۔ ابن اثیر کی ”اسد الغابہ“ (۲۰۵/۳)

۳۔ ابن حجر کی ”اصابہ“ (۲۲۷/۳)

۴۔ ابن سعد کی ”طبقات“ (۲۳۲/۱)

قضای بن عامر کی داستان

۱۔ ابن اثیر کی ”اسد الغابہ“ (۲۰۵/۳)

۲۔ ابن حجر کی ”اصابہ“ (۲۷۷/۳) نمبر: ۷۱۷

قیف بن سلیم کی داستان

۱۔ ابن حجر کی اصابہ (۲۵۶/۳) نمبر: ۷۲۸۱

ہالک بن عمرو کا نسب

۱۔ اللباب (۲۸۳/۳)

۲۔ ابن حزم کی جمہرہ (ص ۱۹۰-۱۹۲)

شاعر قیف کی داستان

۱۔ ابن اثیر کی ”تاریخ کامل“ طبع دار صادر (۳۰۰/۵)

# پینتالیسواں جعلی صحابی عمرو بن حکم قضاعی

## عمرو کا نسب

ابن اثیر کی کتاب ”اللباب فی تہذیب الانساب“ میں یوں آیا ہے:

قضاء ایک بڑی قوم ہے جو متعدد قبائل پر مشتمل ہے اس میں شامل قبیلوں میں ”قبیلہ کلب،  
قبیلہ بلی اور قبیلہ وجہینہ وغیرہ قابل ذکر ہیں ”قینی“ بھی ”قین“ کی طرف نسبت ہے جو خود قضاء کا  
ایک قبیلہ ہے، یہ نعمان بن جحر کا پوتا اور قضاء کی اولاد میں سے ہے جو ”قین“ کے نام سے معروف تھا۔

## عمرو بن حکم کی داستان کا سرچشمہ

طبری اور ابن عساکر کی ”تاریخوں“ میں ہم پڑھتے ہیں:

سیف بن عمرو نے ابو عمرو سے اور اس نے زید بن اسلم سے روایت کی ہے کہ اس نے کہا:

رسول خدا کی رحلت کے وقت قضاء کے مختلف قبائل میں آنحضرتؐ کے کارندے اور گماشتے

حسب ذیل تھے:

۱۔ خاندان بنی عبداللہ سے امرؤ القیس، قبیلہ کلب میں۔

۲۔ عمرو بن حکم، قبیلہ قین میں۔

۳۔ معاویہ بن فلان وائل قبیلہ ”سعد ہذیم“ میں۔

ایک سو پچاس جعلی اصحاب ..... ۲۲۷

قبیلہ کلب سے ودیعہ کلبی اپنے ہمفکروں اور دوست و احباب کی ایک جماعت کے ساتھ مرتد ہو کر دین اسلام سے منحرف ہو گیا تھا۔ لیکن ”امرو القیس“ بدستور اسلام کا وفادار رہ کر اسلام پر باقی رہا۔

زمیل بن قطیبہ قینی بھی قبیلہ ”بنی قین“ سے اپنے دوستوں کے گروہ کے ساتھ مرتد ہوا لیکن رسول خدا کا کارندہ عمرو بن حکم بدستور مسلمان رہا۔

معاویہ بن فلان واکلی بھی قبیلہ ”سعد ہذیم“ کے اپنے چند ہمفکروں کے ساتھ دین اسلام سے منہ موڑ کر مرتد ہو۔

مذکورہ لوگوں کے مرتد ہونے کے بعد ابو بکرؓ نے امام حسینؓ کی بیٹی سیکہ کے نانا ”امرو القیس“ کو خط لکھا اور اسے حکم دیا کہ ودیعہ اور اس کے دوستوں کا مقابلہ کر کے ان کی بغاوت کو کچل ڈالے۔ ایک دوسرے خط کے ذریعہ عمرو بن حکم قضاعی اور معاویہ عذری کو حکم دیا کہ ایک دوسرے کی مدد سے ”زمیل“ اور اس کے ساتھیوں کی شورش کو سرکوب کریں۔

جب اسامہ بن زید، خلیفہ کے حکم پر شام کی جنگ سے واپسی پر قبائل قضاعہ کے مرکز میں پہنچا تو اس نے اپنی فوج کے مختلف دستوں کو مختلف قبائل میں متفرق کر کے انھیں حکم دیا کہ اسلام پر پابند لوگوں کو منظم کر کے قبیلہ کے مرتدوں کے خلاف جنگ میں ان کی مدد کریں۔

اسامہ کے اس اقدام پر قضاعہ کے مختلف قبیلوں کے مرتدوں نے اپنے خاندان سے فرار کر کے ”دومتہ الجندل“ میں اجتماع کیا اور ”ودعیہ کلبی“ کی حمایت پر اتر آئے اور اس طرح اس کی ہمت افزائی ہوئی۔

۲۲۸ ..... ایک سو پچاس جعلی اصحاب

اسامہ کے سوار اپنی ڈیوٹی انجام دے کر واپس پلٹے تو اسامہ نے ان کے ہمراہ بے خبر اور اچانک مردوں کے جمع ہونے کی جگہ (مقتنین) پر حملہ کیا اور قضاہ کے مختلف قبائل جیسے قبیلہ ”جذام“ کے بنی ضعیف، قبیلہ ”بنی لخم“ کے ”خلیل“ اور ان کے دیگر حامیوں پر ٹوٹ پڑے اور انہیں بڑی بے رحمی کے ساتھ تہ تیغ کیا اور مردوں کے گروہ کا ”آبل“ تک پیچھا کیا۔ اس علاقہ کو ان کے ناپاک وجود سے پاک کیا اور کافی مقدار میں جنگی غنائم لے کر فاتح کی صورت میں واپس لوٹا۔

سیف کی اسی ایک روایت سے استفادہ کرتے ہوئے مکتب خلفاء کے پیرو علماء نے رسول خداؐ کے دو صحابی اور کارندوں کا انکشاف کیا ہے۔ ان علماء میں سے ابو عمر، ابن عبد البر اپنی کتاب ”استیعاب“ میں لکھتا ہے:

عمر بن حکم قضاعی قینی، ایک ایسا صحابی ہے جسے رسول خداؐ نے اپنے گماشتہ اور کارندے کے طور پر قبیلہ ”قین“ میں منصوب فرمایا ہے۔۔۔ میں ابن عبد البر۔۔۔ اس سے زیادہ اس کے بارے میں کچھ نہیں جانتا۔

جب قبائل قضاہ میں رسول خداؐ کے بعض کارندے مرتد ہوئے، تو عمرو بن حکم اور امرؤ القیس بن اصبح ان کارندوں میں سے تھے جو اسلام پر ثابت قدم رہے اور مرتد نہیں ہوئے (ابن عبد البر کی بات کا خاتمہ)

ابن اثیر نے بھی استیعاب کی مذکورہ روایت کو عین عبارت کے ساتھ اپنی کتاب ”اسد الغابہ“ میں نقل کیا ہے۔

یہ بات قابل ذکر ہے کہ مذکورہ دو علماء۔۔ ابن عبد البر اور ابن اثیر۔۔ نے مذکورہ خبر کے مآخذ کو اپنی کتابوں میں درج نہیں کیا ہے۔ لیکن ابن حجر اپنی کتاب ”اصابہ“ میں زیر بحث روایت کے مآخذ کے بارے میں یوں رقمطراز ہے:

عمرو بن حکم قضاعی ”قینی“: سیف بن عمر نے اپنی کتاب ”فتوح“ میں حفص بن میسرہ کے قول کو یزید بن اسلم سے نقل کر کے لکھا ہے کہ رسول خداؐ نے عمرو بن حکم کو اپنے عامل و کار گزار کے طور پر قبیلہ قین میں منصوب فرمایا، لیکن جس وقت قبائل قضاعہ کے بعض افراد مرتد ہو گئے، تو عمرو بن حکم اور امرؤ القیس بن اصغ، ان کارندوں میں سے تھے جو بدستور... (داستان کی آخر تک)

ان روایتوں کے علاوہ، ابن حجر نے ایک اور روایت سیف سے نقل کر کے اپنی کتاب میں درج کی ہے اور اس میں اسی خبر کی تکرار ہوئی ہے، لیکن طبری اسے اپنی تاریخ میں نہیں لایا ہے۔ اور سیف کا یہ کام ہمارے لئے نیا نہیں ہے، کیونکہ اس کی روش ایسی ہے کہ ایک خبر کو متعدد اور مختلف روایتوں میں اس طرح بیان کرتا ہے کہ یہ ایک دوسرے کی مؤید ہوں تاکہ روایتوں کی زیادہ تعداد کے ذریعہ اس کے جعلی ہونے کی پردہ پوشی ہو جائے۔

## چھیا لیسواں جعلی صحابی

# ”بنی عبد اللہ“ سے امرؤ القیس علماء کے ذریعہ امرؤ القیس کا تعارف

مکتب خلفاء کے پیرو علماء نے سیف کی اسی روایت سے استفادہ کر کے بنی عبد اللہ سے ”امرؤ القیس بن اصغ“ نامی ایک صحابی، عامل اور کارندے کے وجود پر یقین کر کے اس کے حالات پر روشنی ڈالی ہے۔

ابو عمر، ابن عبد البر نے اپنی کتاب ”استیعاب“ میں ”امرؤ القیس“ کے حالات پر روشنی ڈالتے ہوئے یوں لکھا ہے:

امرؤ القیس بن اصغ، بنی عبد اللہ بن کلب بن وبرہ وہ صحابی ہے جسے رسول خداؐ نے قبائل قضاہ کے قبیلہ ”کلب“ میں اپنے عامل و کارندے کے عنوان سے منصوب فرمایا ہے۔ قبائل قضاہ کے بعض افراد کے اسلام سے منہ موڑ کر مرتد ہونے کے بعد امرؤ القیس بدستور اسلام پر پابند رہا ہے۔

میرے خیال میں۔۔ البتہ خدا بہتر جانتا ہے۔۔ یہ امرؤ القیس ابو سلمہ بن عبد الرحمان بن

ایک سو پچاس جعلی اصحاب ..... ۲۳۱

عوف کا ماموں ہوگا، کیونکہ ابوسلمہ کی والدہ، جس کا نام ”تماضر“ تھا ”اصغ بن اعلبہ بن ضمضم کلبی کی بیٹی تھی۔ اور خود اصغ اپنے قبیلہ کا سردار تھا (ابن عبد البر کی بات کا خاتمہ)

مذکورہ روایت کو کتاب ”الجمع بین الاستیعاب ومعرفۃ الصحابہ“ کے مصنف نے کسی کمی بیشی کے بغیر امرؤ القیس کے حالات پر روشنی ڈالتے وقت اپنی کتاب میں بیان کیا ہے۔

ابن اثیر نے بھی اپنی کتاب ”اسد الغابہ“ میں اسی خبر کو بعینہ نقل کیا ہے اور ”بنی عبدالدار“ کا نسب بھی اس میں اضافہ کیا ہے۔ ابن اثیر کہتا ہے:

امرؤ القیس بن اصغ کلبی بنی عبداللہ بن کنانہ بن بکر بن عوف بن عذرہ بن زید اللات بن رفیدہ بن ثور بن وبرہ ایک صحابی ہے جسے رسول خدا نے بعنوان... (عبدالبر کی کتاب ”استیعاب“ میں ذکر ہوئی داستان کے آخر تک) پھر وضاحت کرتے ہوئے لکھتا ہے:

البتہ ان مطالب کو ابو عمر ابن عبد البر نے بیان کیا ہے اور وہ تنہا شخص ہے جس نے ایسے مطالب ذکر کئے ہیں۔

ذہبی نے بھی اپنی کتاب ”تجرید“ میں امرؤ القیس کے حالات پر روشنی ڈالتے ہوئے لکھا ہے: کہتے ہیں کہ رسول خداؐ نے اسے قبیلہ کلب پر مامور فرمایا تھا۔ صرف ابن عبد البر نے اس کے سلسلہ میں یہ بات کہی ہے۔

اس طرح ان تین علماء۔۔ ابن عبد البر، ابن اثیر اور ذہبی۔۔ نے امرؤ القیس کے حالات پر



۲۳۲ ..... ایک سو پچاس جعلی اصحاب

اپنی کتابوں میں روشنی ڈالی ہے۔ لیکن اپنی روایت کے مآخذ کا ذکر نہیں کیا ہے۔

لیکن ابن حجر اپنی کتاب ”اصابہ“ میں ابن عبد البر کی روایت کو صراحت کے ساتھ اس کا نام لے کر لیکن خلاصہ کے طور پر نقل کر کے آخر میں لکھتا ہے:

سیف بن عمر نے اپنی کتاب ”فتوح“ میں لکھا ہے کہ امرؤ القیس بن اصغ کلبی، بنی عبد اللہ میں سے تھا۔ رسول خدا کی رحلت کے وقت آنحضرتؐ کے گماشتہ و کارندہ کی حیثیت سے قبائل بنی قضاہ کے قبیلہ کلب میں مامور تھا اور آنحضرتؐ کی وفات کے بعد مرتد نہیں ہوا۔ سیف نے اپنی کتاب میں دوسری جگہوں پر بھی امرؤ القیس کا نام لیا ہے (ابن حجر کی بات کا خاتمہ)

## عمر و اور امرؤ القیس کے بارے میں ایک بحث

اس روایت میں دو جگہوں پر ایک محقق کیلئے مطلب پیچیدہ اور مبہم ہے پہلے یہ کہ ابو عمر، ابن عبد البر نے، عمرو بن حکم قضاعی کے حالات پر روشنی ڈالتے وقت، سیف بن عمر کی بات کو اس کے بارے میں مختصر ذکر کر کے فقط اس پر اکتفا کی ہے کہ:

وہ پیغمبر خدا کا کارندہ تھا، ارتداد کے مسئلہ میں اسلام پر باقی رہا ہے۔ (آخر میں تاکید کرتے ہوئے کہتا ہے): میں اس سے زیادہ اس کے بارے میں کچھ نہیں جانتا ہوں۔

ابن اثیر نے بھی کتاب ”اسد الغابہ“ میں ابن عبد البر کی پیروی کرتے ہوئے اس میں کسی چیز کا

ایک سو پچاس جعلی اصحاب ..... ۲۳۳

اضافہ نہیں کیا ہے۔ لیکن ابن حجر نے ان دو علماء کی روایت کے مآخذ سے پردہ اٹھا کر انہیں بیان کیا ہے۔ جس نے محققین کے کام کو آسان بنا دیا ہے۔

اور اس کی پیچیدگی کا سبب نہیں بنا ہے لیکن امرؤ القیس کے حالات کی تشریح کے بارے میں یہ مسئلہ برعکس ہوا ہے، کیونکہ اس صحابی کے حالات کی تشریح میں اس سے بیشتر بیان کیا گیا ہے جو کچھ سیف بن عمر نے اس کے بارے میں کہا ہے۔

ملاحظہ فرمائیے:

سیف کی روایت میں امرؤ القیس کا یوں تعارف کیا گیا ہے:

امرؤ القیس بن اصغ، بنی عبد اللہ سے ہے۔

لیکن یہی سادہ تعارف ابن عبد البر کی کتاب ”استیعاب“ میں اس طرح آیا ہے:

امرؤ القیس بن اصغ کلبی، بنی عبد اللہ بن وبرہ سے ہے!

آخر میں ابن اثیر اس نسبی تعارف میں اضافہ کر کے کہتا ہے:

امرؤ القیس بن اصغ کلبی، بنی عبد اللہ بن کنانہ بن بکر... تا ابن کلب بن وبرہ!!!

یہی امر سبب بنتا ہے کہ انسان یہ گمان کرے کہ کیا ابن اثیر امرؤ القیس کے نسب کو کلب بن

وبرہ تک جانتا تھا اور اسے مکمل طور پر پہچانتا تھا جو اس طرح یقین اور قطعی صورت میں اس کا سبب بیان

کر رہا ہے؟ لیکن جب ابن اثیر اپنی بات کے خاتمہ تک پہنچتا ہے تو اس طرح کہتا ہے:

البتہ یہ ابو عمر، ابن عبد البر کا کہنا اور وہ تنہا شخص ہے جس نے امرؤ القیس کے بارے

میں اس طرح کی بات کہی ہے۔

۲۳۴ ..... ایک سو پچاس جعلی اصحاب

اس طرح حقیقت سامنے آ جاتی ہے اور معلوم ہو جاتا ہے کہ ابن اثیر نے بنی عبد اللہ کے سلسلہ نسب کو ”کلب بن وبرہ“ تک پہنچایا ہے نہ کہ سیف کے خیالات کی تخلیق ”امرو القیس“ کے نسب۔

## امرو القیس عدی کی جگہ امرو القیس اصغ کی جانشینی

دوسری جگہ یہ کہ سیف نے اپنی مخلوق امرو القیس کو ”اصغ“ کے بیٹے کے طور پر پیش کیا ہے اور یہ اصغ ”اصغ کلبی“ کا ہم نام ہے جو ”دومة الجندل“ میں رئیس قبیلہ تھا اور رسول خداؐ نے عبد الرحمان عوف کو اسلام کے سپاہیوں کے ایک گروہ کے ہمراہ اس کے پاس بھیجا تھا۔

اس ملاقات کے دوران عبد الرحمان نے ”اصغ“ کی بیٹی ”تماضر“ سے عقد کر کے اسے اپنی بیوی بنالیا اور اس نے ایک بیٹے ”ابوسلمہ“ کو جنم دیا ہے۔

ابن عبد البر اصغ کے نام میں اس ہم نامی کی وجہ سے غلط فہمی کا شکار ہوا ہے اور تصور کیا ہے کہ جس اصغ کا سیف نے نام لیا ہے وہ وہی اصغ ہونا چاہئے جو دومة الجندل میں قبیلہ کلب کا سردار تھا اور اس نے یہیں سے یہ خیال کیا ہے کہ سیف کا امرو القیس ”تماضر“ کا بھائی اور ابوسلمہ بن عبد الرحمان عوف کا ماموں ہے۔ جبکہ کسی نے بھی یہ نہیں کہا ہے کہ ”تماضر“ کے باپ کے ”امرو القیس“ نامی کوئی بیٹا تھا۔

اس طرح ابن عبد البر اس امر سے بھی غافل تھا کہ سیف بن عمر نے اپنی داستان کے ہیرو ”امرو القیس“ کو امام حسینؑ کی بیٹی سیکنہ کے جد کے طور پر خلق کیا ہے۔ جبکہ سیکنہ بنت امام حسینؑ کا جد

ایک سو پچاس جعلی اصحاب ..... ۲۳۵

مادری امرؤ القیس بن عدی ہے نہ اصغ !! اور یہ امرؤ القیس بن عدی بھی خلافت عمرؓ کے زمانے میں اسلام لایا ہے، نہ رسول خداؐ کی حیات میں اور یہ کسی صورت میں آنحضرتؐ کا گماشتہ اور کارندہ نہیں تھا۔ اس بنا پر جس امرؤ القیس کو سیف نے خلق کیا ہے وہ اس اصغ کا بیٹا نہیں تھا، جو دومتہ الجندل میں سردار قبیلہ تھا اور نہ سیکنہ کا نانا تھا اور نہ ہی ابوسلمہ بن عبد الرحمان عوف کا ماموں تھا بلکہ یہ صرف ایک نام تھا ان ناموں کی فہرست میں جنہیں سیف نے اپنے افکار کے نفاذ کیلئے خلق کیا ہے اور اپنے افسانوں میں اس کیلئے کردار معین کیا ہے تاکہ آسانی کے ساتھ تاریخ اسلام کو ذلیل و خوار کرے اور محققین کو حیرت اور پریشانی سے دوچار کرے۔

بے شک سیف اس قسم کے دو ہمنام دلاوروں کو خلق کر کے اور انہیں تاریخ کے حقیقی چہرے کے طور پر دکھا کر علماء کو حیرت اور پریشانی سے دوچار کرنے میں کافی حد تک کامیاب ہوا ہے اسی طرح اپنے افسانوں کو خلق کرنے میں، ”ابودجانہ، سماک بن خرشہ، جریر بن عبد اللہ اور سبائیان“ جیسے اسلام کے واقعی چہروں کا نام لیا ہے اور تاریخ میں دخل و تصرف کر کے حقیقتوں کو تحریف کرنے کے بعد علماء و محققین کیلئے پیچیدگیاں اور مشکلات پیدا کی ہیں۔

یہاں پر یہ سوال پیدا ہوتا ہے کہ اگر حقیقت میں سیف کے زندہ بقی ہونے کی نسبت صحیح نہ ہوتی تو کون سی چیز اس کیلئے اسلام کے ساتھ اتنی دشمنی کرنے کا سبب بنتی اور وہ تاریخ اسلام کو ذلیل کرنے پر اتر آتا؟؟!!

۱۔ امرؤ القیس بن عدی کے اسلام قبول کرنے کے طریقہ کے بارے میں ”اسلام کی جنگوں کے سپہ سالار“ کی فصل میں ذکر ہوگا۔

## تاریخ کی مسلم حقیقتیں

موضوع کی حقیقت کی تحقیق کرنے کیلئے گزشتہ بحث پر ایک مختصر نظر ڈالنا بے فائدہ نہ ہوگا۔

سیف نے اپنی خلق کی گئی روایتوں اور افسانوں میں رسول خداؐ کیلئے چند ایسے کارندے اور گماشتے جعل کئے ہیں جن کو آنحضرتؐ نے قضاہ کیلئے مامور فرمایا تھا۔ اس سلسلے میں کہا ہے کہ ان کارندوں میں سے بعض رسول خداؐ کی رحلت کے بعد اسلام سے منہ موڑ کر مرتد ہو گئے اور اس واقعہ کی وجہ سے خلیفہ ابو بکرؓ نے مجبور ہو کر ان لوگوں میں دین اسلام پر ثابت قدم رہنے والے افراد کو حکم دیا ہے کہ وہ مرتدوں سے جنگ کریں اور انہیں پھیلنے سے روکیں۔ جب اس دوران اسامہ موتہ کی جنگ سے واپس آتا ہے۔ جیسا کہ سیف نے اس مطلب کو ایک دوسری روایت میں بیان کیا ہے۔۔۔ تو ابو بکرؓ اسے قضاہ کے مرتدوں کی سرکوبی کیلئے مامور فرماتے ہیں۔ اسامہ نے بھی مرتدوں کا ”مقتلین“۔۔۔ سیف نے ایک دوسری روایت میں اس جگہ کو شام کی سرحدوں کے عنوان سے پیش کیا ہے۔۔۔ تک پیچھا کرتا ہے ان میں سے بہت سے گروہوں کا قتل عام کر کے کافی مقدار میں غنائم حاصل کر کے واپس لوٹتا ہے۔

سیف نے اس روایت میں رسول خداؐ کیلئے قضاہ کے مختلف قبائل میں چند گماشتے اور کارندے خلق کئے ہیں۔ جس کی تفصیل ہم نے اس کتاب کی دوسری جلد میں ”رسول خداؐ کے تہمی کارندے اور حاکم“ کے عنوان سے بیان کر کے اس کے آخر میں سیرت لکھنے والوں کے امام و پیشوا ابو اہلحق کا یہ قول نقل کیا ہے:

ایک سو پچاس جعلی اصحاب..... ۲۳۷

رسول خداؐ نے اسلام کی قلمرو میں موجود سرزمینوں میں اپنے گورنر اور گماشتے حسب ذیل منصوب فرمائے...

ہم نے ابواسحق کا مذکورہ بیان اس لئے نقل کیا ہے تاکہ تاریخ کے مسلم حقائق کے مقابلے میں سیف کی روایتوں کا افسانہ ہونا اور ان کی قدر و منزلت واضح ہو جائے۔

یہاں پر بھی ہم ایک دوسرے دانشور اور تاریخ نویس ”خليفة بن خياط“ کے بیانات نقل کرتے ہیں جنہیں انہوں نے اپنی تاریخ میں ”رسول خداؐ کے گماشتوں اور کارندوں کے نام“ کے عنوان سے ایک الگ فصل میں درج کیا ہے، تاکہ رسول خداؐ کے گماشتوں اور کارندوں سے مربوط بحث مکمل ہو جائے۔

## رسول خداؐ کے حقیقی کار گزار

ابن خياط لکھتا ہے:

رسول خداؐ نے ”ابن ام مكتوم“ کو مختلف غزوات اور دیگر مواقع پر مدینہ منورہ میں تیرہ بار اپنا جانشین مقرر فرمایا ہے:

۱۔ ”ابو اء“، ”بواط“ اور ذی العشیرہ کے غزوات میں۔

۲۔ ”کرز بن جابر“ نامی ایک باغی سے نبرد آزما ہونے کیلئے ”جہینہ“ پر حملہ کے دوران۔

۵۔ جب جنگ بدر کے سلسلے میں باہر تشریف لے جا رہے تھے۔ کچھ دنوں کے بعد ”ابن

۱۔ ابن خياط کی روایت ابن مکتوم کی ۱۳ بار جانشینی کی حاکی ہے جبکہ اس دانشور نے صرف ۱۲ موارد ذکر کئے ہیں

۲۳۸ ..... ایک سو پچاس جعلی اصحاب

ام مکتوم، کو اس عہدہ سے برطرف کر کے ان کی جگہ ”ابولبابہ“ کو منصوب فرمایا:

۱۲-۶۔ ”سولق“، ”عطفان“، ”احد“، ”حمراء الاسد“، ”بحران“، ”ذات الرقاع“ اور آخر میں

حجۃ الوداع میں۔

درج ذیل اصحاب کو بھی دوسرے غزوات میں مدینہ منورہ میں اپنی جگہ جانشین مقرر فرمایا ہے:

۱۔ ”ابورہم غفاری“ اور کلثوم بن حصین، کو اس وقت جب آنحضرتؐ نے ”مکہ“، ”حنین“ اور ”طائف“ عزیمت فرمائی۔

۔ محمد بن مسلمہ، کو غزوہ ”قرقرۃ الکدر“ میں۔

۔ ”نمیلۃ بن عبد اللہ اللیثی“، کو غزوہ ”بنی المصطلق“ میں۔

۔ بنی ذل سے ”عویف بن الاضبط“، کو غزوہ حدیبیہ میں۔

۔ دوبارہ ”ابورہم غفاری“، کو غزوہ ”خیبر“ اور ”عمرۃ القضاء“ میں۔

۔ ”سباع بن عرفطہ غفاری“، کو غزوہ ”تبوک“ میں۔

۔ ”غالب بن عبد اللہ اللیثی“، کو ایک دوسرے غزوہ میں۔

۔ مندرجہ ذیل اصحاب کو آنحضرتؐ نے حسب ذیل علاقوں کی حکومت اور ولایت سونپی ہے:

۔ عتاب بن اسید، کو آنحضرتؐ نے مکہ سے اپنی واپسی کے وقت مکہ میں اپنے جانشین و حاکم

کے عنوان سے منصوب فرمایا۔ ابوبکرؓ کی وفات تک عتاب اس عہدہ پر برقرار تھا۔

۔ عثمان بن ابوالعاص ثقفی، کو طائف پر۔

۔ ”سالم بن معتب“، کو ثقیف کے ہم پیمانوں پر۔

ایک سو پچاس جعلی اصحاب ..... ۲۳۹

۔ ایک اور صحابی کو ”بنی مالک“ پر۔

۔ عمرو بن سعید، کو ”خیبر“، ”وادی القریٰ“، ”تیماء“ اور ”تبوک“ کے عرب نشین قبضوں پر۔

۔ اور رسول خدا کی حیات تک ”عمرو“ وہاں پر حکومت کرتا رہا۔

۔ ”حکم بن سعید بن عاص“ کو مدینہ کے بازار کے امور میں اپنا موکل منصوب فرمایا۔

یہی کے علاقہ کو مختلف حصوں میں تقسیم فرما کر ہر ایک حصہ پر اپنے درج ذیل اصحاب میں سے کسی ایک کو منصوب فرمایا:

۔ ”خالد بن سعید بن عاص“ کو ”یمن کے صنعا“ پر۔

۔ ”مہاجر بن امیہ“ کو ”کندہ“ اور ”صدف“ پر۔

۔ ”زیاد بن لبید انصاری بیاضی“ کو حضر موت پر۔

۔ معاذ بن جبل، کو ”جند“ پر، اس کے علاوہ معاذ کے فرائض میں علاقہ کے دعاوی (جھگڑوں)

کا فیصلہ کرنا: قوانین اسلام کی تربیت اور لوگوں کو قرآن مجید سکھانا بھی شامل تھا۔

۔ ابو موسیٰ اشعری کو ”زبید“، ”رمح“، ”عدن“ اور ”ساحل“ (بندر) پر مامور فرمایا اور حکم دیا کہ

آنحضرتؐ کے کارندوں اور گماشتوں کے ذریعہ حاصل شدہ صدقات وغیرہ کو معاذ بن جبل ان سے

وصول کرے گا۔

”عمرو بن حزم“ کو ”بلحارث بن کعب“ کے قبائل پر۔

”ابوسفیان بن حرب“ کو نجران پر۔

۔ ”علی بن ابیطالب“ کو حکم دیا کہ علاقہ نجران کے صدقات کو جمع کرے۔



امام نے بھی جمع کی گئیں رومات کو حجۃ الوداع کے موقع پر مکہ مکرمہ میں آنحضرتؐ کی خدمت میں پیش کیا۔

۔ سعید بن قشب ازویؓ بنی امیہ کے ہم بیان کو ”جرش“ اور اس کے سمندری علاقوں پر۔  
 ۔ ”علاء بن حضرمی“ کو بحرین میں اس کے بعد اسے وہاں سے معزول کر کے اس کی جگہ ”ابان بن سعید“ کو منصوب فرمایا۔ رسول خداؐ کی حیات کے آخری تک ”ابان“ بحرین اور اس کے سمندری علاقوں پر حکومت کرتا رہا۔

۔ عمرو بن عاصؓ کو سرزمین عمان کیلئے منتخب فرمایا اور وہ پیغمبر خداؐ کی زندگی کے آخر تک وہاں حکومت کرتا تھا۔ اس کے علاوہ کہتے ہیں کہ پیغمبرؐ نے ”ابوزید انصاری“ کو عمان کی حکومت پر منصوب فرمایا تھا

بنی عامر بن لوئی سے ایک فرد ”سلیط بن سلیط“ کو یمامہ پر منصوب فرمایا یمامہ کے باشندوں نے جب اسلام قبول کیا تو رسول خداؐ نے ان کے مال و متاع میں ہاتھ نہیں لگایا اور اسے بدستور ان کے ہی اختیار میں رکھا (ابن خیاط کی بات کا خاتمہ)

جیسا کہ ملاحظہ فرمایا کہ اس نامور عالم نے ان تمام افراد کا نام لیا ہے جنہوں نے رسول خداؐ کی پوری حیات میں آنحضرتؐ کے کارندوں، گماشتوں یا علاقوں کے حاکم کے طور پر ذمہ داری سنبھالی تھی۔ اور اس سلسلے میں ایک فرد کو بھی لکھے بغیر نہیں چھوڑا ہے حتیٰ اس نے ”ابوزید انصاری“ کی عمان پر حکومت کی ضعیف روایت سے بھی چشم پوشی نہیں کی ہے۔ اور اس علاقہ پر اس کی حکومت کے بارے

ایک سو پچاس جعلی اصحاب ..... ۲۴۱

میں ”کہتے ہیں...“ کی عبارت لائی ہے۔ لیکن اس لمبی چوڑی فہرست میں کہیں بھی سیف کے جعل کردہ افراد میں سے کسی ایک کا نام نہیں ملتا۔

## اس افسانہ سے سیف کے نتائج

سیف نے رسول خداؐ کے بہت سے کارندوں کا نام لیا ہے کہ نہ رسول خداؐ نے انھیں دیکھا ہے اور نہ ہی آنحضرتؐ کے حقیقی اصحاب نے۔

سیف نے اپنے ان خلق کئے گئے بعض چہروں کو پیغمبر خداؐ کے گماشتوں اور کارندوں کے عنوان سے پیش کیا ہے کہ ہم نے اس کتاب کی دوسری جلد میں ان میں سے چھ افراد کو حسب ذیل پیش کیا ہے۔

۱۔ سعیر بن خفاف تمیمی

۲۔ عوف بن علاء بن خالد بن حشمی

۳۔ اوس بن جذیمہ، جیمہ

۴۔ سہل بن منجاب، تمیمی

۵۔ وکیع بن مالک، تمیمی

۶۔ حصین بن نیار، حنظلی

مذکورہ افراد کے بارے میں ہم نے ہر ایک کی تفصیل سے وضاحت کی ہے۔

یہاں بھی ہم سیف کے خلق کئے گئے درج ذیل ایسے کارندوں اور گماشتوں سے روبرو ہوتے ہیں،

۲۴۲ ..... ایک سو پچاس جعلی اصحاب

جنہیں سیف کے بقول پیغمبر خداؐ نے قضاۃ میں ماً مور فرمایا تھا:

۷۔ عمرو بن حکم، قضاعی

۸۔ امرؤ القیس بن اصغ

ہم نے دیکھا کہ ابن اسحاق نے پیغمبر خداؐ کے ان تمام گماشتوں اور کارندوں کا نام لیا ہے جو آنحضرتؐ کی رحلت کے سال تک، ماً موریت پر تھے اور اسی طرح خلیفہ بن خیاط نے ان تمام افراد کا نام لیا ہے جو پیغمبر خداؐ کی پوری زندگی میں آنحضرتؐ کی طرف سے مدینہ منورہ میں کسی نہ کسی قسم کی ماً موریت انجام دی چکے ہیں۔ لیکن ان مذکورہ لمبی چوڑی فہرستوں میں سیف کے خلق کئے گئے گماشتوں اور کارندوں کا کہیں نام و نشان نہیں ملتا۔ کیونکہ یہ صرف سیف بن عمر ہے جس نے ان کارندوں اور قبائل قضاۃ کے مرتد ہونے کا افسانہ گڑھ لیا ہے۔

یہ سیف بن عمر ہے جو کہتا ہے کہ خلیفہ ابو بکرؓ نے ابتدا میں مرتدوں سے سیاسی طور پر برتاؤ کیا تا کہ ان کی سرکشی کو مسالمت آمیز طریقے سے خاتمہ بخشے لیکن جب اس طرح کوئی مثبت نتیجہ نہ نکلا تو مجبور ہو کر ان کی بغاوت اور سرکشی کو کچلنے کیلئے اسامہ اور اس کے لشکر کو روانہ کیا اور حکم دیا کہ ان کے ساتھ کسی قسم کی رعایت کے بغیر ان کی خوب گوشمالی کرے۔ نتیجہ کے طور پر اسامہ نے تابڑ توڑ حملوں کے ذریعہ قضاۃ کے مرتدوں کا ”مقتلین“ تک پیچھا کیا اور انہیں بھاگ کر علاقہ کو ان کے وجود سے پاک کر دیا!

آخر میں یہی مکتب خلفاء کے پیرو علماء ہیں جنہوں نے سیف کی روایات اور افسانوں سے استفادہ کر کے اس کے خیالی کرداروں کو حقیقت کا لبادہ پہنایا ہے اور ان کے حالات پر روشنی ڈالتے

ایک سو پچاس جعلی اصحاب ..... ۲۴۳

ہوئے انہیں اپنی معتبر کتابوں میں درج کیا ہے۔ اس کے علاوہ سیف کے جعل کردہ مقامات جیسے ”محققین“ کی بھی تشریح کر کے انہیں اپنی جغرافیہ کی کتابوں میں درج کیا ہے۔

سیف کی انہی روایتوں سے یہ افواہ پھیلی ہے کہ اسلام تلوار اور خون کی ہولی کھیل کر پھیلا ہے نہ کہ فطری طور پر اور اپنی خصوصیت کی وجہ سے!! ہم نے اس موضوع کو اپنی کتاب ”عبداللہ بن سبا“ کی دوسری جلد میں ثابت کیا ہے۔

سراجنامہ سیف کے تمام جھوٹ سے زیادہ تکلیف دہ وہ جھوٹ ہے جسے اس نے آخر میں خلق کر کے یہ کہا ہے کہ پیغمبر خدا کی وفات کے بعد آنحضرتؐ کے بعض گماشتے اور کارندے اسلام سے منہ موڑ کر مرتد ہو گئے اور باقی بچے ثابت قدم لوگوں نے ان سے جنگ کی ہے!

اس بات سے پتا چلتا ہے کہ اسلام نے اس کے پیروؤں کے دلوں پر ہی نہیں بلکہ پیغمبر خدا کے کارندوں اور خصوصی گماشتوں کے دلوں پر بھی اثر نہیں کیا تھا جہی انہوں نے پیغمبر خدا کی رحلت کے بعد دین سے منحرف ہو کر ارتداد کا راستہ اختیار کیا کر لیا تھا، اس طرح سیف نے ثابت کیا ہے کہ اسلام تلوار کی ضرب سے پھیلا ہے نہ کہ کسی اور طریقے سے۔

## اس افسانہ کی اشاعت کرنے والے علماء

ان تمام افسانوں کو سیف بن عمر نے اکیلے ہی خلق کیا ہے اور درج ذیل علماء نے اپنی معتبر اور گراں قدر کتابوں میں ان کی اشاعت کی ہے:

۱۔ امام المؤرخین ”محمد بن جریر طبری“ نے اپنی تاریخ کبیر میں، مآخذ کے ذکر کے ساتھ

۲۴۴ ..... ایک سو پچاس جعلی اصحاب

۲۔ ابن عساکر نے اپنی تاریخ میں، سند کے ساتھ۔

۳۔ ابو عمر ابن عبدالبر نے استیعاب میں سند کے بغیر۔

۴۔ یاقوت حموی نے ”شرح برہمقنین“ کے عنوان سے کتاب ”معجم البلدان“ میں سند کے

ساتھ۔

۵۔ ابن اثیر نے اپنی کتاب ”کامل“ میں طبری سے نقل کر کے۔

۶۔ ابن اثیر نے اپنی کتاب ”اسد الغابہ“ میں عبدالبر کی استیعاب سے۔

۷۔ کتاب ”الجمع بین الاستیعاب“ و ”معرفۃ الصحابہ“ کے مصنف نے عبدالبر کی استیعاب سے۔

۸۔ ذہبی نے کتاب ”تجریذ“ میں ابن اثیر کی اسد الغابہ سے نقل کر کے۔

۹۔ ابن حجر نے اپنی کتاب ”اصابہ“ میں کتاب فتوح سے نقل کر کے۔

یہ سب سیف بن عمر تمیمی کی جھوٹی اور جعلی روایتوں کی برکت سے ہے جو زندیق ہونے کا ملزم

بھی ٹھہرایا گیا ہے۔

## مصادر و مآخذ

قضاء کے نسب کے بارے میں مادہ ”القضائی“ و القنینی“ کتاب اللباب (۲/۲۶۵) اور

(۱۸/۳) ملاحظہ ہو۔

عمر بن حکم قضائی کی داستان:

۱۔ تاریخ طبری (۱۸۷/۱)

۲۔ تاریخ ابن عساکر (۴۳۲/۱)

۳۔ ابن عبد البر کی استیعاب طبع حیدرآباد دکن (۴۴۳/۲) نمبر: ۱۹۳۳

۴۔ الجمع بن الاستیعاب و معرفة الصحابة قلمی نسخہ، کتابخانہ ظاہریہ ص ۱۹ نئے سطرے

سکینہ بنت امام حسینؑ کے جد کی داستان

۱۔ ”اغانی“ اصفہانی (۱۵۷/۱۴)

۲۔ کتاب ”شذرات الذهب“ (۱۵۴/۱)

رسول خدا کے گماشتوں اور کارندوں کے نام اور ان کا تعارف

۱۔ خلیفہ بن خیاط کی تاریخ (۶۱/۱-۶۲)

سیف کے خیالی اماکن حموی کی ”معجم البلدان“ میں لفظ ”جمقتین“ اور آبل کے تحت۔

[jabir.abbas@yahoo.com](mailto:jabir.abbas@yahoo.com)

چٹا حصہ

## ہم نام اصحاب

□ خزیمہ بن ثابت انصاری (ذوالشہادتین کے علاوہ)

□ سماک بن خرشہ انصاری (ابودجانہ کے علاوہ)



[jabir.abbas@yahoo.com](mailto:jabir.abbas@yahoo.com)

# سینتالیسواں جعلی صحابی خزیمہ بن ثابت، غیر ذی شہادتین

اپنے افسانوں میں کلیدی رول ادا کرنے والوں کو خلق کرنے میں سیف کا ایک خاص طریقہ یہ ہے کہ اپنے خلق کردہ بعض اصحاب کو ایسے صحابیوں کے ہم نام خلق کرتا ہے جو حقیقت میں وجود رکھتے تھے اور صاحب شہرت بھی تھے اس کے بعد وہ اپنے خلق کئے ہوئے ایسے اصحاب کیلئے افسانے اور کارنامے گڑھ لیتا ہے اور تاریخ اسلام میں ان کے کاندھے پر ایسی ذمہ داریاں ڈالتا ہے، جس سے مؤرخین و محققین اور پریشانیوں سے دوچار ہوتے ہیں۔

یہاں ایک حقیقی تاریخی شخصیت جو سیف کا مورد توجہ قرار پایا ہے اور جس کا اس نے ہم نام خلق کیا ہے، ”خزیمہ بن ثابت انصاری“ ہے۔

پیغمبر خدا کے اصحاب میں انصار میں سے قبیلہ ”اوس“ میں ”خزیمہ بن ثابت“ نام کا ایک شخص تھا جس نے رسول خدا کے ساتھ جنگ بدر اور اس کے بعد کی جنگوں میں یا جنگ احد اور اس کے بعد کی جنگوں میں شرکت کی ہے اور خدا کی راہ میں جہاد کیا ہے۔

خزیمہ کو رسول خدا کی طرف سے ”ذی الشہادتین“ کا لقب ملا تھا اور وہ اسی نام سے مشہور ہوئے تھا۔ اس افتخار کو پانے کی داستان، جسے تمام تاریخ نویسوں نے درج کیا ہے حسب ذیل ہے:

## ذوالشہادتین، ایک قابل افتخار لقب

ایک دن رسول خداؐ نے سواء بن قیس محارب بنی نام کے ایک بدو عرب سے ایک گھوڑا خریدا۔ چونکہ آنحضرتؐ کے پاس زیادہ پیسے نہیں تھے، اس لئے اعرابی سے فرمایا کہ پیسے وصول کرنے کیلئے آپؐ کے ساتھ ساتھ آئے۔ پیغمبر خداؐ تیزی سے قدم بڑھا رہے تھے، اسلئے اعرابی پیچھے گیا، اسی اثناء میں چند افراد — جو اس اعرابی کے رسول خداؐ کے ساتھ کئے گئے معاملہ سے آگاہ نہ تھے — اعرابی کے پاس پہنچ کر گھوڑے کی قیمت کے بارے میں مول تول کرنے لگے۔ آخر ان میں سے ایک شخص نے زیادہ پیسے دینے کی تجویز دی، رسول خداؐ اس اعرابی سے کچھ آگے بڑھ چکے تھے۔ اسی لئے اس ماجرا سے بے خبر تھے۔ اس کے بعد اعرابی نے رسول خداؐ سے مخاطب ہو کر فریاد بلند کی:

اگر اس گھوڑے کو خریدنا چاہتے ہو تو خرید لو، ورنہ میں اسے بیچ دوں گا رسول خداؐ کے اور فرمایا: کیا میں نے اسے تجھ سے نہیں خریدا ہے؟

سواء نے جواب دیا: نہیں، خدا کی قسم میں نے اسے آپؐ کو فروخت نہیں کیا ہے!

پیغمبر خداؐ نے جواب میں فرمایا: میں نے اسے تجھ سے خرید لیا ہے اور معاملہ طے پا چکا ہے

لوگ رسول خداؐ اور اس بدو عرب کے ارد گرد جمع ہوئے اور ان کی باتوں کو سن رہے تھے۔

اسی اثناء سواء نے پیغمبر خداؐ سے مخاطب ہو کر کہا: گواہ لائیں کہ میں نے اس گھوڑے کو آپؐ کے

ہاتھ بیچا ہے!

جو بھی مسلمان وہاں سے گزر رہا تھا اور اس موضوع سے آگاہ ہوتا تھا، اس اعرابی سے کہتا تھا کہ

لعنت ہو تم پر! پیغمبر خداؐ کبھی جھوٹ نہیں بولتے۔

اسی اثناء میں ”خزیمہ بن ثابت“ وہاں پہنچے اور اعرابی کے رسول خداؐ کے ساتھ اختلاف سے آگاہ ہوئے، اور اس نے سنا کہ سوا پیغمبر خداؐ سے گواہ طلب کر رہا ہے اور کہتا ہے:

گواہ لائیں کہ میں نے اس گھوڑے کو آپ کے ہاتھ بیچا ہے:

خزیمہ نے فوراً کہا: میں گواہی دیتا ہوں کہ تو نے اس گھوڑے کو بیچ دیا ہے!

رسول خداؐ نے خزیمہ سے مخاطب ہو کر فرمایا: جس معاملے میں حاضر نہ تھے اس کی گواہی کیوں

دی؟

خزیمہ نے جواب دیا: جس دین کو آپؐ لائے ہیں میں نے اسے قبول کر کے آپؐ کو بیچ

بولنے والا جانا ہے اور جانتا ہوں کہ آپؐ سچ کے بغیر کوئی بات نہیں کرتے!

ایک اور روایت میں خزیمہ کا جواب یوں بیان ہوا ہے: میں نے آپؐ کی بات آسمانوں کے

بارے میں — جو تمام بشریت کی دست رس سے دور ہے — سنی اور اسے قبول کیا ہے، تو کیا اس

موضوع کے بارے میں آپؐ کی تصدیق نہ کروں اور اس کے صحیح اور سچ ہونے کی گواہی نہ دوں؟

رسول خداؐ نے فرمایا: ”آج کے بعد ہر مسئلہ میں خزیمہ کی گواہ دو گواہی کے برابر ہے“ یہی امر

سبب بنا کہ اس تاریخ کے بعد خزیمہ ”ذی الشہادتین“ کے نام سے معروف و مشہور ہوئے اور وہ تنہا

شخص تھے جن کی گواہی دو مردوں کے برابر شمار ہوتی تھی۔

یہ سلسلہ تب تک جاری رہا کہ خلیفہ عمرؓ نے قرآن مجید کو اکٹھا کرنے کا کام شروع کیا، جو تب

تک پراکندہ اوراق، تختیوں اور کھجور کے درختوں کی چھال پر لکھا ہوا تھا، اور حکم دیا کہ اصحاب میں سے

۲۵۲ ..... ایک سو پچاس جعلی اصحاب

جس کسی نے بھی جتنی مقدار میں قرآن مجید کو پیغمبر خدا سے سن کر حفظ کیا ہو اسے لے آئے اور اس سلسلے میں احتیاط کی جاتی تھی اور خلیفہ کسی آیت کو تب تک قبول نہیں کرتے تھے جب تک دو مرد اس کے صحیح ہونے کی شہادت نہ دیتے اس موقع پر خزیمہ بن ثابت آیہ

﴿وَمِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ...﴾

لے کر آئے، اور خلیفہ نے اس کی گواہی پر اکتفا کر کے کہا: تیرے علاوہ کسی اور کی گواہی نہیں چاہتا ہوں۔

خزیمہ کی ”ذوالشہادتین“ کے نام سے شہرت قبیلہ ”اوس“ کیلئے فخر و مباہات کا سبب بنی، حتیٰ جب قبیلہ ”اوس“ و ”خزرج“ اپنے اپنے افتخارات گننے پر آتے تھے تو ”اوس“ سر بلندی سے ادعا کرتے تھے کہ ”... اور خزیمہ ہم میں سے ہے جس کی گواہی کو رسول خدا نے اس کی دو مردوں کی گواہی کے برابر قرار دیا ہے“

خزیمہ ”ذوالشہادتین“ نے ۳ھ میں امیر المؤمنین علی علیہ السلام کے پرچم تلے صفین کی جنگ میں شرکت کی اور اسی جنگ میں شہید ہوئے۔ تاریخ نویسوں نے ان کی شہادت کے بارے میں یوں بیان کیا ہے:

خزیمہ نے علیؑ کے ہمراہ جمل اور صفین کی جنگوں میں مسلح ہو کر شرکت کی اور صفین کی جنگ میں کہتے تھے: میں عمار کے قتل ہونے تک نہیں لڑوں گا۔ میں منتظر دیکھ رہا ہوں کہ عمار کو کون قتل کرتا ہے، کیونکہ میں نے خود رسول خدا سے سنا ہے کہ فرماتے تھے: عمار کو باغی اور سرکشوں کا ایک گروہ قتل کر ڈالے گا۔

اور جب عمار اسی جنگِ صفین میں معاویہ کے سپاہیوں کے ہاتھوں قتل ہوئے تو خزیمہ نے کہا:  
میں نے گمراہوں کو مکمل طور سے پہچان لیا۔ اس کے بعد میدانِ جنگ میں قدم رکھ کر تب تک  
امام کی صف میں لڑتے رہے یہاں تک کہ شہید ہو گئے۔

### خزیمہ ”غیر ذی الشہادتین“ کو خلق کرنے میں سیف کا مقصد

”خزیمہ بن ثابت ذی الشہادتین“ کے معاویہ کا سپاہیوں کے ہاتھوں قتل ہونا خاندانِ بنی امیہ  
کیلئے دو جہت سے بری اور معنوی شکست تھی۔ ایک تو یہ کہ انہیں اس حالت میں قتل کیا گیا کہ وہ رسول  
خدا کی طرف سے ”ذو الشہادتین“ کا لقب پا چکے تھے اور یہ ان کے لئے ایک بڑا افتخار تھا اور وہ پیغمبر  
اسلام کے مشہور اصحاب میں سے تھے اور قبیلہ اوس کیلئے فخر و مباہات کا سبب تھے، دوسری جانب  
آنحضرتؐ کی یہ گواہی کہ عمار ایک دین سے منحرف اور سرکش گروہ کے ہاتھوں قتل کئے جائیں گے، خود  
خزیمہ کی طرف سے ایک اور گواہی تھی کہ معاویہ اور اس کے حامی دینِ اسلام سے منحرف ہو کر سرکش و  
گمراہ ہوئے تھے اور حق امیر المؤمنین علیؑ کے ساتھ تھا۔

سیف جو کہ خاندانِ بنی امیہ کی طرفداری میں عمار جیسوں کو رسوا و بدنام کرنے کی سر توڑ کوشش  
کرتا ہے، ان کے خلاف جھوٹ کے پلندے گڑھتا ہے، تو کیا وہ عمار کی اس فضیلت و منقبت کے  
مقابلے میں آرام سے بیٹھ سکتا ہے؟

وہ کیسے اس دوہری معنوی شکست رسوائی کے مقابلے میں خاموش بیٹھ سکتا ہے؟

جو معاویہ کے سپاہیوں کے ہاتھوں عمار یا سر کے قتل ہونے اور خزیمہ بن ثابت کی گواہی کی وجہ سے

۲۵۴ ..... ایک سو پچاس جعلی اصحاب

خاندان بنی امیہ کو اٹھانی پڑی ہے جبکہ اس نے ہر قیمت پر بنی امیہ کا دفاع کرنے کا مصمم ارادہ کیا ہے اور اس سلسلہ میں کسی قسم کی کارروائی انجام دینے سے گریز نہیں کرتا؟!

سیف، جس نے بنی امیہ کی قصیدہ خوانی اور مداحی کیلئے اپنے آپ کو وقف کر دیا ہے، ہرگز خاندان بنی امیہ کیلئے ایسے نازک اور رسوا کن موقع پر خاموش نہیں بیٹھ سکتا ہے۔ لہذا وہ مجبور ہو کر اس مسئلہ کے معالجہ کیلئے قدم اٹھاتا ہے اور تاریخ میں دخل و تصرف کر کے ایک اور صحابی خلق کرتا ہے، اور موضوع کی اصل حقیقت کو بدل دیتا ہے اس طرح اپنے خیال میں بنی امیہ کے دامن میں لگے ٹنگ و رسوائی کے داغ کو پاک کرتا ہے۔

وہ اس سلسلے میں ایک صحابی کو خلق کر کے اس کا نام خزیمہ بن ثابت رکھتا ہے تاکہ اسے اصلی خزیمہ ذوالشہادتین کی جگہ پر قرار دے اور اسے صفین کی جنگ کے دوران بنی امیہ کے سپاہیوں کے ہاتھوں قتل ہوتے دکھا کر اصلی خزیمہ کی شہادت اور معاویہ اور اس کے حامیوں کی سرکشی کے بارے میں کوئی گواہ باقی نہ رکھے۔

اس بناوٹی خزیمہ کی داستان کو امام المؤرخین طبری نے سیف بن عمر سے، اس نے محمد سے اور اس نے طلحہ سے نقل کر کے یوں درج کیا ہے:

۱۔ امیر المؤمنین علیؑ نے جب اپنے بارے میں مدینہ کے باشندوں کے عدم میلان کا احساس کیا تو آپؑ نے ان کے سرداروں اور معروف شخصیتوں کو بلایا اور ایک تقریر کے دوران ان سے مدد کرنے کو کہا۔

سیف کہتا ہے: حضار میں سے دو معروف شخصیتیں ”ابوالہشیم بن تیہان“ بدری — جنگ بدر

ایک سو پچاس جعلی اصحاب ..... ۲۵۵

میں شرکت کرنے والا صحابی — اور ”خزیمہ بن ثابت“ اپنی جگہ سے اور ماتم کی حمایت اور مدد کا اعلان کیا۔

سیف بیان کو جاری رکھتے ہوئے کہتا ہے:

یہ خزیمہ، ”خزیمہ ذوالشہادتین“ کے علاوہ ہے کیونکہ ”ذوالشہادتین“ عثمان کی خلافت کے زمانہ میں فوت ہو چکا تھا!!

۲۔ اس کے بعد طبری نے ایک دوسری روایت میں سیف سے، اس نے محمد سے نقل کیا ہے کہ -- کہا جاتا ہے کہ اس کا لقب ”حرزمی“ تھا — اس نے عبید اللہ سے اس نے حکم بن عتیبہ سے نقل کر کے یوں لکھا ہے:

حکم بن عتیبہ سے پوچھا گیا: کیا خزیمہ ذوالشہادتین نے جمل کی جنگ میں شرکت کی ہے؟ حکم نے جواب دیا: نہیں، جس نے جنگ جمل میں شرکت کی ہے وہ ذوالشہادتین نہیں تھا بلکہ انصار میں سے ایک اور خزیمہ تھا چونکہ ذوالشہادتین عثمان کی خلافت کے دوران فوت ہو چکا تھا!! سیف ان دو روایتوں کو ”شعی“ کی دو دوسری جعلی روایتوں سے تقویت بخشتا ہے تاکہ بہر صورت اپنی اس بات کو ثابت کرے کہ خزیمہ ذوالشہادتین خلافت عثمان کے زمانہ میں فوت ہو چکے تھے۔ توجہ فرمائیے:

۳۔ سیف بن عمر نے مجالد کے اس قول سے لکھا کہ شعی نے کہا:

قسم اس خدا کی جس کے سوا کوئی خدا نہیں ہے، جمل کی جنگ میں صرف چھ یاسات افراد ایسے تھے جنہوں نے جنگ بدر میں شرکت کی تھی۔



۲۵۶ ..... ایک سو پچاس جعلی اصحاب

۴۔ سیف، دوسری روایت میں عمرو بن محمد سے نقل کر کے کہتا ہے کہ شعی نے کہا ہے کہ:

قسم اس خدا کی جس کے سوا کوئی خدا نہیں ہے، جنگِ جمل میں اصحاب بدر میں سے صرف چھ افراد نے شرکت کی ہے۔

میں۔ سیف بن عمر نے عمرو سے کہا: جمل کی جنگ میں اصحاب بدر کی شرکت کرنے والوں کی تعداد کے بارے میں تمہاری اور ”مجادلہ“ کی بات میں اختلاف ہے؟ عمرو نے جواب میں کہا: نہیں، ایسا نہیں ہے، ہمارا آپس میں کوئی اختلاف نہیں ہے، مگر یہ کہ خود شعی اس امر شک کرتا تھا کہ ابوایوب انصاری نے اس جنگ میں شرکت کی ہے یا نہیں اس نے شک کیا ہے کہ کیا جب ام سلمہ نے اسے جنگ صفین کے بعد امام کی خدمت میں بھیجا، تو ابوایوب انصاری امام کی خدمت میں پہنچا ہے یا نہیں، کیونکہ جب ابوایوب انصاری امام کی خدمت میں پہنچا تو اس وقت امام نے نہروان میں قدم رکھا تھا۔

آخر میں سیف پانچویں روایت کے مطابق، معاویہ سے جنگ کرنے میں لوگوں کے میلان کے سلسلے میں اپنے جعلی صحابی زیاد بن حنظلہ کے افسانے میں اپنی گزشتہ بات کی تاکید کرتے ہوئے کہتا ہے:

۵۔ جب زیاد نے معاویہ سے جنگ کے بارے میں لوگوں کے عدم میلان کا مشاہد کیا تو امام کو بے یار ویاوردیکھ کر، آپ کی خدمت میں پہنچ کر کہا:

اگر لوگ آپ کی مدد کرنے کا میلان نہیں رکھتے، ہم خوشی کے ساتھ آپ کی مدد کریں گے اور آپ کے سامنے دشمنوں سے جنگ کریں گے۔

ایک سو پچاس جعلی اصحاب ..... ۲۵۷

## افسانہ کے مآخذ اور راوی

سیف نے اپنی پہلی روایت کو محمد اور طلحہ سے نقل کیا ہے۔ سیف کے ان دونوں راویوں — محمد و طلحہ — نے کیسے اور کہاں پر ایک ساتھ بیٹھ کر بات کی ہے، یہ خود ایک الگ موضوع ہے جیسا کہ ہم نے اس سے پہلے کہا ہے کہ سیف نے اس محمد کو ”محمد بن عبد اللہ بن سواد نویریہ“ خلق کیا ہے جبکہ طلحہ، طلحہ بن اعلم خفی ہے اور وہ ایک حقیقی شخصیت ہے، جو ”رے“ کے ”حبان“ نامی گاؤں کا رہنے والا تھا اور ایک مشہور و معروف راوی تھا۔ سیف عراق کے شہر کوفہ میں زندگی بسر کرتا تھا، معلوم نہیں اس نے ”حبان“ میں رہنے والے طلحہ سے کیسے ملاقات کی یا پھر اسے دیکھے بغیر اپنی روایت اس کی زبانی گڑھ لی ہے؟! دوسری روایت کو سیف نے محمد بن عبید اللہ بن ابی سلیمان، معروف بہ عزرمی سے، اس نے اپنے باپ سے اس نے حکم بن عتبہ سے نقل کیا۔

عزرمی کو علم حدیث کے علماء اور دانشوروں نے ضعیف جانا ہے اور اس کی روایتوں کو قبول نہیں کرتے۔ کیا معلوم شاید اسے ضعیف جاننے اور اس پر اعتماد نہ کرنے کا سبب یہ ہو کہ سیف نے اپنے جھوٹ اس سے نقل کئے ہیں!

لیکن حکم، علماء، حکم نام کے دو اشخاص کو جانتے ہیں۔ ان میں سے ایک کوفہ کا قاضی تھا اور دوسرا مشہور و معروف راوی تھا۔ لیکن بات یہ ہے کہ کیا سیف نے انھیں دیکھا ہے۔ ان کی روایتیں سنی ہیں اور پھر ان کی زبانی جھوٹ کہلوایا ہے، یا یہ کہ بن دیکھے سنے ان کی زبان سے جھوٹ جاری کیا ہے؟! بہر صورت، سیف نے انھیں دیکھا ہو یا نہیں، ان کی باتیں سنی ہوں یا نہیں، موضوع کی

ایک سو پچاس جعلی اصحاب.....

ماہیت پر اس سے کوئی فرق نہیں پڑتا، کیونکہ ہم ہرگز سیف کے جھوٹ کے گناہوں کو ایسے راویوں کی گردن پر نہیں ڈالتے، جبکہ سیف تنہا شخص ہے جس نے ایسی روایتیں ایسے اشخاص سے نقل کی ہیں۔ سیف نے اپنی پانچویں روایت کو عبد اللہ بن سعید بن ثابت سے نقل کر کے ”ایک شخص“ کے بقول بیان کیا ہے جبکہ عبد اللہ بن سعید بن ثابت سیف کے مخلوق راویوں میں سے ہے اور ہم نے اس موضوع کی وضاحت گزشتہ بحثوں میں کی ہے۔ لیکن وہ گنہگار ”مرد“ کون ہے جس سے عبد اللہ بن سعید بن ثابت نے اس کی طرف اشارہ کیا ہے؟ تا کہ ہم اس کو پہچانتے؟!

## سیف کے افسانے اور تاریخی حقائق

سیف نے مذکورہ پہنچا گئے روایتوں میں یہ ثابت کرنے کی سر توڑ کوشش کی ہے کہ مدینہ کے باشندوں، خاص کر مہاجر و انصار نے امام کی سپاہ میں شامل ہونے سے انکار اور جمل و صفین کی جنگوں میں امام کے پرچم تلے لڑنے سے بے دلی کا مظاہرہ کیا ہے اور اس سلسلہ میں اپنے جھوٹ پر تکیہ کر کے قسم کھاتا ہے کہ بدر کے مجاہدوں میں سے چھ یا سات افراد سے زیادہ صفین و جمل کی جنگوں میں امام کی حمایت میں شامل نہیں ہوئے ہیں۔

تعجب کی بات ہے کہ سیف ریاکاری اور مکرو فریب سے اپنے جھوٹ کو چھپانے کیلئے امام علی کی جنگوں میں بدر کے مجاہدوں کی شرکت کو چھ یا سات افراد میں محدود کر دیتا ہے اور اپنی چوتھی جعلی روایت میں ابویوب انصاری کی داستان کو گڑھ کر اس اختلاف کی توجیہ کرتا ہے!

یہاں پر ہم حقائق کا انکشاف کرنے کیلئے سیف کی روایتوں اور اس کی داستانوں کو دوسروں

ایک سو پچاس جعلی اصحاب ..... ۲۵۹

کے بیان کردہ تاریخی واقعات اور جنگِ جمل و صفین میں امیر المؤمنین امام علیؑ کے ساتھ رسول خدا کے صحابیوں کے حالات پر حسب ذیل بحث و تحقیق کرنے پر مجبور ہیں:

۱۔ بیعت کے موقع پر امام کے بارے میں خزیمہ اور دیگر اصحاب کا نظریہ اس سلسلے میں ”یعقوبی“ اپنی تاریخ میں یوں لکھتا ہے:

جب علیؑ کی بیعت کی گئی، انصار میں سے چند افراد نے اٹھ کر تقریریں کیں.. اس کے بعد خزیمہ بن ثابت انصاری ذوالشہادتین اٹھے اور یوں بولے:

اے امیر المؤمنین! آپ کے علاوہ کوئی ہم پر حکومت کی شائستگی نہیں رکھتا اور ہم آپ کے علاوہ کسی کی اطاعت نہیں کریں گے اگر ہمارے ضمیر آپ کے بارے میں انصاف پر مبنی فیصلہ سنادیں تو آپ سب سے پہلے ایمان لائے ہیں اور سب سے زیادہ خدا کا عرفان رکھنے والے ہیں اور تمام مؤمنین میں رسول خداؐ سے نزدیک تر ہیں، جو کچھ سب لوگوں کے پاس ہے آپ اکیلے اس کے مالک ہیں اور جو کچھ آپ کے پاس ہے اس سے دوسرے محروم ہیں...

۲۔ جمل کی جنگ میں خزیمہ اور مدینہ کے باشندوں کا نظریہ:

”ابن اعثم“ اپنی کتاب ”فتوح“ میں لکھتا ہے:

جب امام علی علیہ السلام عائشہؓ کے مکہ سے بصرہ کی طرف روانگی سے آگاہ ہوئے تو آپ نے اپنے دوست و احباب کو جمع کر کے ان سے یوں خطاب کیا:

اے لوگو! خدائے تبارک و تعالیٰ نے تمہارے درمیان ایک قرآن ناطق بھیجا ہے جو بھی قرآن مجید سے منہ موڑے اور اسے چھوڑ دے گا وہ ہلاک ہو جائے گا۔ بدعت اور مشتبہ چیزیں نابودی اور ہلاکت کے اسباب ہیں اور اس سے کوئی بچ نہیں سکتا مگر خدائے تعالیٰ اسے لغزشوں سے بچائے حکومت الہی کا دامن پکڑ لو اور اس کے ماتحت رہو وہ تمہاری نجات و سر بلندی کا سبب ہے اس لئے پر اس خدائی حکومت کی اطاعت کرو۔ اپنے آپ کو اس گروہ سے لڑنے کیلئے آمادہ کر لو جو تمہاری یکجہتی و اتحاد پر نظر جمائے ہے اور تم لوگوں میں اختلاف و افتراق ڈالنا چاہتا ہے اپنے آپ کو آمادہ کر لو تا کہ خدائے تعالیٰ تمہارے ہاتھوں ان گمراہوں کی اصلاح فرمائے۔ اور یہ جان لو کہ طلحہ وزیر نے ایک دوسرے کی مدد کر کے ارادہ کیا ہے کہ میرے رشتہ داروں کو میرے خلاف اکسائیں اور لوگوں کو میری مخالفت پر مجبور کریں۔ میں ان کی طرف روانہ ہو رہا ہوں تا کہ ان سے جنگ کروں یہاں تک کہ خدائے تعالیٰ ہمارے درمیان فیصلہ کر دے۔

والسلام

لوگوں نے بھی اپنی آمادگی کا اعلان کیا

ایک سو پچاس جعلی اصحاب ..... ۲۶۱

### ۳۔ خزیمہ جمل کی جنگ میں

”مسعودی“ نے اپنی تاریخ میں لکھا ہے کہ امیر المؤمنین نے جنگ جمل میں پرچم اپنے بیٹے محمد کے ہاتھ میں دیا اور احکم دیا کہ حملہ کرتے ہوئے آگے بڑے۔  
محمد نے اپنے حملوں میں متوقع جرات و شجاعت نہیں دکھائی، اس لئے امام ان کے نزدیک تشریف لے گئے اور پرچم کو ان سے لے کر خود دشمن کے قلب پر حملہ کیا۔  
اس کے بعد اضافہ کرتے ہوئے مسعودی لکھتا ہے:

خزیمہ بن ثابت انصاری ذوالشہادتین امام کی خدمت میں حاضر ہو کر بولے اے امیر المؤمنین! محمد کی شرمندگی کا سبب نہ بنے، پرچم کو اسے سونپئے۔ امام نے محمد کو بلا کر دوبارہ جنگ کا پرچم ان کے ہاتھ میں دیا۔

### ۴۔ جنگ جمل میں بدر کے مجاہدوں اور دوسرے اصحاب کی موجودگی:

”ذہبی“ نے ”سعید بن جبیر“ سے نقل کر کے لکھا ہے جنگ جمل میں آٹھ سو افراد انصار میں سے اور سات سو ایسے اصحاب امام کی خدمت میں سرگرم عمل تھے جنہوں نے بیعت رضوان کو درک کیا تھا۔

اور ”سدی“ سے نقل کر کے مزید لکھتا ہے:

جنگ جمل میں امیر المؤمنین کے ہمراہ ایک سو تیس بدریوں نے شرکت کی ہے۔

## ۵۔ صفین کی جنگ کے بارے میں اصحاب کا نظریہ:

”نصر بن مزاحم“ نے اپنی کتاب ”صفین“ میں لکھا ہے:

جب علی علیہ السلام شام کی طرف عازم ہوئے تاکہ وہاں کے لوگوں سے نبرد آزما ہوں، اپنے حامی مہاجر و انصار کو بلایا۔ جب وہ حاضر ہوئے تو آپؐ نے کھڑے ہو کر خدا کی حمد و ثنا بجالانے کے بعد فرمایا:

آپؐ لوگ عقلمند، متواضع، سنجیدہ، حق گو اور صحیح کردار کے مالک ہیں اب جبکہ ہم اپنے مشترک دشمن پر حملہ کرنے کی تیاری کر رہے ہیں، ہمیں اپنی آراء اور نظریات سے آگاہ کرئے۔

امام کی تقریر کے بعد ابو وقاص کا پوتا ”ہاشم بن عتبہ“ اپنی جگہ سے اٹھا اور بہترین صورت میں حمد و ثنا الہی بجالا کر بولا:

اما بعد، اے امیر المؤمنین! میں ان لوگوں کو اچھی طرح سے جانتا ہوں یہ آپؐ کے اور آپؐ کے حامیوں کے سخت دشمن ہیں اور مال و دنیا پرست ہیں وہ آپؐ سے جنگ کرنے میں کوئی کوتاہی نہیں کریں گے یہ ایسے دنیا پرست ہیں جو کسی بھی قیمت حاصل کی گئی چیزوں سے چشم پوشی نہیں کرتے اور اس کے علاوہ کوئی اور چیز ہاتھ میں نہیں رکھتے۔ یہ لوگ نادانوں کو عثمانؓ بن عفان کی خونخواری کے عنوان سے فریب دیتے ہیں۔ یہ جھوٹ بولتے ہیں ان کے خون کا انتقام لینا نہیں چاہتے بلکہ اس بہانے سے

ایک سو پچاس جعلی اصحاب ..... ۲۶۳

طاقت و دولت پر قبضہ کرنا چاہتے ہیں۔

ہمارے ساتھ ان پر حملہ کیجئے۔ اگر حق کو قبول کیا تو اس صورت میں گمراہی سے نجات پائیں گے اور اگر اختلاف و افتراق کے علاوہ کسی اور راستہ کو اختیار نہ کیا کہ گمان ہے ایسا ہی کریں گے۔ اور خدا کی قسم میں یہ تصور نہیں کرتا کہ وہ آپ کی بیعت کریں گے کیونکہ ان پر ایک ایسا شخص حکومت کرتا ہے جس کے ہر حکم کی وہ اطاعت کرتے ہیں اور ان کیلئے اس کی نافرمانی کرنا محال ہے!

ہاشم بن عتبہ کے بعد ”عمار یاسر“ اپنی جگہ سے اٹھ کر خدائے تعالیٰ کی حمد و ثناء بجالانے کے بعد بولے:

اے امیر المؤمنین! اگر ہو سکے تو ایک دن بھی نہ ٹھہرے اور اس کام کو انجام دیجئے۔ اس سے پہلے کہ ان بد کرداروں کے فتنہ کی آگ کے شعلے بھڑک اٹھیں اور وہ راستوں، گزرگاہوں کو بند کر کے تفرقہ و اختلاف ڈالنے میں کامیاب ہو جائیں۔ ان پر حملہ کیجئے اور انھیں راہ حق کی طرف ہدایت فرمائیے اگر انہوں نے قبول کیا تو خوشحمت ہو جائیں گے اور اگر ہمارے ساتھ جنگ کرنے کے علاوہ کسی اور راستہ کو اختیار نہ کیا تو ایسی صورت میں، خدا کی قسم ان کا خون بہانا اور ان سے جنگ کرنا خدائے تعالیٰ کی خوشنودی اور تقرب حاصل کرنے کا سبب ہوگا جو پروردگار کا ہم پر لطف و کرم ہوگا۔

جب عمار یاسر اپنی جگہ پر بیٹھ گئے تو پھر ”قیس بن سعد بن عبادہ“ اپنی جگہ سے اٹھے اور خدا کی



۲۶۴ ..... ایک سو پچاس جعلی اصحاب

حمد و ثنا بجالانے کے بعد بولے:

اے امیر المؤمنین! آمادہ ہو جائے اور ہمارے ساتھ مشترک دشمن پر حملہ کرنے کیلئے  
باہر آنے میں کوتاہی اور تاخیر نہ فرمائیے خدا کی قسم میں ان سے جنگ کرنے میں اس  
سے زیادہ مائل ہوں کہ راہ کی خدا میں ترکوں اور رومیوں سے جہاد کروں کیونکہ دین  
الہی کی نسبت ان کی گستاخی حد سے گزر چکی ہے اور انہوں نے خدا کے نیک بندوں  
اور مہاجر، انصار اور صالح تابعین میں محمدؐ کے ناصر و یاور کو ذلیل و خوار کر کے رکھ دیا  
ہے۔

یہ جب کسی کو غصہ کر کے اسے پکڑ لیتے ہیں تو اسے جیل میں ڈال دیتے ہیں یا  
اسے کوڑے مارتے ہیں اور اس کا بایکاٹ کرتے ہیں یا شہر و وطن سے جلا وطن کر  
دیتے ہیں ہمارے مال و منال کو اپنے لئے حلال جانتے ہیں اور ہمارے ساتھ اپنے  
غلاموں جیسا سلوک کرتے ہیں۔

اس کے بعد ”نصر“ لکھتا ہے:

جب ”قیس“ اپنی جگہ پر بیٹھ گئے تو انصار کے بزرگوں میں سے خزیمہ بن ثابت و ابو  
ایوب انصاریؓ اور دیگر لوگوں نے قیس کی ملامت کرتے ہوئے کہا:

تم نے کیوں انصار کے بڑے بوڑھوں کا احترام نہیں کیا اور ان سے پہلے بول اٹھے؟  
قیس نے جواب دیا: مجھے آپ لوگوں کی برتری اور بزرگی کا اعتراف ہے لیکن میرے

ایک سو پچاس جعلی اصحاب..... ۲۶۵

سینہ میں بھی وہی غصہ و نفرت موجزن ہے جو ”احزاب“ کی یاد کر کے آپ لوگوں کے سینہ میں موجزن ہوتی ہے اس لئے میں صبر نہ کر سکا۔

یہاں پر انصار کے بزرگوں نے آپس میں طے کیا کہ ایک شخص اٹھے اور انصار کی جماعت کی طرف سے امیر المؤمنین کے جواب کے طور پر کچھ بولے۔ لہذا ”سہل بن حنیف“ کو انتخاب کیا گیا اور ان سے کہا گیا: اے سہل! کھڑے ہو جاؤ اور ہماری طرف سے بات کرو! سہل اٹھے اور خدائے تعالیٰ کی بارگاہ میں حمد و ثناء بجالانے کے بعد بولے:

اے امیر المؤمنین آپ جس کے ساتھ مہربانی کریں گے، ہم بھی مہربانی کریں گے اور جس سے جنگ کریں گے، ہم بھی اس سے لڑیں گے۔ آپ جو فکر کریں گے ہماری فکر بھی وہی ہے کیوں کہ ہم آپ کے دائیں بازو کے مانند آپ کے اختیار میں ہیں۔

لیکن ہماری تجویز یہ ہے کہ کوفہ کے باشندوں کے سرداروں کو اس موضوع سے مطلع فرمائیے کیونکہ وہ اس دیار کے باشندے ہیں۔ انھیں حکم دیجئے تاکہ وہ بھی دشمن کی طرف روانہ ہوں۔ ان کو فضل و رحمت خدا سے جو انہیں عنایت ہوئی ہے، آگاہ فرمائیے کیونکہ یہ ایسے لوگ ہیں اگر آپ کے حکم کی تعمیل کریں گے تو آپ اپنے مقصد مقصد میں کامیاب ہوں گے ورنہ ہم لوگ تو آپ کے بارے میں کسی قسم کا اختلاف نہیں رکھتے، جب بھی ہمیں بلائیں گے جان ہتھیلی پر لے کر حاضر ہیں اور جو بھی حکم دیں گے سر آنکھوں پر لیں گے یعقوبی نے اپنی تاریخ میں لکھا ہے کہ صفین کی جنگ میں امیر المؤمنین کے ہمراہ ستر افراد بدری، شجرہ میں بیعت کرنے والوں میں

۲۶۶ ..... ایک سو پچاس جعلی اصحاب

سے سات سو افراد کے علاوہ چار سو دوسرے مہاجر و انصار بھی موجود تھے۔  
مسعودی نے بھی لکھا ہے کہ:

صفین کی جنگ میں عراق کے باشندوں میں سے پچیس ہزار افراد قتل ہوئے جن میں  
پچیس بدری بھی دکھائی دیتے تھے۔

جو کچھ ہم نے یہاں تک بیان کیا وہ امیر المؤمنین کی جنگوں کے بارے میں اصحاب کے  
نظریات اور پالیسی کا ایک نمونہ تھا۔ اب ہم ”خزیمہ بن ثابت انصاری ذوالشہادتین“ کے صفین کی  
جنگ میں قتل ہونے کی روداد بیان کرتے ہیں۔

”ابن سعد“ اپنی کتاب ”طبقات“ میں ”ذوالشہادتین“ کی زندگی کے حالات کی تشریح میں لکھتا ہے:  
جس وقت عمار یا سر صفین کی جنگ میں قتل ہوئے، خزیمہ بن ثابت اپنے خیمہ میں  
چلے گئے، غسل کیا اور جنگی لباس زیب تن کیا، اس پر پانی چھڑکنے کے بعد باہر آئے  
اور میدان جنگ میں جا کر اس قدر جنگ کی کہ آخر شہید ہو گئے۔

”خطیب بغدادی“ نے بھی اپنی کتاب ”موضح“ میں ”عبدالرحمان بن ابی لیلیٰ“ سے نقل کر کے یوں لکھا ہے:  
میں جنگ صفین میں حاضر تھا۔ میدان کارزار میں میری ایک ایسے شخص کے ساتھ  
بھیڑ ہوئی جو اپنا چہرہ چھپائے ہوئے تھا، اس کی داڑھی کے بال چہرے پر لگائے  
نقاب سے نیچے کی طرف باہر آئے تھے۔ وہ پوری طاقت کے ساتھ لڑ رہا تھا اور

۱۔ حافظ حدیث، ابوبکر احمد بن علی ملقب بہ خطیب بغدادی (وفات ۳۶۳ھ) اس کی تالیفات میں سے ایک ”موضح اوہام الجمع والتفریق“  
ہے کہ ہم نے اس کتاب کی جلد ۴، صفحہ ۷۷ طبع حیدرآباد دکن ۱۳۸۷ھ کی طرف رجوع کیا ہے۔

ایک سو پچاس جعلی اصحاب ..... ۲۶۷

دائیں بائیں تلوار چلا رہا تھا اور حملہ کر رہا تھا۔ میں نے اپنے آپ کو اس کے نزدیک پہنچا کر کہا:

اے بوڑھے آدمی! تم جوانوں کے ساتھ اس طرح بلا خوف لڑ رہے ہو اور  
دائیں بائیں تلوار چلا رہے ہو؟

اس نے اپنے چہرے سے نقاب ہٹا کر کہا؛ میں ”خزیمہ بن ثابت انصاری“  
ہوں، میں نے خود رسول خدا سے سنا ہے کہ وہ فرماتے تھے: علیؑ کے ہمراہ لڑنا اور اس  
کے دشمنوں سے جنگ کرنا۔

”نصر بن مزاحم“ اپنی کتاب ”صفین“ میں اس جنگ کی رجز خوانیوں کے ضمن میں لکھتا ہے:  
”خزیمہ بن ثابت“ صفین کی جنگ میں معاویہ کی سپاہ پر حملہ کرتے ہوئے یہ رجز پڑھ رہے تھے:  
جنگ شروع ہوئے دو دن گزر گئے، یہ تیسرا دن ہے، پیاس کی شدت سے جنگجوؤں کی  
زبانیں منہ سے باہر نکل آئی ہیں۔

آج وہی دن ہے کہ جس دن تلاش و کوشش کرنے والے کو بخوبی معلوم ہوگا  
کہ امامؑ کے ساتھ عہد و پیمان توڑنے والے کس قدر زندہ رہنے کی امید رکھتے ہیں؟!  
جبکہ یہ لوگ اپنے اسلاف کی میراث لینے والے اور آئندہ کیلئے وراثت  
چھوڑنے والے ہیں، یہ علیؑ ہیں جو بھی ان کی اطاعت نہ کرے، ”ناکثین“ میں سے  
ہے اور پروردگار کے ہاں گناہگار ہے۔

اس کے علاوہ جمعرات کے دن کی دلاوریوں اور رجز خوانیوں کے عنوان سے لکھتا ہے: اسی

۲۶۸ ..... ایک سو پچاس جعلی اصحاب

دن ”خزیمہ بن ثابت ذوالشہادتین“ قتل ہوئے، اور خزیمہ کی بیٹی ”ضبیہ“ اپنے باپ کی لاش پر یوں نوحہ خوانی کر رہی تھی:

اے میری آنکھوں! ”احزاب“ کے ہاتھوں مقتول اور فرات کے کنارے خاک پر پڑی ہوئی خزیمہ کی لاش پر آنسوؤں کے دریا بہاؤ:

انہوں نے ذوالشہادتین کو بے گناہ اور مظلوم قتل کیا ہے، خدا ان سے اس کا انتقام لے۔  
اسے جو ان مردوں کے ایک گروہ کے ساتھ مارا گیا، جو حق کی آواز پر لبیک کہہ کر آگے بڑھے تھے اور ہرگز آرام سے نہیں بیٹھے تھے۔

یہ لوگ اپنے کامیاب و فریادرس مولا — امام علیؑ — کی مدد میں اٹھے تھے اور موت کے لمحہ تک اپنے مولّا کی مدد سے دست بردار نہیں ہوئے۔

خدائے تعالیٰ ”خزیمہ“ کے قاتلوں پر لعنت فرمائے اور دنیا و آخرت میں ذلیل و خوار کرے۔  
نصراپنی بات کو جاری رکھتے ہوئے کہتا ہے:

امام علیؑ نے صفین کی جنگ سے واپسی پر اپنے ایک خطبہ میں کوفیوں کی معاویہ سے جنگ میں شرکت پر تجلیل کرتے ہوئے بے انتہا حزن و ملال کے ساتھ خزیمہ ذوالشہادتین کو یاد کرتے ہوئے فرمایا:

میرے بھائی، جن کا خون صفین کے میدان میں زمین پر جاری ہوا، چونکہ آج وہ زندہ نہیں ہیں جو غم و اندوہ کے عالم کا مشاہدہ کرتے! ان کو کیا نقصان پہنچا؟ خدا کی قسم

انہوں نے اس خدا کا دیدار کیا جس نے انہیں جزادی ہے اور انہیں تمام خوف و ہراس سے آزاد کر کے امن کی جگہ پر قرار دیا ہے۔

کہاں ہیں میرے وہ بھائی جنہوں نے حق کی راہ میں قدم رکھا اور حق کے راستے کا انتخاب کیا؟  
کہاں ہے عمار، کہاں ہے ابن تیمان<sup>۱</sup> اور کہاں ہے ذوالشہادتین؟!

جو کچھ ہم نے یہاں تک بیان کیا وہ امام علیؑ کی جنگوں کے بارے میں مہاجرین و انصار خاص کر خزیمہ بن ثابت ذوالشہادتین نقطہ نظر کا اظہار تھا۔

ان حقائق کے باوجود سیف آخر میں تحریف کرتا ہے اور واقع میں دخل و تصرف کے ذریعہ افسانوی کردار خلق کرتا ہے اور اس طرح تاریخ اسلام کو مشکوک کر کے اس کے اعتبار، استحکام اور قدرو منزلت کو گرا دیتا ہے۔

## خرزیمہ کے افسانہ پر ایک بحث

گزشتہ پانچوں روایتوں میں سیف نے تاریخی حقائق میں تحریف کر کے علماء اور محققین کو

۱۔ ابن تیمان، ابوالہشیم، مالک بن تیمان انصاری قبیلہ اوس میں سے ہیں۔ ابن تیمان نے بیعت عقبہ کو درک کیا ہے اور جنگ بدر کے علاوہ پیغمبرؐ کی دوسری جنگوں میں بھی شرکت کی ہے۔ ابن تیمان صفین کی جنگ میں امام علیؑ کی حمایت میں لڑے اور اس میں شہید ہوئے۔ (اسد الغابہ ج ۳/۵، خطبہ نمبر ۱۸۳، انوف بکالی کی روایت کے مطابق اور ”شرح نوح البلاغہ“ ابن ابی الحدید معزلی (۹۹/۱۰)۔  
۲۔ کوئی یہ گمان نہ کرے کہ فضائل و مناقب امام علیؑ بیان کرنے میں ہماری دلچسپی کا مقصد یہ ہے کہ ہم انصار کے نظریات اور امام کے بارے میں ان کی پالیسی کو بیان کر کے بحث کو طولانی بنا رہے ہیں۔ حقیقت میں ہم مجبور تھے تاکہ سیف کی شیطنتوں، فضائل امام کو پوشیدہ رکھنے، امام کے ساتھ اس کی دشمنی کی بنا پر وقائع میں تحریف کرنے اور بنی امیہ کے ساتھ اس کی ہمدردیوں سے پردہ اٹھائیں۔ اسی طرح ہم نے بعد میں ذکر ہونے والے صحابی کے حالات پر روشنی ڈالتے ہوئے ایک مشہور صحابی جیسے ”ابودجانہ“ کے امام کی جنگوں میں شرکت کرنے کے مسئلہ کو جس کا سیف مدعی ہے قبول نہیں کیا ہے اور اسے رد کیا ہے۔

۲۷۰ ..... ایک سو پچاس جعلی اصحاب

گمراہی اور پریشانی سے دوچار کیا ہے۔ اس نے تاریخ میں تصرف کر کے ’خزیمہ بن ثابت‘ ’ذو الشہادتین‘ کے علاوہ افسانہ کا اس میں اضافہ کیا ہے اور اس طرح آئندہ نسلوں کے تاریخی حقائق سے منحرف ہونے کے اسباب مہیا کئے ہیں۔

سیف بن عمر تمیمی کے بعد اسلام کے علماء و محققین کی باری آتی ہے۔ اس سلسلہ میں مکتب خلفاء کے پیرو علماء نے کمر ہمت باندھ کر سیف کی افسانوی داستانوں جھوٹ کے پلندوں اور تخلیقات کو مسلم اور ناقابل انکار حقائق کے عنوان سے حدیث، تاریخ، ادب اور صحابہ کی تشریح میں لکھی گئی اپنی معتبر اور گراں قدر کتابوں میں نقل کیا ہے اور اپنے اس عمل سے سیف کے افسانوں کو حقیقت کا لبادہ اوڑھا کر معتبر مصادر و مآخذ میں داخل کیا ہے اس سلسلے میں خطیب بغدادی جیسے دانشور کی بات قابل غور ہے۔

خطیب بغدادی اپنی کتاب ”موضح“ میں ”خزیمہ بن ثابت انصاری“ ”غیر ذو الشہادتین“ کے بارے میں لکھتا ہے:

علماء نے اس خزیمہ کا نام سیف کی احادیث سے استفادہ کر کے لکھا ہے مجملہ یہ کہ..... یہاں پر سیف کی پہلی اور دوسری روایت کو نقل کرنے کے بعد اپنا نقطہ نظر بیان کرتے ہوئے لکھتا ہے:

بے شک اس سلسلے میں سیف کی روایت غلط اور بے موقع ہے کیونکہ ”خزیمہ بن ثابت ذو الشہادتین“ نے امام علیؑ کے ساتھ صفین کی جنگ میں شرکت کی ہے اس مطلب کو سیرت لکھنے والے تمام محققین نے ذکر کیا ہے اور اس پر اتفاق نظر رکھتے ہیں جب

ایک سو پچاس جعلی اصحاب ..... ۲۷۱

سیف کی بات سبھی علماء کے نقطہ نظر اور ان کے بیان کے خلاف ہے تو یہ حجت اور اعتبار سے بھی خالی ہے!

مذکورہ مطالب کو لکھنے کے بعد خطیب نے چند ایسی روایات نقل کی ہیں جو اس امر پر دلالت کرتی ہیں کہ ”خزیمہ ذوالشہادتین“ نے صفین کی جنگ میں امام علیہ السلام کی ہمراہی میں شرکت کی ہے اور اسی جنگ میں شہید ہوئے ہیں، اس کے بعد لکھتا ہے:

اصحاب میں اس ”ذوالشہادتین“ کے علاوہ کوئی اور نہ تھا جس کا نام ”خزیمہ“ ہو اور اس کے باپ کا نام ”ثابت“ ہو اور خدا بہتر جانتا ہے۔

ابن حجر جیسے عالم نے ”خزیمہ بن ثابت“ کے سلسلے میں دو شرحیں لکھی ہیں ان میں سے ایک ”خزیمہ بن ثابت ذوالشہادتین“ کے عنوان سے جو ایک مشہور و معروف صحابی تھے۔ اور دوسری سیف کے جعلی خزیمہ کے عنوان سے۔ ابن حجر سیف کے اس جعلی خزیمہ کے بارے میں لکھتا ہے:

اور دوسرا خزیمہ بن ثابت انصاری ہے ابن عساکر نے اپنی تاریخ میں ”حکم بن عتیبہ“ سے نقل کر کے لکھا ہے..... (دوسری روایت کے آخر تک)

اس کے بعد ابن حجر اضافہ کر کے لکھتا ہے:

اس روایت کو سیف بن عمر نے اپنی کتاب ”فتوح“ میں لکھا ہے لیکن خطیب بغدادی نے اسے مردود جانا ہے اور کہتا ہے...

اور خطیب بغدادی کے بیانات خلاصہ بیان کرنے کے بعد اپنے نقطہ نظر کو یوں بیان کرتا ہے:

میں ابن حجر کہتا ہوں کہ سیف کا کوئی گناہ نہیں ہے، بلکہ یہ غلط بیانی اور آفت اس



کے راوی ”عزری“ کی ہے جس نے اس قسم کی جھوٹی اور ناحق روایت بیان کی ہے!  
جی ہاں سیف نے ”جمل“ کی داستان میں لکھا ہے کہ علیؑ نے مدینہ میں تقریر کی اور  
کہا..... (گزشتہ پہلی روایت کے آخر تک)

ابن ابی الحدید معتزلی نے اسی سلسلہ میں جو کچھ بیان کیا ہے ہم یہاں پر اسے نقل کرتے ہیں،  
وہ لکھتا ہے:

”ابو حیان توحیدی“<sup>۱</sup> نے اپنی کتاب ”بصار“ میں لکھا ہے کہ خزیمہ بن  
ثابت جس نے امام علیؑ علیہ السلام کے ہمراہ صفین کی جنگ میں شرکت تھی اور اسی  
جنگ میں شہید ہوا تھا، حقیقت میں خزیمہ بن ثابت ذوالشہادتین نہیں تھا بلکہ انصار  
میں سے کوئی اور تھا، جس کا نام بھی خزیمہ بن ثابت تھا، جبکہ یہ دعویٰ مکمل طور پر غلط اور  
خطا ہے، کیونکہ حدیث و انساب کی تمام کتابوں میں لکھا گیا ہے کہ اصحاب، انصار، اور  
غیر انصار میں ”ذوالشہادتین“ کے علاوہ کسی اور کا نام ”خزیمہ بن ثابت“ نہیں تھا۔ در  
حقیقت ہوا و ہوس کی بیماری کا کوئی علاج نہیں ہے! یہ بھی قابل ذکر بات ہے کہ تاریخ  
کبیر کے مصنف طبری نے ابو حیان سے پہلے یہی مطالب لکھے ہیں اور ابو حیان نے  
اپنی غلط بات کو طبری کی کتاب سے نقل کیا ہے! جبکہ وہ تمام کتابیں جو اصحاب کے  
ناموں کے بارے میں لکھی گئی طبری اور ابو حیان کی باتوں کے خلاف ثابت کرتی ہیں

۱۔ ابو حیان توحیدی، اس کا نام علی بن محمد توحیدی ہے جس نے چوتھی صدی ہجری کے اواخر میں وفات پائی ہے۔ اس کی تالیفات میں سے  
ایک کتاب ”بصائر القدماء و بشائر الحکماء“ ہے۔

ایک سو پچاس جعلی اصحاب ..... ۲۷۳

اس کے علاوہ کیا ضرورت ہے کہ ”خزیمہ، ابن تہان عمار ... جیسوں کے ہوتے ہوئے۔ امیر المؤمنین کے حامیوں کی تعداد بڑھا چڑھا کر پیش کریں، کیونکہ اگر لوگ امام کے سلسلہ میں انصاف سے کام لیں اور تعصب کی عینک کو اپنی آنکھوں سے اتار کر صحیح معنوں میں امام کے بارے میں تو انہیں معلوم ہوگا کہ اگر پوری دنیا بھی آپ کی مخالفت کر کے دشمنی پر اتر آئے اور آپ کے خلاف تلوار کھینچ لے اور امام تن تنہا ہوں، تو بھی حق علی کے ساتھ ہوگا اور یہ سب لوگ باطل اور ظالم ہوں گے (ابن ابی الحدید کی بات کا خاتمہ)

ابن ابی الحدید اس امر میں حق پر ہے۔ وہ ”خزیمہ“ غیر ذوالشہادتین“ کو خلق کرنے کے سبب کے بارے میں کہتا ہے:

”ہوا و ہوس کی بیماری کا کوئی علاج نہیں ہے“

لیکن جو وہ ایک بار ابو حیان کو اور دوسری بار ”طبری“ کو ملزم ٹھہراتا ہے تو ہم اس سے اتفاق نہیں کرتے۔

اسی طرح ہم ابن حجر کی اس بات سے بھی اتفاق نظر نہیں رکھتے ہیں جو وہ کہتا ہے کہ یہ تمام مشکلات اور آفتیں ”عرزمی“ سے پیدا ہوئی ہیں۔ جبکہ ”عرزمی“ کا کوئی قصور و گناہ نہیں ہے اور ان تمام آفتوں کا سرچشمہ سیف بن عمر تیمی ہے یہ وہی ہے جس نے ”خزیمہ غیر ذوالشہادتین“ کے بارے میں دو روایتیں گڑھی ہیں اور انھیں ”حکم“، ”عرزمی“، ”محمد“ اور ”طلحہ“ سے نسبت دی ہے! سیف تنہا شخص ہے جس نے خزیمہ ”غیر ذوالشہادتین“ کے چہرے کا خاکہ کھینچا ہے اور اسے

۲۷۴ ..... ایک سو پچاس جعلی اصحاب

ایک رول سونپا ہے۔

سیف تنہا شخص ہے جس نے خزیمہ کا افسانہ اور دیگر افسانے خلق کئے ہیں اور بڑی مہارت سے انہیں تاریخ اسلام کے صفحات میں درج کرایا ہے اور اس طرح علماء اور محققوں کو حیرت اور پریشانی سے دوچار کیا ہے ورنہ سیف کے جھوٹ سے بے خبر بے چارے مشہور راویوں کا کیا قصور اور گناہ ہے؟!

یہ امر بھی قابل ذکر ہے کہ ہم نے سیف کی اس جعلی مخلوق کو آسانی سے دریافت نہیں کیا بلکہ اس سلسلے میں بحث و تحقیق میں کافی وقت لگا ہے اور اس پر ہماری ایک عمر صرف ہوئی ہے اور انتھک اور بے وقفہ تلاش اور کوشش کا نتیجہ ہے کیونکہ اس کی اس قسم کی تخلیق ایسی نہیں ہے کہ مثال کے طور پر سیف نے ایک نام کا انتخاب کیا اور اس نام کیلئے ایک افسانہ گڑھ کر اسے اپنے دوسرے افسانوں کی طرح تاریخ اسلام میں درج کرایا ہو اور اس طرح اس کے افسانوں سے حقائق کو آسانی کے ساتھ سمجھنا ممکن ہو۔ بلکہ اس کے برعکس سیف نے اس قسم کی اپنی تخلیقات اور اپنے افسانوں میں کردار اور رول ادا کرنے والوں کو ایسے چہروں کے ہم نام خلق کیا ہے جو تاریخ میں حقیقتاً موجود تھے اور اتفاق سے مقام و منزلت اور عمومی احترام کے بھی مالک تھے اور یہی امر سبب بنا کہ بعض اوقات ہم دورا ہے پر کھڑے ہو کر حیرت اور پریشانی سے دوچار ہوتے رہے ہیں ایسی صورت میں ہم موضوع کی حقیقت تک پہنچنے کیلئے مجبور ہوتے تھے کہ اپنی تمام توانائیوں کو بروئے کار لائیں اور مقصد حاصل ہونے تک آرام سے نہیں بیٹھتے تھے۔

## بحث کا نتیجہ

سیف نے خزیمہ بن ثابت انصاری غیر ذوالشہادتین کو خلق کر کے اس کا نام دو روایتوں میں لیا ہے اور ان دونوں روایتوں میں سے ہر ایک کیلئے بعض راوی بھی پیش کئے ہیں جس کسی نے بھی، جیسے طبری، ابن عساکر اور ابن حجر خزیمہ غیر ذوالشہادتین کی داستان نقل کی ہے یا اس کے حالات پر روشنی ڈالی ہے روایت کو سیف بن عمر سے نقل کیا ہے نہ کہ کسی اور سے اور اس کے بعد دوسرے علماء جیسے ”توحیدی، ابن اثیر، ان کثیر اور ابن خلدون وغیرہ“ نے خزیمہ غیر ذوالشہادتین کا نام لیتے وقت بلا واسطہ یا بلا واسطہ روایت کو طبری سے نقل کیا ہے لہذا معلوم ہوتا ہے کہ یہ سب آفتیں صرف و صرف سیف کی وجہ سے ہیں!!“

سیف نے اپنی تمام افسانوی شخصیتوں کو دوسری صدی ہجری میں اپنے خاندانی تعصبات، قدرت اور دوہمندیوں کی حمایت، خاندان بنی امیہ و مضر (اس کے اپنے خاندان) کی نوکری اور مداحی و ستائش کی بنیاد پر خلق کیا ہے تاکہ اس طرح اپنے رقیب اور دیرینہ دشمن قبائل جیسے یمانی اور قحطانیوں پر کچڑا چھال کر اپنے دل کی بھڑاس نکال سکے۔ ابھی یہ سکہ کا ایک ہی رخ ہے!

سیف کا پیغمبر خدا کے اصحاب کے نام پر اپنے ہیروؤں کی تخلیق اور ایسے افسانے گڑھنے میں اس کا مذہبی تعصب یعنی زندیقی ہونا بھی کارفرما تھا تاکہ اسلام سے عناد و دشمنی — جیسا کہ بعض نے اسے اس کا ملزم ٹھہرایا ہے — کی بناء پر اسلامی عقائد میں شک و شبہ ایجاد کرے اور علماء کو حقائق سے منحرف کرے، ان کی تحقیق کی راہ میں رکاوٹیں ڈالے اور اس طرح اسلام کا چہرہ مکمل طور پر مسخ کر کے

دنیا والوں کے سامنے پیش کرے۔

سیف نے اس سلسلہ میں اپنے افسانوں کو ایسی مہارت اور چابکدستی سے اسلام کی تاریخ میں داخل کیا ہے اور انھیں حقیقی روپ بخشا ہے کہ انسان ابتدا میں تصور کرتا ہے کہ حقیقت میں یہ تاریخ کے واقعی چہرے تھے اور ان میں سے ہر ایک اہم رول ادا کرتا تھا!! یہی امر سبب بنا ہے کہ جعلی سوراؤں کے نام قابل احترام کتابوں اور رجال اور رسول خدا کے صحابیوں کے حالات پر مشتمل کتابوں میں حقیقی وجود کے طور پر پیغمبر خدا کے دوسرے اصحاب کی فہرست میں قرار پا گئے!! لیکن آج جب کہ علم و تحقیق کی روشنی چاروں طرف پھیلی ہے، ان افسانوں کے تاریخ اسلام میں داخل ہونے کے بارہ صدیوں کے بعد جب ہم نے چاہا کہ ان تمام فریب کاریوں اور جھوٹ سے پردہ اٹھائیں اور تاریخ اسلام کے حقائق کو واقعی صورت میں اپنے مسلمان بھائیوں کی خدمت میں پیش کریں تو ہمارے بعض عزیزوں نے ہم سے منہ موڑ کر ہم پر ناک بھوں چڑھانا شروع کیا، بعض بزرگوں نے ہماری نسبت غصہ و نفرت کا اظہار کیا، حتیٰ یہی رد عمل سبب بنا کہ اس کتاب کا ایک حصہ شائع کرنے پر پابندی لگا دی گئی خدا ہی بہتر جانتا ہے کہ ہم اس حصہ کو شائع کرنے میں کب کامیاب ہو جاں گے!

۱۔ اس سلسلہ میں مجلہ ”الازہر“ قاہرہ جلد ۳۲ (شمارہ ۱۰، صفحہ نمبر ۱۱۵، اور جلد ۳۳ شمارہ ۶ (صفحات ۷۰-۷۱) ملاحظہ کر سکتے ہیں۔  
اس کے علاوہ مجلہ راہنمائے کتاب طبع تہران سال چہارم شمارہ ۷ ص ۶۹۶ و شمارہ ۸، ص ۸۰۰ و شمارہ ۹ ص ۸۹۴ ملاحظہ کر سکتے ہیں۔

# مصادر و مآخذ

خزیمہ ذوالشہادتین کا نسب:

۱۔ ابن حزم کی ”جمہرہ“ ص ۳۲۴۔

۲۔ ابن درید کی ”اشتقاق“ ص ۴۴۷۔

۳۔ طبری کی ”ذیل المذیل“ (۲۴۰۰/۳)۔

۴۔ ”معرفۃ الصحابہ“ مستدرک حاکم تیسری جلد۔

گھوڑا خریدنے اور خزیمہ کو ذوالشہادتین کا لقب ملنے کی داستان

۱۔ ”مسند“ احمد بن حنبل (۲۱۵/۵)

۲۔ ابن سعد کی ”طبقات“ (۳۷۸/۳-۳۷۹)

۳۔ ”اسد الغابہ“ ابن اثیر، خزیمہ کے حالات (۱۱۴/۲) سواء یا سواد کے حالات (۳۷۳/۲)۔

(۳۷۴)

۴۔ ابن عساکر کی ”تہذیب“ خزیمہ کے حالات (۱۳۳/۵)

۲۷۸ ..... ایک سو پچاس جعلی اصحاب

خلیفہ عمرؓ کا قرآن مجید کو جمع کرنا اور قبیلہ اوس کا خزیمہ پر افتخار کرنا۔

۱۔ ”تاریخ ابن عساکر“ اور اس کی ”تہذیب“ (۱۳۳/۵)

۲۔ احمد بن حنبل کی ”مسند“ (۱۸۹/۵)

۳۔ ابن حجر کی ”اصابہ“ (۴۲۵/۱)

۴۔ صحیح بخاری باب جمع القرآن (۱۱۷۳/۳) تفسیر سورہ احزاب

۵۔ خطیب بغدادی کی ”موضح“ (۲۷۶/۱)

امام کی جنگوں میں خزیمہ کی شرکت

۱۔ ابن سعد کی ”طبقات“ عمار کے حالات (۳۵۹/۳)

۲۔ بلاذری کی ”انساب الاشراف“ (۱۷۰/۱)

۳۔ ابن عبد البر کی ”استیعاب“ (۱۵۷/۱)

۴۔ ابن اثیر کی ”اسد الغابہ“ میں خزیمہ کے حالات (۱۱۴۲/۲) اسی طرح ابن عساکر کی تاریخ

۵۔ احمد بن حنبل کی ”مسند“ (۲۱۴/۵)

۶۔ طبری کی ”ذیل المذیل“ عمار یاسر کے حالات (۳۱۶/۳)

۷۔ خطیب بغدادی کی ”موضح“ (۲۷۷/۱)

عمار یاسر کے بارے میں سیف کے جھوٹ:

۱۔ خلیفہ عمرؓ کی طرف سے عمار یاسر کے کوفہ میں گورنر کی حیثیت سے منصوب کئے جانے کے سلسلے

ایک سو پچاس جعلی اصحاب ..... ۲۷۹

میں واقدی کی روایت اور تاریخ طبری (۲۶۴۵/۱) میں سیف کے ذریعہ عمار یا سر کے معزول کئے جانے سے متعلق روایت کا موازنہ کیجئے۔

۲۔ تاریخ طبری (۲۶۷۸-۲۶۷۲/۱)

زیاد بن حنظلہ، امام علی علیہ السلام اور سیف کی پانچ روایتیں

۱۔ تاریخ طبری (۳۰۹۶-۳۰۹۵/۱) میں پانچوں روایتیں یکے بعد دیگرے درج ہوئی ہیں۔

۲۔ خطیب بغدادی کی ”موضح“ (۲۷۵-۲۷۶/۱) اس نے پہلی دو روایتوں کو درج کیا ہیں۔

۳۔ ابن عساکر نے اپنی ”تاریخ“ جس کا قلمی نسخہ دمشق کی ”ظاہریہ لائبریری“ میں موجود ہے۔

نمبر: ۳۳۷۰ جلد ۵ ص ۳۰۲ و ۳۰۳ اس نے دوسری روایت کو سیف سے نقل کر کے ذکر کیا ہے۔

سیف کی روایتوں کی پڑتال

۱۔ تاریخ طبری (۲۲۰۸-۲۱۱۱/۱)

۲۔ ”الجرح والتعديل“ ۲/۱ (۲۸۲/۱)

۳۔ ابن عساکر کی ”تہذیب“ (۳۲۲/۹)

۴۔ ”میزان الاعتدال“ (۵۷۷/۱)

امام کے بارے میں خزیمہ اور دوسرے اصحاب کا نقطہ نظر

۱۔ تاریخ یعقوبی (۱۷۸-۱۷۹/۲)

۲۔ اعثم کی ”فتوح“ (۲۸۹/۲)



۳۔ مسعودی کی ”مروج الذهب“ (۳۶۶/۲-۳۶۷)

امام کی جنگوں میں مجاہدین بدر اور دوسرے اصحاب کی موجودگی

۱۔ ذہبی کی ”تاریخ اسلام“ (۱۷۱/۲)

۲۔ خلیفہ بن خیاط کی ”تاریخ“ (۱۶۴/۱)

۳۔ نصر بن مزاحم کی کتاب ”صفین“ (۹۲-۹۴)

۴۔ تاریخ یعقوبی (۱۸۸/۲)

۵۔ مسعودی کی ”مروج الذهب“ (۳۹۴/۲)

خزیمہ ذوالشہادتین کا قتل ہونا:

۱۔ ابن سعد کی ”طبقات“ عمار یا سر کے حالات

۲۔ خطیب بغدادی کی موضع (۲۷۷/۱)

۳۔ نصر بن مزاحم کی کتاب ”صفین“ ص ۳۵۸، ۳۶۳، ۳۶۶

خزیمہ کے افسانہ پر ایک بحث

۱۔ خطیب بغدادی کی ”موضع“ (۲۷۵/۱-۲۷۸)

۲۔ ابن حجر کی ”اصابہ“ (۴۲۵/۱) ذوالشہادتین کے حالات نمبر: ۲۲۵۱ اور ”خزیمہ غیر ذو

الشہادتین“ نمبر ۲۲۵۲۔

۳۔ شرح نہج البلاغہ، تحقیق ابوالفضل (۱۰۹/۱۰-۱۱۰)

ایک سو پچاس جعلی اصحاب..... ۲۸۱

---

۴۔ ابن اثریؒ کی ”تاریخ کامل“ (۸۴۳)

۵۔ تاریخ ابن کثیر (۲۳۳/۷)

۶۔ ”تاریخ ابن خلدون“ ۲/۷۰۷-۴۱۳ اور اسی صفحہ پر تعلیق امیر شکیب ارسلان

۷۔ ”عبداللہ ابن سبا“ طبع آفسٹ تہران۔ ۱۳۹۳ھ سیف بن عمر کے حالات

jabir.abbas@yahoo.com

# سماک بن خرشہ انصاری ابودجانہ

کتاب کے اس حصہ میں ہم ان تین چہروں کے بارے میں بحث کریں گے جن میں سے ہر ایک کا نام ”سماک بن خرشہ“ تھا۔

## ابودجانہ اور رسول خدا کی تلوار

ابودجانہ، سماک بن خرشہ انصاری یا ”سماک بن اوس بن خرشہ، ابودجانہ انصاری ساعدی“ ایک شجاع، دلیر اور ایک مشہور جنگجو شخص تھا۔

ابودجانہ نے رسول خدا کے ہمراہ بدر کی جنگ میں سرگرم طور پر شرکت کی ہے اور شرک و نفاق کے خلاف اسلام کی دوسری جنگوں میں بھی اس نے تلوار چلائی ہے۔

مؤرخین نے لکھا ہے کہ پیغمبر خدا نے احد کی جنگ میں ایک تلوار ہاتھ میں لے کر مجاہدین اسلام سے مخاطب ہو کر فرمایا:

کون ہے جو اس تلوار کا حق ادا کرے؟

زبیر نے کہا کہ: میں اپنی جگہ سے اٹھ کر بولا، اے رسول خدا: میں ہوں۔ لیکن پیغمبر خدا نے

ایک سو پچاس جعلی اصحاب ..... ۲۸۳

میری بات پر توجہ نہ فرمائی! اور بدستور اپنی پہلی بات کو دہراتے رہے۔

”کون ہے جو اس تلوار کا حق ادا کرے؟“

اب کی بار ”ابود جانہ سماک بن خرشہ“ اپنی جگہ سے اٹھ کر بولے:

میں اس کا حق ادا کروں گا، اس کا حق کیا ہے؟

رسول خداؐ نے فرمایا:

اس کا حق یہ ہے کہ اس سے کسی مسلمان کو قتل نہ کرو گے اور کفار سے جنگ میں پیچھے نہ ہٹو گے۔

زیر کہتا ہے:

رسول خداؐ نے تلوار کو ابود جانہ کے ہاتھ میں دیا۔

طبری نے اسی داستان کو ”ابن اسحاق“ سے نقل کر کے یوں لکھا ہے:

رسول خداؐ احد کی جنگ میں ایک تلوار ہاتھ میں لئے ہوئے اپنے اصحاب کے درمیان

پھراتے ہوئے فرما رہے تھے:

کون ہے جو اس تلوار کا حق ادا کرے؟

کچھ لوگ اپنی جگہ سے اٹھے اور اس کا حق ادا کرنے کی آمادگی کا اعلان کیا، لیکن پیغمبر خداؐ نے

ان کی طرف اعتنا نہ کیا جب ابود جانہ نے اپنی جگہ سے اٹھ کر پوچھا:

اے رسول خداؐ! تلوار کا حق کیا ہے؟

ا۔ گویا زہیر کی تجویز کے بارے میں رسول خداؐ کی بے اعتنائی کا سرچشمہ یہ تھا کہ آنحضرتؐ جانتے تھے کہ وہ اپنی شرط پر وفا نہیں کرے گا اور جمل کی جنگ میں بصرہ میں ”سہابہ“ کے بے گناہ مسلمانوں کا قتل عام کرے گا۔ ”نقش عائشہ در تاریخ اسلام“ جلد ۲ کی طرف رجوع کیا جائے۔

آنحضرتؐ نے جواب میں فرمایا:

اسحق یہ ہے کہ اس سے دشمنوں پر اتنا وار کیا جائے کہ یہ ٹیڑھی ہو جائے!

ابودجانہ نے کہا:

میں اس تلوار کا حق ادا کرتا ہوں

اس وقت پیغمبر خداؐ نے تلوار کو ابودجانہ کے ہاتھ میں دیا۔

ابودجانہ ایک دلیر، شجاع اور تجربہ کار جنگجو شخص تھے۔ میدان کارزار میں خود نمائی اور خود ستائی کرتے تھے۔ سرخ رنگ کا عمامہ سر پر باندھتے تھے، یہ عمامہ ان کی پہچان تھا۔ جب بھی ابودجانہ یہ عمامہ سر پر رکھے ہوتے تو لوگ سمجھتے تھے کہ ابودجانہ جنگ کر رہے ہیں اور جنگ کا حق ادا کر رہے ہیں۔ ابودجانہ رسول خداؐ سے تلوار حاصل کرنے کے بعد، دونوں کے درمیان خود ستائی اور خود نمائی کرنے لگے اور اپنے اوپر ناز کرنے لگے، متکبرانہ قدم اٹھا رہے تھے۔ جب رسول خداؐ نے ابودجانہ کی یہ حالت دیکھی تو فرمایا:

خدا تعالیٰ اس طرح راہ چلنے پر نفرت کرتا ہے، سوائے اس مقام کے۔

زیر کہتا ہے:

اس جنگ میں کوئی پہلوان ابودجانہ کے مقابلے میں آنے کی جرأت نہیں کرتا تھا، جو

بھی آگے بڑھتا تھا ابودجانہ کے وار سے ڈھیر ہو جاتا تھا وہ دشمن کی صفوں کو تہس نہس

۱۔ ایسا لگتا ہے کہ جس صحابی کے ہاتھ میں رسول خداؐ نے تلوار نہیں دی ہے، اس کا نام احترام میں نہیں لیا گیا ہے اور آنحضرتؐ کی کسی مسلمان کو اس سے قتل نہ کرنے کی شرط میں تحریف کر کے اس کی جگہ یہ کہا ہے کہ دشمنوں پر اتنا وار کیا جائے کہ یہ ٹیڑھی ہو جائے سیرۃ ابن ہشام، خصوصاً اس کے مقدمہ کی طرف رجوع کیا جائے تاکہ حقیقت مکمل طور پر واضح ہو جائے۔

کرتے تھے اور آگے بڑھتے ہوئے راستے کی ہر رکاوٹ کو تلوار کی ضرب سے دور کرتے تھے حتیٰ ایک پہاڑ کے دامن قریش کی چند خواتین سے اس کی مڈبھیڑ ہوئی جو دف بجاتے ہوئے قریش کے جنگجوؤں کیلئے یوں گارہی تھیں۔

ہم زہرہ، یعنی صبح کے تارے کی بیٹیاں ہیں، اگر میدان کارزار میں پیشروی کرو گے تو ہم تمہارے ساتھ ہم آغوش ہو جائیں گے۔

ہم تمہارے لئے نرم بستر بچھائیں گے...

ابودجانہ نے ان پر حملہ کیا اور تلوار کھینچی تاکہ ان پر ضرب لگائیں اچانک ہاتھ کو روک کر وہاں سے واپس لوٹے۔ زیر نے اس کی اس حرکت کے بارے میں ان سے سوال کیا۔ ابودجانہ نے جواب میں کہا:-

میں رسول خد کی تلوار کو اس سے بلند تر سمجھتا ہوں کہ اس سے ایک عورت کو قتل کروں۔

ایک زمانہ گزرنے کے بعد یمامہ کی جنگ پیش آئی۔ اسلامی فوج کے دباؤ کی وجہ سے مسیلہ اور اس کے حامی مجبور ہو کر ایک باغ میں داخل ہوئے اور وہاں پناہ لے کر اور وہیں سے مسلمانوں کی فوج سے لڑتے تھے۔

مسلمان، مسیلہ کے سپاہیوں کے دفاعی حملوں کے سبب باغ میں داخل نہیں ہو سکتے تھے۔ یہاں تک کہ ابودجانہ تنہا آگے بڑھے اور دروازے سے باغ کے اندر داخل ہونے لگے جس کے نتیجے میں ان کا پاؤں ٹوٹ گیا۔ لیکن اسی حالت میں باغ کے دروازہ پر استقامت کے ساتھ لڑتے

۲۸۶ ..... ایک سو پچاس جعلی اصحاب

رہے اور کفار کو قتل کرتے رہے جب اسلامی فوج پہنچ گئی تو انہوں نے باغ کے اندر حملہ کر کے مسلمانوں اور اس کے جھوٹے دعوؤں کا خاتمہ کیا لیکن ابودجانہ اس گیر و دار میں شہید ہو گئے۔

ابوعمر، ابن عبدالبر اور اس کی پیروی کرنے والے دیگر علماء یہاں پر غلط فہمی کا شکار ہوئے ہیں لکھتے ہیں:

کہا جاتا ہے کہ ابودجانہ اس جنگ میں قتل نہیں ہوئے بلکہ زندہ بچ نکلے اور صفین کی جنگ میں امیر المؤمنین علی علیہ السلام کے ہمراہ معاویہ سے جنگ میں شرکت کی ہے! جب کہ صفین کی جنگ میں علی علیہ السلام کے ہمراہ شرکت کرنے والے ابودجانہ ساک بن خرشہ انصاری نہیں تھے بلکہ اس کا ہم نام ایک دوسرا صحابی تھا۔  
اب ہم اس کی تفصیلات بیان کرتے ہیں۔

# سہاک بن خرشہ جعفی تابعی

نصر بن مزاحم اپنی کتاب ”صفین“ میں لکھتا ہے:

سہاک بن خرشہ جو صفین کی جنگ میں علی علیہ السلام کے ایک سوار فوجی کے عنوان سے لڑ رہا تھا، حسب ذیل رجز خوانی کرتا ہے:-

غسانی فیصلہ کرتے وقت اچھی طرح جانتے تھے کہ ہم میدان کارزار میں اور دشمنوں سے لڑتے وقت آگ کے بھڑکتے شعلوں کے مانند ہیں۔

اور جواں مردی و عفو و بخشش کے وقت سب میں نمایاں بہادروں اور جنگجوؤں کے سردار ہیں۔

اس بنا پر معلوم ہوتا ہے کہ ”سہاک بن خرشہ جعفی“ انصار میں سے نہیں تھا۔ کیونکہ انصار دو قبیلہ

”اوس“ و ”خزرج“ زید بن کہلان بن سبا کی نسل سے ہیں۔ ان لوگوں نے رسول خدا کی مکہ سے مدینہ ہجرت سے برسوں پہلے مدینہ منورہ میں آکر وہاں پر سکونت اختیار کی تھی۔

اس لحاظ سے، جس سہاک بن خرشہ نے صفین کی جنگ میں امام علی علیہ السلام کے ہمراہ

شرکت کی ہے جعفی جو ”عریب بن زید کہلان“ کی نسل سے ”سعد العشیرہ“ کا بیٹا ہے اس کے اجداد

یمن کی ایک آبادی کے رہنے والے تھے اور وہاں پر معروف تھے اس آبادی سے صنعا تقریباً یا لیس فرسخ دور ہے۔



۲۸۸ ..... ایک سو پچاس جعلی اصحاب

اس قبیلہ کا یمن میں اسی قدر رہنا اس امر کا سبب بنا ہے کہ ”ابن قدامہ“ (وفات ۶۲۰ھ) نے ان کا شجرہ نسب کتاب ”استبصار“ میں درج نہیں کیا ہے۔ استبصار انصار کے شجرہ نسب سے مربوط مخصوص کتاب ہے۔

jabir.abbas@yahoo.com

# اڑتالیسواں جعلی صحابی سماک بن خرشہ انصاری (غیر از ابودجانہ)

## بیوہ قحطانی عورتوں کا مقدر

طبری نے قادیسیہ کی جنگ کے بعد رونما ہونے والے حوادث اور واقعات کے ضمن میں سیف بن عمر تیمی سے نقل کر کے کچھ مطالب لکھے ہیں۔ جن کا ایک حصہ خلاصہ کے طور پر حسب ذیل ہے:

قادیسیہ کی جنگ کے نتائج میں سے ایک یہ تھا کہ اس میں قبیلہ ”نخج“ کے سات سو جنگجو اور قبیلہ ”بجلیہ“ قحطانی یمنی کے ایک ہزار سپاہی کام آئے اور ان کی بیویاں بیوہ ہو گئیں۔

عرب کے مردوں کی غیرت اس بات کی اجازت نہیں دیتی تھی کہ یہ ایک ہزار راسات سویمانی عورتیں بیوہ اور بے سرپرست رہیں اور ان کا مستقبل تاریک و مبہم رہے۔ لہذا جواں مردی کا مظاہرہ کرتے ہوئے اٹھے اور انہیں اپنی شرعی اور قانونی بیویاں بنا کر اپنے گھر لے گئے۔ ان میں سے صرف ۱۔ قادیسیہ کوئہ سے پانچ فرسخ کی دوری پر واقع ہے۔ خلافت عمرؓ کے زمانے میں ایرانی فوج رستم فرخزاد کی کمانڈ میں اور اعراب، سعد و قاص کی کمانڈ میں، اس جگہ پر نہر آ زما ہوئے۔ یہ خونین جنگ مسلمانوں کی فتح پر ختم ہوئی۔

ایک عورت ”اروی“ بنت عامر نخعی رہ گئی!!

”اروی“ کا مسئلہ اس لئے پیش آیا کہ عرب کے تین معروف سردار، ”سماک بن خرشہ انصاری“ (مشہور ابو دجانہ کے علاوہ)، ”عتبہ بن فرقد لیشی“ اور ”بکیر بن عبد اللہ“ نے ایک ساتھ خواستگاری کی تھی۔ اور ”اروی“ ان نامور عربوں — جن میں ہر ایک خاص کمالات و فضائل کا مالک تھا — میں سے کسی ایک کا انتخاب کرنے میں حیران رہ گئی تھی۔ بالآخر مجبور ہو کر اپنی بہن ”ہبیدہ“ کے ذریعہ اس کے شوہر عرب کے معروف پہلوان اور صحابی بزرگوار ”عتقاع بن عمر تمیمی“ سے اس سلسلے میں مشورہ چاہتی ہے کہ وہ اپنا نظریہ پیش کرے۔ عتقاع نے بھی فراخ دلی سے ایک رباعی کے ذریعہ اپنا نقطہ نظر اپنی بیوی کی بہن سے مندرجہ ذیل مضمون میں بیان کیا:

اگر مال و منال اور دینار و درہم چاہتی ہو تو سماک انصاری یا فرقد لیشی کا انتخاب کرنا  
اگر ایک شجاع مرد، نیزہ باز، شہسوار اور ایک بے باک دلاور چاہتی ہو تو بکیر کا انتخاب  
کرنا۔

یہ ان کی حالت ہے۔ اب تم خود سمجھو!

**سماک بن خرشہ سپہ سالار کے عہدے پر:**

طبری، سیف سے نقل کر کے ہمدان اور آذربائیجان کے بارے میں لکھتا ہے:

ہمدان کو ۱۸ھ میں نعیم بن مقرن نے فتح کیا۔ ”دستھی“ کی فوجی چھاؤنیوں کی

۱۔ اسی کتاب کی ج ۱ ص ۱۹۵-۱۹۶ فارسی ملاحظہ ہو۔

کمانڈ کوفہ کے بعض معروف سرداروں منجملہ ”سماک بن عبید عسی“، ”سماک بن خرمہ اسدی“ اور ”سماک بن خرشہ انصاری“ کو سوچی، دستی فوجی چھاؤنیاں ایک وسیع علاقے میں پھیلی تھیں اس میں بہت سے گاؤں اور قصبات شامل تھے اور یہ علاقہ ہمدان تاری کے درمیان واقع تھا۔

یہ پہلے سردار تھے جنہوں نے دستی کی فتح کے بعد وہاں کی فوجی چھاؤنیوں کی کمانڈ سنبھالی اور اس کے بعد دیلمیان سے نبرد آزما ہوئے۔  
طبری اس مطلب کے ضمن لکھتا ہے:

دیلمیان، رے اور آذربائیجان کے باشندے ایک دوسرے سے رابطہ برقرار کر کے مسلمانوں سے نبرد آزما ہونے کیلئے متحد ہوئے اور اعراب سے لڑنے کیلئے ایک بڑی فوج تشکیل دی۔

نعیم نے ایرانی سپاہیوں پر ایک بے رحمانہ حملہ کیا اور ان پر تلوار کھینچی اور ان کے کشتوں کے ایسے پستے لگادئے کہ اس جنگ میں مرنے والوں کی تعداد گنتی کی حد سے گزر گئی۔ نعیم نے اس کامیابی کے بعد فتح کی نوید ایک خط کے ذریعہ خلیفہ عمرؓ کو دی۔ اس خط کو ”عروہ“ کے ہاتھ خلیفہ کے پاس بھیجا۔  
عروہ، فوراً مدینہ پہنچ کر خلیفہ کے دربار میں حاضر ہوا۔

خلیفہ کی نظر جب عروہ پر پڑی تو اس سے پوچھا:

کیا تم بشیرؓ لہو

۱۔ بشیر یعنی خوشخبری دینے والا۔

۲۹۲ ..... ایک سو پچاس جعلی اصحاب

عروہ نے تصور کیا کہ شاید خلیفہ عمرؓ نے غلطی سے اس کے نام کو عروہ کے بجائے بشیر خیال کیا ہے، اس لئے فوراً بولا۔

نہیں، میرا نام ”عروہ“ ہے!

عمرؓ نے دوبارہ تکرار کی:

کیا تم بشیر ہو؟

چونکہ اس دفعہ عروہ عمرؓ کے مقصد کو سمجھ گیا تھا، لہذا اطمینان کا سانس لے کر بولا:

جی ہاں، جی ہاں، بشیر ہوں۔

عمرؓ نے پوچھا:

کیا نعیم کی طرف سے آئے ہو؟

عروہ نے جواب دیا:

جی ہاں، میں نعیم کا اپیلی ہوں، اس کے بعد فتح کی نوید پر مشتمل خط عمرؓ کے ہاتھ میں دیدیا اور

اسے روداد سے آگاہ کیا۔

سیف کہتا ہے:

اسی وقت کوفہ کے لوگوں کے نمائندے جو غنائم جنگی کا پانچواں حصہ اپنے ساتھ لائے

تھے، انہوں نے وہ سب عمرؓ کے حضور پیش کیا۔ عمرؓ نے ان میں سے ہر ایک کا نام پوچھا

، انہوں نے خلیفہ کی خدمت میں عرض کیا: ”سماک اور سماک اور سماک“، عمرؓ نے ایک

تبسم کے بعد فرمایا: خدا تمہاری تعداد بڑھا دے! کتنے سماک ہیں! خداوند! ان کے

ذریعہ اسلام کا سر بلند فرما!

اور انھیں بھی اسلام کی تائید فرما!

اس کے بعد خلیفہ نے نعیم کے نام ایک خط لکھا اور اسے حکم دیا کہ ”سماک بن خرشہ انصاری“ (غیر از ابودجانہ) کو بکیر بن عبداللہ کی مدد کیلئے مامور کرے۔ نعیم نے اطاعت کی اور سماک بکیر کی مدد کیلئے آذربائیجان روانہ ہو گیا۔

سیف کہتا ہے:

سماک بن خرشہ (غیر از ابودجانہ) اور عتبہ بن فرقہ لیشی عربوں میں دو متمند شمار ہوتے تھے۔

## سماک، عراق کا گورنر

طبری نے سیف کے افسانہ کا یہ حصہ اپنی تاریخ میں یوں بیان کیا ہے: بکیر نے اپنے عہدے سے استعفا دیا۔ جس کے نتیجے میں اس کی حکومت کے علاقہ ”سماک بن خرشہ انصاری“ اور ”عتبہ بن فرقہ لیشی“ میں تقسیم ہوا۔ عتبہ نے آذربائیجان کے باشندوں سے صلح کی اور عہد نامہ لکھا اور ”سماک بن خرشہ انصاری“ نے اس کی تائید کی ہے اور اس پر دستخط کئے ہیں۔

آخر میں جہاں سیف خلیفہ عثمانؓ کے گماشتوں اور کارندوں کی تعداد اور نام بیان کرتا ہے وہاں سماک بن خرشہ انصاری اور ایک دوسرے شخص کا عثمانؓ کی وفات کے سال عراق کے شہروں کے حکام کے طور پر نام لیا ہے۔

سماک انصاری (غیر از ابودجانہ) کی داستان جو طبری کی روایتوں میں بیان ہوئی ہے یہی تھی

۲۹۴ ..... ایک سو پچاس جعلی اصحاب

جسے ہم نے نقل کیا۔ ابن اثیر، ابن کثیر اور ابن خلدون نے بھی اسی کو طبری سے نقل کر کے اپنی تاریخوں میں درج کیا ہے۔

## افسانہ سماک کے راوی

گزشتہ روایتوں میں سیف، سماک بن خرشہ انصاری (غیر از ابو دجانہ) کے بارے میں اپنے راویوں کا یوں تعارف کرتا ہے:

۱۔ محمد، کہ اس کے خیال میں یہ محمد بن عبداللہ بن سواد نویریہ ہے اور یہ سیف کی اپنی تخلیق ہے۔

۲۔ مہلب، اسے مہلب بن عقبہ اسدی کہتے ہیں یہ بھی سیف کے خیالات کی تخلیق ہے۔

۳۔ لیکن، ”طلحہ“، ”عمر“، ”سعید“ اور ”عطیہ“ چونکہ یہ بے نام و نشان تھے، ان کے باپ کا نام یا لقب ذکر نہیں کیا گیا ہے جس سے ان کی پہچان کی جاسکے، مثلاً یہ ”طلحہ“ کون ہے؟ کیا اس سے مراد ”طلحہ بن عبد الرحمان“ ہے یا طلحہ بن العلم؟

پہلا تو اس کے جعلی راویوں میں سے ہے اور دوسرا ایک معروف راوی ہے، اگرچہ بعض اوقات سیف اس کی زبان جھوٹ نقل کرتا ہے اور ہم بھی سیف کے جھوٹ کے گناہوں کو ایسے راویوں کی گردن پر نہیں ڈالتے۔

یہ عمرو بھی کیا وہی ہے جو کوفہ و بصرہ کے نحویوں کے ہاتھوں گرفتار ہوتا ہے اور وہ اس کی زید سے پٹائی کراتے ہیں یا کوئی اور ہے؟

سعید اور عطیہ کون ہیں؟ ان میں سے کسی کے بارے میں کچھ نہیں معلوم ہے جو ہم ان کے

بارے میں تحقیق کر سکیں۔

## تاریخی حقائق اور سیف کے افسانے

سیف بن عمر تنہا شخص ہے جس نے ایک ہزار سات سو ”نخعی اور نجلیہ“ یمانی قحطانی عورتوں کے اچانک بیوہ ہونے کی خبر دی ہے اور اسے ایک اہم مسئلہ کے طور پر پیش کیا ہے اور اس مشکل کے حل کیلئے جزیرہ نمائے عرب کے شمالی علاقوں کے غیر متمدن عرب جوان مردانہ آگے بڑھتے ہیں اور ان بے سرپرست اور بیوہ عورتوں کو — جن کے قحطانی مرد (جنگ میں کام آئے تھے) اپنی حمایت میں لے کر ان سے شادیاں کر لیتے ہیں اور عنایت و بزرگواری دکھاتے ہی!!

وہ تنہا شخص ہے جس نے عامر ہلالیہ کی بیٹیوں ”اروی“ اور ”بیدہ“ کا مسئلہ اور اروی کیلئے شوہر کے انتخاب میں ”قعقاع“ کے اشعار خلق کئے ہیں۔

## ہمدان اور دستھی کی فتح کیلئے عروہ کی ما موریت

اور، ہمدان، دستھی، رے اور آذربائجان کی فتح کے موضوع کے بارے میں جو کچھ دوسروں نے بیان کیا ہے وہ سب سیف کے قصوں اور افسانوں کے برعکس ہے، مثلاً بلاذری اپنی کتاب ”فتوح البلدان“ میں لکھتا ہے:

نہاوند کی جنگ کے دو مہینہ بعد، وقت کے خلیفہ عمر بن خطابؓ نے عمار یا سر کے نام کو فہ ایک خط بھیجا اور اسمیں حکم دیا کہ ”عروہ بن زید خیل طائی“ کو آٹھ ہزار سپاہیوں کے ہمراہ ”رے“ اور ”دستھی“ کے شہروں کو تسخیر کرنے کیلئے ما مور کرے۔



۲۹۶ ..... ایک سو پچاس جعلی اصحاب

عروہ نے اطاعت کی اور سپاہیوں کے ہمراہ اپنی مأموریت کی طرف روانہ ہوا ”رے“ اور دیلمان“ کے باشندے بھی آپس میں متحد ہو کر عرب سپاہیوں کا مقابلہ کرنے لئے مسلح ہو کر پوری طرح آمادہ ہوئے، لیکن دونوں فوجوں کے درمیان ایک گھمسان کی جنگ کے بعد سرانجام عروہ نے فتح حاصل کی اور ان میں سے ایک گروہ کو تہ تیغ کر کے رکھ دیا ان کے مال و منال پر قبضہ کر لیا اور پوری طاقت کے ساتھ علاقہ پر مسلط ہو گیا۔

## عروہ خلیفہ کی خدمت میں

علاقہ پر مکمل تسلط جمانے کے بعد عروہ اپنے بھائی ”حظلمہ بن زید“ کو اپنا جانشین مقرر کر کے عمار یاسر کی خدمت میں پہنچ گیا اور ان سے اجازت چاہی کہ اس فتح کی نوید لیکر وہ خود خلیفہ عمرؓ کی خدمت میں حاضر ہونا چاہتا ہے۔

عروہ نے ماضی قریب میں جنگ ”جسر“ میں مسلمانوں کی دردناک اور سخت شکست کی خبر خلیفہ کی خدمت میں پہنچائی تھی لہذا چاہتا تھا کہ ”دیلیم“ اور ”رے“ کی مستحکم اور قدرتمند فوج پر اپنی فتح و کامیابی کی نوید خلیفہ عمرؓ کی خدمت میں پہنچا کر اس کی تلافی کرے۔

عمار نے عروہ کی درخواست منظور کی عروہ بڑی تیزی سے مدینہ پہنچا اور خلیفہ کی خدمت میں حاضر ہوا۔

جوں ہی خلیفہ کی نظر عروہ پر پڑی تو ایک دم گزشتہ تلخ یادیں، جسر کی جنگ میں شکست، اس میں نامور عرب پہلوانوں کا قتل ہونا اس کے ذہن میں تازہ ہو گیا اور عروہ کی پہنچنے کو فال بد تصور کر کے بے

اختیار بولے:

انا لله وانا اليه راجعون

عروہ نے مسئلہ کو سمجھ کر فوراً کہا:

نہیں نہیں اب کی بار خدا کا شکر بجالائیے کہ اس نے ہمیں دشمنوں پر فتح و کامیابی عنایت فرمائی اس کے بعد ایک ایک کر کے کامیابیوں کو گنتے لگا۔ جب عمرؓ کو اس طرف سے اطمینان حاصل ہوا تو عروہ سے پوچھا۔

کیوں خود وہاں نہ رہے؟ کیوں کسی دوسری کو میرے پاس نہیں بھیجا؟

عروہ نے جواب دیا:

میں نے اپنے بھائی کو اپنی جگہ پر رکھا ہے اور اس نوید کو خود آپ کی خدمت میں پہنچانا چاہتا تھا۔ عمرؓ خوشحال ہوئے اور اسے ”بشیر“ خطاب کیا۔

بلاذری اس میں اضافہ کر کے لکھتا ہے:

عروہ کی فتح، دیلمیان کی قطعی شکست کا سبب بنی، کیونکہ جب عروہ خلیفہ کی خدمت سے پلٹا تو اس نے ”سلمہ بن عمرو“ اور ”ضرار بن ضمی“ کو سپہ سالار کا عہدہ دیا۔ ضرار نے ”دستی“ اور ”رے“ کے باشندوں کے ساتھ صلح کی۔

فتح ہمدان کو خلیفہ بن خیاط نے خلاصہ کے طور پر لیکن بلاذری نے اسے مفصل ذکر کیا ہے ہم اس کے ایک حصہ کو یہاں پر ذکر کرتے ہیں:

بلاذری لکھتا ہے:

۲۹۸ ..... ایک سو پچاس جعلی اصحاب

۲۳ھ کے اواخر میں ”مغیرہ بن شعبہ“ نے جریر بن عبداللہ بن جلی کو ہمدان کی فتح پر مامور کیا۔ جریر نے ”صلح نہاوند“ کے مانند ہمدان پر صلح کے ذریعہ قبضہ جمایا اور اس علاقہ کی زمینوں پر زبردستی قبضہ کر لیا۔

طبری نے ابو معشر اور واقدی سے نقل کر کے آذر بایجان کی فتح کے بارے میں یوں لکھا ہے:

آذر بایجان ۲۲ھ میں فتح ہوا اور ”مغیرہ بن شعبہ“ وہاں کا حاکم بنا۔

بلاذری نے بھی اسی مطلب کو اپنی کتاب ”فتوح البلدان“ میں ایک دوسری روایت کے مطابق لکھا ہے:

آذر بایجان کو ”حذیفہ بن یمان“ نے اس زمانے میں فتح کیا ہے جب کوفہ پر مغیرہ حکومت کرتا تھا۔

یا قوت حموی نے بھی انہی مطالب کو اپنی کتاب ”معجم البلدان“ میں لفظ ”ہمدان“، ”رے“ اور ”دستھی“ کے تحت لکھا ہے اور خلیفہ بن خیاط نے بھی انہی مطالب کا انتخاب کیا ہے۔

بلاذری نے ”رے“، ”قزوین“ اور ”دستھی“ کے بارے میں لکھا ہے:

مغیرہ بن شعبہ نے ”کثیر بن شہاب“ نامی ایک صحابی کو ”رے“، ”قزوین“ اور ”دستھی“ کے علاقوں پر حاکم مقرر کیا اور ہمدان کی مسؤلیت بھی سونپی لیکن اسی دوران ”رے“ کے باشندوں نے اس کی اطاعت کرنے سے انکار کیا۔ نتیجہ کے طور میں کثیر ان سے نبرد آزما ہوا اور اس قدر جنگ کی کہ وہ مجبور ہو کر دوبارہ اطاعت کرنے پر آمادہ ہوئے۔

جب سعد بن ابی وقاص دوسری بار کوفہ کا حاکم مقرر ہوا تو اس نے بنی عامر بن لوی سے ”علاء بن وہب“ کو ہمدان کا گورنر مقرر کیا اور اس کی حکمرانی کا فرمان جاری کیا۔ لیکن ہمدان کے لوگوں نے ایک مناسب فرصت میں علاء کے خلاف بغاوت کر کے اسے حکومت سے ہٹا دیا علاء نے بھی ان سے جنگ کی اور ان پر اتنا دباؤ ڈالا کہ وہ پھر سر تسلیم خم کر کے اس کی اطاعت کرنے پر مجبور ہو گئے۔

## تحقیق کا نتیجہ

۱۔ جیسا کہ ہم نے دیکھا کہ سیف بن عمر کے علاوہ دوسرے تاریخ نویسوں نے ان فتوحات کا زمانہ ۲۲ھ سے ۲۴ھ تک ذکر کیا ہے۔

۲۔ پہلا عرب سردار جس نے دہلیوں سے جنگ کی اور انھیں شکست دی، عروہ بن زید خیل طائی تھا۔ اس نے خود خلیفہ عمرؓ کی خدمت میں پہنچ کر اس جنگ میں اپنی فحیابی کی نوید انھیں پہنچا دی ہے۔

۳۔ جس سردار نے ”رے“ اور ”دستی“ کے باشندوں سے صلح کی، وہ ضرار بن ضمی تھا۔

۴۔ کوفہ پر ”مغیرہ بن شعبہ“ کی حکومت کے دوران ”رے“ اور ”ہمدان“ کے شہر دوبارہ فتح کئے گئے اور جریر بن عبداللہ ہمدان کو دوبارہ فتح کرنے کیلئے مغیرہ کی طرف سے مقرر ہوا اس نے ہمدان کو فتح کرنے کے بعد اس علاقے کی زمینوں پر زبردستی قبضہ جمالیا۔

۵۔ پھر مغیرہ کی کوفہ پر حکومت کے دوران ”کثیر بن شہاب“ اس کی طرف سے ”رے“،

۳۰۰ ..... ایک سو پچاس جعلی اصحاب

”ہمدان“ اور ”دستھی“ کا گورنر مقرر ہوا اور اس نے ”رے“ کے باشندوں کی بغاوت اپنے بے رحمانہ قتل عام کے ذریعہ کچل کر رکھ دی۔

۶۔ آذربائیجان بھی کوفہ پر مغیرہ کی حکومت کے دوران ”حذیفہ بن یمان“ کے ہاتھوں فتح ہوا

ہے۔

لیکن ان تمام مسلم تاریخی حقائق کے مقابلے میں سیف بن عمر تمیمی ان سارے فتوحات کا واقع ہونا ۱۸ھ میں بیان کرتا ہے اور ”رے، ہمدان اور دستھی“ کی فتح کو ”نعیم بن مقرن“ کے ذریعہ بتاتا

ہے۔

سیف کہتا ہے جو نمائندے نعیم بن مقرن کی طرف سے جنگی غنائم کے پانچویں حصہ کو لے کر خلیفہ عمرؓ کے پاس گئے تھے وہ ”سماک اور سماک اور سماک“ تھے اور اسکے بعد عمرؓ کی ان کے ساتھ گفتگو کو بھی درج کیا ہے۔

سیف نے ”عروہ بن زید خیل طائی“ کی خبر کو تحریف کیا ہے عروہ خود سپہ سالار کی حیثیت سے دیلمیوں کے ساتھ جنگ میں اپنی فتح کی نوید کو عمرؓ کے پاس لے گیا تھا۔ لیکن سیف اس میں تحریف کر کے اس خبر کو ایک معمولی قاصد کے ذریعہ بھیجتا ہے اور عمرؓ کے ساتھ اس کی گفتگو کو اپنی پسند کے مطابق تغیر دیتا ہے۔

سیف نے آذربائیجان کی فتح کو بھی ۱۸ھ میں لکھا ہے اور اس مأموریت کے سپہ سالار ”بکیر بن عبداللہ“ کے بعد ”عتبہ بن فرقدلیش“ کو یہ ذمہ داری سونپی ہے اور اس کے صلح نامہ پر سماک بن خرشہ سے گواہ کے طور پر دستخط کرائے ہیں۔

ایک سو پچاس جعلی اصحاب ..... ۳۰۱

سیف بن عمر تنہا شخص ہے جس نے اس قسم کی خبروں کی روایت کی ہے یہ وہی ہے جس نے تاریخی واقعات میں تحریف کی ہے اور یہ وہی ہے جس نے اصحاب اور غیر اصحاب میں سے اپنے افسانوی اداکار خلق کر کے علماء کیلئے پریشانی اور تاریخی حقائق سے انحراف کا سبب فراہم کیا ہے۔

## اسلامی مصادر میں سیف کے افسانے

ابن حجر نے سیف کی روایتوں پر اعتماد کیا ہے اور ان سے استفادہ کر کے سیف کے خلق کردہ سماک بن خرشہ کیلئے اپنی معتبر کتاب میں خصوصی جگہ معین کر کے اس کی تشریح میں لکھتا ہے:

اور ایک دوسرا سماک بن خرشہ انصاری ہے جو ابودجانہ کے علاوہ ہے سیف نے اپنی کتاب فتوح میں لکھا ہے کہ سماک بن خرمہ اسدی، سماک بن عبید عسی اور سماک بن خرشہ انصاری غیر از ابودجانہ، پہلے افراد تھے جنہوں نے دستی کی فوجی چھاو نیوں کی کمانڈ سنبھالی تھی جنگی غنائم کے پانچویں حصہ کو لے کر خلیفہ عمرؓ کی خدمت میں مدینہ آنے والے نمائندوں کے ہمراہ یہ تین اشخاص بھی تھے اور انہوں نے خلیفہ کے ہاں پہنچ کر اپنا تعارف کرایا۔ عمرؓ نے ان کے حق میں دعا کی اور کہا خداوند! انھیں برکت عطا کر اور اسلام کو ان کے ذریعہ سر بلند فرما!

اسی طرح سیف نے لکھا ہے کہ سماک بن خرشہ نے قادسیہ کی جنگ میں شرکت کی ہے ابن فتحون بھی لکھا ہے: کہ

ابن عبد البر نے اپنی کتاب میں لکھا ہے کہ ابودجانہ نے صفین کی جنگ میں شرکت کی ہے جبکہ ابودجانہ صفین کی جنگ میں موجود ہی نہیں تھا ممکن ہے ابن عبد البر نے اس کا

۳۰۲ ..... ایک سو پچاس جعلی اصحاب

نام اس سماک کے بجائے غلطی سے لے لیا ہو!!

میں — ابن حجر — نے اس لئے ان کا نام اپنی کتاب کے اس حصہ میں لکھا ہے اور اس سے پہلے بھی کہہ چکا ہوں کہ وہ فتوح (وہ جنگیں جو رسول خدا کے بعد ان کے اصحاب کی حیات میں واقع ہوئی ہیں) میں صحابی کے علاوہ ہرگز کسی کو سپہ سالاری کا عہدہ نہیں سونپتے تھے۔

ابن مسکویہ نے بھی کہا ہے کہ سماک بن خرشہ غیر از ابو دجانہ کا نام شہرے کی فتح میں لیا گیا ہے (ز) (ابن حجر کی بات کا خاتمہ)

اسی طرح ابن حجر نے سیف کی انہی روایتوں پر اعتماد کرتے ہوئے سماک بن عبید عیسیٰ کو اصحاب رسول خدا میں شمار کیا ہے اور اس کے حالات پر الگ سے شرح لکھی ہے وہ اس کے ضمن میں لکھتا ہے:

اس کا نام گزشتہ شرح میں آیا ہے... ہمدان کی فتح میں بھی اس کا تذکرہ کیا گیا ہے....

سماک بن مخرمہ بھی اس فیض و برکت سے محروم نہیں رہا ہے ابن حجر اور دوسروں نے سیف کی روایتوں پر اسی گزشتہ اعتماد کی بناء پر سماک بن مخرمہ کو بھی رسول خدا کے اصحاب میں سے قبول کیا ہے اور اپنی کتابوں میں اس کیلئے الگ سے شرح لکھی ہے۔

اس طرح ابن حجر نے ان تین افراد کو سیف کے کہنے کے مطابق کہ سپہ سالار تھے اسی وجہ سے، اپنی کتاب کے پہلے حصہ میں درج کیا ہے اور خصوصی طور پر اس دلیل کی صراحت کی ہے۔ ملاحظہ فرمائیے لکھتا ہے:

ایک سو پچاس جعلی اصحاب ..... ۳۰۳

میں نے اس لئے ان کو اپنی کتاب کے اس حصہ میں درج کیا ہے کہ اس سے پہلے بھی کہہ چکا ہوں کہ وہ ”جنگلوں“ میں صحابی کے علاوہ کسی کو کسی صورت میں سپہ سالار کے عہدہ پر مقرر نہیں کرتے تھے۔

اس لحاظ سے، ابن حجر کی نظر میں سیف کے ان تین جعلی صحابیوں کے اصحاب ہونے میں کوئی شک و شبہ نہیں ہے، کیونکہ وہ سپہ سالاری کے عہدہ دار تھے!!!

ابن حجر، سیف کی مخلوق سماک کے بارے میں اپنی بات کو حرف ”ز“ پر خاتمہ بخشا ہے تاکہ یہ دکھائے کہ اس نے اس صحابی کے حالات کی تشریح میں دیگر تذکرہ نویسوں کی نسبت اضافہ کیا ہے۔ ابن عبد البر نے بھی ایسا ہی کیا ہے اور ”سماک بن مخرمہ اسدی“ کے حالات کی تشریح کرتے ہوئے لکھتا ہے:

سیف بن عمر نے نقل کیا ہے کہ ”سماک بن مخرمہ اسدی“، ”سماک بن عبید عسی“ اور ”سماک بن خرشہ انصاری“ (غیر از ابو دجانہ) وہ پہلے عرب سردار تھے جنہوں نے ”دستی“ کی فوجی چھاؤنیوں کی کمانڈ سنبھالی ہے۔

ابن اثیر نے کتاب ”اسد الغابہ“ میں اور ذہبی نے اپنی ”تجریذ“ میں ان مطالب کو نقل کرنے میں ابن عبد البر کی تقلید کی ہے۔

جیسا کہ پہلے بیان ہو چکا ہے کہ کتاب ”اصابہ“ میں ابن حجر کے کہنے کے مطابق ”ابن مسکویہ“ نے بھی تینوں سماک کے بارے میں یہی مطالب لکھے ہیں۔

ابن ماکولا اپنی کتاب ”اکمال“ میں لکھتا ہے:



۳۰۴ ..... ایک سو پچاس جعلی اصحاب

سیف بن عمر نے نقل کیا ہے کہ سماک بن خرشہ انصاری غیر از ابودجانہ، سماک بن  
مخرمہ اسدی اور سماک بن عبید عسی، عمر کی خدمت میں پہنچے ہیں۔ یہ وہ پہلے عرب  
سردار ہیں جنہوں نے دیلمیوں سے جنگ کی ہے۔

طبری نے بھی مذکورہ روایت کو سیف سے نقل کر کے اپنی تاریخ میں درج کیا ہے، اور ابن اثیر،  
ابن کثیر اور ابن خلدون اور دوسرے تاریخ نویسوں نے بھی طبری کی تقلید کرتے ہوئے سیف کے  
انہیں مطالب کو اپنی تاریخ کی کتابوں میں درج کیا ہے۔

انہی روایتوں کی وجہ سے ابن فحون غلط فہمی کا شکار ہوا ہے اور ایسا خیال کیا ہے کہ جس سماک  
نے امیر المؤمنین علیؑ کے ہمراہ جنگ صفین میں شرکت کی ہے وہ وہی سیف کا جعل کردہ سماک ہے جبکہ  
ہمیں معلوم ہے کہ صفین کی جنگ میں شرکت کرنے والا سماک ”جعفی“ جو اور انصار میں سے نہیں تھا۔  
تاریخی حوادث کے سالوں میں تبدیلی، وقائع و رودادوں میں تحریف، کرداروں کی تخلیق، قصے  
اور افسانے گڑھنا اور انہیں تاریخ کی اہم اور فیصلہ کن رودادوں کی جگہ پیش کرنا سب کے سب سیف  
اور اس کی روایات کی خصوصیات ہیں تاکہ مسلمانوں کیلئے تشویش اور پریشانی فراہم کر کے انہیں تاریخی  
حقائق تک پہنچنے سے روکے۔ افسوس کا مقام ہے کہ سیف اپنے اس مقصد میں کامیاب ہوا ہے۔  
گزشتہ بارہ صدیوں سے زیادہ زمانہ گزر چکا ہے اور اس پورے زمانے میں اس کے تمام افسانے اور  
جعل کئے گئے مطالب معتبر اسلامی مصادر و مآخذ میں درج ہو چکے ہیں جس کے نتیجے میں آج عالم  
اسلام کے علماء و محققین تشویش اور پریشانی سے دوچار ہیں۔

## سیف کے ہم نام اصحاب کا ایک گروہ

اس بحث میں ہم سیف کے دو جعلی اصحاب کے حالات کی تشریح کریں گے جن کے نام رسول خداؐ کے حقیقی دو اصحاب کے مشابہ ہیں۔ سیف نے ان دونوں کا انتخاب کر کے ان کیلئے داستان گڑھ کر اسلام کی تاریخ میں درج کرائی ہے ہم ان کے بارے میں حسب ذیل وضاحت کرتے ہیں:

۱۔ خزیمہ بن ثابت انصاری (غیر از ذوالشہادتین) سیف نے ”خزیمہ بن ثابت انصاری ذوالشہادتین“ کے ہم نام جعل کیا ہے اور اس کے لئے الگ سے ایک داستان گڑھ لی ہے۔

۲۔ سماک بن خرشہ انصاری (غیر از ابودجانہ) کہ سیف نے اسے ”سماک بن خرشہ انصاری ابودجانہ کے ہم نام جعل کیا ہے۔ گزشتہ شرح کے مطابق اس کیلئے بھی الگ سے ایک داستان گڑھی ہے۔

سیف نے صرف ان دو اصحاب کو رسول خداؐ کے واقعی اصحاب کے ہم نام خلق کرنے پر اکتفاء نہیں کی ہے بلکہ ہم نے دیکھا اور مزید دیکھیں گے کہ اس نے اصحاب اور معروف شخصیتوں کے ہم نام حسب ذیل کردار بھی خلق کئے ہیں:

۳۔ زر بن عبد اللہ بن کلیب فقیہی کو ”زر بن عبد اللہ کلیب فقیہی شاعر“ کے ہم نام خلق کیا ہے کہ جو جاہلیت کے زمانے سے تعلق رکھتا تھا۔

۴۔ جریر بن عبد اللہ حمیری کو ”جریر بن عبد اللہ بجلي“ کے ہم نام خلق کیا ہے اور جریر بن عبد اللہ بجلي کے بعض کارناموں کو بھی اس سے نسبت دی ہے۔

۳۰۶ ..... ایک سو پچاس جعلی اصحاب

۵۔ وبرة بن تحسن خزاعی کو ”وبر بن تحسن کلبی“ کے ہم نام خلق کیا ہے۔

۶۔ حارث بن یزید عامری کو بنی لوی کے ”حارث بن یزید عامری قرشی“ کے ہم نام خلق کیا

ہے۔

۷۔ حارث بن مرہ جہنی کو ”حارث بن مرہ عبدی یا فقعی“ کے ہم نام خلق کیا ہے۔

۸۔ بشیر بن کعب حمیری کو ”بشیر بن کعب عدوی“ کے ہم نام خلق کیا ہے۔

جب کہ ہم نے مشاہدہ کیا کہ سیف نے صرف کردار ادا کرنے والے، انسان اور صحابیوں کے نام پر ہی افراد خلق کرنے پر اکتفا نہیں کیے ہیں بلکہ اس نے ایسے مقامات بھی خلق کی جو کرہ ارض پر موجود دوسری جگہوں کے ہم نام ہیں، جیسے ”بحرانہ“ و ”نعمان“ جو حجاز میں واقع تھے اور سیف نے ان کے ہم نام اپنی جعلی روایتوں اور اخبار کے ذریعہ انھیں عراق میں خلق کیا ہے۔ یا قوت حموی نے سیف کی باتوں پر اعتماد کر کے ان مقامات کا نام اور ان کی تشریح اپنی کتاب ”معجم البلدان“ میں درج کی ہے۔

## افسانہ سماک کو نقل کرنے والے راوی اور علماء

سیف نے اپنے سماک بن خرشہ کے افسانہ کو درج ذیل راویوں سے نقل کیا ہے۔

۱۔ ۲۔ محمد اور مہلب جو اس کے جعلی راوی ہیں۔

۳۔ ۶۔ طلحہ، عمرو، سعید و عطیہ کو ذکر کیا ہے جو مجہول ہیں اور ہمیں معلوم نہ ہو سکا یہ کون ہیں تاکہ

ان کی پہچان کرتے۔

جن علماء نے اپنی معتبر کتابوں میں اس کے افسانوں کو نقل کر کے ”افسانہ سماک“ کی اشاعت میں مدد کی ہے، حسب ذیل ہیں:

- ۱۔ امام المؤرخین محمد بن جریر طبری نے اپنی تاریخ میں۔
  - ۲۔ ابو عمر ابن عبد البر نے اپنی کتاب ”استیعاب“ میں سماک بن مخرمہ کے حالات کی تشریح میں۔
  - ۳۔ ابن اثیر نے اپنی کتاب ”اسد الغابہ“ میں ”سماک بن مخرمہ“ کے حالات کی تشریح میں۔
  - ۴۔ ابن عبد البر نے اپنی کتاب ”استیعاب“ میں سماک بن خرشہ کے حالات کی تشریح میں۔
  - ۵۔ ابن فحون نے استیعاب کے حاشیہ پر لکھا ہے۔
  - ۶۔ ابن مسکویہ نے ابن حجر کی ”اصابہ“ کے مطابق۔
  - ۷۔ اب ماکولانے اپنی کتاب ”اکمال“ میں
  - ۸۔ ابن اثیر نے اپنی تاریخ میں۔
  - ۹۔ ابن کثیر نے اپنی تاریخ میں
  - ۱۰۔ ابن خلدون نے اپنی تاریخ میں۔
  - ۱۱۔ امیر ٹکیب نے ابن خلدون کی تاریخ پر لکھی گئی تعلیق میں جسے گزشتہ علماء سے نقل کیا ہے۔
  - ۱۲۔ سید شرف الدین نے اپنی کتاب فصول المہمہ میں شیعوں کے نام کے ذکر میں حرف سین کے ذیل میں لکھا ہے:
- ”اور سماک بن خرشہ بظاہر یہ ابود جانہ کے علاوہ ہے۔“

# مصادر وما خذ

ابود جانہ انصاری کا شجرہ نسب:

۱۔ ابن حزم کی ”جمہرہ“ ص ۳۶۶۔

۲۔ استبصار ص ۱۰۱

ابود جانہ کے حالات میں پیغمبر خدا کی اصلی شرط:

۱۔ استیعاب، طبع حیدر آباد (۵۶۶/۲) نمبر: ۲۴۵۱ اور (۶۳۳/۲) نمبر: ۱۱۰

۲۔ ذہبی کی تاریخ اسلام (۳۷۱/۱) پیغمبر خدا کا زیر کو تلواردینے میں پرہیز کرنا ان دو مصادر

میں آیا ہے۔

۳۔ تاریخ طبری (۱۳۹۷/۱) زیر کی روایت، ابن اسحاق کی روایت کو اس کے بعد ذکر کیا ہے۔

۴۔ اس کے علاوہ ”سیرۃ ابن ہشام“ (۱۱۲/۳)

سماک بن خرشہ جعفی

۱۔ نصر مزاحم کی ”کتاب صفین“ طبع اول مصر (۴۲۶)

۲۔ ابن حزم کی جمہرہ ص ۲۳۲۔ ۳۶۶، انصار کے نسب کے بارے میں جعفی کا نسب اسی

ماخذ ۴۰۹، ۴۱۰ میں

۳۔ حموی کی ”معجم البلدان“ مادہ ”جعفی“ میں

۴۔ ابن درید کی ”استقاق“ (ص ۲۰۶)

ایک سو پچاس جعلی اصحاب ..... ۳۰۹

۵۔ ابن اثیر کی لسان العرب (۹/۲۷۷ از و اللباب)

سیف کا سماک بن خرشہ غیر از ابودجانہ

۱۔ ”تاریخ طبری“ جنگ قادسیہ کے بعد واقع ہونے والے حوادث (۱/۲۳۶۳، ۲۳۶۴)

۲۔ تاریخ طبری، ہمدان اور آذربائیجان کی فتح (۱/۲۶۵۰-۲۶۶۳)

۳۔ تاریخ طبری، سماک کی عراق پر حکومت (۱/۳۰۵۸)

۴۔ تاریخ ابن اثیر (۳/۱۰۷۳-۱۱۷۴)

۵۔ تاریخ ابن کثیر (۷/۱۲۱-۱۲۲)

۶۔ تاریخ ابن خلدون (۲/۳۵۴، ۴۰۲)

۷۔ تاریخ ابن خلدون پر امیر کلیب کی تعلیق (۲/۳۵۴)

۸۔ ابن ماکولا کی کتاب ”اکمال“ (۳/۳۵۰)

۹۔ ابن حجر کی ”اصابہ“ (۲/۷۵) نمبر: ۳۴۶۵ سماک بن خرشہ غیر از ابودجانہ کے حالات کی

شرح میں۔

۱۰۔ سید شرف الدین کی فصول المہمہ ۱۸۲۔

ہمدان اور آذربائیجان کی فتح کی خبر، سیف کے علاوہ دوسروں کی روایت میں۔

۱۔ تاریخ خلیفہ بن خیاط (۲/۱۲۴) ۲۲ھ کے حوادث کے ضمن میں۔

۲۔ تاریخ طبری ۲۲ھ کے حوادث (۱/۲۶۴۷)

۳۱۰ ..... ایک سو پچاس جعلی اصحاب

۳۔ بلاذری کی ”فتوح البلدان“ ص ۴۰۰۔

داستان عروہ، فتح رے اور اس کے حکام:

۱۔ بلاذری کی ”فتوح البلدان“ ص ۳۸۹-۳۹۳ اور کثیر بن شہاب کی خبر اسی کے ص ۳۷۸ پر

سماک بن عبدید کے حالات

۱۔ ابن حجر کی ”اصابہ“ (۷۶/۲) نمبر: ۳۳۶۷

۲۔ تاریخ طبری اس کے بارے میں سیف کی روایت (۲۶۳/۱) یا قوت حموی نے اس روایت کی طرف اشارہ کیا ہے۔

۳۔ تاریخ طبری (۲۶۵۰-۲۶۵۱ و ۲۶۶۰) سیف کے علاوہ دوسروں کی روایات (۳۹/۲) ۵۷، ۴۵، ۴۲۔

سماک بن مخرمہ کے حالات

۱۔ ”استیعاب“ طبع حیدرآباد (۵۶۷/۲) نمبر: ۲۳۵۳

۲۔ ابن اثیر کی ”اسد الغابہ“ (۳۵۳/۲)

۳۔ ذہبی کی تجرید (۲۳۶/۱) نمبر: ۲۴۰۳۔

۴۔ ”اغانی“ طبع ساسی ۸۰/۱۰ سماک مخرمہ کے اخبار

۵۔ یا قوت حموی کی معجم البلدان لفظ ”مسجد سماک“ میں۔

۶۔ تاریخ طبری (۲۶۵۰-۲۶۵۱، ۲۶۵۳، ۲۶۵۶ و ۲۶۵۹-۲۶۶۰) سماک بن مخرمہ کے

بارے میں سیف کی روایات۔

ساتواں حصہ

# گروہ انصار میں سے چند اصحاب

- ابو بصیرہ
- حاجب بن زید
- سہل بن مالک
- اسعد بن یربوع
- ام زمل، سلمی بنت حذیفہ



[jabir.abbas@yahoo.com](mailto:jabir.abbas@yahoo.com)

## انچاسواں جعلی صحابی

### ابو بصیرۃ انصاری

ابن عبد البر اپنی کتاب ”استیعاب“ میں ابو بصیرہ کے تعارف میں لکھتا ہے:

سیف بن عمر نے جنگ یمامہ۔ مسلمانہ کذاب سے جنگ۔ میں شرکت کر نیوالے انصار کے ایک گروہ کے نام کے ضمن میں ابو بصیرہ کا نام لیا ہے اور کہا ہے خدا سے رحمت نازل کرے اس کے علاوہ اس کے بارے میں ایک داستان بھی نقل کی ہے۔

دوسرے علماء جیسے، ابن اثیر نے کتاب اسد الغابہ میں، ابن حجر نے ”اصابہ“ میں اور ذہبی نے کتاب ”تجرید“ میں ابو بصیرہ کے بارے میں ابن عبد البر کی عین عبارت ”استیعاب“ سے نقل کی ہے اور اس میں کس قسم کا اضافہ نہیں کیا ہے۔

مقدسی نے بھی ابو بصیرہ کے حالات کی تشریح میں صرف یہ کہنے پر اکتفا کی ہے کہ سیف نے اس کا نام یمامہ کی جنگ میں شرکت کرنے والوں میں ذکر کیا ہے۔

”ابن ماکولانے بھی ابو بصیرہ کے حالات کی تشریح میں لکھا ہے کہ سیف بن عمر کہتا ہے کہ اس نے بنی حنیفہ کی جنگ (وہی جنگ یمامہ) میں شرکت کی ہے۔

۳۱۴ ..... ایک سو پچاس جعلی اصحاب

لیکن جس خبر کی طرف ابن عبدالبر نے اشارہ کیا تھا۔ امام المؤرخین طبری نے اپنی تاریخ میں سیف بن عمر سے اس نے ”ضحاك بن ربوع“ سے اور اس نے اپنے باپ سے نقل کیا ہے جس کا خلاصہ ہم پیش کرتے ہیں:

سراجم میلہ کے حامی مقابلہ کی تاب نہ لا کر اسلام کے سپاہیوں کے ہاتھوں شکست کھائی۔ اور میلہ مارا گیا اور اس کے حامی تتر بتر ہو گئے اس طرح ان کے بلوہ اور فتنہ کا خاتمہ ہوا۔

ان میں بنی عامر سے ایک شخص موجود تھا، جسے ”اغلب“ کہتے تھے<sup>۱</sup> ”اغلب“ وقت کا غنڈہ ترین شخص شمار کیا جاتا تھا۔ ہٹا کٹا کھائی دیتا تھا۔

جب میلہ کی فوج تہس نہس ہو گئی اور اس کے حامی بھاگ کھڑے ہوئے تو، ”اغلب“ جان بچانے کے مارے اپنے آپ کو مردہ جیسا بنا کر لاشوں میں گر دیا۔ اس فتح کے بعد مسلمان دشمن کی لاشوں کا مشاہدہ کر رہے تھے، اسی اثناء ان کی نظر ایک موٹے انسان اور غنڈہ ”اغلب“ پر پڑی۔ لوگوں نے ابو بصیرہ سے مخاطب ہو کر کہا:

تم مدعی ہو کہ تمہاری تلوار بہت تیز ہے اگر واقعاً ایسا ہے تو یہ ”اغلب“ کا مردہ جو زمین پر پڑا ہے، اس کی گردن کاٹ کر دکھاؤ!

ابو بصیرہ نے تلوار میان سے کھینچی لی اور آگے بڑھتا کہ اپنے بازوؤں کی قدرت اور تلوار کی اسیف نے اس ”اغلب“ کو قبیلہ بکر بن وائل کے بنی عامر بن حنیفہ سے غلٹ کیا ہے اور اس کے بارے میں دکھایا گیا اس کا تعصب واضح ہے، کتاب ”قبائل العرب“ کی طرف رجوع کیا جائے۔

ایک سو پچاس جعلی اصحاب ..... ۳۱۵

تیزی کا مظاہرہ کرے جب ”اغلب“ نے موت کے سائے اپنے سر پر منڈلاتے دیکھے تو اچانک اٹھ کر ابوبصیر پر جھپٹ پڑا اس کے بعد جان چھڑا کر تیزی سے بھاگ نکلا۔

ابوبصیرہ جو ایک لمحہ کیئے چونک گیا تھا، اغلب کے پیچھے دوڑتے غیر ارادی طور پر فریاد بلند کر رہا تھا: ”میں ابوبصیرہ انصاری ہوں“ لیکن اغلب جو کافی آگے بڑھ چکا تھا، ابوبصیرہ کے جواب میں چیختے ہوئے بولا: اپنے کافر بھائی کے دوڑنے کو کیسا پایا؟ اور اسی حالت میں نظروں سے اوجھل ہو گیا۔

## افسانہ ابوبصیرہ کے مآخذ

سیف بن عمر نے اس افسانہ کے راوی کے طور پر ”ضحاک بن یریوع“ کو اپنے باپ سے نقل کرتے ہوئے پیش کیا ہے۔

طبری نے سیف کے ذریعہ اسی ضحاک سے چار روایتیں اور ابن حجر نے ”اقرع“ کے حالات کی تشریح میں سیف سے نقل کر کے اس سے صرف ایک روایت نقل کی ہے۔

ہم نے اس ضحاک کا کسی اسلامی ماخذ یا مصدر میں کوئی نام و نشان نہیں دیکھا صرف ”میزان الاعتدال“ اور ”لسان المیزان“ میں ضحاک کے حالات کی تشریح میں لکھا گیا ہے: کہ ”اس کی حدیث صحیح نہیں ہے“۔ ازدی کی بات سے ایسا لگتا ہے کہ وہ اس بات سے غافل تھا کہ ان تمام فتنوں کا سرچشمہ سیف بن عمر ہے جس نے اس قسم کی جھوٹی روایت کو بیچارہ ”ضحاک“ کی زبان پر جاری کیا ہے ورنہ ”ضحاک بن یریوع“ نام کے کسی شخص کے بالفرض وجود کی صورت میں بھی وہ قصور وار نہیں ہے۔

۳۱۶ ..... ایک سو پچاس جعلی اصحاب

چونکہ ہمیں معتبر منابع میں ”ضحاک“ نام کے کسی راوی کا نام نہیں ملا، اسلئے ہم اسے راویوں کی فہرست سے حذف کرتے ہوئے سیف کا خلیق کردہ صحابی جانتے ہیں۔

## افسانہ ابوبصیرہ کا نتیجہ

۱۔ انصار میں سے ایک صحابی کی تخلیق جس نے یمامہ کی جنگ میں شرکت کی ہے۔

۲۔ یمانی قحطانیوں کی رسوائی، سیف ان کو اتنا بے لیاقت دکھاتا ہے کہ ایک عدنانی شخص جس نے ڈر کے مارے اپنے آپ کو مردہ جیسا بنا دیا تھا اور ان کے چنگل میں ہونے کے باوجود، ان کی بے لیاقتی کی وجہ سے بھاگنے میں کامیاب ہوتا ہے۔

۳۔ ابوبصیرہ قحطانی کی ناتوانی دکھانا جو مکرر کہہ رہا تھا، ”میں ابوبصیرہ انصاری ہوں“ اور وہ

عدنانی جواب دیتا تھا، ”اپنے کافر بھائی کے دوڑنے کو کیسا پار ہے ہو؟!!“

۴۔ ضحاک بن یریہ اور یریہ جیسے راوی خلیق کرنا۔

# مصادر و مآخذ

## ابو بصیرہ کے حالات

۱۔ ابن عبد البر کی ”استیعاب“ (۶۳۰/۲) نمبر: ۵۰

۲۔ ابن اثیر کی ”اسد الغابہ“ (۱۵۰/۵)

۳۔ ذہبی کی ”تحرید“ (۱۶۳/۲)

۴۔ ابن حجر کی ”اصابہ“ (۲۲۴/۳) نمبر: ۱۴۳

۵۔ تاریخ طبری (۱۹۵۰/۱)

۶۔ مقدسی کی کتاب ”استبصار“ (ص ۳۳۸)

۷۔ ابن ماکولا کی کتاب ”اکمال“ (۳۲۸/۱)

## ضحاک بن یربوع کے حالات

۱۔ میزان الاعتدال (۳۲۷/۲)

۲۔ ابن حجر کی ”لسان المیزان“ (۲۰۱/۳)

## مراجع:

۱۔ رضا کمالہ کی قبائل العرب (۷۰۶/۲)

# پچاسواں جعلی صحابی حاجب بن زید یا زید انصاری اشہلی

ابن عبد البر کی کتاب ”استیعاب“ میں حاجب کا یوں تعارف کیا گیا ہے:

حاجب ”بنی عبد الاشہل“ میں سے تھا۔ اس کے علاوہ کہا گیا ہے کہ وہ ”بنی زعواریہ بن

جشم“ کی نسل سے عبد الاشہل جشم کا بھائی اور ”اوسی“ تھا جو یمامہ کی جنگ میں قتل ہوا

ہے۔

حاجب قبیلہ ”اُزْد“ کے ”شَوَّء“ کا ہم پیمان تھا۔ ”خدا اس سے راضی ہو“ (عبد البر کی بات کا

خاتمہ)

بالکل انہی باتوں کو ابن اثیر جیسے عالم نے کتاب ”اسد الغابہ“ میں اور ذہبی نے ”تجرید“ میں

کسی کمی و بیشی کے بغیر درج کیا ہے۔

ابن حجر نے بھی ایسا ہی ظاہر کیا ہے، لیکن آخر میں حسب ذیل اضافہ کیا ہے:

سیف نے طائفہ ”بنی الاشہل“ کے جنگ یمامہ میں قتل ہوئے افراد کی فہرست میں ”حاجب“

کا نام بھی لیا ہے۔ یہ افراد ہیں... اور حاجب بن زید۔ اس کے علاوہ اس میں کسی اور چیز کا اضافہ نہیں

کیا ہے۔

ایک سو پچاس جعلی اصحاب ..... ۳۱۹

ہم نے اس نام کو تلاش کرنے کیلئے موجود تمام تاریخ اور انساب کے معتبر مصادر میں زبردست جستجو و تلاش کی، لیکن تاریخ طبری کے علاوہ کہیں اور اس کا سراغ نہ مل سکا۔

لیکن طبری قادسیہ کی جنگ کے اخبار کے ضمن میں سیف سے نقل کر کے لکھتا ہے: قادسیہ کی جنگ میں قتل ہونے والوں میں سے ایک اور شخص حاجب بن زید تھا...

ہم یہ نہیں سمجھ سکے کہ قادسیہ کی جنگ میں خاک و خون میں غلطاں ہونے والے اس حاجب بن زید سے سیف کی مراد وہی حاجب ہے جو یمامہ کی جنگ میں مارا گیا ہے، یا یہ کہ اسے دو شخص شمار کیا ہے۔

دوسرے الفاظ میں، وہ بھول گیا ہے کہ اس حاجب کو اس نے دس سال پہلے یمامہ کی جنگ میں موت کے گھاٹ اتار دیا ہے، یا یہ کہ اس نے دو اشخاص کو ہم نام خلق کیا ہے ان میں سے ایک ”حاجب بن زید“ ہے جسے یمامہ کی جنگ میں مروا دیا ہے اور دوسرا ”حاجب بن زید“ وہ ہے جسے قادسیہ کی جنگ میں قتل کروایا ہے!!

بہر حال خواہ سیف نے فراموش کیا ہو یا نہ کیا ہو، ہمارے لئے کوئی فرق نہیں پڑتا کیونکہ ہم نے اس حاجب بن زید کو سیف بن عمر اور اس کی روایات کی اشاعت کرنے والے علماء کے علاوہ تاریخ، ادب، انساب اور حدیث کے کسی منبع اور مصدر میں نہیں پایا۔ اس لحاظ سے اس کو سیف کے خیالات کی مخلوق سمجھتے ہیں۔

ضمناً سیف نے جو داستان اس حاجب کے لئے گڑھی ہے اس میں اس کا وہی مقصد ہے یمانی قحطانی ان چیزوں سے موصوف ہوں، کیونکہ سیف کے نقطہ نظر میں جنگی کمالات کامیابیاں،



۳۲۰ ..... ایک سو پچاس جعلی اصحاب

میدان کارزار سے صحیح و سالم نکلنا اور دیگر افتخارات غرض جو بھی برتری و سر بلندی کا باعث ہو وہ تمیم، مضر اور قبیلہ عدنان کے افراد سے مخصوص ہے کسی دوسرے کو اس کا کوئی حق نہیں ہے۔ کسی یمانی قحطانی کو کوئی حق نہیں پہنچتا ہے کہ اس قسم کے افتخارات اور کامیابیوں کے مالک ہوں، مگر یہ کہ خاندان مضر کے سرداروں کے زیر فرمان خاک و خون میں غلطان ہوں اور یہ لیاقت پائیں کہ ان کے رکاب میں شہید ہونے والے شمار ہو جائیں !!!

لیکن، سیف نے اس حاجب کیلئے جو نسب گڑھا ہے وہ ”بنی اشہل“ ہے اور ”بنی اشہل“ و ”جشم“ اوس سے حارث بن خزرج کے بیٹے ہیں، اور ”ازدشنو“ یعنی قبائل ”ازد“ کے وہ افراد جو ”شنو“ میں ساکن تھے۔ یہ ازد میں سے ایک قبیلہ ہے سکونت کے لحاظ سے وہ ”شنو“ کے باشندے تھے (جو یمن کے اطراف میں واقع ہے۔) یہ لوگ اس جگہ سے منسوب ہوئے ہیں اور تینوں قبیلے یمانی قحطانی ہیں۔

## مصادر و مآخذ

حاجب بن زید کے بارے میں درج ذیل مصادر و مآخذ کی طرف رجوع کیا جائے:

۱۔ ابن عبد البر کی ”استیعاب“ (۱۳۸/۱) نمبر: ۵۷۳

۲۔ ابن اثیر کی ”اسد الغابہ“ (۳۱۵/۱)

۳۔ ذہبی کی ”تجريد“ (۱۰۱/۱)

۴۔ ابن حجر کی ”اصابہ“ (۲۷۲/۱) نمبر: ۱۳۶۰

۵۔ تاریخ طبری (۲۳۱۷/۱) اور (۲۳۱۹/۱)

۶۔ تاریخ ابن اثیر (۳۷۰/۲)

۷۔ ابن حزم کی ”جمہرہ انساب العرب“ (۳۱۹-۳۲۰)

۸۔ قبائل العرب (۱۵۵/۱) اور (۳۷۴/۲) اور (۷۲۲/۲)

# اکا ونواں جعلی صحابی سہل بن مالک انصاری

## سہل، کعب بن مالک کا ایک بھائی

اس جعلی صحابی کے حالات کی تشریح میں ابن حجر کی کتاب ”اصابہ“ میں یوں آیا ہے:  
”سہل بن مالک بن ابی کعب لبین قین“ انصاری رسول خداؐ کے معروف شاعر ”کعب بن مالک“ کا بھائی ہے۔

ابن حبان نے اپنی کتاب میں لکھا ہے کہ سہل کو رسول خداؐ کی مصاحبت کا شرف حاصل ہوا ہے اور آنحضرتؐ کے اصحاب میں شمار ہوتا ہے۔

سیف بن عمر نے ابوہمام سہل بن یوسف بن سہل بن مالک سے نقل کیا ہے اور اس نے اپنے باپ سے اور اپنے جد سے روایت کی ہے:

رسول خداؐ نے حجۃ الوداع سے مدینہ واپس آنے کے بعد منبر پر تشریف لے جا کر فرمایا:  
اے لوگو! ابو بکر نے کبھی بھی میرا دل نہیں دکھایا ہے اور....

۱۔ ابو کعب کا نام عمرو تھا۔

۲۔ سہل بن مالک کا نام ہمارے پاس موجود اصابہ کے نسخہ میں نہیں آیا ہے لیکن ابن حجر کی ”لسان المیزان“ میں درج کی گئی روایت کی سند میں ذکر ہوا ہے۔

ابن حجر نے علم رجال میں لکھی گئی اپنی کتاب ”لسان المیزان“ میں لکھا ہے کعب بن مالک کے بھائی، سہل بن یوسف بن سہل بن مالک نے اپنے باپ سے اس نے اپنے جد سے یوں روایت کی ہے۔

جب رسول خدا حجۃ الوداع سے واپس مدینہ لوٹے تو منبر پر تشریف لے جا کر بارگاہ الہی میں حمد و ثناء فرمایا:

اے لوگو! میں ابوبکرؓ عمرؓ اور عثمانؓ سے راضی ہوں... اے لوگو! اپنی زبانیں مسلمان کو برا بھلا کہنے سے روک لو، جب ان میں سے کوئی اس دنیا سے چلا جائے تو اس کے بارے میں خوبی کے سوا کچھ نہ کہنا! ابن حجر نے مذکورہ بالا مطالب بیان کرنے کے بعد لکھا ہے:

سیف بن عمر نے اس حدیث کو اسی صورت میں سہل بن یوسف سے نقل کر کے اپنی کتاب ”فتوح“ میں لکھا ہے۔

## سہل اور اس کے نسب پر ایک بحث

سیف نے اس روایت کو ایک ایسے راوی کی زبانی نقل کیا ہے جس کا نام اس نے ”ابوہام سہل“ رکھا ہے اس نے اپنے باپ یوسف سے اور اس نے اپنے جد سہل بن مالک سے روایت کی ہے اور سہل کا تعارف رسول خداؐ کے شاعر کعب بن مالک کے بھائی کے عنوان سے کہا ہے۔ یعنی سیف نے کعب بن مالک انصاری کے نام پر ایک معروف صحابی اور حقیقت میں وجود رکھنے والے پیغمبر خداؐ

۳۲۴ ..... ایک سو پچاس جعلی اصحاب

کے شاعر کیلئے ایک بھائی خلق کیا ہے اور اس نام ”سہل بن مالک“ رکھا ہے اس طرح اس نے بالکل وہی کام انجام دیا ہے جو اس سے پہلے ”طاہر، حارث اور زبیر“ ابوہالہ کو خلق کرنے میں انجام دیا تھا اور تینوں کو ابوہالہ اور ام المؤمنین خدیجہ کے بیٹے، رسول خدا کے منہ بولے بیٹے اور پروردہ کی حیثیت سے خلق کیا تھا یا مشہور ایرانی سردار ہرمزان کیلئے ”قماذبان“ نام کا ایک بیٹا خلق کیا تھا، وغیرہ لیکن بات یہ ہے کہ ”کعب بن مالک“ کا حقیقت میں سہل بن مالک انصاری نام کا نہ کوئی بھائی تھا، نہ ”یوسف“ نام کا اس کا کوئی بھتیجا تھا اور نہ اس کے بھائی کا سہل نام کا کوئی پوتا تھا!

## سہل بن یوسف، سیف کا ایک راوی

جو کچھ ہم نے بیان کیا، اس کے علاوہ طبری نے سیف سے نقل کر کے سہل بن یوسف کی انتالیس یا چالیس روایتیں اپنی تاریخ کبیر میں درج کی ہیں جن میں سے چار روایتیں سہل کے باپ یعنی ”یوسف“ سے نقل ہوئی ہیں کہ ان میں سے ایک میں سہل کا نسب یوں ذکر ہوا ہے: ”سہل بن یوسف سلمیٰ“۔

دوسرے مصنفین اور علماء جنہوں نے اصحاب کے حالات پر روشنی ڈالی ہے، ”عبید بن صخر، اور معاذ بن جبل“ کیلئے لکھے گئے حالات کی تشریح میں سیف بن عمر سے نقل کر کے سہل بن یوسف بن سہل کی چھ روایتیں عبید بن صخر سے اپنی کتابوں میں نقل کی ہیں۔

۱۔ اسی کتاب کی دوسری جلد ملاحظہ ہو۔

۲۔ کتاب عبد اللہ بن سبا جلد ۱ ملاحظہ ہو۔

ایک سو پچاس جعلی اصحاب ..... ۳۲۵

آخر کی روایتوں میں سے ایک روایت میں سہل بن یوسف کا تعارف یوں کیا گیا ہے: ”سہل بن یوسف بن سہل انصاری“

## اس تحقیق کا نتیجہ

مجموعی طور پر جو کچھ گزرا اس سے یہ معلوم ہوتا ہے کہ سیف نے سہل کے خاندان کو اپنے خیال میں یوں خلق کیا ہے: ”ابوہام، سہل بن یوسف بن سہل بن مالک انصاری سلمیٰ“ اور ”دادا“ سہل کو رسول خداؐ کے شاعر صحابی کعب بن مالک انصاری کے بھائی کی حیثیت سے خلق کیا ہے یہی سبب بنا ہے کہ کتاب ”اصابہ“ کے مصنف ابن حجر نے سہل کو خاندان کعب کے نسب سے منسلک کر کے لکھا ہے: ”سہل بن مالک بن ابی کعب بن قین“، ابن حجر نے اس نسبت کو اپنی کتاب میں درج کیا ہے جب کہ سہل کے خالق سیف بن عمر نے ایسا دعویٰ نہیں کیا اور اپنی مخلوق کو ”قین“ سے منسلک نہیں کیا ہے!!

## قلمی سرقت

سیف نے مذکورہ روایت کو اپنی کتاب ”فتوح“۔ جو دوسری صدی کی پہلی چوتھائی میں تالیف ہوئی ہے۔ میں بڑی آب و تاب کے ساتھ درج کیا ہے اور اپنے خاندانی تعصب و قبیلہ مضمر خاص طور سے وقت کے حکام و دولتمندوں کے بارے میں منقبت و مداحی کی ایسی روایت درج کر کے ثابت کیا ہے۔

۱۔ جہاں تک سیف کی روایتوں سے استفادہ ہوتا ہے۔

۳۲۶ ..... ایک سو پچاس جعلی اصحاب

زیادہ وقت نہ گزرا تھا کہ تیسری صدی ہجری کا ”خالد بن عمرو اموی کوفی“ آ پہنچا اور ایک ادبی اور قلمی چوری کا مرتکب ہوتا ہے وہ سیف کی عین روایت کو اس کی کتاب سے نقل کر کے اپنی کتاب میں درج کرتا ہے اور اس میں سیف اور اس کی کتاب کا کہیں نام نہیں لیتا گویا اس نے کسی واسطہ کے بغیر خود اس روایت کو سنا ہے۔

خالد کا یہ کام اس بات کا سبب بنا کہ اس کے بعد آنے والے علماء نے اسی روایت کو خالد کی کتاب سے لے کر کے گمان کیا ہے کہ خالد تنہا شخص ہے جس نے ایسی روایت اپنی کتاب میں نقل کی ہے اس مطلب کی طرف توجہ نہیں کی ہے کہ خالد سے تقریباً ایک صدی پہلے یہی روایت سیف بن عمر نام کے شخص کے ذہن میں پیدا ہو چکی ہے اور اس نے اسے اپنی کتاب فتوح میں درج کیا ہے۔

## سہل کے افسانہ کی اشاعت کرنے والے علماء

خالد کا یہ کام اس امر کا سبب بنا کہ مندرجہ ذیل علماء نے یہ گمان کیا ہے کہ خالد بن عمرو اس روایت کو نقل کرنے والا وہ تنہا شخص ہے:

۱۔ دارقطنی (وفات ۳۸۵ھ) جو یقین کے ساتھ کہتا ہے کہ اس روایت کو نقل کرنے میں خالد اکیلا

ہے۔

۲۔ ابن مندہ (وفات ۳۹۹ھ) نے کتاب ”اسماء الصحابہ“ میں لکھا ہے کہ:

یہ ایک تعجب خیز روایت ہے جسے میں نے اس راوی کے علاوہ کہیں نہیں پایا ہے۔

۱۔ کتاب ”رواۃ مختلفون“ سلسلہ روایات کی بحث میں ”سہل بن یوسف بن سہل“ کے نام میں ملاحظہ ہو۔

ایک سو پچاس جعلی اصحاب ..... ۳۲۷

یعنی خالد بن عمرو کے علاوہ کسی دوسرے نے یہ روایت بیان نہیں کی ہے  
 ۳۔ ابن عبد البر (وفات ۴۶۳ھ) نے اپنی کتاب ”استیعاب“ میں لکھا ہے:  
 اس — سہل بن مالک — کی روایت کو صرف خالد بن عمرو نے نقل کیا ہے  
 بعض علماء نے بھی مذکورہ روایت کو خالد کی کتاب سے نقل کیا ہے لیکن یہ نہیں کہا ہے کہ خالد اس  
 روایت کو نقل کرنے والا تنہا شخص ہے، جیسے:

۱۔ ابنی“ (وفات ۵۰۵ھ) نے اپنی کتاب فوائد میں  
 ان میں سے بعض کی کتابوں میں کچھ راویوں کے نام لکھنے سے رہ گئے ہیں، جیسے:  
 ۱۔ طبرانی (وفات ۳۶۰ھ) نے کتاب ”المعجم الكبير عن الصحابة الكرام“ میں۔  
 بعض نے مذکورہ روایت کو ارسال مرسل کی صورت میں یعنی راویوں اور واسطوں کا نام ذکر  
 کئے بغیر درج کیا ہے، جیسے:

۱۔ ”ابن شاہین“ (وفات ۳۸۵ھ)  
 ۲۔ ابو نعیم“ (وفات ۴۳۰ھ) کتاب ”معرفۃ الصحابة“ میں۔  
 بعض نے اپنے سے پہلے علماء — جن کا ذکر اوپر آیا — سے نقل کیا ہے۔ جیسے:  
 ۱۔ ضیاء مقدسی (وفات ۶۴۳ھ) نے کتاب المختارہ میں طبرانی کی بات کو قبول کیا ہے اور اس

سے متاثر ہوا ہے۔

۱۔ سہل بن مالک کے حالات کی تشریح کتاب ”اصابہ“ اور ”کنز العمال“ باب سوم، کتاب فضائل فصل دوم کے آخر میں (۱۵۵/۱۲) اور  
 تیسری فصل سوم کے آخر میں (۲۳۹/۱۲) ملاحظہ ہو۔  
 ۲۔ سہل بن مالک (دادا) کے حالات کی تشریح میں کتاب ”استیعاب“ ملاحظہ ہو۔



۳۲۸ ..... ایک سو پچاس جعلی اصحاب

۲۔ ابن اثیر (وفات ۶۳۰ھ) نے ”ابن مندہ“ ”ابو نعیم“ اور ”ابن عبد البر“ کے مطالب کو خلاصہ کے طور پر اپنی کتاب ”اسد الغابہ“ میں بیان کیا۔

۳۔ ذہبی (وفات ۷۴۸ھ) نے اسد الغابہ سے نقل کر کے اس کا خلاصہ اپنی کتاب ”تجریذ“ میں درج کیا ہے۔

۴۔ ابن کثیر (وفات ۷۷۴ھ) نے اس مطلب کو معجم طبرانی سے نقل کیا ہے لیکن بعض علماء نے اس روایت کے صحیح ہونے میں اور اس کے مآخذ پر شک کیا ہے، جیسے:

۱۔ عقیلی (وفات ۳۲۲ھ) نے کتاب ”الضعفاء“ میں۔

۲۔ ابن عبد البر (وفات ۴۶۳ھ) نے اپنی کتاب ”استیعاب“ میں اس روایت کے جھوٹ ہونے اس کے راوی۔ سہل بن یوسف بن سہل بن مالک — کے صحیح نہ ہونے اور ایسے راویوں کے موجود نہ ہونے کی تاکید کی ہے۔

لیکن اس نے گمان کیا ہے کہ یہ سب آفتیں ”خالد بن عمرو“ کی وجہ سے واقع ہوئی ہیں اور مکتب خلفاء کے علماء کے اندر خالد کی شہرت کو دلیل کے طور پر پیش کرتے کرتے نتیجہ نکالا ہے کہ یہ روایت جھوٹی اور جعلی ہے۔

برسوں گزرنے کے بعد نویں صدی ہجری میں ”ابن حجر“ (وفات ۸۵۲ھ) آتا ہے اور سہل بن مالک (جد) کے حالات کی تشریح کتاب ”اصابہ“ میں رسول خدا کے صحابی کی حیثیت سے اور سہل بن یوسف (پوتا) کے بارے میں اپنی دوسری کتاب ”لسان المیزان“ میں یوں لکھتا ہے:

اس روایت کی صرف خالد بن عمرو نے روایت نہیں کی ہے بلکہ خالد سے

برسوں پہلے، اسی متن و سند کے ساتھ سیف بن عمر تمیمی نے اپنی کتاب فتوح میں درج کیا ہے۔<sup>۱</sup>

لیکن ابن حجر نے اس مطلب کی طرف توجہ نہیں کی ہے کہ درست اور صحیح نہیں جو خالد ایک صدی سیف کے بعد آیا ہے اس نے بلا واسطہ کسی سے روایت نقل کی اس سے سیف نے ایک صدی پہلے روایت نقل کی ہے بلکہ اسے کہنا چاہئے تھا کہ: اس مطلب کو متاخر شخص نے مقدم سے لیا ہے۔ مگر خالد جو کہ متاخر ہے اس نے مقدم کا نہ نام لیا اور نہ ہی منبع بیان کیا ہے۔

یہ مسئلہ اور اس جیسے سیکڑوں مسائل کے علاوہ سیف کے تعجب خیز تخلیقات آج تک علماء کی نظروں سے اوجھل رہی ہیں اور تاریخ اسلام کے سلسلے میں سیف کی اس قدر جنایتوں سے پردہ نہیں اٹھایا گیا تا کہ ابن حجر کو معلوم ہو جاتا کہ اس روایت اور ایسی سیکڑوں روایتوں اور راویوں کو گڑھنے اور خلق کرنے والا اصلی مجرم سیف بن عمر تمیمی ہے نہ کہ اور کوئی۔

اسی طرح تقریباً یقین کی حد تک کہا جاسکتا ہے کہ ابن حجر ان دوراویوں (بیٹا اور جد) ”سہل بن یوسف“ اور ”یوسف بن سہل“ کے دوسری روایتوں میں داخل ہونے کے سلسلے میں متوجہ نہیں ہوا ہے تا کہ کتاب ”اصابہ“ میں سہل بن مالک (جد) اور کتاب ”لسان المیزان“ میں ”سہل بن یوسف“ (پوتہ) کے حالات پر روشنی ڈالتے وقت ان کے راویوں کے سلسلہ کے بارے میں سنجیدہ

۱۔ اس کے برسوں گزرنے کے بعد ”سیوطی“ مذکورہ روایت کو اپنی کتاب جمع الجوامع میں سیف کی فتوح، ابن مندہ، بطرانی، ابونعیم، خطیب بغدادی اور ابن عساکر سے نقل کرتا ہے متقی ہندی نے بھی انہیں مطالب کو سیوطی سے نقل کر کے اپنی کتاب ”کنز العمال“ میں ثبت کیا ہے (کنز العمال ۱۲/۱۰۰، اور ج ۱۲/۲۳۹)

۳۳۰ ..... ایک سو پچاس جعلی اصحاب

طور پر بحث و تحقیق کرتا! یعنی وہ کام انجام دیتا جو ہم نے جعلی راویوں کے سلسلہ میں انجام دیا ہے۔

## مآخذ کی تحقیق

سیف کے جعلی صحابی ”سہل بن مالک انصاری“ کا نام ایک ایسی روایت میں آیا ہے جسے سیف کے جعلی (بیٹے) ”سہل بن یوسف“ نے اپنے جعلی اور جھوٹے باپ ”یوسف بن سہل“ سے نقل کیا ہے۔ یعنی خیالی پوتے نے جعلی باپ سے اور اس نے اپنے افسانوی جد سے روایت کی ہے!!

بہر صورت ”سہل بن مالک انصاری“ کا نام اس کے خیالی بیٹے اور پوتے کے علاوہ کسی اور ذریعہ سے ذکر نہیں ہوا ہے اس حدیث ساز خاندان کا نام ان معتبر منابع اور مصادر میں نہیں ملتا جنہوں نے سیف سے روایت نقل نہیں کی ہے۔

ہم نے ان راویوں پر مشتمل خاندان اور ان کی روایتوں کے بارے میں اپنی کتاب ”روایات مختلفون“ (جعلی راوی) میں مفصل بحث کی ہے۔ یہاں پر تکرار کی گنجائش نہیں ہے۔

## خلاصہ

سیف بن عمر نے اپنے جعلی صحابی ”سہل بن مالک“، رسول خداؐ کے مشہور شاعر کعب بن مالک انصاری کے بھائی کو بنی سلمہ خزرجی سے خلق کیا ہے اور اس کا نام ایک حدیث کے ذریعہ ”سہل بن یوسف“ نامی اس کے پوتے کی زبان پر جاری کیا ہے۔ جیسا کہ ہم نے کہا ہے کہ اس قسم کے اشخاص کا نام دوسرے ایسے مصادر میں کہیں نہیں پایا جاتا جنہوں نے سیف بن عمر سے روایت نقل نہیں کی ہے۔

مکتب خلفاء کے پیرو علماء نے اس ”سہل بن مالک“ کو جعلی پوتے کی حدیث پر اعتماد کر کے

ایک سو پچاس جعلی اصحاب ..... ۳۳۱

اصحاب رسول خداؐ میں سے شمار کیا ہے اور سیف سے نقل کر کے لکھا ہے کہ اس نے مہاجرین کے سرداروں کے فضائل خود رسول خداؐ سے سنے ہیں، جبکہ آنحضرتؐ نے میمانی انصار کا ذکر تک نہیں فرمایا ہے!

ہم خود جانتے ہیں کہ یہ روش اور طریقہ سیف کا ہے جو ایک حدیث جعل کرتا ہے اور ایک افسانہ گڑھ کر اپنے ضمیر کی ندامت کا ثبوت جواب دیتا ہے اور اپنے خاندان مضمر کی طرفداری میں انکی تعریف و تجید میں داغ و بخن دیتا ہے اور میمانی انصار کے بارے میں طعنہ زنی اور دشنام سے کام لیتا ہے اور ان پر کچھڑا چھالتا ہے خواہ وہ صحابی ہوں یا تابعی!!

مزید ہم نے کہا ہے کہ چونکہ سیف نے حدیث کے مآخذ میں ”سہل بن مالک“ کو کعب بن مالک کے بھائی کے طور پر پیش کیا ہے اس لئے علماء نے بھی اسی سے استناد کر کے سہل بن مالک کے نسب کو کعب بن مالک کے نسب سے جوڑ دیا ہے جبکہ خود اس کے خالق سیف نے اس قسم کا کوئی دعویٰ نہیں کیا ہے!

سیف نے سہل بن مالک سے مربوط روایت کو دوسری صدی کے آغاز میں اپنی کتاب فتوح میں لکھا ہے ۲۱ کے ایک سو سال گزرنے کے بعد خالد بن عمرو اموی (وفات تیسری صدی ہجری) آتا ہے اور سیف کے مطالب کو اسی سہل کے بارے میں نقل کرتا ہے۔

خالد بن عمرو اس قلمی سرقت میں سیف اور اس کی کتاب کا نام لئے بغیر روایت کو براہ راست سہل بن یوسف سے نقل کرتا ہے یہی امر سبب بنا کہ بعض علماء نے تصور کیا ہے کہ خالد بن عمرو نے شخصاً اس حدیث کے راوی — سہل بن یوسف — کو دیکھا ہے اور مذکورہ روایت کو براہ راست اس

سے سنا ہے۔ اسی بناء پر کہا جاتا ہے کہ خالد بن عمرو اس حدیث کا تہاراوی ہے۔

اس طرح بعض علماء نے اس حدیث کے صحیح ہونے اور اس نسب کے راویوں (سہل بن یوسف بن سہل بن مالک) کے وجود پر شک کیا ہے، کیونکہ قبیلہ خزرج سے بنی سلمہ اور انصار سے غیر بنی سلمہ حتیٰ غیر انصار میں ان ناموں کا سراغ نہیں ملتا ہے۔ ۸۳ء

سراجم ابن حجر آتا ہے اور اس روایت کے، خالد سے برسوں پہلے، سیف کی کتاب میں موجود ہونے کا انکشاف کرتا ہے اور اعلان کرتا ہے کہ ابن ”حبان“ نے بھی اس مطلب کو سیف سے نقل کیا ہے لیکن خود ابن حجر نے اس بات کی طرف توجہ نہیں کی کہ اس روایت کو گڑھنے والا۔ ”سہل بن مالک“ اور اس کے راویوں کو جعل کرنے والا خود سیف بن عمر ہے، جس نے سیکڑوں اصحاب اور تابعین کو خلق کیا ہے، قصے اور افسانے گڑھ کر ان سے نسبت دی ہے ان کی زبان سے روایتیں اور احادیث جاری کی ہیں اور ان سب چیزوں کو بڑی مہارت کے ساتھ اسلام کی تاریخ میں داخل کیا ہے اور اس طرح علماء محققین کیلئے حقیقت تک پہنچنے میں مشکل کر کے انھیں پریشان کر رکھا ہے۔

اسی طرح ابن حجر نے اس موضوع پر بھی غور نہیں کیا ہے کہ راویوں کے اس سلسلہ کے نام سیف کی دوسری روایتوں میں بھی ذکر ہوئے ہیں جن میں سے بعض کو طبری نے اپنی تاریخ میں اور بعض کو دوسرے علماء نے اصحاب کی زندگی پر روشنی ڈالتے وقت ذکر کیا ہے ان میں ”عبید بن صخر“ کے حالات پر روشنی ڈالنے والے مصنفوں کا نام لیا جاسکتا ہے۔ اگر ابن حجر ان راویوں کے سیف کی دوسری روایتوں میں خود ارادی کے طور پر وجود سے آگاہ ہو جاتا تو ”سہل بن مالک“ کتاب ”اصابہ“ میں سہل بن مالک (جو) کے حالات پر نیز لسان المیزان میں سہل بن یوسف کی زندگی پر روشنی ڈالتے

ایک سو پچاس جعلی اصحاب ..... ۳۳۳

وقت ان کی طرف اشارہ ضرور کرتا۔

## اس افسانہ کا نتیجہ

سیف نے ”سہل بن مالک انصاری“ جیسے صحابی اور اس کے خاندان کو خلق کر کے درج ذیل مقاصد حاصل کئے ہیں:

۱۔ گروہ مہاجرین میں خاندان مضر کے سرداروں کیلئے ایک افتخار کسب کیا ہے اور رسول خداؐ سے ان کی تعریف و تمجید کرائی ہے۔

۲۔ حدیث و اخبار کے تین راویوں کو خلق کر کے انھیں دوسرے حقیقی راویوں کی فہرست میں قرار دیا ہے۔

۳۔ پیغمبر خداؐ کے شاعر کعب بن مالک انصاری کیلئے ایک بھائی خلق کر کے اس کا نام ”سہل بن مالک“ رکھا ہے اور اس کا رسول خداؐ کے صحابی کے طور پر تعارف کرایا ہے۔

۴۔ مہاجر اصحاب کی منقبت میں ایک تعجب خیز روایت جعل کی ہے تاکہ حدیث حسب ذیل کتابوں میں منعکس ہو جائے اور مآخذ کے طور پر سالہا سال ان سے استفادہ کیا جاتا رہے:

۱۔ ”ابن حبان“ (وفات ۳۵۴ھ) نے اپنی کتاب ”الصحابة“ میں سیف کی کتاب ”فتوح“ سے نقل کر کے۔

۲۔ طبرانی (وفات ۳۶۰ھ) نے اپنی کتاب ”المعجم الکبیر، عن الصحابة الکرام“ میں۔

۳۔ ”دارقطنی“ (وفات ۳۸۵ھ) نے کتاب ”الافراد“ میں یہ تصور کیا ہے کہ خالد اس روایت

۳۳۳ ..... ایک سو پچاس جعلی اصحاب

کو نقل کرنے والا تنہا شخص ہے۔

۴۔ ”ابن شاہین“ (وفات ۳۸۵ھ) نے مذکورہ حدیث کو بصورت مرسل نقل کیا ہے۔

۵۔ ”ابن مندہ“ (وفات ۳۹۹ھ) اس بھی گمان کیا ہے کہ خالد تنہا شخص ہے جس نے اس روایت کو نقل کیا ہے۔

۶۔ ”ابو نعیم“ (وفات ۴۳۰ھ) نے کتاب ”معرفۃ الصحابہ“ میں۔

۷۔ ”ابن عبد البر“ (وفات ۴۶۳ھ) نے کتاب ”استیعاب“ میں اس نے بھی تصور کیا ہے کہ خالد اس حدیث کا تنہا راوی ہے۔

۸۔ ”ابن ابی“ (وفات ۵۰۵ھ) نے کتاب ”نوائد“ میں۔ اس نے اسے خالد سے نقل کیا ہے۔

۹۔ ابن اثیر (وفات ۶۳۰ھ) نے کتاب ”اسد الغابہ“ میں۔ ابن مندہ، ابو نعیم اور ابن عبد البر سے نقل کیا ہے۔

۱۰۔ ”ذہبی“ (وفات ۷۴۸ھ) نے کتاب ”التجزید“ میں جو اسد الغابہ کا خلاصہ ہے۔

۱۱۔ ”مقدسی“ (وفات ۶۴۳ھ) نے ”کتاب المختارہ“ میں۔ اس نے طبرانی پیروی کی ہے۔

۱۲۔ ”ابن حجر“ (وفات ۸۵۲ھ) کتاب ”اصابہ“ میں حدیث کے متن سے پہلے اس کے بارے میں بحث کی ہے۔

۱۳۔ سیوطی (وفات ۹۱۱ھ) نے کتاب ”جمع الجوامع“ میں۔

۱۴۔ متقی (وفات ۹۷۵ھ) نے کتاب ”کنز العمال“ اور منتخب کنز العمال میں کتاب

”جمع الجوامع“ سے استفادہ کیا ہے۔

## مصادر وما خذ

سہل بن مالک کے حالات

۱۔ ابن عبد البر کی ”استیعاب“

۲۔ ذہبی کی ”تجرید“

۳۔ ابن اثیر کی اسد الغابہ

۴۔ ابن حجر کی ”اصابہ“

سہل بن یوسف کے حالات

۱۔ ابن حجر کی لسان المیزان

خالد بن عمرو کے حالات

۱۔ ”رواة مختلفون“ اسی کتاب کے مؤلف کی تالیف

۲۔ ابن عساکر کی معجم الشیوخ

سہل بن مالک کے حالات پر تشریح کے ضمن میں حدیث پر ایک بحث

۱۔ ابن حجر کی اصابہ

۲۔ متقی کی ”کنز العمال“ باب سوم، کتاب فضائل، فصل دوم کے آخر میں (۱۵۵/۱۲)، اور



۳۳۶ ..... ایک سو پچاس جعلی اصحاب

---

فصل سوم کے آخر میں (۲۳۹/۱۲)

۳۔ متقی کی ”کنز العمال“ میں سیوطی سے نقل کر کے مذکورہ دونوں باب میں درج کیا ہے۔

سیف بن عمر نے اپنی کتاب فتوح میں، اس کے علاوہ ابن قانع، ابن شاہین، ابن مندر، ابو نعیم

، ابن النجار اور ابن عساکر نے ذکر کیا ہے (گزشتہ حدیث کے آخر تک)

jabir.abbas@yahoo.com

## باونواں جعلی صحابی

# اسعد بن یربوع انصاری خزرجی

ابن عبدالبر نے کتاب ”استیعاب“ میں اس صحابی کی تشریح شرح حال لکھتے ہوئے مآخذ کا ذکر کئے بغیر لکھا ہے:

وہ یمامہ کی جنگ میں قتل ہوا ہے۔

ابن اثیر نے ابن عبدالبر کی روایت کو نقل کرنے کے بعد اپنی کتاب ”اسد الغابہ“ میں رمز (ب) کا اضافہ کر کے لکھا ہے:

البتہ یہ ابن عبدالبر کا کہنا ہے۔ اس نے بھی ”اسید بن یربوع ساعدی“ نام کے صحابی کے بارے میں لکھا ہے کہ وہ یمامہ کی جنگ میں مارا گیا ہے۔ یہ دو آدمی یا ایک دوسرے کے بھائی ہیں یا یہ کہ ان دو ناموں میں سے ایک دوسرے کی تھیف ہے۔ کیونکہ سیف بن عمر نے اسی صحابی کو اپنی کتاب فتوح میں ”اسعد“ کے عنوان سے پہنچوایا ہے ۲۹۱۔

اور خدا بہتر جانتا ہے (ابن اثیر کی بات کا خاتمہ)

۳۳۸ ..... ایک سو پچاس جعلی اصحاب

اس سے پہلے ہم نے کہا ہے کہ حرف ”ب“ ابن عبد البر کی کتاب ”استیعاب“ کی مختصر علامت ہے جسے ابن اثیر اور دیگر علماء نے اپنے درمیان رمز کے طور پر قرار دیا ہے۔

ذہبی نے بھی اپنی کتاب ”تجرید“ میں لکھا ہے کہ ”اسعد بن یربوع“ اسید“ نام کے ایک مجہول شخص کا بھائی ہے جو یمامہ کی جنگ میں قتل ہوا ہے۔

ابن حجر ”استیعاب“ کے مطالب نقل کر کے لکھتا ہے۔

سیف نے کتاب ”فتوح“ میں اس کا نام لیا ہے اور ابو عمر، ابن عبد البر نے بھی روایت کو سیف سے نقل کیا ہے۔

کتاب ”نسب الصحابة“ کے مصنف نے بھی لکھا ہے کہ ”اسعد بن یربوع“ یمامہ کی جنگ میں مارا گیا ہے۔

کتاب ”دور السحابہ“ میں بھی آیا ہے کہ ”اسعد بن یربوع“ یمامہ کی جنگ میں قتل ہونے والوں میں سے تھا۔

خلاصہ یہ کہ علماء میں سے چھ افراد نے اس صحابی کے حالات پر روشنی ڈالی ہے ان میں سے چار اشخاص نے کسی قسم کے مآخذ کا ذکر نہیں کیا ہے، جو حسب ذیل ہیں:

۱۔ ”ابن عبد البر“

۲۔ ذہبی

۳۔ کتاب ”نسب الصحابة“ کے مصنف اور

۴۔ کتاب ”دار السحابہ“ کے مصنف

ایک سو پچاس جعلی اصحاب ..... ۳۳۹

ذہبی نے بھی تاکید کی ہے کہ ”اسید“ مجہول شخص ہے۔

دو افراد نے صرف سیف کا نام لیا ہے اور اسے اپنے مطالب کے مآخذ کے طور پر پہنچوایا ہے

۔ جو یہ دو افراد ہیں: ”ابن حجر“ اور ”ابن اثیر“

ہم نے حدیث اور تاریخ کی کتابوں میں، ”اسعد“ یا ”اسید بن یربوع ساعدی“ نامی انصاری صحابی کے بارے میں جستجو اور تلاش کی لیکن مذکورہ منابع میں سے کسی ایک میں ان کا سراغ نہ ملا اس لئے اسے سیف کی مخلوق میں شمار کیا ہے۔

جیسا کہ ہم نے پہلے کہا ہے کہ صرف دو دانشوروں نے اپنی روایت کے مآخذ کے طور پر سیف کا تعارف کرایا ہے اور دوسرے راویوں کا نام نہیں لیا ہے تاکہ ان کے بارے میں ہم بحث و تحقیق کرتے۔

## اسعد کے افسانہ کے نتائج

۱۔ ایک انصاری ساعدی قحطانی صحابی کو خلق کرنا اور اسے یمامہ کی جنگ میں قتل ہوتے دکھانا۔

۲۔ میدان کارزار میں یمانی مقتولین کی تعداد بڑھا چڑھا کر پیش کرنا تاکہ یہ دکھائے کہ وہ لیاقت اور تجربہ سے عاری تھے اور اس طرح ان کی تذلیل کی جائے۔ کیونکہ سیف کے نقطہ نظر کے مطابق لیاقت، افتخار، شجاعت اور بہادری کے مالک صرف مضری عدنانی، خاص کر تمیم بنی سے اسید ہے جو خود سیف بن عمر کے قبیلہ سے ہے۔

## مصادر وما خذ

اسعد بن یربوع کے بارے میں درج ذیل منابع کی طرف رجوع کیا جاسکتا ہے؛

۱۔ ابن عبد البر کی ”استیعاب“ (۳۱/۱) نمبر: ۷۱

۲۔ ابن اثیر کی ”اسد الغابہ“ (۷۳/۱)

۳۔ ذہبی کی ”تجرید“ (۱۵/۱) نمبر: ۱۱۲

۴۔ ابن حجر کی ”اصابہ“ (۵۱/۱) نمبر: ۱۱۶

۵۔ ”نسب الصحابہ من الانصار“ ص ۱۰۷

۶۔ در السحابہ فی بیان و فیات الصحابہ

کتاب ”در السحابہ“ کے مصنف ابوالعباس رضی الدین، حسن بن محمد بن حسن صنعانی (۵۵۵ھ۔

۶۵۰ھ) ہیں، اس کتاب کا قلمی نسخہ مدینہ منورہ میں شیخ الاسلام لائبریری میں ہے اور مؤلف نے وہیں

پراس سے استفادہ کیا ہے۔

## ترپنواں جعلی صحابی

# مالک کی بیٹی سلمیٰ

## سلمیٰ اور حوآب کے کتے

ابن حجر اپنی کتاب ”اصابہ“ میں مالک کی بیٹی سلمیٰ کا تعارف یوں کرتا ہے:

مالک بن حذیفہ بن بدر فزازیہ کی بیٹی سلمیٰ معروف بہ ”ام قرفہ صغریٰ“ عیینہ بن حصن“ کی چچیری بہن ہے۔ اسے مقام اور اثر و رسوخ کی وجہ سے اس کی ماں، ”ام قرفہ کبریٰ“ سے تشبیہ دیتے تھے۔

”زید بن حارثہ“ نے ایک لشکر کشی کے دوران ”ام قرفہ، کو قتل کر کے اور بنی فزارہ کے کچھ لوگوں کو قیدی بنا لیا تھا، ان قیدیوں میں ’ام قرفہ‘ کی بیٹی سلمیٰ بھی موجود تھی جو مدینہ میں ام المؤمنین عائشہؓ کی خدمت میں پہنچی اور انہوں نے اسے آزاد کر دیا۔

ایک دن سلمیٰ عائشہؓ کی خدمت میں تھی اتنے میں رسول خداؐ دروازے سے داخل ہوئے اور ان

سے مخاطب ہو کر فرمایا:

تم میں سے ایک حوآب کے کتوں کو بھونکنے پر مجبور کرے گی۔

کہتے ہیں ”ام قرفہ“ کے گھر کی دیوار پر پچاس ایسی تلواریں لٹکائی گئی تھیں یہ جو پچاس ایسے شمشیر باز مردوں سے مربوط تھیں جو اس خاتون کے محرم تھے نہیں معلوم یہاں پر یہی ”ام قرفہ“ ہے یا ”ام قرفہ کبریٰ“ (ز) (ابن حجر کی بات کا خاتمہ)

ابن حجر کا یہ بیان خبر کے لحاظ سے دو حصوں پر مشتمل ہے ایک حصہ میں سلمیٰ کا نسب ہے اور دوسرا حصہ درج ذیل خبروں پر مشتمل ہے۔

۱۔ زید بن حارثہ کی لشکر کشی سے مربوط ہے کہ اس نے ”ام قرفہ“ کی سرکوبی کیلئے ماہ رمضان ۶ھ میں شہر مدینہ سے سات میل کی دوری پر ”وادی القرئی“ کے علاقے پر فوج کشی کی تھی۔

۲۔ حوآب کے کتوں کی داستان

## ام قرفہ کی داستان کے چند حقائق

ابن سعد نے اس لشکر کشی کے بارے میں اپنی کتاب ”طبقات“ میں یوں لکھا ہے:

زید بن حارثہ اصحاب رسول خدا کی طرف سے کچھ اجناس لے کر تجارت کی غرض سے مدینہ سے شام کی طرف روانہ ہوا ”وادی القرئی“ کے نزدیک قبیلہ ”بنی بدر“ سے تعلق رکھنے والے فزارہ کے ایک گروہ سے اس کی مڈ بھیڑ ہوئی انہوں نے جب ان کے ساتھ اس قدر مال و منال دیکھا تو زید پر حملہ کر کے تمام مال و منال لوٹ لے گئے۔

کچھ مدت کے بعد جب زید کے زخم اچھے ہوئے تو وہ مدینہ واپس لوٹ کر رسول خدا کی

خدمت میں حاضر ہوا اور تمام ماجرا رسول خداؐ کی خدمت میں بیان کیا۔ رسول خداؐ نے اسے مجاہدوں کے گروہ کی سرکردگی میں ان کی سرکوبی کیلئے مامور فرمایا۔

زید نے قبیلہ فزارہ کے کنٹرول والے علاقے میں پیش قدمی میں انتہائی احتیاط سے کام لیا دن کو خفی ہو جاتے تھے اور رات کو پیش قدمی کرتے تھے اس دوران ”بنو بدر“ کے بعض افراد زید اور اس کی لشکر کی کارروائی سے آگاہ ہو کر ”فزارہ“ کے لوگوں کو اس خبر سے آگاہ کرتے ہیں کہ زید کی سرکردگی میں اسلامی فوج ان کی سرکوبی کیلئے آ رہی ہے۔ ابھی فزارہ کے لوگ پوری طرح مطلع نہیں ہوئے تھے کہ ایک روز صبح سویرے زید اور اس کی فوج نے تکبیر کہتے ہوئے اچانک ان پر حملہ کر دیا۔ پوری بستی کو محاصرہ میں لے کر ان کے بھاگنے کی کوئی گنجائش باقی نہ رکھی۔

فزارہ کے باشندوں نے مجبور ہو کر ہتھیار ڈال دیے، لہذا زید نے ان سب کو قیدی بنا لیا ان قیدیوں میں رعبہ بن بدر کی بیٹی ”ام قرفہ فاطمہ“ اور اس کی بیٹی ”جاریہ بنت مالک بن حذیفہ بن بدر“ بھی تھیں۔

”جاریہ“ کو ”سلمۃ بن اکوع“ نے لے کر رسول خداؐ کی خدمت میں پیش کیا۔ آنحضرتؐ نے بھی اسے ”حزن ابن ابی وہب“ کو بخش دیا۔

ابن سعد اس داستان کے آخر لکھتا ہے کہ زید اور اس کے ساتھیوں نے ”ام قرفہ“ اور فزارہ کے چھ مردوں کو قتل کر ڈالا۔

یعقوبی نے بھی ”ام قرفہ“ کی داستان کو یوں نقل کیا ہے:

”ام قرفہ نے اپنے محارم میں سے چالیس جنگجو اور شمشیر باز مردوں کو حکم دیا کہ رسول خداؐ سے



۳۴۴ ..... ایک سو پچاس جعلی اصحاب

لڑنے کیلئے مدینہ پر حملہ کریں۔

پیغمبر خداؐ اس موضوع سے مطلع ہوئے اور زید بن حارثہ کو چند سواروں کے ہمراہ ان کے حملہ کو روکنے کیلئے بھیجا۔ دونوں گروہ ”وادی القریٰ“ میں ایک دوسرے رو برو ہوئے اور جنگ چھڑ گئی۔

لیکن زید کے ساتھ مقابلہ کی تاب نہ لا سکے اور پیچھے ہٹنے پر مجبور ہو گئے۔ زید زخمی حالت میں اپنے آپ کو مشکل سے میدان کارزار سے باہر لاسکا۔ اس حالت میں اس نے قسم کھائی کہ اس وقت تک نہ نہائے گا اور نہ بدن پر تیل کی مالش کرے گا جب تک کہ ان سے اپنا اور اپنے ساتھیوں کا انتقام نہ لے لے!

زید نے اس قسم کو پورا کرنے کیلئے آنحضرتؐ سے دوبارہ جنگ کی اجازت طلب کی، پیغمبر خداؐ نے بھی اسے فزارہ سے جنگ کرنے کیلئے دوبارہ مامور فرمایا اور ایک گروہ کی سرپرستی اور کمانڈ اسے سونپی.... (گزشتہ داستان کے آخر تک لے)

ابن ہشام، یعقوبی، طبری اور مقریزی نے لکھا ہے کہ اسی جنگ میں ”سلمۃ بن عمرو کوع“ نے قرقہ کی بیٹی ”سلمیٰ“ کو قیدی بنا کر رسول خداؐ کی خدمت میں پیش کیا اور آنحضرتؐ نے بھی اسے اپنے ماموں ”حزن بن ابی وہب“ کو بخش دیا اور اس سے عبدالرحمان بن حزن پیدا ہوا۔ پہلی خبر کی حقیقت یہی تھی جو ہم نے نقل کی۔

۱۔ محمد بن حبیب کتاب ”مختار“ کے ص ۳۹۰ میں لکھتا ہے ”ام قرقہ“ نے اپنے شوہر ”ابن حذیفہ“ سے تیرہ بیٹوں کو جنم دیا ہے جو شمشیر باز، بلند ہمت اور بلند مقام والے تھے ”ام قرقہ“ بھی ایک بلند ہمت اور بانفوذ خاتون تھی۔ وہ لوگوں کو رسول خداؐ کے خلاف اکساتی تھی اور آنحضرتؐ سے دشمنی رکھتی تھی کہتے ہیں ایک دن غطفان کے لوگوں میں اختلاف پیدا ہوا ”ام قرقہ“ نے اپنا دوپٹا ان کے پاس بھجودیا انہوں نے اسے نیزے پر بلند کیا۔ نتیجہ میں ان کے درمیان صلح و آشتی برقرار ہو گئی۔

## ”ام قرفہ“ کا افسانہ اور حوآب کے کتوں کی داستان

لیکن مذکورہ دوسری خبر کا سرچشمہ صرف سیف کے افکار اور ذہنی خیالات ہیں اس کے سوا کچھ نہیں ہے، ملاحظہ فرمائیے:

طبری اللہ کے حوادث کے ضمن میں قبائل ”ہوازن“، ”سلیم“، اور ”عامر“ کے ارتداد کے بارے میں سیف بن عمر سے نقل کر کے اپنی تاریخ میں لکھتا ہے:

”بزانہ“ کی جنگ سے فرار کرنے والے قبیلہ ”غطفان“ کے لوگ جو پیغمبری کے مدعی ”طلیحہ“ کی حمایت میں لڑ رہے تھے، شکست کھا کر عقب نشینی کرنے کے بعد ”ظفر“ نامی ایک جگہ پر جمع ہو گئے۔ یہ وہ علاقہ تھا جہاں ”مالک بن حذیفہ بن بدر فزاریہ“ کی بیٹی ”ام زبل سلمیٰ“ کا کافی اثر و رسوخ تھا۔ وہ شوکت، وجلال اور کلام کے نفوذ میں اپنی ماں ”ام قرفہ“ کی ہم پلہ تھی۔

”ام زبل“ نے مذکورہ فراریوں کی ملامت کی اور مسلمانوں کے ساتھ جنگ سے فرار کرنے پر ان کی سخت سرزنش کی۔ اس کے بعد ان کی ہمت افزائی کر کے پھر سے مسلمانوں کے ساتھ لڑنے کی ترغیب دینے لگی۔ خود ان کے بیچ میں جا کر ان کے ساتھ بیٹھ کر انہیں خالد کے ساتھ لڑنے کیلئے آمادہ کرتی تھی یہاں تک کہ قبائل ”غطفان“، ”ہوازن“، ”سلیم“، ”اسد“ اور ”طلی“ کے بہت سے لوگ اس کے گرد جمع ہو گئے۔

ام زبل سلمیٰ اس منظم گروہ کی مدد سے فزارہ کی گزشتہ شکست، اس کی ماں کے قتل ہونے اور اپنی

۳۴۶ ..... ایک سو پچاس جعلی اصحاب

اسارت کی تلافی کیلئے خالد سے جنگ پر آمادہ ہوئی۔

سلمیٰ کا یہ تیز اقدام اس لئے تھا کہ برسوں پہلے، اس کی ماں ”ام قرفہ“ کے قتل ہونے کے بعد وہ خود اسلام کے سپاہیوں کے ہاتھوں قیدی بن کر عائشہ کے گھر میں پہنچ گئی تھی۔ لیکن عائشہ کی طرف سے ام زمل کو آزاد کئے جانے کے باوجود وہ عائشہ کے گھر میں زندگی کرتی تھی۔ کچھ مدت کے بعد وہ اپنے وطن واپس چلی گئی اور اپنے رشتہ داروں سے جا ملی۔

ایک دن جب ام زمل عائشہ کے گھر میں تھی، رسول خداؐ گھر میں تشریف لائے جب ان دونوں کو دیکھا تو فرمایا:

تم میں سے ایک پر حوآب کے کتے حملہ کر کے بھونکیں گے!

اور یہ ام زمل کہ اس کے اسلام سے منہ موڑنے اور مرتد ہونے کے بعد رسول خداؐ کی پیشین گوئی صحیح ثابت ہوئی! کیونکہ جب ام زمل نے مخالفت پر چم بلند کیا اور فراری فوجیوں کو جمع کرنے کیلئے ”ظفر حوآب“ سے گزری تو حوآب کے کتوں نے اس پر حملہ کیا اور بھونکنے لگے!!

بہر حال اس فراری عورت کے تند اقدامات اور لشکر کشی کی خبر جب خالد بن ولید کو پہنچی تو وہ فوراً اس کی طرف روانہ ہوا اور دونوں فوجوں کے درمیان گھمسان کی جنگ چھڑ گئی۔ ام زمل نے اپنی ماں کے اونٹ پر سوار ہو کر جنگ کی کمانڈ خود سنبھالی اور بالکل ماں کی طرح اسی قدرت اور طاقت کے ساتھ حکم دیتی رہی اور لوگوں کو استقامت اور ڈٹ کے مقابلہ کرنے کی ”ترغیب“ اور ہمت افزائی کرتی رہی۔

خالد نے جب یہ حالت دیکھی تو اعلان کیا کہ جو بھی اس عورت کے اونٹ کو موت کے گھاٹ

ایک سو پچاس جعلی اصحاب..... ۳۴۷

اتارے گا اسے ایک سواونٹ انعام کے طور پر ملیں گے!!! خالد کے سپاہیوں نے ام زل کے اونٹ کا محاصرہ کیا اس کے سو سپاہیوں کو قتل کر کے اونٹ کو پے کہا اور بعد ام زل کو موت کے گھاٹ اتار دیا۔ اس جنگ میں قبائل ”خاسی، وہاربہ اور غنم“ کے خاندان نابود ہو گئے اور قبیلہ کابل کو ناقابل جبران نقصان پہنچا آخر میں خالد بن ولید نے اس فتحیابی کی نوید مدینہ منورہ میں خلیفہ کی خدمت میں پہنچا دی۔

## افسانہ ام زل کے مآخذ کی پڑتال

سیف نے مالک حذیفہ کی بیٹی ام زل سلمیٰ کے افسانہ کو ”سہل“ کی زبانی جسے وہ سہل بن یوسف بن سہل کہتا ہے بیان کیا ہے اس سے پہلے ہم نے اس کو سیف کے جعل کردہ راویوں کے طور پر پہچنوا یا ہے خاص کر اسی فصل میں ”۵۱ ویں جعلی صحابی“ کے عنوان کے تحت اس سلسلے میں تفصیل سے بحث کی ہے۔

## ام زل کے افسانہ کی اشاعت کرنے والے علماء

جن علماء نے ”ام زل“ کے افسانے کو سیف سے نقل کر کے اپنی کتابوں میں درج کیا ہے وہ حسب ذیل ہیں:

- ۱۔ ”طبری“ نے براہ راست سیف سے نقل کر کے اس کے مآخذ بھی ذکر کئے ہیں۔
- ۲۔ ”حموی“ نے اپنی کتاب ”معجم البلدان“ میں دو جگہ اس پر روشنی ڈالی ہے۔ اس ترتیب سے

۳۴۸ ..... ایک سو پچاس جعلی اصحاب

کہ ایک جگہ لفظ ”حوأب“ کے سلسلے میں حسب ذیل عبارت لکھی ہے:

سیف بن عمر نے اپنی کتاب ”فتوح“ میں لکھا ہے کہ جنگ بزاخہ سے فرار کرنے والے ...  
(داستان کے آخری تک)

اور دوسری جگہ لفظ ”ظفر“ کی تشریح میں یوں لکھتا ہے:

”ظفر“ بصرہ و مدینہ کے درمیان، ”حوأب“ کے نزدیک ایک جگہ ہے وہاں پر بزاخہ کے فراری جمع ہوئے تھے۔

پھر بات کو جاری رکھتے ہوئے لکھتا ہے:

لیکن، ”نصر“ نے لکھا ہے کہ ”ظفر“ مدینہ و شام کے درمیان ”شمیط“ کے کنارے پر واقع ہے اور یہ جگہ فزارہ کی زمینوں میں شمار ہوتی ہے یہ وہی جگہ ہے جہاں پر ”ربیعہ بن بدر کی بیٹی“، ام قرفہ فاطمہ، لوگوں کو پیغمبر خدا کے خلاف اکساتی تھی اور انھیں آنحضرتؐ سے جنگ کرنے کی ترغیب دیتی تھی اور وہ وہیں قتل ہوئی ہے۔

ام قرفہ کے بارہ بیٹے تھے جو جنگجو اور دلاور تھے اور بزاخہ کی جنگ میں رسول خداؐ کی دشمنی میں کافی سرگرم رہے ہیں۔

خالد نے ”قرفہ“ اور طلحہ کے فراری حامی جو مسلمانوں سے لڑنے کیلئے اس کے گرد جمع ہوئے

تھے کو سخت شکست دی۔ ام قرفہ کو قتل کر کے اس کے سر کو تن سے جدا کر کے خلیفہ ابو بکرؓ کے پاس مدینہ

بھیج دیا۔ اور ابو بکرؓ نے بھی حکم دیا کہ اس کے سر کو شہر کے دروازے پر لٹکا دیا جائے۔ کہتے ہیں اس کا سر

اسلام میں پہلا سر تھا جسے لٹکایا گیا ہے<sup>۱</sup> (حموی کی بات کا خاتمہ)

”حموی کے بیان کے مطابق“ ”نصر“ نے سیف کی دو خبروں کو آپس میں ملا دیا ہے: پہلی خبر ام قرفہ کی سرکوبی کیلئے زید بن حارثہ کی لشکر کشی ہے، سیرت لکھنے والوں نے یک زبان ہو کر کہا ہے کہ وہ لوگوں کو پیغمبر خدا کے خلاف اکساتی تھی ان میں سے بعض نے کہا ہے کہ زید نے اسے قتل کرنے کے بعد اس کا سر مدینہ بھیجا ہے۔

دوسری خبر کو سیف نے اس کی بیٹی ”ام زمل سلمیٰ“ کے بارے میں جعل کیا ہے اور اس کا نام ”ام قرفہ صغریٰ“ رکھا ہے اور کہا ہے کہ اس نے بزاخہ کی جنگ میں طلحہ کے حامی فراری سپاہیوں کو اپنے گرد جمع کیا اور انھیں خالد بن ولید کے خلاف جنگ کرنے کی ترغیب دی اور سرانجام خالد کے ہاتھوں ماری گئی۔

”نصر“ نے ان دونوں خبروں کو ”خبر ام قرفہ“ کے عنوان سے آپس میں مخلوط کر دیا ہے اور اس کے بعد ایک تیسری خبر بنائی ہے اور اس کے تحت ”ظفر“ کے موضوع کی تشریح کی ہے جو دراصل سیف کی تخلیق ہے۔

شاید ”نصر“ نے ان دو خبروں کو اسلئے آپس میں ملایا ہے کہ سیف نے اپنی خیالی مخلوق پر سلمیٰ کا

۱۔ محمد بن حسیب نے کتاب ”محرر“ میں ابن کلبی اور طبری سے بقول اسحاق لکھا ہے کہ رسول خدا قریش سے فرماتے تھے کہ اگر ام قرفہ قتل ہو جائے تو کیا ایمان لاؤ گے؟ اور وہ جواب میں وہی بات کہتے تھے جو وہ ناممکن کام کے بارے میں کہتے تھے، ”نہی، مگر یہ ممکن ہے؟“ برسوں گزرنے کے بعد اور زید بن حارثہ کے ہاتھوں ام قرفہ کے قتل ہونے کے بعد آنحضرتؐ نے حکم دیا کہ اس کا سر مدینہ کی گلیوں میں پھیرا جائے تاکہ لوگ اپنی آنکھوں سے یہ واقعہ دیکھ کر آنحضرتؐ کی صحیح پیشین گوئی پر ایمان لائیں۔

۳۵۰..... ایک سو پچاس جعلی اصحاب

نام جوڑ کر اس کا ”ام قرفہ صغریٰ“ نام رکھا ہے۔ لیکن نصر اس مسئلہ سے غافل تھا کہ زید بن حارثہ کے ہاتھوں قتل کی جانے والی ”ام قرفہ“ اور سیف بن عمر کی مخلوق ”ام قرفہ“ کے درمیان زمین و آسمان کا فرق ہے اس کے باوجود نصر نے ان دونوں کو ایک ہی جان کر ایک ساتھ ذکر کیا ہے۔

”ظفر“ کا محل وقوع بھی نصر اور حموی کو مکمل طور پر معلوم نہ ہو سکا ہے کیونکہ ایک کہتا ہے کہ ”ظفر“ شام کی راہ پر واقع ہے اور دوسرا مدعی ہے کہ بصرہ کے راستہ پر واقع ہے بالکل دو مخالف جہتوں میں، ایک شمال کی طرف اور دوسرا جنوب کی طرف۔

اسی طرح حموی اور نصر نے اپنی خبر کا مآخذ مشخص نہیں کیا ہے صرف حموی نے ”حوأب“ کے سلسلے میں تشریح کرتے وقت اپنی روایت کے آغاز میں سیف بن عمر کا ذکر کیا ہے۔

۳۔ ابن حجر نے سیف کی روایت پر اعتماد کرتے ہوئے اپنی کتاب ”اصابہ“ میں سلمیٰ کے حالات کی تشریح کیلئے خصوصی جگہ معین کر کے ”زمان رسول خدا“ کے عنوان سے اس پر بھی روشنی ڈالی ہے لیکن روایت کے مآخذ کا ذکر نہیں کیا ہے اور اس کے بارے میں صرف اتنا کہا ہے کہ: سلمیٰ، عیینہ بن حصن بن حذیفہ کی چچیری بہن تھی۔

ابن حجر کے اس تعارف کا سرچشمہ یہ ہے کہ سیف نے اپنی مخلوق سلمیٰ کو عیینہ کے چچا مالک بن حذیفہ کی بیٹی کی حیثیت سے خلق کیا ہے۔

۴۔ ابن اثیر نے ام زمل کی روایت کو طبری سے نقل کر کے اپنی تاریخ میں درج کیا ہے۔

۵۔ ابن کثیر نے بھی روایت کو براہ راست طبری سے نقل کر کے اپنی کتاب میں درج کیا ہے

۶۔ ابن خلدون نے بھی طبری کی روایت نقل کر کے ”ام زمل“ کی داستان کو اپنی کتاب میں

درج کیا ہے۔

۷۔ میرخواند نے بھی سلمیٰ کی داستاں کو طبری سے لیا ہے۔

۸۔ حمیری نے بھی لفظ ”ظفر“ میں حموی کی ”معجم البلدان“ سے نقل کر کے ام زبل کی داستاں کو خلاصہ کے طور پر اپنی کتاب میں درج کیا ہے۔

## حدیث و داستان حوآب کی حدیث اور داستان کے چند حقائق

سیف نے مالک کی بیٹی ”ام زبل سلمیٰ“ معروف بہ ”ام قرفہ صغریٰ“ کی روایت اس لئے گڑ ہے کہ رسول خداؐ کی اس حدیث میں تحریف کرے جو آنحضرتؐ نے حوآب کے علاقہ کے کتوں کے ام المؤمنین عائشہؓ کے اونٹ پر بھونکنے کے بارے میں فرمائی ہے سیف نے اس طرح تاریخی حقائق اور اس خاتون کے زمانہ میں اسلامی سرداروں اور شخصیتوں کی روش پر پردہ ڈالنے کی کوشش کی ہے۔ ہم یہاں پر حقائق کو واضح اور روشن کرنے کیلئے حوآب کے کتوں کے بھونکنے کی روایت کو اسی طرح بیان کرتے ہیں جیسا کہ واقعہ پیش آیا ہے اور سیرت اور تاریخ کی کتابوں میں درج ہوا ہے۔ توجہ فرمائیے:

ایک دن رسول خداؐ کی تمام بیویاں آپؐ کی خدمت میں حاضر تھیں آنحضرتؐ نے ان سے مخاطب ہو کر فرمایا:

تم میں سے کون ہے جو پریشم اونٹ پر سوار ہوگی اور حوآب کے کتے اس پر بھوکیں گے، اسکی راہ میں بہت سے انسان دائیں بائیں خاک و خون میں لت پت ہو جائیں گے اس کے اس دلخواہ



۳۵۲ ..... ایک سو پچاس جعلی اصحاب

حادثہ کے رونما ہونے کے بعد اس قتل گاہ سے خود زندہ بچ نکلے گی؟

عائشہؓ ہنس پڑیں، رسول خداؐ نے ان سے مخاطب ہو کر فرمایا:

اے حمیرا ہوشیار رہنا کہیں وہ عورت تم نہ ہو! اس کے بعد رسول خداؐ نے اپنی بات کو جاری

رکھتے ہوئے فرمایا:

تم علی سے جنگ کرو گی جب کہ تم ہی پر ظالم ہو گی۔

سیرت اور تاریخ لکھنے والوں نے اس کے بعد لکھا ہے:

جب عائشہؓ بصرہ کی طرف جاتے ہوئے حوآب کے پانی کے نزدیک پہنچی تو اس علاقہ کے

کتوں نے اس پر چھلانگ لگاتے ہوئے بھونکنا شروع کیا۔ عائشہؓ نے پوچھا:

یہ کونسا پانی ہے؟ جواب دیا گیا:

حوآب، عائشہ حوآب کا نام سن کر مضطرب ہو گئیں اور آیہ کریمہ استرجاع پڑھنے لگی ﴿اِنَّا لِلّٰہِ

وَ اِنَّا اِلَیْہِ رَاجِعُوْنَ﴾ گویا برسوں گزرنے کے بعد رسول خداؐ کی فرمائشات انھیں یاد آ گئیں، اور

فوراً کہہ دیا میں وہی عورت ہوں!!

اس لئے واپس لوٹنے کا ارادہ کیا۔ یہ خبر زیر تک پہنچی تو وہ فوراً عائشہؓ کے پاس پہنچا اور اعلان

بلند آواز سے کہا:

اٹھئے! چلئے! اپنے آپ کو لو بچا لیجئے! خدا کی قسم علی بن ابیطالبؓ آپ کے نزدیک پہنچ رہے ہیں

... اس کے بعد زیر کے کہنے پر قافلہ نے کوچ کیا اور فوراً اس جگہ سے دور ہو گئے۔

## ام قرفہ کے بیٹوں کے بارے میں ایک تحقیق

مندرجہ ذیل علماء میں سے ہر ایک نے ام قرفہ کے بیٹوں کی تعداد اور ان کی خصوصیات کے

بارے میں کچھ مطالب لکھے ہیں ملاحظہ ہوں:

۱۔ ”ابن کلبی“ نے اپنی کتاب ”جہمہ“ میں اس کے خلاصہ کے صفحہ ۱۲۴ پر۔

۲۔ ”ابن حبیب“ نے کتاب ”المحبر“ کے صفحہ ۴۶۱ پر۔

۳۔ ”ابن حزم“ نے کتاب ”جہمہ“ کے صفحہ ۲۵۷ پر۔

مذکورہ تمام علماء نے ام قرفہ کے بیٹوں کے نام ذکر کئے ہیں اور تاکید کی ہے کہ ان کا باپ

مالک بن حذیفہ تھا۔

اسی طرح ان علماء اور دیگر مصنفوں نے کہا ہے کہ ام قرفہ کی صرف ایک بیٹی تھی اور وہ بیٹی بھی

اسیر ہوئی اور سرانجام رسول خدا کی خدمت میں پہنچی تو آنحضرتؐ نے اسے اپنے ماموں ”حزن بن

وہب“ کو بخش دیا اور عبدالرحمان بن حزن اسی سے پیدا ہوا ہے۔

”ام زمل سلمی“ کا کسی بھی معتبر مآخذ و مصادر میں نام و نشان نہیں ملتا صرف دوسری صدی

ہجری کے افسانہ ساز سیف بن عمر تیمی کے ہاں اس کا سراغ ملتا ہے۔

## افسانہ ام زمل کا نتیجہ

سیف اکیلا شخص ہے جس نے ”ام زمل“ کا نام لیا ہے، اس کو اور اس کی داستان کو خلق کیا ہے،

اسے ام المؤمنین عائشہ کی ملکیت قرار دیا ہے اور اس کے بعد اسی مہربان خاتون کے ذریعہ اسے آزاد

۳۵۴ ..... ایک سو پچاس جعلی اصحاب

کرایا ہے۔

ام زل، ام قرفہ کے اونٹ، میدان کارزار میں ام زل کا اس اونٹ پر سوار ہو کر خالد کے ساتھ جنگ میں مرتدوں کی کمانڈ سنبھالنے اور، حوآب کے کتوں کا اس پر بھونکنے کا افسانہ گھڑ کر سیف نے یہ کوشش کی ہے کہ ام المؤمنین عائشہؓ کے بارے میں رسول خداؐ کے معجزہ و پیشین گوئی، حوآب کے کتوں کے عائشہؓ پر بھونکنے اور جمل کی جنگ میں معروف اونٹ پر سوار ہو کر سپاہ کی کمانڈ سنبھالنے جیسے واقعات کو تحت الشعاع قرار دیکر حقائق کو من پسند طریقے سے تحریف کرے مگر خوش قسمتی سے وہ اس میں کامیاب نہیں ہوا ہے۔

سیف نے قبائل ”ہوزان، سلیم، طی، عامر“ اور دیگر قبیلوں کے ارتداد کے موضوع کو ان سے نسبت دی ہے اور جھوٹ بولا ہے کہ بزانہ کی جنگ کے فراری ”ظفر“ نامی جگہ پر — جس کا حقیقت میں کوئی وجود نہیں ہے — ام زل کے گرد جمع ہوئے اور خالد بن ولید سے جنگ کی ہے اور ان میں سے سو آدمی ”ام زل“ کے اونٹ کے ارد گرد قتل ہوئے ہیں۔

سیف نے ایک ایسی جنگ میں جو کبھی واقع نہیں ہوئی ہے، ناجائز اور جھوٹے اخبار کو اسلام کے سپاہیوں سے نسبت دی ہے کہ جس فرضی جنگ میں قتل عام کے نتیجے میں قبائل ”خاسی“، ”ہاربہ“ اور ”غنم“ نابود ہو کر رہ گئے اور قبیلہ ”کابل“ کو ناقابل تلافی نقصان اٹھانا پڑا۔ اس طرح سیف نے دشمنان اسلام کیلئے صدیوں تک کے لئے اسلام و مسلمانوں کے خلاف تبلیغاتی اسناد و دستاویز فراہم کئے ہیں تاکہ وہ ان سے استناد کر کے یہ استناد سے دعویٰ کریں کہ اس دین نے جزیرہ نمائے عرب کے لوگوں کے دلوں میں کوئی اثر پیدا نہیں کیا تھا جی پیغمبرؐ کی رحلت کے بعد ان میں سے اکثر نے اس

ایک سو پچاس جعلی اصحاب ..... ۳۵۵

دین سے منہ موڑ لیا، جس کے نتیجے میں اس پیغمبرؐ کے جانشین ایک بار پھر تلوار کی ضرب اور بے رحمانہ قتل و غارت سے مرتدوں کو دوبارہ اسلام کی طرف لے آتے ہیں اور اس دین کو خوف و دہشت پھیلا کر پھر سے مستحکم و پائیدار کرتے ہیں اور اس سے دشمنان اسلام یہ نتیجہ حاصل کرتے ہیں کہ اسلام تلوار کی ضرب اور خون کی ہولی کھیل کر استوار ہوا ہے نہ کہ کسی اور چیز سے۔ ہم نے اس موضوع پر اپنی کتاب ”عبداللہ بن سبا“ کی دوسری جلد میں مفصل روشنی ڈالی ہے۔

یہ مطلب بھی قابل ذکر ہے کہ ہمیں جاننا چاہئے کہ سیف کے زندیق ہونے کے علاوہ — جس کا علماء نے اسے ملزم ٹھہرایا ہے — کوئی چیز محرک ہو سکتی ہے کہ وہ اس قسم کی تحریف اور افسانہ سازی کرے جس کے نتیجے میں اسلام کے عقائد اور تاریخ میں شک و شبہ ایجاد کر کے ہمارے مصادر و مآخذ کو بے اعتبار کر کے رکھ دے؟

## مصادر و مآخذ

مالک کی بیٹی ام زمل سلمی کے حالات

۱۔ ابن حجر کی ”اصابہ“ (۳۲۵/۳) نمبر: ۵۶۷  
ام قرفہ سے جنگ کرنے کیلئے زید بن حارثہ کی لشکر کشی:

۱۔ ابن سعد کی ”طبقات“ (۶۵/۲۱)

۲۔ تاریخ یعقوبی (۷۱/۲)

۳۔ سیرۃ ابن ہشام (۲۹۰/۳)

۴۔ تاریخ طبری (۱۵۵۷/۱۰)

۵۔ مقریزی کی ”امتاع الاسماع“ (ص ۲۶۹-۲۷۰)

سیف کی ام زمل کا افسانہ

۱۔ تاریخ طبری (۱۹۰۱-۱۹۰۲)

۲۔ حموی کی ”معجم البلدان“ لفظ ”حوآب“، ”ظفر“

۳۔ تاریخ کامل ابن اثیر (۲۶۶/۲)

۴۔ تاریخ ابن کثیر (۹۳۱/۶)

۵۔ تاریخ ابن خلدون (۲۸۳/۲)

۶۔ میرخواند کی ”روضۃ الصفا“ (۶۰۷/۲)

داستان حوآب کی حقیقت

۱۔ تاریخ طبری (۱۷۸/۵)

۲۔ عبد اللہ بن سبا (۱۰۰۱-۱۰۳)

# فہرست اعلام

الف:	ابن خیاط (خلیفہ بن خیاط)
آدم:	ابن دباغ:
بان بن تغلب	ابن درید:
براہیٹم:	ابن رستہ:
بن ابی الحدید	ابن سعد
بن ابی مکلف	ابن سکن
بن اشیر	ابن شامین
بن ام مکتوم	ابن عباس
بن اسحاق	ابن عبد البر
بن اعثم	ابن عساکر
بن حبان	ابن فتحون
بن حبیب	ابن قانع
بن حجر	ابن قدامہ
بن حزم	ابن خلدون
بن کثیر	ابودجانہ
بن کلیبی	ابوزرغفاری
بن ماجہ	ابورہ ہم غفاری
بن ماکولا:	ابورافع

ابوزید انصاری	ابن محسن
ابوسعید خدری	ابن مسکویہ
ابوسفیان حرب	ابن مشیمہ جبیری
ابوسلمہ بن عبد الرحمان	ابن منہ
ابوعبید	ابن منظور
ابوعمر (ابن عبد البر)	ابن نجار:
ابومعشر	ابن نوی:
ابومفررتیمی	ابن ہشام
ابوموسیٰ اشعری	ابوایوب انصاری
ابونعیم	ابولصیرہ انصاری
ابوواقدلیشی	ابوبکرؓ
ابوہریرہ	ابو حیان توحیدی
ابوشیم احمد بن محمد	ابوداؤد
	ابوشیم مالک بن تہان
	ابی بن کعب
ام زل	احمد بن حنبل
ام سلمہ	اروی، عامر کی بیٹی
ام قرفہ صغریٰ	ازدی
ام قرفہ کبریٰ	اسرائیل
امرو القیس بن اصغ	اسماعیل

امراء القیس عدی	اسامہ بن زید
امیر شکیب ارسلان	اسعد بن یربوع
امیر المؤمنین علی	اسود بن ربیعہ
اوس بن جذیمہ	اسود بن قطبہ
ایاد بن لقیط	اسود غسی
((ب))	اسید بن یربوع
بازام	اغلب
بازان	اصح بن ثعلبہ
بخاری	اقرع بن حابس
بدر بن حرث	اط بن ابی اط
بدر بن خلیل	افرع بن عبداللہ
بزار	اقرع مکی
بشیر بن کعب حمیری	بشیر بن کعب عدوی
جلہ بن اسہم	بغوی
جریر بن عبداللہ بجلی	بکیر بن عبداللہ
جریر بن عبداللہ حمیری	بلاذری
جشیش ویلی	بلال بن ابی بلال
جعفر بن محمد صادق (اماٹم)	بہرام
جعفر غلیلی	((پ))
((ح))	



حاجب بن زید یا یزید	پیغمبر خدا
حاجر	((ت))
حارث بن ابی شمر	ترمذی
حارث بن ابی ہالہ	تماضر
حارث بن حکیم	((ث))
حارث بن خزرج	ثمامہ آثال
حارث بن یزید عامری	((ج))
حارث بن یزید قرشی	جابر بن طارق
حارث بن مرثدہ جہنی	جاریہ (مالک بن بدر بیٹی)
حارث بن مرہ عبدی	جبرئیل
حمیری	حاطب بن ابی بلتعہ
حواء	حاکم
حیدہ بن مخزوم	حبیب بن ربیعہ اسدی
((خ))	حجاج بن یوسف
خاقان چین	حذیفہ بن یمان
خالد بن سعید	حریا حارث بن خصرامہ
خالد بن عمرو	حرمہ بن سلمی
خالد بن ولید	حرمہ بن مریطہ
خباب بن حرث	حریث بن معلی

حزن بن ابی وہب	حذیب بن زید
حسان بن ثابت	خدیحہ (ام المؤمنین)
حسین بن علی	خزیمہ بن ثابت
حکم بن سعید بن عاص	خزیمہ بن ثابت (ذوالشہادتین)
حکم بن عتبہ	خطیب بغدادی
حصین بن نیاز	خلیفہ بن خیاط
((د))	ربیع بن افکل
دارقطنی	رستم فرخزاد
دارمی	رسول خدا
دازویہ استخری	رشاطی
داہر	رضا کمالہ
دحیہ بن خلیفہ کلبی	رضی الدین حسن بن محمد صفائی
((ذ))	روح القدس
ذی الحجہ	رچرڈ واٹسن
ذی زود	((ز))
ذی ظلم	
ذی رعین	زبرقان بدر
ذہبی	زبیدی
ذی کلاع	زبیر

۳۶۲ ..... ایک سو پچاس جعلی اصحاب

زبیر بن ابی ہالہ	ذی مران
زر بن عبداللہ کلیب	((ر))
زر بن عبداللہ شاعر	رازی
زرگی	راسن
زمیل بن قطیبہ قینی	ربیع بن مطر
سعید بن قشب ازدی	زیاد بن حنظلہ
سعید بن عاص	زیاد بن سر جس احمری
سعیر بن خفاف	زیاد بن لبید
سکینہ (بنت امام حسین)	زید بن حارثہ
سلمیٰ بنت مالک فزاریہ	زید بن ثابت انصاری
سلمۃ بن اکوع	زید بن جابر
سلمۃ بن عمرو	زید بن صفوان
سلیط بن سلیط	زید بن کہلان
سلیمان بن عبدہ	زین العابدین
سماک بن خرشہ (ابود جانہ)	((س))
سماک بن خرشہ جعفی	سارہ
سماک بن خرشہ (غیر از ابود جانہ)	سالم بن معتب
سیف	سامری
	سباع بن عرفطہ
	سبرہ غنبری

سماک بن عبید عیسیٰ	سعد وقاص
سماک بن مخزما سدی	سعید بن جبیر
سمعانی	سعید بن عبید
شیرین	سنان بن ابی سنان
شیطان	سہل بن حنیف
((ص))	سہل بن سعد
	سہل بن مالک
صحز بن لوزان انصاری	سہل بن منجاب
صدوق (شیخ)	سہل بن یربوع
صفوان بن امیہ	سہل بن یوسف
صفوان بن صفوان	سواء بن قیس محارب
صعب بن عطیہ	سیاوش
صعب بن ہلال	سیوطی
صلصل بن شرجیل	سیف بن عمر
صلوبا بن نسطونا	((ش))
صلوبا بن بصہری	شافعی
((ض))	شجاع بن ابی وہب
ضہ بن اڈ	شرف الدین (سید)
ضبیحہ بن خزیمہ	شداد بن اوس
ضحاک بن یربوع	شعی

۳۶۴ ..... ایک سو پچاس جعلی اصحاب

ضرار بن ازور	شیخ صدوق
عبدالرحمان ابولیلی	ضرار بن نضی
عبدالرحمان عوف	((ط))
عبدالحارث حکیم	طہ حسین (ڈاکٹر)
عبدالحارث زید	طاہر ابوبالہ
عبداللہ بن ثور	طبرانی
عبداللہ بن حارث	طبری
عبداللہ بن حکیم	طلحہ بن اعلم
عبداللہ بن خذافہ	طلحہ بن عبدالرحمان
عبداللہ بن سبا	طلحہ بن عبید اللہ
عبداللہ بن شبرمہ	طلحہ بن خویلد
عبداللہ بن سعید	طیالسی
عبداللہ بن عمرو	((ع))
عبداللہ بن مسعود	عارف آفندی
عبدہ بن قرط	عائشہ (ام المؤمنین)
عبید بن صخر لوزان	عاصم بن عمرو تمیمی
عبید اللہ ابورافع	عبدالرحمان حزن
عبید اللہ ثور	عبدالعزیٰ بن ابی رہم
علی بن ابریطالب	عتاب بن اسید
عمارہ بن فلان اسدی	

عمار بن یاسر	عتبہ بن فرقہ لیشی
عمر بن خطابؓ (خلیفہ)	عثمان بن ابوالعاص
عمر بن امیہ ضمری	عثمان بن عفان (خلیفہ):
عمر بن حزم	عثمان بن قطیبہ
عمر بن حکم قضاعی	عرباض بن ساریہ:
عمر بن خفاجی	عروہ بن عزیم:
عمر بن الحفاجی	عروہ خیل طائی
عمر بن سعید	عرزمی
عمر بن عاص	عکاشہ بن ثور
عمر بن قعین	عطاء بن وبر
عمر بن محبوب	عطیہ بن بلال
عمر بن محمد	عفیف بن منذر
عوف بن اعلاء شمی	عقیلی
عوف ورقانی	علاء حضرمی
عوف ورکانی	علاء بن وہب
قضاعی بن عامر	عویف بن اضبط
قعقاع بن عمرو	عویف زرقانی
قعقاع بن معبد	عیسیٰ بن مریمؑ
تماذبان	عیینہ بن حصن
قیس بن سعد عبادہ	((غ))

قیس بن سلیمان	غالب بن عبد اللہ
قیس بن عاصم	غصن بن قاسم
قیس بن عبد یغوث	غضب بن چشم
قیس بن ہبیرہ	((ف))
قیصر	فاطمہ بنت ربیعہ بن بدر
((ک))	فرات بن حیان
کیس بن ہوذہ	فیروز آبادی
کثیر بن شہاب	فیروز
کرز بن جابر	((ق))
کعب بن مالک	قباد
کلب بن وبرہ	تحیف بن سلیم
کلثوم بن حصین (ابورہم غفاری)	تحیف شاعر
مثنیٰ ہندی	کنانہ بن بکر
مجالد	((گ))
محمد	گازر
محمد بن عبد اللہ بن سواد	((ل))
محمد بن عبید اللہ (عزیمی)	لوذان بن حارثہ
محمد بن علی امام باقرؑ	لوذان بن سالم
محمد بن مسلمہ	لوذان بن عامر
محمد حمید اللہ	لوذان بن عمرو

محمد حنیفہ	لوٹ
مدائنی	((م))
مرعشی نجفی (آیۃ اللہ)	مالک بن انس (مالکی مذہب کے بانی)
مریمؑ	مالکی
مستنیر بن یزید	مالک بن حذیفہ
مستورد بن شداد	ماہان
مسلم	ماریہ
مسعودی	ماکس
((ن))	مسلمہ بن مخلد
نافع بن اسود	مسلمہ کذاب
نجاشی	معاذ بن جبل
نسائی	معاویہ
نصر مزاحم	معاویہ بن فلان
نعمان	معاویہ عذری
نعمان بن بزرج	مغیرہ بن شعبہ
نعمان بن بشیر	مقدام بن معدی کرب
نعمان بن مقرن	مقدسی (ضیاء)
نعیم بن مقرن	مقریزی
نعیم بن مسعود اشجعی	مقوقس
نمیلہ بن عبد اللہ	موآب
نوف بکالی	موسیٰ



نوری	مہاجر بن ابی امیہ
نوح	مہلب بن عقبہ
((و))	میرخواند
واقدی	
ہوڈ	وبر بن یحسین کلبی
(ی)	وبرہ بن یحسین
یا قوت حموی	وردان بن مخرم
یزید انصاری اشہلی	وہب بن کلبی
یعقوبؑ	وکج داری
یعقوبی	وکج بن عدس داری
یوسف بن اہل	وکج بن مالک
یونسؑ	ولید بن عقبہ
	((ہ))
	ہارونؑ
	ہاشم بن عتبہ
	ہالک بن عمرو
	ہانس
	ہراکلیوس
	ہرمز
	ہرمزان
	ہنیدہ بنت عامر

امتوں، قوموں، قبیلوں، گروہوں اور مختلف ادیان و مکاتب فکر کے پیروں کی

## فہرست

بنو بدر	((الف))
بنو خزیمہ	آل عمران
بنو تمیم	ازدادی
بنو ثقیف	اسلام
بنو جذام	اسید
بنو حارث	اصحاب، صحابی
بنو حارث	انصار
بنو حمیر	اوس
بنو خاسی	ایرانی
بنو سعد ہذیم	((ب))
بنو سلمہ	بکر بن وائل
بنو سلیم	بنو امیہ
بنو مصطلق	بنو اسد
بنو صدف	بنو اسرائیل

۳۷۰ ..... ایک سو پچاس جعلی اصحاب

بنو فزارہ	بنو صیدا
بنو قحطان	بنو ضبہ
بنو قضاہ	بنو طی
بنو قیس	بنو عامر
بنو قین	بنو عام لوی
بنو کلب	بنو عبدالاشہل
بنو کاہل	بنو عبدالدار
بنو لخم	بنو عباس
بنو لوزان	بنو عدنان
بنو لیث	بنو عذرہ
بنو مالک بن زید	بنو عمرو تمیم
بنو معاویہ بن کندہ	بنو عنبر
بنو ہارثہ	بنو عک
بنو ہاشم	بنو عمون
بنو ہاک	بنو غسان
بنو ہمدان	بنو غنم
بنو یعقوب	بنو غوث

((ک))	((ت))
کنده	تابعین
((م))	تمیم
مرتد، ارتداد	((خ))
مضر	خزرج
مہاجرین	((ر))
((ن))	رومیان
نخ	((ز))
((ی))	زندہ و زندیقی
یمانی	((س))
	سبائیان
	سدوس
	((غ))
	عظفان
	((ق))
	قریش

اس کتاب میں مذکور مصنفوں اور مؤلفوں کی

## فہرست

ابن سعد	((الف))
ابن سکن	ابنوی
ابن شاہین	ابن ابی الحدید
ابن عبدالبر	ابن اثیر
ابن عساکر	ابن اسحاق
ابن فتحون	ابن اعثم
ابن قانع	ابن حبان
ابن قدامہ	ابن حبیب
ابن کثیر	ابن حجر
ابن کلبی	ابن حزم
ابن ماجہ	ابن خلدون
ابن ماکولا	ابن دباغ
ابن مسکویہ	ابن درید
ابن مندر	ابن رستہ

((ح))	ابن منظور
حاکم	ابن نجار
حمیری	ابن ہشام
((خ))	ابو حیان توحیدی
خطیب بغدادی	ابوداؤد
خلیفہ بن خیاط	ابونعیم
((د))	احمد بن حنبل
دارقطنی	امیر شکیب ارسلان
داری	((ب))
((ذ))	بخاری
ذہبی	بزار
((ر))	بغوی
رازی	بلاذری
راہنسن	((ب))
رشاطی	ترمذی
رضا کمالہ	((ج))
رضی الدین، حسن بن محمد صفانی	جعفر خلیلی

۳۷۴ ..... ایک سو پچاس جعلی اصحاب

طیاسی	رچرڈ ویٹسن
((ع))	((ز))
عارف آفندی	زبید
عقیلی	زرکلی
((ف))	((س))
فیروز آبادی	سمعانی
((گ))	سیوطی
گازر	سیف بن عمر
((م))	((ش))
مالک بن انس	شافعی
متقی ہند	شرف الدین
محمد حمید اللہ	شیخ صدوق
مدائنی	((ط))
مرعشی نجفی (آیت اللہ)	طہ حسین
مسلم	طبرانی
مسعودی	طبری
مقدسی (ضیاء)	طبری

ایک سو پچاس جعلی اصحاب ..... ۳۷۵

مقریزی	
میرخواند	
((ن))	
نسائی	
نصر مزاحم	
((و))	
واقدی	
((ی))	
یا قوت حموی	
یعقوبی	



جغرافیائی مقامات کی

# فہرست

بہما	((الف))
بصرہ	آبل
بغداد	آذربائیجان
بیت المقدس	آدریولہ
بیروت	انبار
((ت))	اندلس
تبوک	اہواز
تہامہ	ایران
تہران	((ب))
تیمنا	بالقیا
((ج))	بحرین
جرش	بدر
دستھی	جزیرۃ العرب

دکن	جعرا نہ
دمشق	جلولا
دومۃ الجندل	جند
دیلیم	((ح))
((ر))	حبان
رام ہرمز	حبشہ
رمع	حجاز
روم شرقی	حضرموت
رباء	حقتین
رے	حنین
((ز))	حوآب
زبید	حیدرآباد
((س))	((خ))
سقیفہ بنی ساعدہ	خیبر
سعیر	((د))
سکاسک	دجلہ
عراق	سکون

سیناء	عمان
ش	((غ))
(شوش)	غار حراء
شوستر	((ف))
شمیط	فاران
((ص))	فرات
صنعاء	فلا لج
((ض))	((ق))
ضمیل	قاہرہ
((ط))	قدس
طائف	قزوين
((ظ))	قس الناطف
ظفر	قطوان
((ع))	قم
عتبات مقدسہ	((ک))
عدن	کاظمین
کوفہ	((و))

ایک سو پچاس جعلی اصحاب ..... ۳۷۹

وادی القرئی	((م))
((ه))	مدائن
ہرمزگرد	مدینہ
ہمدان	مرسیہ
ہندوستان	مشعر
((ی))	مصر
یرموک	مسیح بنی برشاء
یمامہ	مکہ
یمین	منی
	((ن))
	نجران
	نجف
	نعمان
	نہاوند
	نہروان

## منابع و مصادر کی فہرست

انجیل (کتاب مقدس)	((الف))
انساب الاشراف	ادب المفرد
انساب سمعانی	استبصار
انساب الصحابہ	استیعاب
اوسط	اسد الغابہ
((ب))	اسماء الصحابہ
بحار الانوار	اشتقاق
بصار	اصابہ
((ت))	اعلاق النفسیہ
تاج العروں	اغانی
تاریخ ابن اثیر	افراد
تاریخ ابن خلدون	اقتباس الانوار
تاریخ ابن کثیر	اکمال (ابن ماکولا)
تاریخ اسلام، ذہبی	اکمال (شیخ صدوق)
تاریخ دمشق (ابن عساکر)	امتاع الاسماع

تاریخ خلیفہ بن خیاط	جمع الجوامع
تاریخ طبری	جمہورہ ابن کلبی
تاریخ مسعودی	جمہورہ انساب (ابن حزم)
تاریخ المستخرج	جلاء الافہان
تاریخ یعقوبی	جوامع السیرہ
تبصیر (ابن حجر)	((ح))
تجرید	حروف الصحابہ
تحریر المشتبه	حلیہ ابو نعیم
تفسیر الاء الرحمن	((د))
تفسیر البیان	در السحابہ
تفسیر سیوطی	در المنثور (سیوطی)
تقریب التہذیب	((ذ))
توریت	ذیل المذیل (طبری)
تہذیب (ابن عساکر)	((ر))
((ج))	رحلہ مدرسہ
جرح و تعدیل	رواۃ المخلعون
الجمع بین الاستیعاب ومعرفۃ الصحابہ	روضۃ الصفاء
((س))	
سنن ابن ماجہ	((ض))

الضعفاء	سنن ابن ہشام
((ط))	سنن ابو داؤد
طبقات ابن سعد	سنن ترمذی
طبقات شافعیہ	سنن دارمی
((ع))	سنن نسائی
عبداللہ سباہ	سیر اعلام النبلاء (ذہبی)
عبر	((ش))
((ف))	شذرة الذهب
فتح الباری	شرح نچ البلاغہ
فتوح اعثم	((ص))
فتوح البلدان	الصحابہ
فتوح، سیف	صحیح بخاری
فصول المهمہ	صحیح ترمذی
فوائد	صحیح مسلم
((ق))	صفین (نصر مزاحم)
مستدرک الصحیحین	قاموس کتاب مقدس
مسند طایسی	قبائل العرب
	قاموس اللغة

قرآن کریم	مسند بزار
((ک))	معجم البلدان
کامل ابن اثیر	معجم الشیوخ
کنز العمال	معجم الکبیر عن الصحابة الکرام
((ل))	معجم الصحابة (بغوی)
لباب الانساب	معجم الصحابة (ابن قانع)
لسان العرب	معرفة الصحابة (ابو نعیم)
لسان المیزان	مؤتلف
((م))	منتخب کنز العمال
مجمع البیان	موطائے مالک
مجمع الزوائد	موضح (خطیب بغدادی)
مجموعۃ الوثائق	میزان الاعتدال
المختارہ	((ن))
محرر	نسب الصحابة من الانصار
مروج الذهب	نقش عائشہ و تاریخ اسلام
مسند احمد بن حنبل	الهدی الی دین المصطفیٰ
ہ	



## تاریخی وقائع کی فہرست

((الف))	((ص))
احزاب	صلح حدیبیہ
((ب))	((ع))
بیعت رضوان (شجرہ)	عمرۃ القضاء
بیعت عقبہ	((غ))
((ج))	غزوہ احد
جنگِ جمل	غزوہ بدر
جنگِ جلولاء	غزوہ خندق
جنگِ صفین	غزوہ ذات الرقاع
جنگِ قادسیہ	((ف))
جنگِ یمامہ	فتح مکہ
جنگِ ارتداد	
((ح))	
حجۃ الوداع	